

મેકમિલનનાં ગુજરાતી શાળાપયોગી પાઠ્ય પુસ્તકો.

હિંદુસ્તાનનો ઇતિહાસ

સચિત્ર અને નકશાસહિત

કર્તા

ઈ. માર્સડેન, બી. એ.,

હિંદુસ્તાનના કેળવણી ખાતામાં

(પેનશનર)

Reg. No. - 327

મેકમિલન અને કંપની, લિમિટેડ

મુંબઈ

રૂ. ૧-૪-૦

૧૯૨૩.

સર્વ હક સ્વાધીન

ગુજરાત વિદ્યાપીઠ ગ્રંથાલય

[ગુજરાતી કૉપીરાખિટ વિભાગ]

અનુક્રમાંક ૧૦૭૯૪ વર્ગિક

પુસ્તકનું નામ હિંદુસ્તાનને ઈતિહાસ

વિષય મંડલ : ત્રીજો ભાગ : ૧૫૨

મેકમિલનનાં ગુજરાતી શાળાપયોગી પાઠ્ય પુસ્તકો।

હિંદુસ્તાનનો ઇતિહાસ

સચિત્ર અને નકશાસહિત

કર્તા

ઈ. માર્સડન, બી. એ.,

હિંદુસ્તાનના કેળવણી ખાતામાં

(પેનશનર)

મેકમિલન અને કંપની, લિમિટેડ

મુંબઈ

કિંમત રૂ. ૧-૪-૦

૧૯૨૩.


સર્વ હક રવાંધીન

ગુજરાત વિદ્યાપીઠ ગ્રંથાલય
ગુજરાતી કૌપીરાઈટ-સંપત્તિ
૧૦૬૯૪

૧૧૨૫૮૭૭૦૭૨૪૪૭૨

Printed by M. N. Kulkarni, at the Karnatak Printing Press, Bombay &
Published by Messrs. Macmillan and Co., Ltd. Hornby Road, Fort,
Bombay.

પ્રસ્તાવના



ઐતિહાસિક બીનાઓ સરળ અને રસિક ભાષામાં વાર્તારૂપે મૂકવાથી વિદ્યાર્થી તે બરાબર સમજી શકે છે અને રસ પડવાથી કેટલાક અગત્યના ફકરા વારંવાર વાંચે છે. આથી મુદ્દાની બાબતો તેમના મગજમાં સારી રીતે ઠસે છે અને ઇતિહાસ શિખવવાનો વાસ્તવિક હેતુ જળવાય છે. આ ઉદ્દેશથી મદ્રાસ ઇલાકાના મધ્ય ભાગના માજી એજ્યુકેશનલ ઇન્સ્પેક્ટર મિ. માસ્ટર્સને “માધ્યમિક સ્કૂલો માટે હિન્દનો ઇતિહાસ” એ નામનું એક લઘુ પુસ્તક અંગ્રેજીમાં રચ્યું છે. તે પુસ્તકમાં ભાષા સરળ અને રસિક રાખવા ઉપરાંત બીનાઓનો સંબંધ ધણીજ ખૂબીભરેલી રીતે બેઝ્યો છે તથા જુદા જુદા કાળના માણસો અને તેમના પહેરવેષ તથા રિવાજોનો તેમજ જાણવા લાયક સ્થળો તથા કેટલીક લડાઈનો આબેહૂબ ચિતાર આપવાને આસરે ૧૨૬ ચિત્ર દાખલ કર્યા છે. વળી બનાવોનો સ્થળસંબંધ દર્શાવવાને તથા હિન્દમાં અંગ્રેજી રાજ્યની ધીમે ધીમે ફેલી રીતે વૃદ્ધિ થઈ તે જણાવવાને આસરે ૧૮ નકશા આપ્યા છે. મુખર્થ ઇલાકાનાં નવાં પ્રાથમિક ધોરણોમાં જ લખ

પર ઇતિહાસનું શિક્ષણ આપવા ઇરાવ્યું છે તેને અનુસરતી આ મિન્ માર્ડનના અંગ્રેજી ઇતિહાસની રચના હોવાથી તેનાં મુખર્થ ઇલાકાની જુદી જુદી દેશી ભાષામાં ભાષાન્તર કરાવવાની કેળવણીખાતાના મેન્ ડિરેક્ટર સાહેબે પરવાનગી આપી છે અને મૂળના અંગ્રેજી પુસ્તકમાં કેળવણીકારોની સૂચનાથી કેટલાક સુધારાવધારા દાખલ કર્યા બાદ ભાષાન્તર તૈયાર કરવામાં આવ્યાં છે.

આ ગુજરાતી ભાષાન્તરમાં ભાષાન્તરકારે મૂળ પુસ્તકની શૈલીને અનુસરીને ભાષા સરળ તથા રસિક કરવાનો બનતો પ્રયત્ન કર્યો છે.

ભરૂચ હાઇ સ્કૂલ.
તા. ૩૦ જુલાઈ સને ૧૯૦૫

જેયંદ કુબેરદાસ દલાલ,
ભાષાન્તરકાર

અનુક્રમણિકા

મકરણ	પૃષ્ઠ
૧. હિંદુ, તેમાં આવેલા પર્વતો અને નદીઓ	૧
૨. આર્ય લોકો	૪
૩. વેદનો સમય	૭
૪. મહાભારતનો સમય	૧૦
૫. પાંડવ અને કૌરવ વચ્ચેનું દારુણ યુદ્ધ	૧૨
૬. રામાયણનો સમય	૧૪
૭. રામની કથા	૧૮
૮. દ્રાવિડ લોકો	૨૩
૯. પ્રાચીન હિંદુ સમય	૨૪
૧૦. પ્રાચીન હિંદુ રાજ્યો	૨૯
૧૧. પ્રાચીન હિંદુ સમયમાં વિદ્યાકળા	૩૩
૧૨. બુદ્ધ	૩૭
૧૩. બૌદ્ધ માર્ગ	૪૧
૧૪. જૈન લોકો	૪૪
૧૫. હિંદુમાં ગ્રીક લોકો	૪૬
૧૬. સિથિયન લોકો	૫૦
૧૭. બૌદ્ધ સમયના મહાન રાજાઓ અને રાજ્યો	૫૨
૧૮. બૌદ્ધ સમયનું હિંદુ	૫૬
૧૯. વિક્રમાદિત્ય	૬૦
૨૦. પુરાણો	૬૨
૨૧. પુરાણ સમયના હિંદુ આચાર્યો	૬૫
૨૨. રજપૂતો	૬૯
૨૩. મુસલમાનો	૭૩

પ્રકરણ	પૃષ્ઠ
૨૪. મહમદ ગિજની, મૂર્તિ ભાંગનાર	૭૫
૨૫. મહમદ ઘોરી	૭૯
૨૬. અફઘાન કે પઠાણ રાજ્યો	૮૩
૨૭. ગુલામ વંશના રાજ્યો	૮૫
૨૮. ખિલજી વંશ	૯૧
૨૯. તઘતખ વંશ	૯૭
૩૦. તૈમુર લંગઝે	૧૦૦
૩૧. તૈમુર પછીનું હિંદ	૧૦૧
૩૨. દખ્ખણ પર અફઘાનોના હુમલો	૧૦૫
૩૩. બ્રહ્મણી રાજ્ય તથા વિજયનગરનું રાજ્ય	૧૦૮
૩૪. દક્ષિણનાં મુસલમાન રાજ્યો	૧૧૨
૩૫. મોગલ પાદશાહો	૧૧૫
૩૬. બાબર બહાદુર	૧૧૬
૩૭. હુસૈન હુસૈન	૧૨૪
૩૮. સૂર વંશના રાજ્યો	૧૩૪
૩૯. મહાન અકબર	૧૩૮
૪૦. મહાન અકબર (ચાલુ)	૧૪૭
૪૧. મોગલો જહાંગીર	૧૫૫
૪૨. શાહજહાન, મહેલો બાંધનાર	૧૬૦
૪૩. ઔરંગઝેબ	૧૬૫
૪૪. યુરોપ અને હિંદ વચ્ચેનો શરૂઆતનો વેપાર	૧૭૨
૪૫. યુનાઇટેડ ઇસ્ટ ઇન્ડિયા કંપની	૧૭૪
૪૬. મરાઠા લોકો-શિવાજીનો ઉદય	૧૭૮
૪૭. મોગલ પાદશાહીની પડતી	૧૮૪
૪૭. મરાઠા રાજ્યની વૃદ્ધિ	૧૮૬
૪૯. નાદિરશાહ	૧૯૨

મકરણ

૫૫૪

૫૦. અંગ્રેજ અને ફ્રેન્ચ વચ્ચેનો ૧ લો વિગ્રહ	૧૯૪
૫૧. કલાઇવ, હિંદમાં અંગ્રેજી રાજ્ય સ્થાપનાર-આર્કટનો ઘેરો	૧૯૬
૫૨. કલકત્તાનું કારાગૃહ	૨૦૧
૫૩. પ્લાસીનું યુદ્ધ	૨૦૪
૫૪. ફ્રેન્ચ લોકોની છેલ્લી હાર	૨૦૬
૫૫. મીરજાપુરનો અમલ	૨૦૮
૫૬. મીરકાસમ	૨૧૦
૫૭. લૉર્ડ કલાઇવ	૨૧૫
૫૮. અહમદશાહ અબદલી	૨૧૮
૫૯. મોગલ રાજ્યનો અંત	૨૨૧
૬૦. હૈદરઅલી-મૈસૂરનો ૧ લો વિગ્રહ	૨૨૩
૬૧. વૉરન હેસ્ટિંગ્સ, અંગાળાનો ગવર્નર	૨૨૭
૬૨. વૉરન હેસ્ટિંગ્સ, ૧ લો ગવર્નર-જનરલ	૨૩૦
૬૩. ૧ લો મરાઠા વિગ્રહ	૨૩૨
૬૪. મૈસૂરનો ૨ જો વિગ્રહ	૨૩૪
૬૫. બોર્ડ ઓફ કન્ટ્રોલ	૨૩૫
૬૬. લૉર્ડ કૉર્નવૉલિસ, ૨જો ગવર્નર-જનરલ	૨૩૭
૬૭. સર જૉન શોર, ૩જો ગવર્નર-જનરલ	૨૪૨
૬૮. માર્કિવસ વેલેસ્લી, ૪થો ગવર્નર-જનરલ	૨૪૩
૪૯. માર્કિવસ વેલેસ્લી (ચાલુ)	૨૪૯
૭૦. માર્કિવસ વેલેસ્લી (ચાલુ)	૨૫૧
૭૧. લૉર્ડ કૉર્નવૉલિસ, ૧મો ગવર્નર-જનરલ, સર જ્યાર્જ આર્લો, અને લૉર્ડ મિન્ટો ફ્રો ગવર્નર-જનરલ	૨૫૬
૭૨. ,, હેસ્ટિંગ્સ, ૭ મો ગવર્નર-જનરલ	૨૫૮
૭૩. ,, હેસ્ટિંગ્સ (ચાલુ)	૨૬૨
૭૪. ,, આમહરટે, ૮મો ગવર્નર-જનરલ	૨૬૫

પ્રકરણ

૫૭૪

૭૫. લૉર્ડ વિલિઅમ બેન્ટિંક, ૯મો ગવર્નર-જનરલ	૨૬૭
૭૬. વિલિઅમ બેન્ટિંક (ચાલુ) અને સર ચાર્લ્સ મેતકાફ કામચલાઉ ગવર્નર-જનરલ	૨૭૨
૭૭. „ ઓકલેન્ડ, ૧૦મો ગવર્નર-જનરલ	૨૭૬
૭૮. „ એલનઅરો, ૧૧મો ગવર્નર-જનરલ	૨૭૯
૭૯. „ હાર્ડિંગ, ૧૨મો ગવર્નર-જનરલ	૨૮૨
૮૦. „ દલહાઉસી, ૧૩મો ગવર્નર-જનરલ	૨૮૪
૮૧. „ દલહાઉસી (ચાલુ)	૨૯૦
૮૨. „ કૅનિંગ, ૧૪મો ગવર્નર-જનરલ	૨૯૩
૮૩. ઇંગ્લંડની રાણીના સમયનું હિંદુસ્તાન	૨૯૯
૮૪. પહેલો વાઇસરૉય	૩૦૧
૮૫. હિંદુસ્તાનના ગવર્નર	૩૦૪
૮૬. ઇંગ્લંડની રાણીના સમયનું હિંદુસ્તાન- બીજા પાંચ વાઇસરૉય	૩૦૭
૮૭. હિંદમાં એમ્પ્રેસ વિક્ટોરિઆનો અમલ- છેલ્લા આઠ વાઇસરૉય	૩૧૨
૮૮. મહારાજા સાતમા એડ્વર્ડનો હિંદનો અમલ	૩૧૯
૮૯. શહેનશાહ પાંચમા જ્યૉર્જ અને તેમના વાઇસરૉયનો હિંદનો અમલ	૩૨૫
૯૦. જગજીવેર લડાઈના સમયનું હિંદ	૩૨૯
૯૧. ગ્રેટ બ્રિટન પર કેવી રીતે રાજ્ય ચાલે છે	૩૪૧
૯૨. નવું હિંદી રાજ્યમંધારણ	૩૪૪
૯૩. રાજકીય ઢંઢેરો	૩૫૦

હિંદનો ઇતિહાસ

૧. હિંદ, તેમાં આવેલા પર્વતો અને નદીઓ



૧. હિંદ એ એશિયાની દક્ષિણે સમુદ્રમાં નીકળી આવેલો એક વિશાળ દેશ છે. તેની સીમા ત્રણ બાજુથી થયેલી છે; ઉત્તરે હિમાલય નામના ઊંચા પર્વતની હાર આવેલી છે અને પૂર્વ તથા પશ્ચિમે બાજુએ મહાસાગર અડકેલો છે.

૨. હિમાલય (હિમ + આલય = બરફનું રહેઠાણ) એ દુનિયામાં ઊંચામાં ઊંચો પર્વત છે; અને મોટી દીવાલરૂપે આવી હિંદને એશિયાના બાકીના ભાગથી જુદું પાડે છે તેનાં શિખર ઉપરનો બરફ કદી પીગળતો નથી. ત્યાં એટલી બધી ઠંડી રહે છે કે માણસ કે જાનવર જીવી શકતાં નથી, તેમ ઝાડ પણ જગી શકતાં નથી.



હિંદના પર્વતો અને નદીઓ
હિંદના પર્વતો અને નદીઓ

૩. જો આ પહાડો પૂર્વથી પશ્ચિમ સુધી એકસરખી રીતે આવી સમુદ્રને અડક્યા હોત, તો ઉત્તરમાંથી કોઈ માણસ હિંદમાં આવી શકત નહિ. પરંતુ વાયવ્ય અને ઈશાન કોણમાં તેઓ નીચા થતા થતા ડુંગર જેવા થઈ ગયા છે અને તેમાં કોઈ કોઈ જગાએ આરપાર ખીણો પડેલી છે. આ ખીણોમાં થઈને માણસો આવજા કરી શકે છે માટે તેમને માર્ગ કે ધાટ કહે છે. આ ધાટ હજારો ઝુટ જાંચા છે અને ઘણી વાર ખરકથી ઢંકાયેલા રહે છે.

૪. વાયવ્ય કોણ તરફ ડુંગરોને સુલેમાન પહાડ કહે છે. તેમાં થઈને જવા આવવાનો મુખ્ય માર્ગ ખૈબરધાટ છે. ઈશાન કોણ તરફ પતકોઈ ડુંગરો છે. આ ડુંગરો અને હિમાલયના પૂર્વ વચ્ચે થઈને મોટી બ્રહ્મપુત્રા નદીએ પોતાનો માર્ગ કયો છે અને ઈશાન કોણમાંથી હિંદમાં દાખલ થવાના રસ્તા બ્રહ્મપુત્રાએ કરેલા આ બારામાં થઈને પડેલા છે.

૫. હિમાલયની દક્ષિણે ‘હિંદુસ્તાનનું વિશાળ મેદાન’ આવેલું છે. એ મેદાનમાં સિંધુ અને ગંગા નામની બે મોટી નદીઓ વહે છે. મેદાનના પશ્ચિમ ભાગને “સિંધુનો નીચાણ પ્રદેશ” અને પૂર્વ ભાગને “ગંગાનો નીચાણ પ્રદેશ” કહે છે. આ મોટા મેદાનની દક્ષિણે વિંધ્યાચળ અને સાતપુડા પર્વત હિંદની મધ્યમાં આડા પડેલા છે. જેમ ઉત્તરમાં હિમાલય પર્વત હિંદુસ્તાનના સપાટ પ્રદેશને એશિયાથી જુદો પાડે છે, તેવીજ રીતે વિંધ્યાચળ હિંદના દક્ષિણ ભાગને હિંદુસ્તાનથી જુદો પાડે છે.

૬. હિંદુસ્તાનની દક્ષિણે આવેલા અને વિંધ્યાચળને લીધે તેનાથી જુદા પડેલા, હિંદના ભાગને દ્રખ્યણ કહે છે (દ્રખ્યણ એ “દક્ષિણ” શબ્દનો અપભ્રંશ છે). વિંધ્યાચળ પશ્ચિમ તરફ એકસરખી રીતે છેક દરિયા સુધી આવેલો છે, પરંતુ પૂર્વ તરફ તેની જાંચાઈ સમી જઈ “છોટા નાગપુરનો ઊચ્ચ પ્રદેશ” એ નામનો સપાટ પ્રદેશ બન્યો છે, તેથી હિંદુસ્તાનમાંથી દ્રખ્યણમાં આવવાનો સહેલામાં સહેલો રસ્તો વિંધ્યા-

ચળમાંથી પૂર્વ છેડાની અને દરિયાની વચ્ચે થઈને પડેલો છે, અને હાલ દુષ્ખળ્યમાં રહેતા લોકોના પૂર્વજો આ રસ્તે થઈને જ ત્યાં ગયા હતા.

૭. દુષ્ખળ્યના મુલકમાં ધણા ડુંગર અને નદી આવેલી છે. તેની પશ્ચિમે પશ્ચિમઘાટ નામના ઊંચા પહાડોની હાર અને પૂર્વમાં પૂર્વઘાટ નામના નીચા ડુંગરો છે. દુષ્ખળ્યની ધણીખરી નદી પશ્ચિમઘાટમાં ઉત્પન્ન થઈ પૂર્વઘાટના બારામાં થઈને સમુદ્રમાં પડે છે. આ ઘાટો અને દરિયાની વચ્ચે નીચાણમાં જમીનની પટ્ટી આવેલી છે. તે પટ્ટી ઉત્તરમાં સાંકડી છે. પરંતુ દક્ષિણમાં પહોળી થતી જવાથી ક્યારેક કે ‘દક્ષિણ હિંદનો સપાટ પ્રદેશ’ અને છે. ઉત્તરમાંથી દક્ષિણ હિંદમાં આવવાનો રસ્તો પૂર્વઘાટ અને દરિયા વચ્ચેના આ નીચાણના પ્રદેશમાં થઈને છે.

૨. આર્ય લોકો

૧. વેદ એ ધણા પ્રાચીન કાળના હિંદમાં વસનારા લોકો વિશે માહિતી આપનારું જૂનામાં જૂનું પુસ્તક છે. આ પુસ્તકમાં આપણને એવી હકીકત મળે છે કે આશરે ૪,૦૦૦ વર્ષ પર હિંદના વાયવ્ય કાણુમાં પંજાબમાં કદાવર ગોરા માણસોની જુદી જુદી જાતો રહેતી હતી. આ લોકો પોતાને આર્ય કે ઉમદા કહેતા અને આપણે પણ તેમને “આર્ય” કહીશું.

૨. અફઘાનિસ્તાનમાં થઈ હિમાલયના ઘાટો ઓળંગી હિંદમાં આવ્યા પહેલાં આ લોકો હાલના તુર્કસ્તાનના પ્રદેશમાં વસતા હતા. તેઓ ઊંચા, ગોરા, અને સુંદર હતા. તેમનાં કપાળ ભવ્ય હતાં અને પશ્ચિમ તરફ મોંગોલિઆના મુલકમાં રહેનારા પહોળા ચહેરાવાલા તથા

પીળી આમડીવાળા તુરાની કે તાતાર લોકોથી તેઓ દેખાવમાં ધણા જુદા પડતા હતા.

૩. આ આર્ય લોકો ગામડાં તથા નાના કસબામાં રહેતા અને ધણા બળદ તથા ઘેટાં રાખતા. તેઓ જમીન ખેડતા, ધર્ડ તથા જવ પકવતા, ૩ કાંતતા અને લુગડાં વણતા. તેમને લોઢાનાં હથિયાર અનાવવાની કારીગીરી સૂઝી નહોતી. પણ તેને બદલે તેઓ અગ્નિદેવતા પર કલાઈ અને તાંબુ ગાળી તેમનું મિશ્રણ કરી કાંસું અનાવી જાણતા અને તેના છરા તથા ભાલા અનાવતા.

૪. પાસે પાસે રહેતાં કેટલાંક કુટુંબો મળીને તેમની એક જાત કે ટોળી બનતી. આવી દરેક ટોળીનો એક મુખી કે આગેવાન હોતો, તેની સરદારી નીચે તે ટોળીના લોકો લડાઈમાં જતા. આ ટોળીઓ દિવસે દિવસ મોટી થતી ગઈ, તે એટલે મુખી કે આખરે તે બધીનો તેમના જૂના રહેઠાણમાં સમાવેશ થઈ શક્યો નહિ, તેથી કેટલીક નૈર્ઝત્ય કોણમાં ગઈ, અને જે પ્રદેશમાં તે વસી તે 'આર્ય' ઉપરથી ધરાન કહેવાયો. ખીજી કેટલીક ટોળીઓ હિંદમાં આવી અને લાંબા વખત સુધી પંજાબમાં ધર કરીને રહી.

૫. જે આર્યો હિંદુસ્તાનમાં આવ્યા તેમને આપણે હિંદી આર્યો કહીશું. લખતાં આવડતું નહિ હોવાથી તેમણે પોતાની કંઈ લેખી હડકત મૂકી નથી, પણ તેઓ પોતાના દેવાને ઉદ્દેશીને મંત્ર બાણતા એને બાપ પોતાના ઓકરાને તે મંત્ર સંભાળથી બોલી જતાં શીખવતા. તેમાંના કેટલાક તો કદી પણ વિસારી દેવામાં આવ્યા નહિ, પણ બાપ તરફથી ઓકરાને સંકડો વરસ સુધી વારસામાં મળતા ગયા. છેવટે લખવાનો હુન્નર હાથ લાગવાથી આ મંત્રો લખાયા, તેથી તે હજી હિંદુઓ પાસે રહેલા છે. તેમને વેદ કે અસલના વખતના જ્ઞાનીનાં વચન કહે છે. આ ઉપરથી આપણને અસલના હિંદી આર્યો સંબંધી ધણું જ્ઞાન મળે છે.

૬. હિંદી આર્યોએ પ્રથમ પંજાબમાં નદીઓને કાંઠે લાંબો વખત સાદી અને સુખી જિંદગી ગુજારી. ત્યાં તેઓ જંગલ કાપતા, જમીન ખેડતા, અને મુખ્યત્વે કરીને ધઉ તથા જવ પકવતા. તેઓ તેજસ્વી, હિતકારી દેવોને પૂજતા. હિંદમાં આવ્યા તે પહેલાં તેઓ ઉત્તરના દંડા મુલકમાં રહેતા હતા. ત્યાં તાપવા તથા ખોરાક રાંધવા માટે દેવતાની ઘણી જરૂર પડતી હતી, તેથી તેઓ મુખ્યત્વે કરીને અગ્નિદેવની પૂજા કરતા; પણ પંજાબમાં આવ્યા ત્યારે તેમને અનાજ પકવવા માટે વરસાદની ઘણી જરૂર જણાઈ, તેથી તેઓ આકાશના દેવ ઇંદ્રની પૂજા કરવા લાગ્યા અને તેની સ્તુતિના મંત્ર બોલવા લાગ્યા. વરસાદની ગર્જના એ ઇંદ્રનો ધ્વનિ છે; વીજળીના ચમકારા એ તેના ભાલા છે, અને આ ભાલા કાળાં વાદળોને ઘોંચી તેમની પાસે ખેતરોમાં વરસાદ વરસાવે છે એમ તેઓ માનતા.



આર્યોની સૂર્યપૂજા

૭. તેઓ વળી એમ માનતા કે મુઆ પછી આત્મા હવામાં થઈ જાયે આકાશની ઉપર આવેલી પ્રકાશિત સુખમય દુનિયામાં જાય છે. ત્યાં કોઈ પણ જાતનું દુઃખ તથા શોક નથી, પ્રકાશ તથા આનંદ નિરંતર વ્યાપી રહે છે, અને મિત્રો કદી છૂટા પડતા નથી. આ પ્રકાશિત દુનિયાના રાજાને તેઓ યમ કહેતા અને દરેક માણસને મુઆ પછી તેની પાસે ઇનસાફ લેવા જવું પડે છે એમ માનતા. વળી તેઓ જાયે આવેલા આસમાની આકાશની વરુણદેવને નામે, તેજસ્વી સૂર્યની સૂર્ય કે સવિતૃદેવને નામે, સર્વવ્યાપક હવાની વાયુદેવને નામે, ગજના કરતા કાળા વાદળની રુદ્રને નામે, અને ગુલાબી માતઃકાળની ઉષસને નામે પૂજા કરતા.

૮. આ પ્રાચીન કાળના હિંદી આર્યો ભરતખંડના હાલના હિંદીઓ કરતાં ઘણી બાબતમાં જુદા પડતા હતા. તેમનામાં ન્યાત નહોતી, દેહરાં તથા મૂર્તિપૂજા નહોતી, સ્ત્રીઓ યોગ્ય ઘણી પસંદ કરી પરણતી, અને પુનર્લગ્ન થતાં. તેઓ અનાજ તથા માંસ બન્ને ખાતા અને સોમ નામના છોડવાનો કેરી રસ પીતા.

૩. વેદનો સમય

ષઠ સઠ પૂર્વે ૨,૦૦૦ થી ૧,૫૦૦

૧. આર્યો પંજાબમાં આવ્યા ત્યારે તે પ્રદેશ જંગલથી છવાયેલો હતો અને તેમની પહેલાં ઘણા વખત પર આવેલા લોકો ત્યાં વસતા હતા. ખરેખર, ત્યાં આ લોકોની ઘણી જાતો હતી. જેમનાં નામ પણ ઘણા વખત થયાં વીસરી જવામાં આવ્યાં છે. વેદમાં અસલના આર્ય કવિઓએ તેમને ઇસ્યુ કે દાસ કહ્યા છે, એટલુંજ આપણે તેમના વિષે જાણીએ છીએ. 'દાસ' એ પ્રથમ આ અસલના લોકોનું

નામ હતું. પણ પાછળથી તેનો અર્થ ગુલામ કે નોકર થયો છે, તે ઉપરથી જણાય છે કે આ અસલના લોકોને આર્યોએ પોતાના ગુલામ બનાવ્યા હતા. જૂના વેદના મંત્રોમાં તેમને કાળી ચામડીવાળા, એડાળ એહરાવાળા, ચપટા નાકવાળા, કાચું માંસ ખાનારા, અને દેવને નહિ માનનારા નાસ્તિક કહ્યા છે. વખત જતાં તેમને દૂર જંગલમાં હાંકી કાઢવામાં આવ્યા, ત્યારે તેમને અસુર, રાક્ષસ, દાનવ, દૈત્ય, એવાં નામ મળ્યાં હતાં. તુરાની કે મોગલ મુખ્યત્વે કરીને તેમના ચપટા નાકથી ઝટ ઓળખાઈ આવે છે.

૨. આર્ય જતો ધીમે ધીમે પંજાબમાં પથરાઈ. તેમણે દસ્યુ લોકોને હાંકી કાઢ્યા, જંગલ કાપી નાખ્યાં, અને ખેતરો બનાવી ધઉં તથા જવનો પાક કર્યો. તેમને અસલના લોકો સાથે તેમજ ધણી વખત એક બીજા સાથે પણ લડવું પડ્યું. તેઓ બધા એકી વખતે પંજાબમાં આવ્યા નહોતા, પણ તેમની જુદી જુદી ટોળીઓ અને કુટુંબો એક પછી એક આવ્યાં હતાં; તેથી જેઓ પહેલા આવ્યા હતા તેમણે પોતાનાં સુંદર ઘર અને ફળદ્રુપ ખેતરો જળરી રસાકસી સિવાય છોડ્યાં નહિ. આર્ય જતોના આ માહિમાહિના ઝઘડાનું વર્ણન આપણને વેદમાંથી મળી આવે છે.

૩. અસલનાં આર્ય કુટુંબ પંજાબમાં ક્યારે આવ્યાં અને સિંધના પ્રદેશમાં પથરાતાં તેમને કેટલો વખત લાગ્યો તે આપણે ચોકસપણે જાણતા નથી. વિદ્વાનો એમ ધારે છે કે ૪,૦૦૦ વર્ષ પર એટલે ઇ. સ. પૂ. ૨,૦૦૦ વર્ષ પર પ્રથમના આર્યો ઐયરધાટને રસ્તે આવ્યા. વળી તેઓનું એમ માનવું છે કે તેમને તે પ્રદેશમાં વસતી જંગલી જાતો જોડે લડીને ધીમે ધીમે રસ્તો કરતાં અને સિંધુની છેક પૂર્વની શાખાં જેને તે વખતે સરસ્વતી કહેતા ત્યાં પહોંચતાં આશરે ૫૦૦ વર્ષ લાગ્યાં હશે.

૪. દ્વિતી (જેને હાલ ઘઘર કહે છે) અને સરસ્વતી (જેને હાલ સરસુતી કહે છે) એ બે નદીઓની વચ્ચે આવેલો પૂર્વ તરફનો

પ્રદેશ ધણો ફળદ્રુપ હતો. તે આશરે ૬૦ માઇલ લાંબો અને ૨૦ માઇલ પહોળો હતો. આ પ્રદેશના લોકોના રીતરિવાજ ધણાજ પવિત્ર અને ઉત્તમ હોવાથી તેને અહ્લાવર્ત કે 'દેવોનું રહેઠાણ,' એ નામ મળ્યું હતું.

૫. આર્યો જે ૫૦૦ વર્ષ પૂર્વમાં રહ્યા તે કાળને આપણે વેદનો સમય કહીશું. હાલમાં વેદને નામે ઓળખાતા ચાર ગ્રંથો છે, પણ તેમાંનો મુખ્ય અને જૂનામાં જૂનો ઋગ્વેદ છે. બાકીના ત્રણ ત્યાર પછી ધણી મુદતે રચાયા હતા અને તે વિષે આપણે પાછળથી હકીકત આપીશું. 'ઋગ્વેદ'નો અર્થ સ્તુતિનો વેદ એમ થાય છે. તે દુનિયામાં એક જૂનામાં જૂનું પુસ્તક છે. તેમાં ઇંદ્ર, અગ્નિ, અને બીજા આર્ય લોકોના દેવોની સ્તુતિના ૧,૦૨૮ મંત્રો છે. કુટુંબનો વડીલ દેવોની સ્તુતિ કરતી વખતે તેના તે શબ્દો વારંવાર બોલતો, તેના છોકરા આ શબ્દો સાંભળતા અને શીખી લેતા, અને તેઓ વળી પોતાના છોકરાને શીખવતા. આ પ્રમાણે સ્તોત્ર કે મંત્ર વંશપરંપરા ઉતરી આવતા.

૬. આર્યો હિંદમાં આવ્યા તે પહેલાંના વખતમાં જૂના આર્ય ઋષિઓ અને કવિઓએ બનાવેલા મંત્રોનો અલખત નાશ થયો છે. તેમાંના જે કંઈ રહ્યા છે તે ઋગ્વેદમાં દાખલ થયા છે. એમ ધારવામાં આવે છે કે ઋગ્વેદના છેક છેવટના મંત્રો ઇ. સ. પૂ. ૧,૫૦૦ વર્ષ પર, એટલે આર્યોએ સિંધુનો છેક પશ્ચિમનો પ્રદેશ અહ્લાવર્ત છોડ્યો તે પહેલાં રચાયા હતા. આ મંત્રોમાં સિંધુનું નામ ધણી વખત આવે છે, પણ ગંગા નદીનું નામ બેજ વખત અને તે પણ માત્ર છેલ્લા મંત્રમાં આવે છે.

૭. અસહજના વખતના હિંદી આર્યો વિષે આપણને જે કંઈ માહિતી મળે છે તે માત્ર ઋગ્વેદમાંથીજ મળે છે. તે જૂની સંસ્કૃત ભાષામાં હોવાથી ધણા વખત સુધી તેમાંની હકીકત માત્ર થોડા વિદ્વાન હિંદુઓનાજ જાણવામાં હતી. હાલમાં થોડા વખત ઉપર તેનો અંગ્રેજી અને બીજા ભાષાઓમાં તરજુમો થયો છે. વેદના મંત્રો ધણા પ્રાચીન

કાળમાં રચાયા હતા ખરા, પણ જે ક્રમમાં તેમને હાલ ગોઠવ્યા છે તે ક્રમમાં તે વખતે ગોઠવ્યા નહોતા; અને ત્યાર પછીનાં ૫૦૦ વર્ષ લગી તેમની સંખ્યા પણ નક્કી થઈ નહોતી.

૪. મહાભારતનો સમય

૧. આર્યો પંજાબમાં પથરાયા અને બ્રહ્માવર્તની સુંદર ભૂમિમાં લાંબી મુદત રહ્યા ત્યારપછી તેમને માલમ પડ્યું કે પૂર્વમાં આથી પણ વધારે રસાળ અને ગરમ પ્રદેશ છે અને તેમાં જન્મના તથા ગંગા નદી વહે છે. આ વખતે તેમની સંખ્યા એટલી બધી વધી ગઈ હતી કે સિંધુના પ્રદેશમાં તેમનો સમાવેશ થઈ શકે તેમ નહોતું. વળી તેજ આર્ય જાતનાં નવાં ટોળાં ઐઅરવાટમાંથી આવ્યાં કરતાં હતાં અને પહેલાં આવેલા લોકોને ખસેડતાં હતાં. દક્ષિણ તરફ આ લોકોથી જઈ શકાય તેમ નહોતું; કારણ કે તે દેશમાં ૪૦૦ માઇલના વિસ્તારનું ઊડતી રેતીનું વિશાળ રણ હતું. તેથી તેમનામાંના ઘણા જન્મના નદી ઓળંગી ગંગા તરફ ધીમે ધીમે આગળ ચાલ્યા. તેઓએ તે મુલકમાં વસતી જંગલી જાતો સાથે લડી રસ્તો કચો અને જંગલો કાપીને તે સ્થળે ગામ વસાવ્યાં. આ ગામ કેટલાક જમાના પછી મોટાં શહેર બન્યાં.

૨. આમાંના ઘણાખરા લોકો તો જન્મના અને ગંગા વચ્ચેના ક્ષણદુપ પ્રદેશમાંજ વસ્યા. અહિં તેમણે પોતાના ઘણાખરા મંત્રો રચ્યા તે ઉપરથી આ પ્રદેશ બ્રહ્મર્ષિદેશ અથવા જ્ઞાની ઋષિઓનો દેશ કહેવાયો.

૩. એમ માલમ પડે છે કે તેઓ પ્રથમ જન્મના અને ગંગા વચ્ચેનો ઉપલો પ્રદેશ ઓળંગી સીધા પૂર્વમાં આશરે ૩૦૦ માઇલ

દૂર ગયા. જમનાના મૂળ આગળના પ્રદેશમાં તેમણે એક ગામ વસાવ્યું અને તેને પોતાના ઇંદ્રદેવ ઉપરથી 'ઇંદ્રપ્રસ્થ' નામ આપ્યું. પાછળથી આ શહેર દિલ્હી નામથી ઉત્તર હિંદનું મુખ્ય શહેર બન્યું. ગંગાના મૂળ આગળ આશરે ૬૦ માઇલ દૂર તેમણે એક બીજું નગર વસાવ્યું અને તેને હસ્તિનાપુર નામ આપ્યું. ત્યારપછી તેમાંના કેટલાક આ બે નદીઓ વચ્ચેના દક્ષિણ તરફના ભાગમાં ગયા. દક્ષિણમાં આશરે ૧૫૦ માઇલને છેટે તેમણે જમના નદી ઉપર આગ્રા અને ગંગા નદી ઉપર કાંપિલ્ય જે હાલ કનોજ કહેવાય છે તે બે શહેર વસાવ્યાં. આગળ દક્ષિણ તરફ જતાં જ્યાં ગંગા અને જમના નદી મળે છે ત્યાં આવીને કેટલાકે પાંચમું મોટું નગર વસાવ્યું અને તેને પ્રયાગ નામ આપ્યું. આ પ્રયાગ હાલ અલાહાબાદને નામે ઓળખાય છે.

૪. એમ ધારવામાં આવે છે કે આર્યોને આ પ્રદેશમાં પથરાતાં ઓછાંમાં ઓછાં ત્રણસે વર્ષ લાગ્યાં હશે, એટલે તેઓ ઇ. સ. પૂ. ૧,૫૦૦થી ૧,૨૦૦ સુધીમાં આ મુલકમાં વસ્યા હશે. આ સમયેના વખત તે વેદના દેવોની પૂજા કરતા હતા ખરા, પણ તેમના રીત-રિવાજમાં ધીમે ધીમે ફેર પડતો જતો હતો. આપણે આ ૩૦૦ વર્ષની સુદૃઢ મહાભારતનો સમય કહીશું; કારણ કે જૂના સંસ્કૃત પુસ્તકોમાંનું બીજું મોટું પુસ્તક જે મહાભારતને નામે પ્રસિદ્ધ છે; તેમાં જે મોટી લડાઈનું વર્ણન આપેલું છે, તે બનાવ આ અરસામાં બન્યો હતો.

૫. ધણીખરી અસલની આર્ય કોમો અને પ્રજાનાં નામ હાથ લાગ્યાં નથી. એ લોકોને દેશના અસલ વતનીઓ જોડે, તેમજ માંહો-માંહે લડાઈ થતી હતી. આમાંની બે મોટી જતોનાં નામ અને તેમની વચ્ચે થયેલી લડાઈનું વર્ણન મહાભારતમાં આપ્યું છે. મહાભારત (મહા-મોટું, મરત એક આર્ય રાજા) એટલે ભરત નામના આર્ય રાજાના વંશજો વચ્ચે થયેલું મોટું યુદ્ધ. આ બનાવ આ

અસલના વખતમાં બન્યો હતો, પણ મહાભારત ગ્રંથ તો ત્યારપછી ઘણી મુદતે લખાયો. લડાઈની હકીકત આપ તરફથી છોકરાને અને વૃદ્ધ ભાટ કે ગવૈયા તરફથી રાજરાણીની કચેરીમાં કહેવાતી ગઈ અને પ્રથમની વાર્તામાં વખતોવખત બીજી વાર્તાઓ ઉમેરાતી જવાથી વધારો થતો ગયો. આખરે, ત્યારપછીના એટલે બ્રાહ્મણસમયમાં વ્યાસ (ગ્રંથ રચનાર) નામના એક બ્રાહ્મણે આ બધી વાર્તાઓ એકઠી કરી એક મોટું કાવ્ય બનાવ્યું. આ ઉપરથી મહાભારતમાં વર્ણવેલા રીતરિવાજો કેટલે દરજ્જે ખરેખર મહાભારતના સમયના હતા અને કેટલે દરજ્જે ત્યારપછીના સમયના હતા તે કહેવું ઘણું મુશ્કેલ થઈ પડે છે; કેમકે પાછલા સમયમાં આર્યોના ધર્મ, ભાષા, અને રીતરિવાજમાં ભારે ફેરફાર થયો હતો.

૫. પાંડવ અને કૌરવ વચ્ચેનું

દારુણ યુદ્ધ

૧. આ સમયનો જે ઇતિહાસ આપણને મળી આવ્યો છે તે ભારત કે કુરુ (ભારત કે કુરુના વંશજો) અને પાંચાલ એ બે કુટુંબોનો છે. ભારતના વંશજો ગંગા નદીના ઉપલા પ્રદેશમાં રહેતા અને તેમનું મુખ્ય શહેર હસ્તિનાપુર હતું. પાંચાલ કુટુંબ ગંગાના નીચલા પ્રદેશમાં રહેતું અને તેમનું મુખ્ય શહેર કાંપિલ્ય કે કનોજ હતું.

૨. ભારત કુટુંબનો ધૃતરાષ્ટ્ર નામે રાજા જન્મથી આંધળો હતો, તેથી તેણે પોતાના નાના ભાઈ પાંડુને રાજ્ય સોંપ્યું હતું. ધૃતરાષ્ટ્રને ૧૦૦ દીકરા હતા. તેઓ તેમના એક વડીલ કુરુના નામ ઉપરથી કૌરવ કહેવાતા. કૌરવોમાં સૌથી મોટો દુર્યોધન હતો. પાંડુને પાંચ દીકરા હતા તે પાંડવ કહેવાતા. પાંચ પાંડવોમાં મુખ્ય યુધિષ્ઠિર, ભીમ, અને અર્જુન હતા.

૩. પાંડવ અને કૌરવ રાજકુમારો હસ્તિનાપુરના રાજમહેલમાં એકઠા ઉછર્યા હતા, પણ પાંડુના મરણ પછી ગાદીપતિ થવાની ઇચ્છાથી તેઓ હંમેશા એક બીજા સાથે લડતા હતા. આખરે, પાંડુના મરણ પછી પોતાના સો પુત્રની મદદથી દ્રુતરાષ્ટ્ર ગાદીએ બેઠો. પાંડવ રાજકુમારોને કાઠી મૂકવામાં આવ્યા, તેથી તેઓ કેટલીક મુદત કંઈ કામ બોળી કાઢવાની શોધમાં આમ તેમ કર્યા.

૪. આ વખતે પાંચાલના દ્રુપદ નામે રાજ્યે પોતાની દ્રૌપદી નામની ખુબસૂરત કન્યાનાં લગ્ન માટે તે વખતના રિવાજ મુજબ સ્વયંવરનો દિવસ નક્કી કર્યો. પોતાના પિતાના બારે ધનુષ વડે નક્કી કરેલું નિશાન તાકીને વીધે તેને પરણવાનો દ્રૌપદીનો વિચાર હતો. ધણી રાજ્યોએ તે સ્થળે આવી નિશાન વીધવાનો પ્રયત્ન કર્યો, પણ ફોટોહમંદ થયા નહિ. આમાં કૌરવો પણ હતા, આખરે અર્જુન પોતાના ભાઈઓ સાથે કાંપિલ્ય આવ્યો હતો, તેણે આ બારે ધનુષ ચઢાવી નિશાન વીધું, તેથી દ્રૌપદી પાંચે પાંડવ ભાઈઓ સાથે એકી વખતે પરણી.


૫. પાંચાલનો રાજા હવે પાંડવોનો સસરો થયો તેથી તે તેમને મદદ કરશે એમ ધારીને કૌરવોએ તેમને હસ્તિનાપુર તાબાનો અડધો મુલક આપ્યો. પાંડવોએ પશ્ચિમ તરફનો જમના નદીનો પ્રદેશ લીધો અને ત્યાં ઇંદ્રપ્રસ્થ શહેર વસાવ્યું. આ પ્રદેશમાં તેમણે ધાડાં જંગલો કાપી તથા બાળી નાખ્યાં. ત્યાં વસતા જંગલી નાગ જાતના લોકોને હાડી કાઢ્યા અને વિસ્તીર્ણ રાજ્ય સ્થાપ્યું.

૬. પરંતુ કૌરવોને સલાહશીત ગમી નહિ. તેમણે પોતાના પિત્રાઈ ભાઈ પાંડવોને ભુગદું રમવા તેડ્યા અને કપટથી હરાવી તેમનું રાજપાટ, પત્ની, વગેરે સર્વસ્વ જીતી લીધું. પાંડવોને હસ્તિનાપુર છોડી બીજી વખત ૧૩ વર્ષ સુધી દેશવટો ભોગવવો પડ્યો. ત્યારપછી તેઓએ કૌરવો પાસે પોતાનું રાજ્ય પાછું માગ્યું, પણ કૌરવોએ તે આપ્યું નહિ.

૭. આ ઉપરથી બંને પિત્રાઈ કુટુંબો વચ્ચે દારુણ યુદ્ધ થયું, તેમાં દરેક કુટુંબને બીજા ઘણા રાજાઓએ પોતપોતાના આશ્રિતો સાથે મદદ કરી. દ્વારકાના રાજા શ્રીકૃષ્ણે અને પાંચાલના રાજા દ્રુપદે પાંડવોને મદદ કરી. અર્વાચીન દિલ્હી શહેરના વાયવ્ય કોણમાં, હાલ પાણિપત કહેવાતા કુરુક્ષેત્રના મેદાનમાં ૧૮ દિવસ યુદ્ધ ચાલ્યું. તેમાં પરિણામે કૌરવો હાર્યા તથા એક પછી એક મરાયા. પાંડવોને હસ્તિનાપુરનું રાજ્ય મળ્યું. પાંડવોને મદદ કરનાર શ્રીકૃષ્ણ એક અગવાન યોદ્ધો હતો. આ કૃષ્ણને હિંદુ લોકોએ પાછળથી દેવ તરીકે પૂજ્યા અને હજી પણ પૂજે છે.

૬. રામાયણનો સમય

ઇ. સ. પૂર્વે ૧,૨૦૦ થી ૧૦૦૦



૧. ગંગા અને જમના વચ્ચેના પ્રદેશમાં કેટલોક વખત રહ્યા પછી આર્યોની ટોળીઓ પોતાના સરદારની આગેવાની હેઠળ પૂર્વમાં આગળ વધી અને ગંગા નદી તથા હિમાલય પર્વત વચ્ચે આવેલા મુલકમાં પ્રસરી. તેમણે ગંગા નદીને મળતી નદીઓ, ગોમતી, ગોગરા, ગંડક, અને કુશી એક પછી એક ઝાળંગી. વળી કેટલીક ગંગાની દક્ષિણે ચંપલ અને સોમના પ્રદેશમાં થઈ વિંધ્યાચળ સુધી ગઈ. હિમાલય અને વિંધ્યાચળ વચ્ચેના બહોળા પ્રદેશને તેમણે મધ્યદેશ નામ આપ્યું.

૨. ભારત અને પાંચાળ જતો ઉપરાંત આ પ્રદેશમાં વસતી બીજી કેટલીક મુખ્ય પ્રજાઓનો ઇતિહાસ આપણને મળી આવેલો છે. આ કોમો કોસલ, વિદેહ, અને કાશી નામે હતી. કોસલ લોક ગંગા અને ગંડક વચ્ચેનો પ્રદેશ હાલ અયોધ્યા કહેવાય છે ત્યાં રહેતા અને તેમનું મુખ્ય શહેર અયોધ્યા હતું. વિદેહ લોક ગંડકની પૂર્વના પ્રદેશમાં રહેતા, તે પ્રદેશ હાલ 'તિરહટ' કે બહારનો ઉત્તર ભાગ કહેવાય છે. તેમનું મુખ્ય શહેર મિથિલા હતું. કાશી લોક

જે જગાએ ગામતી નદી ગંગાને મળે છે તેની નજીકના પ્રદેશમાં રહેતા અને તેમનું મુખ્ય શહેર કાશી હતું. હાલ તે બનારસ કહેવાય છે અને હિંદુ લોકોનું મોટાંમાં મોટું પવિત્ર ધામ છે.

૩. એમ ધારવામાં આવે છે કે આર્યોની આ મુલકમાં પથરાતાં આશરે બે વર્ષ લાગ્યાં હશે. જેમ ઇ. સ. પૂ. ૧,૫૦૦ થી ૧,૨૦૦ સુધીના કાળને આપણે મહાભારતનો સમય કહ્યો છે, તેમ ઇ. સ. પૂ. ૧,૨૦૦ થી ૧,૦૦૦ સુધીના આ કાળને આપણે રામાયણનો કાળ કહીશું; કારણ કે હિંદુઓના ત્રીજા ગ્રંથ રામાયણમાં વર્ણવેલા બનાવો આ અરસામાં બન્યા હતા.

૪. પરંતુ રામાયણનો ગ્રંથ ત્યારપછી ઘણી મુદતે એટલે ત્યારપછીના હિંદુ કે બ્રાહ્મણસમયમાં રચાયો. હાલમાં રામાયણનાં ત્રણ જુદાં જુદાં પુસ્તકો, વાલ્મીકિ, વ્યાસ, અને તુલસીદાસ એ ત્રણ જુદા જુદા કર્તાએ રચેલાં મળી આવે છે. આમાંનું જૂનામાં જૂનું એટલે વાલ્મીકિનું બનાવેલું રામાયણ પણ તેમાં વર્ણવેલા બનાવો બન્યા ત્યારપછી ઘણી મુદતે, એટલે જે વખતે હિંદુઓના ધર્મ, રીતરિવાજ, અને ભાષામાં ભારે ફેરફાર થયો ત્યારે લખાયું હતું. તેથી તેમાં વર્ણવેલા રીતરિવાજો ખરેખર કયા સમયને લગતા છે તે કહેવું મુશ્કેલ છે. એ મુખ્ય વાર્તામાં જુદા જુદા કાળની બીજી ઘણી કથાવાર્તાઓ જોડી દીધી છે અને તે બધી જાણે એકજ જમાનામાં બની હોય તેમ વર્ણવી છે, પરંતુ મુખ્ય વાર્તા તો કૌરવ અને પાંડવ વચ્ચે થયેલા મોટા યુદ્ધ પછી જે આર્ય જાતો પૂર્વ અને દક્ષિણમાં પ્રસરી તેમને વિષે છે એ વાત નિઃસંશય છે.

૫. ઋગ્વેદની ઋચા જે ક્રમમાં હાલ આપણા જોવામાં આવે છે તે ક્રમમાં ઘણું કરીને આ રામાયણના કાળમાં લખાઈ અને આજ વખતે બીજા વેદ પણ રચાયા. આપણે પહેલાં કહી ગયા છીએ તેમ ઋગ્વેદ એ હિંદુઓનો જૂનામાં જૂનો ગ્રંથ છે. તેમાં જે ૧,૦૨૮ મંત્રો છે તેમાંના કેટલાક તો ઇ. સ. પૂ. ૧,૫૦૦ પહેલાંના ઘણા જૂના વખતના આર્ય કવિઓએ અને ઋષિઓએ રચેલા છે. ઋગ્વેદ એ

આર્ય લોકોનું ધર્મપુસ્તક હતું. તે અસલના વખતમાં ઋત્વિજ્ઞે નહોતા, અને યજ્ઞ કરી તેમાં જીવતાં પ્રાણીઓનો ભોગ આપવામાં આવતો નહિ; માત્ર અનાજ અને સોમરસનું સાદું જળિદાન દેવાને આપવામાં આવતું.

૬. પણ જેમ જેમ આર્યો ઉત્તર હિંદમાં પ્રસરતા ગયા અને તે પ્રદેશની અસલ કામો અને જાતોના સમાગમમાં આવતા ગયા, તેમ તેમ તેમનો ધર્મ ધીમે ધીમે બદલાતો ગયો. ત્યારથી યજ્ઞ થવા માંડ્યા, અને યજ્ઞ પર દેખરેખ રાખનાર ઋત્વિજ્ઞોના વર્ગ નીકળ્યા. આ વખતે બે નવા વેદ રચાયા. ખીજા એટલે યજુર્વેદ (યજ્ઞ-યજ્ઞ કરવો) માં યજ્ઞમાં જળિદાન આપતી વખતે એક વર્ગના ઋત્વિજ્ઞે ઋગ્વેદની જે ઋચાઓ દેવની સ્તુતિ દાખલ લખાતા તે તથા યજ્ઞ કરવાના કેટલાક નિયમો લખેલા છે. આપણે આ વેદને આર્યોનું પ્રાર્થના-પુસ્તક કહી શકીએ. ત્રીજા એટલે સામવેદમાં ખીજા એક વર્ગના ઋત્વિજ્ઞે યજ્ઞ વખતે ઋગ્વેદના જે મંત્ર લખાતા તે લખેલા છે. આપણે આ વેદને આર્યોનું સ્તોત્રપુસ્તક કહી શકીએ. આ પછી ધણી મુદતે એક ચોથો વેદ રચાયો તેમાં લખેલી કડીઓ વિષે એમ માનવામાં આવતું હતું, કે તે જાણવાથી સંકટ દૂર થાય છે. આ અથર્વવેદ કહેવાયો.

૭. આહ્વાણી ગ્રંથો—વળી કેટલીક મુદત પછી જેમ જેમ આર્યો ગંગા અને જમનાના પ્રદેશમાં વસતા ગયા અને યજ્ઞ ઉપર દેખરેખ રાખનાર આહ્વાણ ઋત્વિજ્ઞોની સંખ્યા વધતી ગઈ, તેમ તેમ ઋત્વિજ્ઞે યજ્ઞના નિયમોમાં વધારો કરતા ગયા. તે એટલે સુધી કે દરેક ઋત્વિજ્ઞે શું કામ કરવું તે સંપૂર્ણ રીતે સમજાવવા દરેક વેદને લગતા કેટલાક વધારાના નિયમોનું જીદું પુસ્તક લખાયું. આ પુસ્તકને તેમણે આહ્વાણગ્રંથ નામ આપ્યું. ઋગ્વેદના આહ્વાણગ્રંથમાં વેદના મંત્ર જાણનાર આહ્વાણોએ કેવી રીતે પોતાનું કામ કરવું તે બતાવ્યું છે. સામવેદના આહ્વાણગ્રંથ સોમ જળિદાન વખતે મંત્ર ગાનારને મદદ-કર્તા થઈ પડે છે. યજુર્વેદના આહ્વાણગ્રંથમાં જળિદાન આપનાર ઋત્વિજ્ઞે શી રીતે જળિદાન આપવું તે બતાવ્યું છે અને અથર્વવેદના આહ્વાણગ્રંથમાં વેદની કડીઓ વધારે સ્પષ્ટ રીતે સમજાવી છે.

૮. આરણ્યકગ્રંથ—વળી ‘આરણ્યક’ નામે બીજા બ્રાહ્મણગ્રંથ રચાયા, તેમાં માણસના વાસથી દૂર જંગલમાં રહેતા સાધુ પુરુષો માટે નિયમો આપવામાં આવ્યા. આ આરણ્યક માત્ર ઋગ્વેદ અને યજુર્વેદના જ સંબંધમાં છે. સામવેદ અને અથર્વવેદનાં આરણ્યક નથી.

૯. ઉપનિષદ્—એમ જણાય છે કે કેટલોક કાળ વીત્યા પછી તે વખતના હિંદુઓ બ્રાહ્મણગ્રંથોના અસંખ્ય નિયમો અને ઋત્વિજોની વિધિ તથા ક્રિયાથી કંટાળ્યા. આપણી આસપાસ જેવામાં આવતી દુનિયાનું મૂળ શું હશે, આપણે ક્યાંથી આવ્યા છીએ, અને ક્યાં જવાના છીએ, એવા સવાલના સંબંધમાં તેઓ વિચાર કરવા લાગ્યા અને માંહોમાંહે પૂછવા લાગ્યા. આવી બાબતો પર બુદ્ધિશાળી પુરુષોનાં વિચાર અને અનુમાનો જે પુસ્તકમાં લખાયાં તે ઉપનિષદ્ કહેવાયાં. બ્રાહ્મણગ્રંથ પછી અને ઇ. સ. ની શરૂઆત પહેલાં ઉપનિષદ્ લખાયાં હોય એમ જણાય છે. ઉપનિષદ્ રચનાર પુરુષોને એમ બાસ્તું કે સૂર્ય, ચંદ્ર, વાયુ, આકાશ, વગેરે વેદના દેવોને સર્જનાર કોઈ મોટો દેવ છે, સઘળી વસ્તુઓનું મૂળ તે છે, અને સઘળી વસ્તુઓ આખરે તેના અંશ તરીકે તેમાં પાછી મળી જાય છે. તેમણે આ મોટા દેવને બ્રહ્મ કે પરમેશ્વર નામ આપ્યું. તેઓનું ધારવું એ હતું કે જેમ મહા-સાગરમાંથી વાદળોમાં પાણી ચડે છે, તે પાણી જમીન પર પડે છે, અને જમીન પર નદીમાર્ગે વહી આખરે પાછું દરિયામાં જઈ તેના એક અંશ તરીકે તેમાં મળી જાય છે, તેમ સઘળી વસ્તુઓ ઈશ્વર તરફથી આવે છે અને પાછી ઈશ્વરમાં મળી જાય છે.

૧૦. હિંદુઓએ પોતાના જૂના ગ્રંથોના બે ભાગ પાડ્યા છે; (૧) શ્રુતિગ્રંથો, અને (૨) સ્મૃતિગ્રંથો. શ્રુતિગ્રંથો જૂનામાં જૂના છે અને સ્મૃતિગ્રંથો પાછળથી રચાયા છે. શ્રુતિનો અર્થ સાંભળેલું થાય છે અને તેમાં વેદ, બ્રાહ્મણ, આરણ્યક, અને ઉપનિષદ્, એટલાનો સમાવેશ થાય છે. શ્રુતિગ્રંથોને ઈશ્વરરચિત એટલે ઈશ્વરના પોતાના શબ્દ તરીકે માનેલા છે. સ્મૃતિનો અર્થ ‘યાદ રાખેલું’ કે ‘દંતકથાથી મળેલું’ એવો થાય છે.

૭. રામની કથા

—:૦:—

૧. રામની કથાને રામાયણ કહે છે. અયોધ્યાના રાજા દશરથને ત્રણ રાણીઓ હતી. તેમાં સૌથી મોટી કૌશલ્યા અને નાની કૈકેયી હતી. કૌશલ્યા પટરાણી હોવાથી તેનો છોકરો રામ ગાદીનો વારસ હતો. પણ નાની રાણી ખુબસુરત કૈકેયી ઉપર વૃદ્ધ રાજાનો સૌથી વધારે પ્રેમ હતો. તે તેની પાસે ધારે તે કરાવી શકતી. તેની ઇચ્છા પોતાના છોકરા હારતને રાજ્ય અપાવવાની હતી. દશરથને વળી ખીજ સૌથી થએલો લક્ષ્મણ નામે છોકરો હતો.

૨. રાજાનો પાટવી કુંવર રામ આખા મુલકમાં સૌથી વધારે જોરાવર અને બહાદુર હતો. તે સત્યવાદી અને દયાળુ હતો, તેથી અયોધ્યાના લોક તેને બહુ ચહાતા હતા. તેના પિતાનો પણ તેના પર ધણો પ્રેમ હતો અને પોતાના મરણ પછી તે રાજ થાય એવી તેની ઇચ્છા હતી.

૩. અયોધ્યાની પૂર્વે ગંડકની પેલે પાર મિથિલા રાજાઓનું રાજ્ય હતું. ત્યાંના રાજા જનકને સીતા નામની એક અતિસુંદર કન્યા હતી. ધણીખરા રાજાઓ આ કન્યા વરવા ઇચ્છતા હતા. પણ સીતાના પિતાએ વર પસંદ કરવાનું કામ તેને સોંપી તે માટે સ્વયંવર રચ્યો. જનક પાસે તેના આપદાદા તરફથી મળેલું એક ભારે ધનુષ હતું. આ ધનુષ જે કોઈ વાળે તેને પરણવાનો સીતાનો વિચાર હતો. ધણી જીવાન રાજાઓ મિથિલા નગરીમાં આવ્યા અને એક પછી એક તે ભારે ધનુષ વાળવાનો તેમણે પ્રયત્ન કર્યો; પણ સર્વ નિષ્ફળ થયા. તે ધનુષ એટલું બધું ભારે હતું કે તેમાંના કેટલાક તો તે ઉપાડી પણ શક્યા નહિ. પણ રામે આવીને સહેલથી તે વાળ્યું અને તેના ભાંગીને એ કકડા કર્યા એટલે સીતાએ પોતાના પતિ તરીકે પસંદ કર્યાની નમ્રતા દાખલ તેને વરમાળ પહેરાવી. ત્યારપછી જનકે તેમને ધણા ઠાઠ સાથે પરણાવ્યાં. લગ્ન કર્યા પછી તેઓ દશરથના દરબારમાં રહ્યાં.

૪. જ્યારે દશરથ વૃદ્ધ થયો અને વધારે વખત જીવશે નહિ એમ લાગ્યું, ત્યારે યુવરાજ નીમવાનો ઠરાવ થયો. યુવરાજ એટલે




રામ નિશાન ભારતાં શીખે છે.

વૃદ્ધ રાજાને રાજકાજમાં મદદ કરનાર અને તેનો કાજ થત્ય ત્યારે માદીનેા વારસ થનાર નાનો રાજા. બધાએ રામને માટે મત આપ્યો. સરદારો, વડીલ સલાસદો, અને લોકોએ રામનાં ધણાં વખાણુ કર્યો. વૃદ્ધ રાજાએ તેને બોલાવ્યો અને કહ્યું કે “આવતી કાલે તમે યુવરાજ થશો.” શહેરમાં ઘેરઘેર આનંદ વધ્યો; કારણ કે બધા રામને ચહાતા હતા.

૫. પણ નાની રાણી કૈકયી આ વાત સાંભળીને બહુ ગુસ્સે થઈ. જમીન પર ચત્તીપાટ પડી તેણે પોતાનાં ઝવેરાત ફેંકી દીધાં અને રાજા તેને મળવા આવ્યા ત્યારે તેની સાથે વાત સરખી પણ કરી નહિ. આખરે, તેના છોકરા ભરતને યુવરાજ બનાવવાનું અને રામને ચૌદ વર્ષ વન મોકલવાનું રાજાએ કબૂલ કર્યું ત્યારેજ તે શાંત થઈ.

૬. વૃદ્ધ રાજા પોતાના વહાલા છોકરા રામને વન મોકલવાનો વિચાર સહન કરી શક્યો નહિ, તેથી તેને ઘણો પશ્ચાત્તાપ થયો. અયોધ્યાના લોકો બધા પોતાના બહાદુર જીવાન રાજકુંવરને ચહાતા, તેથી તેઓ ઘણા ગુસ્સે થયા. કૌશલ્યાએ નહિ જવાને રામના કાલાવાલા કર્યા, પણ તે તો ડઝ્યોજ નહિ. તેણે કહ્યું કે ‘રાજાએ કૈકયીને આપેલું વચન પાળવુંજ જોઈએ; છોકરાની પહેલી ફરજ એ છે કે આપની આજ્ઞા માનવી.’ તેણે એકલા જવાનો વિચાર કર્યો; પણ સીતાએ ઘેર રહેવાની નાખુશી બતાવી. તેણે કહ્યું કે ‘સ્ત્રીએ જ્યાં પોતાનો ઘણી હોય, કાં તો તે ઘેર હોય કે દેશવટે ગએલો હોય, ત્યાં તેની સાથેજ રહેવું એ તેની ફરજ છે.’ રામનો આરમાન ભાઈ લક્ષ્મણ પણ તેની સાથે જવાને તૈયાર થયો.

૭. રામ, સીતા, અને લક્ષ્મણ જમનાની દક્ષિણે આવેલા જંગલી મુલકોમાં પ્રથમ ગયા અને ત્યાંથી મધ્ય હિંદમાં વિંધ્યાચળની દક્ષિણે આવેલા દણ્ડકારણ્યમાં જઈ રહ્યા. તેઓ અયોધ્યામાંથી નીકળ્યા ત્યાર પછી વૃદ્ધ રાજા દશરથ મરણ પામ્યા. કૈકયીએ વિચાર્યું કે હવે મારો છોકરો ભરત રાજ્ય કરશે; પણ તે ઘણો બલો અને પ્રામાણિક હતો; રામ પર તેની પ્રીતિ હતી. તે રામની પાછળ ગયો અને તેને પાછા આવી રાજ્ય કરવાને વિનતિ કરી. પણ રામે પાછા ફરવાની નાખુશી જણાવી. તેણે કહ્યું કે આપણા પિતાએ મને ચૌદ વર્ષ વન મોકલવાની



રામ વન જાય છે.

કબુલાત આપી, ત્યારે મેં કહ્યું હતું કે તે પ્રમાણે વર્તીશ, તો રાજકુંવરે પોતાનું વચન પાળવું જ નોંધ્યું. ચૌદ વર્ષ પૂરાં કર્યાં સિવાય મારાથી અયોધ્યા પાછા આવી શકાશે નહિ.' આથી ભરત એકલાને પાછા ફરવું પડ્યું. પણ તેણે પોતાના નામથી રાજ્ય કહ્યું નહિ. રામ હઠદાર રાજા છે એમ બતાવવાને તેણે તેની પાદુકા ગાદી પર મૂકી તેના તરફથી તેનાં પાછાં આવતાં સુધી અયોધ્યામાં અમલ કર્યો.

૮. ઘાઝા અરણ્યમાં રામ સીતા સાથે ઘણાં વર્ષ રહ્યા. તે અને લક્ષ્મણ દરરોજ શિકારે જતા હતા. આ વખતે દક્ષિણ હિંદના કેટલાક ભાગ પર રાવણુ નામે એક બળવાન રાજા રાજ્ય કરતો હતો. તેને જંગલમાં રહેતી ખુબસુરત આર્યરાણી વિષે ખબર મળી, ત્યારે તે એક દિવસ રામલક્ષ્મણની ગેરહાજરીમાં તે રાણીની એકાંત ઝુંપડીમાં આવી તેને હિંમતી લંકા ટાપુ જે હાલ સિલોન કહેવાય છે, ત્યાંના પોતાના મહેલમાં લઈ ગયો. રાવણુ તેને પોતાની સાથે લક્ષ્મણની લંકાની રાણી થવાને બહુ સમજાવ્યું. પણ સીતાએ તેના તરફ દષ્ટિ સરખી પણ કરી નહિ. તેથી તેને ઝાડોની ઘટાની મધ્યમાં એક ઝુંપડીમાં રાખી સખત ચોકી પહેરા મૂકવામાં આવ્યા.

૯. રામ અને લક્ષ્મણે પશ્ચિમઘાટના સુગ્રીવ નામે બળવાન રાજા સાથે દોસ્તી કરી. સુગ્રીવ અને તેના લોકો કાળા હતા અને જંગલમાં રહેતા, તેથી આર્યો તેમને વાનર કહેતા. સુગ્રીવે પોતાના સરદાર હનુમાનને મોકલું લશ્કર આપી રામની મદદ મોકલ્યો. તેની મદદથી રામ અને લક્ષ્મણ લંકા ગયા અને રાવણુને મારી સીતાને સહીસલામત પાછી લાવ્યા.

૧૦. વનમાં ચૌદ વર્ષ પૂરાં થયાં એટલે રામે સીતા તથા લક્ષ્મણ સાથે પાછા આવી અયોધ્યામાં ઘણાં વર્ષ રાજ્ય કર્યું. તેણે અસલના આર્ય રાજાઓમાં સાથી વધારે ખ્યાતિ મેળવી અને તેના મરણ પછી હિંદુઓ તેને દેવ તરીકે પૂજવા લાગ્યા. રામને સીતાથી લવ અને કુશ નામે બે પુત્ર થયા. હવે પછી બે મોટી રજપૂત જાતોનું વર્ણન આવશે, તે આ લવ અને કુશના વંશજો હોવાનો દાવો કરે છે.

૮. દ્રાવિડ લોકો



આર્ય લોક ધીમે ધીમે આખા હિંદુસ્તાનમાં એટલે વિંધ્યાચળની ઉત્તરના હિંદના બધા પ્રદેશમાં પથરાયા એ આપણે જોઈ ગયા. આ વખતે દક્ષિણ હિંદમાં એક જુદીજ નતના લોકો વસતા હતા તે દ્રાવિડ કહેવાતા. આર્યો ઉત્તર હિંદમાં આવ્યા તે પહેલાં કેટલીક મુદત થયાં, અને કેવી રીતે, તેઓ દક્ષિણ હિંદમાં આવીને વસ્યા હતા તે આપણે ચોકસપણે જાણતા નથી. ધણા વિદ્વાનો એમ ધારે છે કે જે રસ્તે થઈ આર્ય લોકો આવ્યા તેજ રસ્તે થઈને પણ તેમના પહેલાં ધણા વખત પર તેઓ આવ્યા હતા અને સીધા દક્ષિણમાં ગયા હતા. વળી કેટલાકનું એમ ધારવું છે કે ધણા વખત પર હિંદની દક્ષિણે હિંદી મહાસાગરમાં નીકળી આવેલો એક વિશાળ પ્રદેશ હતો, તે પ્રદેશમાંથી તેઓ આવ્યા હતા. હાલ મહાસાગરનું પાણી ફરી વળવાથી તે પ્રદેશ અદૃશ્ય થયો છે.

૨. પહેલાં સધળા દ્રાવિડ એકજ ભાષા બોલતા; પણ કાળ જતો ગયો તેમ દક્ષિણ હિંદના જુદા જુદા ભાગોમાં વસતા લોકોની ભાષામાં ફેર પડવા લાગ્યો. તેઓ એકજ દ્રાવિડ ભાષાની જુદી જુદી અપભ્રંશ બોલીઓ બોલવા લાગ્યા. હાલ એ બોલીઓમાંની મુખ્ય ત્રામિલ, તેલંગુ, મલયાલમ, અને કાનડી છે.

૩. દ્રાવિડ લોકો પોતાની સાથે ધણાં ઢોર લાવ્યા હતા અને ગાયોનું દૂધ પીતા. આ દેશમાં વસ્યા પછી તેમણે ઘાડાં જંગલ કાપી નાખ્યાં, જમીન ચોકખી કરી, ખેડી, અને ગામડાં વસાવી રજા કરેક ગામના લોકો પોતામાંના એકને મુખી બનાવી તેની આજ્ઞા પ્રમાણે



દ્રાવિડોની નાગપૂજા

આલતા. તેઓ નાગની અને ઝાડની પૂજા કરતા. દેવો પ્રત્યે તેમની પ્રીતિ નહોતી; પણ તેમનાથી તે ડરતા અને તે હેરાન ન કરે એવી પ્રાર્થના કરતા. દેવોને લોહી પીવું બહુ ગમે છે એમ તેઓ માનતા અને તેમને ખુશ કરવાને મરઘાં, બકરાં, તથા પાડાનો વધ કરતા. ધણા ગરમ મુલકમાં હજારો વર્ષ રહેવાથી આ લોક ધણા કાળા થઈ ગયા અને હાલ હિંદના ખીજા ભાગોમાં વસનારા લોકો કરતાં તેઓ વધારે કાળા છે.

૯. પ્રાચીન હિંદુ સમય



૪૦ સ૦ પૂ. ૧,૦૦૦થી ૩૦૦



૧. આશરે ઇ. સ. પૂર્વે ૧,૦૦૦ થી આર્ય લોક 'આર્ય' મટી હિંદુ કહેવાવા લાગ્યા. અરેબર, આ પહેલાં ધણા વખતથી હિંદુ કામ ધીમે ધીમે બનવા માંડી હતી. ઉત્તર હિંદમાં પાછાં ૧,૦૦૦

વર્ષ દર્મિયાન કંઠાવર, મજાણુત, અને ગોરી ચામડીવાળા આર્યો ધીમે ધીમે પથરાયા હતા. વળી ત્યાં તેમના પહેલાં ધણી મુદત પર આવેલા અને વેદમાં દસ્ય કે દાસ કહેવાતા લોક વસતા હતા. આ દાસ લોકો ઘણું કરીને બહોળી તુરાની જાતના હોય એમ તેમનાં ચપટાં નાક પરથી જણાતું. તેમની સંખ્યા આર્ય લોક કરતાં ઘણી મોટી હતી; કદાચ પચાસ ગણી પણ હશે. પરંતુ હિંદુસ્તાનના ગરમ પ્રદેશમાં લાંબી મુદત રહેવાથી તેઓ ઉત્તરમાંથી આવેલા ગોરા આર્ય લોક જેવા બહાદુર અને જોરાવર રહ્યા નહોતા. તેમની જુદી જુદી જાતોનાં નામ ઘણે ભાગે હાથ લાગતાં નથી. પણ તેમાંની એક કામના લોકને મહાભારતમાં બીલ અને બીજી એક કામનાને નામ લોક કહ્યા છે. આર્ય આવ્યા ત્યારે આ દાસ લોકોમાંના કેટલાક જંગલમાં જઈ ભરાયા. તેમાંના કંઈ અને સંતાલ જાતના લોક હાલમાં દખ્ખણની ઇશાન સરહદ-પરના હુમરોમાં રહે છે અને તેમની વસ્તી દસ લાખ ઉપર છે. ગોંડ લોક મધ્ય હિંદમાં રહે છે અને તેમની વસ્તી આશરે ૧૫ લાખ છે.

૨. બધા દાસ લોકોને આર્યોએ હાંકી કાઢ્યા નહોતા. તેમાંના ધણીખરા તો ત્યાંજ રહી આર્યોની નોકરીમાં દાખલ થયા હતા. જે આર્યો પહેલવહેલા દેશમાં આવ્યા હતા તેમાંના કેટલાક આ લોકની સાથે ધણી મુદત રહેવાથી તેમની ભાષા શીખ્યા, તેમના મિત્ર બન્યા, તેમની કન્યા પરણ્યા, અને ધીમે ધીમે તેમની સાથે મળી ગયા. આ લોકોના વંશજો શુદ્ધ આર્યોની પંક્તિમાં નહિ ગણાવાથી તેમની જુદી વર્ણ બની.

૩. અસલના આર્યોના વખતમાં કુટુંબનો વડીલ પોતાના અને પોતાના છોકરાના સુખને માટે અગ્નિ તથા ઇંદ્ર દેવની પૂજા કરતો, તે અને તેના છોકરા જમીન ખેડતા તથા પહેરવા માટે લુગડાં વણતા. નાનાં છોકરાં ઘેર ચારતાં અને સ્ત્રીઓ ગાયો દોહતી, ૩ કાંતતી, તથા ધરતું બીજું કામ કરતી. લડાઈને પ્રસંગે માણસો તરવાર તથા તીરકામઠાં લઈ પોતાની કામના સાથી વધારે ડાહ્યા અને બહાદુર નરની સરદારી નીચે લડવા જતા. આ સરદાર 'લડાઈમાં ફેવોની

મદદ' માગતો અને લડાઈ પૂરી થયા પછી તેમણે કરેલી મદદ માટે ઉપકાર માનતો.

૪. પણ જેમ જેમ આર્યો ઉત્તર હિંદમાં પ્રસરતા ગયા તેમ તેમ તેમને લડાઈમાં એટલું બધું રોકાવું પડ્યું કે કુટુંબના વડીલો અને કામના સરદારોને જૂની વેદની પૂજા તથા મંત્ર શીખવાની પુરસદ મળી નહિ. આથી દરેક કામમાંથી કેટલાક માણસને માત્ર આજ કામ અલાહિદું સોંપવામાં આવ્યું. વખત જતાં આ લોકોને કામના ખીજ માણસો પવિત્ર ગણવા લાગ્યા અને તેમની એક જુદી વણ કે જાત બની. તેઓ આહાણુ કહેવાયા; કારણ કે તે વખતે તેમના મુખ્ય દેવને તેઓ આહ્ન કહેતા હતા.

૫. વળી સરદાર તથા લડવૈયાને લડાઈના કામથી દરેક થઈ ખેતી કે ખીજું કામ કરવાની પુરસદ મળતી નહિ એમ માલમ પડવાથી દરેક કામના ઘણા જોરાવર માણસોને માત્ર લડાઈનું જ કામ સોંપવામાં આવ્યું. આ લોકોનો સરદાર 'રાજા' કહેવાયો અને તેમની જુદી વર્ણ કે જાત બની તે ક્ષત્રિયવર્ણ કહેવાઈ. ઘણી મુદત લગી આ ક્ષત્રી લોકો પંકિતમાં આહાણો જેવાજ ગણાયા, પણ પાછળથી તેમના કરતાં ઉતરતી પંકિતમાં મુકાયા.

૬. કામના બાકીના લોકો જે જમીન ખેડતા, લુગડાં વણતા, તથા ખીજું પરચુરણ કામ કરતા તે વૈશ્ય કહેવાયા. હિંદી આર્યોની આ ત્રીજી વર્ણ કે જાત ગણાઈ.

૭. પ્રથમ આવેલા આર્યોનાં આ દેશની ઝીઝી સાથે લમ થવાથી થએલાં છોકરાં અને આર્યો સાથે મૈત્રી કરી તેમના બેગા મળી ગએલા અસલના તુરાની લોકો એ ખેતી એક મિશ્ર જાત બની, તે ચોથી શૂદ્ર વર્ણ કહેવાઈ. આ શૂદ્ર વર્ણ ચારે વર્ણોમાં સૌથી મોટી હતી. વૈશ્ય લોક ઘણી મુદત પછી આ શૂદ્ર લોક સાથે ભળી ગયા હોય એમ જણાય છે.

૮. જે જંગલી તુરાની લોકોએ આર્યો સાથે મૈત્રી કરી નહિ તેમને આર્યોએ વશ કરી ગુલામ બનાવ્યા. તેઓ સૌથી નીચા ગણાયા અને ચંડાળ કે બહારવસિયા. કહેવાય તેમને ગામમાં પણ વસવા દેતા નહિ, તેથી તેઓ બહાર ઝુંપડા બાંધી રહેતા.

૯. આ પ્રમાણે ઘણી મુદત પછી એટલે આજથી ઓછામાં ઓછા ત્રણ હજાર વર્ષ પર, (ચાર વર્ણવાળી) હિંદુ કામ બની. આ હિંદુ કામના (સ્થળને અનુસરીને) ઘણા વિભાગ પડ્યા. દરેક વિભાગમાં પોતાનો રાજા, પોતાનો બ્રાહ્મણ કે ગૌર, પોતાના ક્ષત્રિય કે હાડવૈયા, પોતાના શૂદ્રો કે સાધારણ લોકો, અને પોતાના ચંડાળ કે ગુલામ હતા. મોટાં શહેર અને દેવળો બંધાયાં તથા ઘણા દેવો પૂજવા લાગ્યા. જૂનાંમાં જૂનાં શહેરોમાંનું એક કાશી કે બનારસ હતું. કેટલીક



કાશી કે બનારસ

મુદત પછી આ ચાર વર્ષ ઉપરથી કામ કે ધંધાને અનુસરીને જુદી જુદી સેંકડો જાતિ બની. આ જાતિભેદ હાલ પણ છે. એક જાતિના લોકો ખીજી જાતિનો ધંધો કરી શકતા નથી. તેમજ જુદી જુદી જાતિના લોકોનો એક ખીજી સાથે ભાણાવ્યવહાર કે કન્યાવ્યવહાર નથી. આવો જાતિભેદ માત્ર હિંદના હિંદુઓમાં જ જોવામાં આવે છે; દુનિયામાં ખીજે કંઈ નથી.

૧૦. આ બધી મુદત દરમિયાન હિંદુ ધર્મનું સ્વરૂપ પણ ધીમે ધીમે ઘડાયું. આર્ય લોકોના જૂના દેવ ઇંદ્ર અને અગ્નિ વિસારે પડ્યા, અથવા તેમની ઘણી થોડી પૂજા થવા લાગી. આર્યોના અને તુરાની લોકોના ધર્મનું મિશ્રણ થઈ તેમાંથી નવો હિંદુ ધર્મ બન્યો. આ ધર્મમાં બ્રહ્મા, વિષ્ણુ, અને શિવ, એ મુખ્ય દેવો સ્થપાયા અને ખીજી પણ અગણિત દેવો દાખલ થયા. એવીજ રીતે જૂની આર્ય ભાષા સંસ્કૃત અને પહેલાંના વખતમાં ઉત્તર હિંદમાં બોલાતી તુરાની ભાષાનું મિશ્રણ થઈ પછીના કાળમાં બોલાતી જુદી જુદી હિંદુ ભાષાઓ બની. આ હિંદુ ભાષામાંથી હિંદમાં હાલમાં બોલાતી બંગાળી, હિંદી, વગેરે ભાષાઓ નીકળી છે.

૧૧. હિંદુની ચાર વર્ષ બંધાઈ રહેતાં કેટલો વખત લાગ્યો તે કહી શકાતું નથી; પણ આપણે એટલું તો જાણીએ છીએ કે મનુના વખતમાં તે બંધાઈ રહી હતી. મનુએ મનુસ્મૃતિ નામનું આ કાળના છેવટના ભાગમાં, એટલે આશરે ઇ. સ. ની પૂર્વે ૫૦૦ વર્ષ પર, પુસ્તક લખ્યું, તેમાં તે કહે છે કે હિંદુઓના આજણ, ક્ષત્રિય, વૈશ્ય, અને શૂદ્ર એવી ચાર વર્ણમાં ભાગ પડ્યા હતા. તેમાં મિશ્ર વર્ણની એટલે શૂદ્રની સંખ્યા મોટી થઈ.

સુમારે ઇ. સ. પૂ. ૧,૦૦૦થી ૩૦૦ સુધીના એટલે લગભગ ૭૦૦ વર્ષના આ કાળને આપણે પ્રાચીન હિંદુ સમય, અથવા આજણોની સત્તા તે વખતે ઘણી હતી તેથી આજણોનો સમય કહીશું.

૧૦. પ્રાચીન હિંદુ રાજ્યો

૬૦ સ૦ પૂર્વે—૧,૦૦૦ થી ૩૦૦

—:O:—

૧. અસલની આર્ય ટોળાઓના સરદારો ઉત્તર હિંદની અુખ્ય નદીઓને કાંઠે કાંઠે ધીમે ધીમે આગળ વધ્યા અને આસપાસના ક્ષુદ્ર પ્રદેશમાં પથરાયા. વૈદિક કાળમાં તેઓ સિંધુ નદીના પ્રદેશમાં પ્રસર્યા; ત્યારપછીના કાળમાં તેમણે ગંગા અને જમનાના ઉપલા પ્રદેશમાં પાંચ મોટાં શહેરો અને રાજ્યો સ્થાપ્યાં; પછી તેઓ ઉત્તરમાં હિમાલયમાંથી અને દક્ષિણમાં વિંધ્યાચળમાંથી ગંગા નદીમાં વહેતી નદીઓને કાંઠે કાંઠે પ્રસર્યા અને છેવટે મહાનદી, ગોદાવરી, અને કૃષ્ણાની નદીઓના પ્રદેશમાં જઈ બધે વસ્યા.

૨. પ્રાચીન હિંદુ સમયમાં મોટાં હિંદુ રાજ્યો ધણાં હતાં. ધણી જગાએ ક્ષત્રી રાજ્યો અને કેટલેક સ્થળે શુદ્ર રાજ્યો રાજ્ય કરતા હતા. કેટલાંક રાજ્યમાં એકના એક વંશમાં સેંકડો વરસ સુધી માદી રહી હતી. તેઓ એક બીજા સાથે લડાઈમાં ઉતરતા અને પાછળના સમયની માફક જોરાવર લોકો નબળાને તાબે કરતા. દરેક રાજ્યમાં પોતાની અલાહિદી કચેરીઓ, પોતાના અમીરો, પોતાના લડવૈયા, પોતાના કવિ, અને પોતાના પુરોહિતો હતા. આમાંનાં ધણાંખરાં રાજ્યોનાં નામ પણ હાલમાં હાથ લાગતાં નથી, માત્ર થોડાનાંજ નામ મળી આવે છે.

૩. આ સમયનું સૌથી વધારે જોરાવર અને પ્રસિદ્ધ મગધ કે દક્ષિણ બિહારનું રાજ્ય હતું. આ રાજ્ય ગંગા નદીને લીધે વિદેહના એટલે ઉત્તર બિહારના રાજ્યથી જુદું પડતું. મગધમાં જુદા જુદા વંશોએ એક પછી એક સેંકડો વરસ સુધી રાજ્ય કર્યું હતું અને એમ



આર્યોનો હિંદુસ્તાનમાં પ્રસાર

આર્યોનો હિંદુસ્તાનમાં પ્રસાર

પણ કહેવાય છે કે તેણે ધીમે ધીમે ગંગાના પ્રદેશનાં બીજાં ધણાં ખરાં રાજ્યોને જીતી લીધાં હતાં.

૪. હાલમાં જે ખંભાળનો મુલક કહેવાય છે તેના પૂર્વ ભાગનું નામ આ કાળમાં વંગ અને પશ્ચિમ ભાગનું અંગ હતું અને એાદિઆનો પ્રદેશ કલિંગ રાજ્યને તાબે હતો. માળવાનો રમણીય કુંબરી પ્રદેશ જેમાં ચંપલ નદી વહે છે તેનું નામ અવન્તી હતું અને અવન્તીની દક્ષિણે જે મુલક હાલ ગુજરાત કહેવાય છે ત્યાં સૌરાષ્ટ્ર રાજ્ય હતું. દખ્ખણમાં ગોદાવરીની આસપાસના નીચાણ પ્રદેશમાં અંધ્ર રાજ્ય હતું.

૫. આ કાળમાં ઉત્તર હિંદનો ધર્મ અને ધણાખરા રીતરિવાજ દક્ષિણ અને મધ્ય હિંદમાં બધે દાખલ થયા. બ્રાહ્મણો દેશમાં બધે ફરી પોતાના ધર્મ, પોતાના રીતરિવાજો, અને પોતાની ભાષા દાખલ કરતા ગયા. દક્ષિણ હિંદની દ્રાવિડ પ્રજાએ બ્રાહ્મણોના ધણા દેવોને પોતાના કરીને માન્યા અને તેમની ભાષામાં બ્રાહ્મણો તરફથી આવેલા ધણા સંસ્કૃત શબ્દો દાખલ થયા. ઉત્તર હિંદના આર્ય લોકોએ દક્ષિણ હિંદના લોકોને હથિયારને બળે નહિ, પણ પોતાની વિદ્વતા અને પ્રતીણતાથી વશ કર્યા. દ્રાવિડ લોકોએ પણ આ વખતે મોટાં શહેરો અને દેવળો બાંધ્યાં હતાં, મોટાં રાજ્યો સ્થાપ્યાં હતાં, અને જ્ઞાનમાં પણ વધારો કર્યો હતો. પરંતુ ઉત્તરના બ્રાહ્મણો તેમના કરતાં જ્ઞાન અને સુધારામાં બહુ આગળ હતા. દ્રાવિડો કરતાં પોતે ચઢિયાતા છે એવું પોતાના ધર્મની બાબતે તેમના મગજમાં ઉતરવાથી અને તેમની ભાષામાં ધણો ફેરફાર કરવાથી તેમણે બતાવી આપ્યું. દ્રાવિડો હજી પોતાના ધણાખરા જૂના મત અને જૂના દેવો રાખી રહ્યા. જેમ ઉત્તરમાં હિંદુ ધર્મ જૂના આર્ય મતો અને જૂના તુરાની મતોના મિશ્રણથી બન્યો, તેવીજ રીતે ઉત્તરના હિંદુ ધર્મમાં દ્રાવિડ લોકોને પત્થર, ઝાડ, સાપ, અને જીવપિશાચ્ય પ્રત્યે આકીર્ણના જૂના વિચારો દાખલ થઈ દક્ષિણનો હિંદુ ધર્મ બન્યો.

૮. દક્ષિણ હિંદમાં જે ફેરફાર થયા તેવા મધ્ય હિંદમાં પણ થયા. ઉત્તરમાંથી બ્રાહ્મણો અને હિંદુ વેપારીઓ ધીમે ધીમે દક્ષિણમાં બધે દાખલ થયા અને જ્યાં ગયા ત્યાં પોતાના દેવો, પોતાની ભાષા, અને પોતાના રીતરિવાજ સાથે લેતા ગયા. કેટલાક જમાના પછી આખા હિંદુસ્તાનમાં હિંદુ ધર્મ દાખલ થયો. દરેક પ્રજાએ પોતાની અસલ ભાષા કાયમ રાખી; પણ તેમાં સંસ્કૃત શબ્દો લીધા, તેમજ દરેક પ્રજાએ પોતાના જૂના દેવો કાયમ રાખ્યા; પણ તેમની સાથે તેઓ ઉત્તર હિંદના ધણા દેવોની પણ પૂજા કરવા લાગ્યા. વિદ્વાન બ્રાહ્મણો પોતે જે સ્થળમાં જઈ રહેતા તે સ્થળની ભાષા બોલતા; પરંતુ તેમનાં ધર્મપુસ્તકો સંસ્કૃત ભાષામાંજ લખાએલાં હતાં, અને તેઓ તે ભાષા સારી રીતે લખીવાંચી જાણતા હતા.

૭. દક્ષિણ હિંદમાં ધણા પ્રાચીન કાળથી ચાર મોટાં રાજ્યો હતાં; (૧) છેક દક્ષિણે તામિલ પ્રદેશમાં પાંડ્ય રાજ્ય હતું. તેની રાજધાની મદુરામાં હતી, (૨) પાંડ્ય રાજ્યની ઉત્તરે અને તામિલ પ્રદેશમાંજ ચૌલ રાજ્ય હતું. તેની રાજધાની કાંચી કે કાંજીવરમમાં હતી, (૩) કર્ણાટક પ્રદેશ જે હાલ મૈસૂર કહેવાય છે તેમાં ચેરા રાજ્ય હતું અને (૪) પશ્ચિમઘાટ તથા દરિયાની વચ્ચેનો પ્રદેશ જે હાલ મલબાર અને ત્રાવણકોરને નામે ઓળખાય છે ત્યાં કેરલ રાજ્ય હતું. આ જૂનાં રાજ્ય વચ્ચે અને તેમાં મુખ્યત્વે કરીને ચૌલ અને પાંડ્ય એ બે તામિલ રાજ્ય વચ્ચે નિરંતર ઝઘડા ચાલતા હતા. કેટલાક વિદ્વાનોનું એમ ધારવું છે કે ઉત્તર હિંદમાંથી ક્ષત્રી રાજાઓએ આવીને આ રાજ્યો સ્થાપ્યાં હતાં અને કેટલાકનો એવો મત છે કે દ્રાવિડ રાજાઓનું ત્યાં અસલથીજ રાજ્ય હતું. એવું કહેવાય છે કે અગસ્ત્ય નામનો બ્રહ્મર્ષિ પહેલવહેલો દક્ષિણ હિંદમાં આવ્યો હતો એ પાંડ્ય રાજાની કચેરીમાં રહ્યો હતો અને એણે લોકોને બ્રાહ્મણ ધર્મનો ઉપદેશ કર્યો હતો. પશ્ચિમઘાટનું એક જગ્યામાં જૈન શિખર આ અગસ્ત્યના નામ ઉપરથી અગસ્ત્ય મલાઈ કહેવાય છે.

૧૧. પ્રાચીન હિંદુ સમયમાં વિધાકળા

૬૦ સ૦ પૂર્વે ૧,૦૦૦થી ૩૦૦



૧. આર્યો હિંદુસ્તાનના કૃષ્ણદ્રુપ પ્રદેશમાં વસ્યા ને ત્યારપછી આહલોની જુદી વર્ણ યની ત્યારથી તેમને અભ્યાસને માટે પુષ્કળ વખત મળવા લાગ્યો. તેમને હવે લડવાનું કે જમીન ખેડવાનું કામ રહ્યું નહિ. તેમની સઘળી જરૂરીઆતો ખીજી વર્ણના લોકો પૂરી પાડતા. દેવોના મંત્ર અને સ્તુતિ બધી રહ્યા એટલે તેમનું દિવસનું કામ પૂરું થતું. તેમને વેદ મોટું કરવા પડતા, તેથી કેટલોક વખત જતો ખરો; તોપણ કવિતા રચવાને, કાયદા બનાવવાને, અને હુન્નર કળા શીખવાને તેમને વખત મળતો.

૨. આ આહલોના સમયમાં મોટાં હિંદુ કાવ્યો ‘મહાભારત’ અને ‘રામાયણ’ રચાયાં એમ આપણે પહેલાં કહી ગયા છીએ. દરેક કાવ્યમાં વ્યાસ અને વાલ્મીકિએ રાજરાણીની કચેરીઓમાં ગવાતી ખીજી કવિતાઓ પણ દાખલ કરી. આ કાવ્યોમાં અસલના આર્ય રાજાઓનાં પરાક્રમ દેવોની વાર્તાઓ સાથે જોડીને વર્ણવ્યાં છે.

૩. આહલોએ પોતાની સંસ્કૃત ભાષાનો ધણો સારો અભ્યાસ કર્યો. તેમણે તે ભાષાનાં વ્યાકરણ બનાવ્યાં. સૌથી વધારે પ્રસિદ્ધ વ્યાકરણકાર મહાન પાણિનિ નામે થયો. તેનો વ્યાકરણનો ગ્રંથ આજ સુધી લખાયેલાં હરકોઈ ભાષાનાં વ્યાકરણોમાં જોકે સૌથી શ્રેષ્ઠ નહિ, તોપણ શ્રેષ્ઠમાંનો એક ગણાય છે.

૪. આ જૂના જમાનાના હિંદુઓને રાત્રીસમયે આકાશ તરફ નીહાણીને જોતાં, ચંદ્ર આકાશમાં ફરતો માલમ પડ્યો, તે ઉપરથી

તારાનાં જે ૨૮ જુમખાંમાં થઈને ચંદ્ર પ્રવાસ કરતો જણાયો. તે જુમખાં-
ને નામ આપીને તેમણે ખગોળશાસ્ત્ર રચવા માંડ્યું. તેમણે આ
દરેક જુમખાને ચંદ્રનું ધર કહ્યું. વળી ચંદ્ર પોતાની પૂર્ણાવસ્થામાં
તારાનાં જે ૧૨ જુમખાંમાં થઈને જતો જણાયો તે જુમખાં ઉપરથી
તેમણે વરસના બાર મહિનાનાં નામ આપ્યાં.

૫. તેઓએ સંખ્યા કે ગણિતનો પણ અભ્યાસ કર્યો અને
દશકની મદદથી ગણવાની રીત દશક પદ્ધતિ કહેવાય છે તે બોળી
કાઢી. આ પદ્ધતિ તેમની પાસેથી પશ્ચિમની બીજી જતો શીખી.
યજ્ઞને માટે કુંડ કે વેદિ બનાવતાં તેમને ભૂમિતિનું જ્ઞાન થયું. તેઓને
ચોરસ, વર્તુળ, અને ત્રિકોણનું પૂર્ણ જ્ઞાન હતું.

૬. આ અસલના હિંદુઓએ વળી આત્મા, આસપાસની દુનિયા,
ધર્મ, માણસ, મન, અને ભૂત, તથા ભવિષ્ય વિષે લાંબા વખત સુધી
મનન કર્યું અને તે સંબંધી પોતાના મત લખી કાઢ્યા. આખરે, આ
બાબતમાં છ પ્રકારના ભિન્ન ભિન્ન મત જાહેર થયા. તે તત્ત્વજ્ઞાનના
કે વસ્તુઓના ખરા જ્ઞાનના માર્ગ કહેવાય છે. આ મતના પ્રસારક છ જુદા
જુદા ઋષિઓ કે વિદ્વાનો હતા.

૭. કપિલે સાંખ્ય મત પ્રવર્તાવ્યો. તેણે કહ્યું કે જે હું અથવા
બીજો કોઈ માણસ જોઈ, સ્પર્શ કરી, કે સિદ્ધ કરી શકે તેજ હું ખરું
માનું છું. વેદની આજ્ઞાઓ અને દેવના અસ્તિત્વથી હું વિમુખ છું.
આખી દુનિયા જે સ્થિતિમાં આપણા જોવામાં આવે છે તે સ્થિતિ એ
મૃતિમાંથી પોતાની મેજે વધીને પહોંચી છે. મૃતિ અનાદિ છે, પણ
તેનું રૂપ હમેશા બદલાય છે. દુનિયામાં ખરું જોતાં ફક્ત બે વસ્તુઓ
છે, મૃતિ (કુદરત) અને પુરુષ (આત્મા). આ વસ્તુઓ અનાદિ-
નન્ત છે. માણસનો આત્મા કેટલોક વખત તેના શરીરમાં રહે છે
અને તે દાર્મિયાન જે સારાં કે ખોટાં કર્મ તે કરે છે તે મુજબ જીવ
કે નીચ પ્રાણી અથવા છોડના શરીરમાં જાય છે. જ્યારે આત્માને

સંપૂર્ણ જ્ઞાન થાય છે ત્યારે તે કોઈ શરીરમાં પ્રવેશ કરતો નથી, પણ નિરંતર આત્મારૂપે અળગો રહે છે.

૮. પછી યોગ મત નીકળ્યો. ઇ. સ. પૂ. સુમારે ૨૦૦ વર્ષ પર પતંજલિએ આ મત પ્રવર્તાવ્યો. તેણે કહ્યું કે 'એક મહાન્ આદિકારણ કે પરમાત્મામાંથી સઘળી વસ્તુઓ ઉદ્ભવી છે. કેવળ પરમાત્મા વિષેજ મનન કરવાથી અને બીજી બધી બાબતો વેગળા મૂકવાથીજ આત્મા પ્રકૃતિથી છૂટો પડી શકે અને પરમાત્મામાં ભળી જાય.'

૯. ચારપછી ગૌતમે એક મત પ્રવર્તાવ્યો. તે ન્યાય મત કહેવાય છે. તર્ક કરીને સ્ત્રયો શી રીતે યોગી કાઢવાં તે તેણે શિખવ્યું. ગૌતમ પણ કહેતો કે 'સઘળી વસ્તુઓ ઇશ્વરમાંથી ઉદ્ભવે છે. પરંતુ આત્મા અનાદિ છે. જ્યારે આત્મા પૂર્ણ જ્ઞાન પ્રાપ્ત કરે છે, ત્યારે તે શરીર સાથેનો પોતાનો સંબંધ તજ દે છે અને નિરંતર આત્મારૂપે અળગો રહે છે.'

૧૦. પછી કણ્વદે વૈશેષિક મત પ્રવર્તાવ્યો. તેણે કહ્યું કે 'દુનિયા અણુની બનેલી છે. આ અણુ અનાદિ છે અને કદી બદલાતાં નથી, પણ દુનિયાના સ્વરૂપમાં નિરંતર ફેરફાર થાય છે. આત્મા વિષે તેનો મત કપિલના જેવોજ છે.'

૧૧. ચારપછીના બે મત વેદાન્ત મત કહેવાય છે. બંને પાછા વેદના વિચારો સ્વીકારે છે. આમાંનો પહેલો મત જૈમિનિએ પ્રવર્તાવ્યો, તેને પૂર્વ મીમાંસા કહે છે. તે બ્રાહ્મણ ગ્રંથોનું અનુકરણ કરીને કહે છે કે બ્રાહ્મણો પોતાના ધર્મ બૂલી ગયા છે તે કું શિખવું છું. તેમનો ધર્મ એ છે કે વેદની આજ્ઞાઓ પાળવી, તેમાં જણાવેલી સ્તુતિ કરવી, અને મંત્ર બોલવા તથા બીજાં દાન આપવાં. પણ ઇશ્વર વિષે જૈમિનિ કંઈ કહેતો નથી.

૧૨. ખીજો વેદાન્ત મત બ્રાહ્મણ વ્યાસે (મહાભારત લખનાર વ્યાસે નહિ) પ્રવર્તાવ્યો. આ મતને ઉત્તર મીમાંસા કહે છે. તે ઉપનિષદનાં વચનને અનુસરીને કહે છે કે “ બ્રહ્મમાંથી સઘળી વસ્તુઓ ઉદ્ભવે છે અને તેમાંજ સઘળી વસ્તુઓ એટલે પ્રકૃતિ તથા આત્મા બંને આખરે પાછાં સમાશે અને ત્યારેજ તે પૂર્ણ આત્મા થશે. એવા ઇશ્વરને સર્વ માણસોએ ભજવો જોઈએ. જેમ ચણગારી દેવતાનો અંશ છે તેમ જીવ આત્માનો અંશ છે. આત્મા સત્ત્વ અને જ્ઞાનની સીમાએ પહોંચે છે, ત્યારેજ ઇશ્વર સાથે ભળી જાય છે; પરંતુ ત્યાંસુધી એક દેહમાંથી ખીજા દેહમાં પ્રવેશ કર્યા કરે છે. આ વેદાન્ત મતને વળી અદ્વૈત (જેમાં ભિન્નતા નહિ પણ એક્ય બતાવી છે તે) કહે છે, કારણ કે તેમાં એવું જણાવ્યું છે કે આત્મા અને પ્રકૃતિ એ ભિન્ન ભિન્ન વસ્તુઓ નથી, પરંતુ એકજ વસ્તુઓનાં એટલે પરમાત્માનાં જુદાં જુદાં રૂપ છે.”

૧૩. બ્રાહ્મણ, જે ખીજા હિંદુ વર્ણના ગુરુ હતા, તેમણે બધા લોકોને વ્યવહારકાર્યમાં અનુસરવાના નિયમો ધડી કાઢ્યા. આ પ્રમાણે યજ્ઞના દરેક ભાગને અનુસરતા નિયમો, તરેહવાર ભોજનના નિયમો, ઘરસંસારના નિયમો, અને આડે માર્ગે જનારના સંબંધમાં શિક્ષાના નિયમો રચાયા. આ બધા નિયમો ટૂંકી ગદ્ય લીટીઓમાં હતા અને મોઢે કરાવવામાં આવતાં. આ લીટીઓને સૂત્ર કહે છે. મનુસ્મૃતિના પુસ્તકમાં રાજ્યએ કેવી રીતે રાજ્ય કરવું અને ગુના કરનારને કેવી રીતે શિક્ષા કરવી તે સંબંધી નિયમો આપ્યા છે. તે આ કાળમાં સૂત્રમાં લખાયું અને ત્યારપછીના જમાનામાં પદ્યમાં તેનું રૂપાન્તર થયું.

૧૨. યુદ્ધ

૬૦ સ૦ પૂર્વે ૫૫૭ થી ૪૭૭

૧. આશ્વરે ૨,૫૦૦ વર્ષ ઉપર પ્રાચીન હિંદુ સમય કે બ્રાહ્મણોની સમયના છેવટના ભાગમાં બળવાન કેસલ રાજ્યથી સહેજ પૂર્વમાં શાક્ય જાતના લોકો ઉપર શુદ્ધોદન નામનો ક્ષત્રી રાજા રાજ્ય કરતો હતો. તેની રાજગાદી બુનારસની ઉત્તરે આશ્વરે ૧૦૦ માઇલને છેડે રોહિણી નદીને કાંઠે આવેલા કપિલવસ્તુ નગરમાં હતી. શુદ્ધોદન જાતે બહાદુર લડવૈયો હતો અને પોતાના ગૌતમ નામના એકના એક છોકરાને પોતાના જેવો શર વીર બનાવવા માગતો હતો. તેણે તેને ભાલા, ધનુષ, અને તરવાર વાપરતાં શિખવ્યું હતું. ગૌતમ ૧૮ વર્ષનો થયો ત્યારે તેનું યશોધરા નામની એક સુંદર સ્ત્રી સાથે લગ્ન કરવામાં આવ્યું હતું અને પરપ્પા પછી દસ વર્ષે તેને એક પુત્ર થયો હતો.


૨. ગૌતમ નાનપણથીજ હમેશ વિચારમાં લીન રહેતો. તેની વાણી નમ્ર અને અંતઃકરણ ક્રોધજન હતું. પોતે દયાનો ભંડાર હતો. શિકારે જતો ત્યાં ધણી વાર નિર્દોષ હરણને ચરતું જોઈ તે ખેંચેલા બાણે થોભતો. ‘આ વિચારા જીવને મારે શા માટે ઇર્ષ્ય કરવી’ એમ કહી તે બાણ ભાથામાં પાછું મૂકતો અને શિકાર વિના ઘેર પાછો આવતો. શરતમાં ધણી વાર જ્યારે પોતાનો ઘોડો ચાકતો અને હાંફી જતો ત્યારે તે અટકતો અને શરત હારતો પણ ઘોડાને દુઃખ દેતો નહિ.

૩. એક દિવસ વસંત ઋતુમાં ગૌતમના પિતા તેને રમણીય ખેતરો જોવા તેડી ગયા. તેઓ ઘોડેસવાર ચર્ધાધીમે ધીમે વાડીઓ તથા કુવાથી, લીલાં ધાસથી, અને અનાજનાં ખેતર તથા ફળવાળાં ઝાડોથી

શણુગારાયલી ભૂમિ જોતા જોતા જતા હતા, ત્યારે પ્રથમ તે ગૌતમને ધણો આનંદ થયો. પણ એવામાં એક જગ્યાએ એક હળખેડુ તેની નજરે પડ્યો. તે એક દુબળા બળદની પીઠ પર સોળ પડ્યા હતા, છતાં તેને મારી મારીને આગળ હાંકતો હતો. તેણે તે બળદને એટલો બધો માર્યો કે તે આખરે દુઃખથી અધમુઓ થઈ નીચે પડ્યો. આગળ જતાં ગૌતમે એક બાજને કબુતરનો શિકાર કરતાં જોયું. સહજ આગળ જતાં તેણે એક કબુતરને માખોનો શિકાર કરતાં દીઠું. આ બધી હકીકતથી તે ધણો ખિન્ન થઈ ઘેર આવ્યો.

૪. કેટલાક દિવસ પછી ગૌતમને એક વખત સ્વપ્ન આબું. તેણે બિલકુલ ચાલી શકે નહિ તથા ટટાર પણ પરાણે રહી શકે એવો ધડપણને લીધે ધણો અશક્ત થઈ ગયેલો એક માણસ દીઠો અને ‘ગૌતમ, તું પણ આવો વૃદ્ધ અને અશક્ત થઈશ’ એવો અવાજ સાંભળ્યો. વળી તેણે દુઃખથી બૂમો પાડતો એક ધણો માંદો માણસ જોયો અને ‘ગૌતમ, તું પણ એક દિવસ આવી રીતે માંદો પડીશ’ એવો અવાજ સાંભળ્યો. વળી ત્યારપછી તેણે એક ધણો અક્કડ તથા ટાઢો થઈ ગયેલો મુએલો માણસ જમીન પર પડેલો જોયો અને ‘ગૌતમ, તારે પણ એક દિવસ આવી રીતે મરવું પડશે’ એવો અવાજ સાંભળ્યો.

૫. ત્યારપછી બીજે દિવસે ગૌતમ પોતાના પિતા, સ્ત્રી, તથા બાળકને તજ દઈ ચાલ્યો. આ વખતે તેની ઉંમર ૩૦ વર્ષની હતી. તે જંગલમાં જઈને રહ્યો. ક્ષત્રી કુંવરના વેષમાં પોતાને માથે જે લાંબા કેશ હતા તે તેણે મુંડાવી નાખ્યા, પોતાનો રાજકીય પોશાક કાઢી નાખ્યો, અને ગરીબ લિપ્પારીનાં કાચાં તૂટ્યાં કપડાં પહેર્યાં. સાત વર્ષ સુધી તે અરણ્યમાં રહ્યો અને દુનિયામાં પોતાની આસપાસ જેવામાં આવતાં દુઃખ, પાપ, અને શોચના શી રીતે દૂર કરી શકાય તેનું તેણે મનન કર્યું. પહેલવહેલો તે મગધની રાજધાની રાજગૃહ, (હાલના પટણા પરમણામાં) નજીકના જંગલમાં જઈ બે વાનમસ્થ



શુદ્ધ ગયાનો જૂનો સુધારેલો મિનારો

આહારો પાસે તેમના ચેલા તરીકે રહ્યો; પણ આહારો તેને સુખને માર્ગ બતાવી શક્યા નહિ. ત્યારપછી તે પટણની દક્ષિણે ધાડ જંગલમાં જઈ રહ્યો અને ૬ વર્ષ સુધી તેણે તપ અને ઉપવાસથી પોતાનું શરીર ગાળી નાખ્યું. પણ આખરે તેને એમ લાગ્યું કે આવી રીતે કરવાથી હું પણ જાતે સુખી થઈશ નહિ અને બીજાને સુખનો માર્ગ બતાવી શકીશ નહિ. જે સ્થળે ગૌતમે આ ૭ વર્ષ ગાળ્યાં તે સ્થળનું, ત્યાં બુદ્ધ ગયાનું દેહેરું છે તે ઉપરથી આજે પણ જ્ઞાન થાય છે.

૬. આખરે, એક દિવસ ગૌતમ પીપળાના ઝાડ નીચે વિચારમાં લીન થઈ બેઠો હતો ત્યારે તેને જ્ઞાન થયું અને નિર્વાણ તથા શાન્તિનો માર્ગ સૂઝ્યો. આ માર્ગ એ કે નીતિમાન ચોડખી અને પવિત્ર જિંદગી ગાળવાથી અને પ્રાણિમાત્ર તરફ દયાભાવથી વર્તવાથી માણસ આ ભવમાં અને હવે પછીના ભવમાં સુખી થઈ શકે છે. ઉપવાસથી અને દેહદમનથી થતો નથી. ગૌતમને આ ખરો રસ્તો લાગ્યો અને તેથી તેણે તેને મધ્યસ્થ માર્ગ કહ્યો. જે ઝાડ નીચે ગૌતમને આ જ્ઞાન થયું તે ઝાડ ધણી જમાના સુધી બેધ્વિસત્વ ઝાડને નામે ઓળખાયું.

૭. ત્યારપછી તે જંગલ છોડી માણસના વાસમાં આવ્યો અને તેણે બુદ્ધ નામ ધારણ કર્યું. બુદ્ધ એટલે જેને બુદ્ધિ કે જ્ઞાન થયું છે તે. તે પહેલવહેલો કાશી કે બનારસ ગયો ને સ્ત્રીપુરુષ બંનેને ઉપદેશ કરવા લાગ્યો. ત્રણ માસમાં તેણે ૬૦ શિષ્ય કર્યા અને તેમને પોતે જે જે શિષ્યવ્યું હતું તેના ઉપદેશ કરવા મોકલ્યા. ત્યારપછી તે રાજગૃહમાં ગયો, ત્યાં રાજા અને તેની રૈયતે તેના નવો ધર્મ સ્વીકાર્યો. તે કપિલવસ્તુમાં પોતાના વૃદ્ધ પિતા પાસે ગયો. પહેલાં તે રાજકુમારને વેષે ધર છોડીને નીકળ્યો હતો અને હવે બોડે માથે, પીળાં વસ્ત્ર પહેરી, અને હાથમાં એક તુબીપાત્ર લઈ બિખારીને વેષે પાછો ત્યાં આવ્યો. તેના પિતા, સ્ત્રી, અને જુવાન છોકરાએ, તથા આખી

શાક્ય કામે તેનો બોધ સાંભળ્યો અને તેના શિષ્ય થયા. ત્યારપછી ૪૫ વર્ષ સુધી એટલે ૮૦ વર્ષની પાકી વયનો થયો ત્યાંસુધી તેણે પોતાના નવા બૌદ્ધ માર્ગનો ઉપદેશ કર્યો. આખા મગધ અને કૌસલ મુલકમાં (જે હાલ બહાર અને અયોધ્યા તથા આગ્રા પ્રાન્તો કહેવાય છે ત્યાં) બધે તે ફર્યો.

૧૩. બૌદ્ધ માર્ગ

૧. બુદ્ધ જાતે એવો પવિત્ર હતો અને તેનો ઉપદેશ એવો સરળ હતો કે ધણાક લોકો તેના અનુયાયી બન્યા. ગરીબ અને તવંચર, ઊંચ અને નીચ, સધળી વર્ણ અને ધર્મના સ્ત્રીપુરુષોને તેનો ઉપદેશ યથાર્થ લાગ્યો અને તેમણે બૌદ્ધ ધર્મ સ્વીકાર્યો. સાધારણ લોકોએ તેનો બોધ ખુશીથી સાંભળ્યો. તે કહેતો કે ‘મારા પવિત્ર અંધારણમાં સધળાં મનુષ્ય સરખાં અને સ્વતંત્ર છે. જે લોકો નિબ્બલંક અને પવિત્ર જિંદગી ગાળે છે, સાચું બોલે છે, અને પાપ કરતા નથી, તેમનામાં કાઈ જિંચુંનીચું નથી.’

૨. બુદ્ધનો ઉપદેશ એ હતો કે આ જીવમાં અને હવે પછીના જીવમાં માણસની સ્થિતિનો આધાર તેનાં કૃત્યો, જેને તે કર્મ કહેતો, તે પર છે. પાપને પરિણામે દુઃખ હોવાનું જોઈએ અને સારાં કર્મને પરિણામે શાન્તિ તથા સુખ હોવાનું જોઈએ. દેવાને યજ્ઞ વડે સંતોષવાથી પાપ ધોવાઈ જતું નથી. ધર્મગુરુની યાચનાથી કાઈનું જીવંત થતું નથી. માણસ જાતે જે કરે છે તેનાં ફળ તે ભોગવે છે. મુઆ પછી માણસનો આત્મા ખીજ માણસ બનવા માણસોનાં સરીરમાં દાખલ થાય છે અને ધણી વખત પુનર્જન્મ પામે છે. જ્યારે માણસનાં પાપ અને દુઃખનો અંત આવે છે, જિંદગીમાં બધાં સુખ અને દુઃખ તે ભોગવે

રહે છે, અને તેનાં સારાં કૃત્ય નઠારાં કૃત્યથી વધારે હોય છે, ત્યારેજ તેના આત્માને છેવટનો આરામ મળે છે. ત્યારથી તેનો આત્મા હમેશને માટે પૂર્ણ શાન્તિ પામે છે. આ આરામને યુદ્ધ નિર્વાણ કહેવો.

૩. જેમને માણસોની દુનિયાથી દૂર રહી શાન્ત અને પવિત્ર જિંદગી ગાળવા ઇચ્છા થઈ તેમને યુદ્ધે સાધુ અને સાધ્વીના પવિત્ર વર્ગમાં દાખલ કર્યા. તેઓ માથાં મુઝાવતાં, પીળાં વસ્ત્ર પહેરતાં, ભિક્ષા વડે ગુજરાન નિભાવતાં, અને વિહાર કે મઠમાં રહી શાન્તપણે વિચાર કરવામાં અને અધ્યયનમાં પોતાનો વખત ગાળતાં. આ વિહાર કે મઠ ધણું કરીને ડુંગરના પાસામાં આવેલી ગુફામાં હતો. મગધ પ્રદેશમાં તે વખતે આવા વિહાર એટલા બધા બંધાયા કે તે ઉપરથી તે પ્રદેશનું નામ બદલાઈ જઈ વિહાર કે બિહાર નામથી તે ઓળખાવા લાગ્યો અને હાલ પણ તે બિહાર કહેવાય છે.



અજંટામાં બૌદ્ધ સાધુઓની ગુફા

૪. બુદ્ધ પોતાના શિષ્યોને કહેતો કે તમારે પોતે નીતિને માર્ગે ચાલવું એટલુંજ નહિ, પણ બીજાને તે રસ્તે દોરવવાને પ્રયત્ન કરવો. તેઓ પોતાના ગુરુની આજ્ઞા પ્રમાણે વર્ત્યા અને બુદ્ધની હયાતીમાં લાખો હિંદુ બૌદ્ધ ધર્મમાં દાખલ થયા. મગધના રાજા ઔપ્પિસારે પણ તે ધર્મ સ્વીકાર્યો અને તે વખત જતાં કરોડો લોકોએ તેના બોધ અંગીકાર કર્યો. આશરે ૧,૦૦૦ વર્ષ સુધી બૌદ્ધ માર્ગ હિંદુનો મુખ્ય ધર્મ રહ્યો.

૫. ઇ. સ. પૂ. ૪૭૭માં બુદ્ધ મરણ પામ્યો ત્યારે તેના ૫૦૦ શિષ્યો પટણાની નજીકની એક મોટી ગુફામાં તેનાં વચનો અને શિક્ષણ-સૂત્રો એકઠાં કરવા મળ્યા. તેમણે પોતાના મહાન ગુરુનાં વચનો સંભારી રાખવાને પદ્મમાં બેઠાં. આ વચનોના તેમણે ત્રણ (પિટક) ભાગ પાડ્યા; બુદ્ધ પોતાના શિષ્યોને કહેલાં વચનો, તેમને માટે નક્કી કરેલા નીતિના નિયમો, અને તેના માર્ગનો ઉપદેશ કે મત. આ પહેલી મોટી બૌદ્ધ સભા હતી. ચારપછી સો વર્ષે ૭૦૦ સાધુની બીજી સભા કેટલીક તકરારોનું સમાધાન કરવાને ઇ. સ. પૂ. ૩૭૭માં મળી. પછી ઇ. સ. પૂ. ૨૪૨માં એટલે ૧૩૫ વર્ષ પછી મગધના મહાન રાજા અશોકે પટણામાં ત્રીજી સભા મેળવી. ચોથી અને છેલ્લી સભા ચારપછી ૩૦૦ વર્ષે હિંદુના વાયવ્ય કાશ્યમાં અમલ કરતા કનિષ્ક નામના સિથિયન રાજાએ મેળવી.

૬. ઇ. સ. પૂ. ૩૦૦ થી ઇ. સ. ૭૦૦ સુધીના ૧,૦૦૦ વર્ષના આ કાળને આપણે બૌદ્ધ સમય કહી શકીશું, કારણ કે આ દર્મિયાન બૌદ્ધ ધર્મ ધીમે ધીમે પ્રસરતાં હિંદુનો મુખ્ય ધર્મ બન્યો.

૭. આ સમયના પ્રથમ ભાગમાં ગ્રીક અને સિથિયન લોકો હિંદુમાં આવ્યા તેથી આપણે પહેલવહેલાં તેમના વિષે હકીકત કહીશું; પછી તે કાળના મહાન રાજાઓ અને રાજ્યો તથા વિદ્વાતા અને વિદ્વાનોનો ઇતિહાસ લઈશું.

૧૪. જૈન લોકો



૧ જે અરસામાં બુદ્ધ બૌદ્ધ માર્ગનો ઉપદેશ કર્યો તેજ અરસામાં વર્ધમાન નામના બીજા એક ક્ષત્રી રાજ્યએ મહાવીર નામ ધારણ કરી બૌદ્ધ ધર્મને ધણી બાળતોમાં મળતો પંથ સ્થાપ્યો. શ્રી-મહાવીર જિન (પવિત્ર મહાપુરુષ) કહેવાયા, તેથી તેમણે સ્થાપેલો પંથ જૈન પંથ અને તેમના અનુયાયીઓ જૈનમાર્ગી કહેવાય છે. કેટલાક વિદ્વાનોનો એવો મત છે કે જૈન માર્ગ બૌદ્ધ માર્ગ પહેલાં સ્થપાયો અને જૈનો પોતે પણ એમ કહે છે. શ્રીમહાવીરે પણ ઉત્તર હિંદમાં બોધ કર્યો. તેમના મરણ પછી આશરે ૨૦૦ વર્ષ મગધમાં ચંદ્રગુપ્ત રાજ્ય રાજ્ય કરતો હતો. તે વખતે ભારે દુકાળ પડ્યો, તેથી ધણા જૈનો તે ભાગ છોડી દક્ષિણમાં કર્ણાટક પ્રદેશ, જે હાલ મહેસૂર અને કાનડા કહેવાય છે, ત્યાં જઈ વસ્યા. આમાંના કેટલાક હજી પણ ત્યાં રહે છે. આ વખતે જૈન માર્ગના બે પંથ પડ્યા, એતાંબર અને દિગંબર. એતાંબર પંથીઓ પોતે ઘોળાં વસ્ત્ર પહેરે છે. તેઓ તથા દિગંબર પંથીઓ પ્રતિમાઓને બિલકુલ લુગડાં પહેરાવતા નથી. હજી હિંદના જુદા જુદા ભાગમાં ૧૫,૦૦,૦૦૦ જૈન માર્ગીઓ વસે છે. બૌદ્ધ માર્ગીઓની પેઠે જૈનોમાં પણ સંસાર-ત્યાગી સાધુઓ હોય છે અને તેમની પેઠે તેઓ નાનાં પ્રાણીની પણ હિંસા કરતા નથી. તેઓ વળી કર્મ અને નિર્વાણ માને છે અને માણસનો આત્મા મુઆ પછી બીજા પ્રાણીના શરીરમાં પ્રવેશ કરે છે તથા વારંવાર જન્મ લે છે એવો મત ધરાવે છે. જૈનો પોતાનાં દેહેરં માણસના વાસથી દૂર ધાડાં જંગલોમાં અને ડુંગરામાં બાંધે છે અને તેમાં તથા તેમની નજીકમાં પોતાના મોટા જિનોની પ્રાદ પ્રતિમાઓ બેસાડે છે. દક્ષિણ હિંદમાં કાનડા જિલ્લામાં કર્કલ આગળ આવી

એક પ્રતિમા ગુમટા (ગૌતમ કે બુદ્ધ) ને નામે ઓળખાય છે, તે ૪૨ ફૂટ ઊંચી પર્વતમાં કાતરી કાઢેલી છે.



કર્કલમાં જૈન પ્રતિમા

૨ ગુજરાતમાં પાલિતાણામાં એટલાં બધાં ભવ્ય જૈન દેહેરાં છે કે તે દેહેરાંનું શહેર કહેવાય છે. તેમાંનાં કેટલાંક આશરે ૧,૮૦૦ વર્ષનાં જૂનાં છે. ગિરનારમાં કેટલાંક બધાં જૂનાં અને સુંદર દેહેરાં છે. હિંદમાં સૌથી વધારે સુંદર ગણાતાં બે દેહેરાં છે. ૩૦૦ માત્રલ દૂરથી ઘોળા શુદ્ધ આરસપહાણુ લાવીને તે બાંધેલાં છે. એક આશરે ૧,૦૦૦ વર્ષ પર અને બીજું ૮૦૦ વર્ષ પર બાંધેલું છે.

૧૫. હિંદમાં ગ્રીક લોકો



૧. અત્યારસુધી હિંદ અને હિંદના લોકો વિષેની સઘળી હકીકત હિંદમાં લખાયેલાં પુસ્તકોમાંથીજ લીધી છે. આ પુસ્તકોમાં બનાવેલી તારીખ ચોક્કસ અને બંરોસો રાખવા જેવી નથી. વળી તેમાં જેડી કાઢેલી વાર્તા અને કથા પુષ્કળ છે, તેને આપણે ઐતિહાસિક હકીકત કહી શકીએ નહિ. પરદેશી લેખકો તરફથી ચોક્કસ સાલ સાથે જે પહેલવહેલો હિંદનો હવાલ આપણને મળ્યો છે તે ગ્રીક લોકોએ લખેલો છે.

૨. ઇરાનમાં ગએલા આર્યોએ ત્યાં જ્યાં રાજ્ય સ્થાપ્યું હતું. સુમારે બુદ્ધના વખતમાં, એટલે ઇ. સ. પૂ. ૫૦૦ વર્ષ પર, ઇરાનનો રાજા સિંધુ નદીથી ભૂમધ્ય સમુદ્ર સુધીના એશિયાના પશ્ચિમ ભાગના તમામ પ્રદેશ પર રાજ્ય કરતો હતો. હાલ એશિયા માઇનર, ઇરાન, અફઘાનિસ્તાન, તુર્કસ્તાન, અને સિંધુ નદીની પશ્ચિમનો પંજળખેલ ભાગ, એટલા મુલકનો તે પ્રદેશમાં સમાવેશ થાય છે.

૩. તે વખતે ઇરાનના ઝર્કસીસ નામે એક રાજાને પોતાના તાબામાં આવેા વિસ્તીર્ણ મુલક હોવા છતાં નિરાંત વળી નહિ. તેણે વગર વિચારે એક મોટું લશ્કર લઈ એશિયા તથા યુરોપની વચ્ચે આવેલી સામુદ્રધુની એળંગી ગ્રીસ પર ચઢાઈ કરી. ગ્રીક લોકોએ તેને હરાવ્યો અને બારે ફતલ સાથે પાછો હાંકી કાઢ્યો.

૪. તે વખતના ગ્રીક લોકો યુરોપની સઘળી આર્ય જાતોમાં સૌથી વધારે વિદ્વાન, બહાદુર, તથા આગળ પડતા હતા. ઝર્કસીસની હાર પછી ધણી મુદતે ગ્રીસમાં અલેક્ઝાન્ડર નામે રાજા થયો. તેણે ગ્રીક પર હુમલો કરવા બદલ ઇરાની લોકોને સજા કરવા માટે ઇરાન પર ચઢાઈ કરવાનો નિશ્ચય કર્યો. આશરે ૩૫,૦૦૦ બહાદુર ગ્રીક સિપાઇઓનું નાનું લશ્કર લઈ તેણે હિંમતથી ઇરાનના રાજ્ય તરફ દૂર કરી.

૫. અલેક્ઝાન્ડરને વીસ વર્ષની નાની ઉંમરે રાજ્ય મળ્યું હતું. આ વખતે તેની ઉંમર ૩૦ વર્ષની હતી. તે ઘણો બહાદુર અને હોશિયાર લડવૈયો હતો. ઇતિહાસમાં તે મહાન અલેક્ઝાન્ડર નામે ઓળખાય છે. તેણે એશિયા માઇનર તથા ઇરાનનો તમામ મુલક જીતી લીધો, અને ઇરાનના રાજા ડરાયસ સાથે જેટલી લડાઈઓ લડ્યો તે બધીમાં તેના લશ્કરને હરાવ્યું. ત્યારપછી તેણે તુર્કસ્તાન તથા અફઘાનિસ્તાન એ બે દેશો પૂરા જીત્યા અને ઘણી મુદત પર જે માર્ગે આવ્યો, હિંદમાં આવ્યા હતા તેજ ઐબરઘાટને રસ્તે તે હિંદમાં પેઠો.

૬. પંજાબના પૌરસ નામે એક ક્ષત્રી રાજાએ અલેક્ઝાન્ડરને પાછો કાઢવાનો પ્રયત્ન કર્યો. એલમ નદીને કાંઠે બારે યુદ્ધ થયું. તેમાં અલેક્ઝાન્ડર અને તેના ગ્રીક લડવૈયાઓએ પૌરસ તથા તેના ક્ષત્રીઓને સખત હાર ખવડાવી. લડાઈ પરી થયા પછી પૌરસને કેદી તરીકે અલેક્ઝાન્ડરની સન્મુખ આપ્યો ત્યારે તે ગ્રીક રાજાએ તેને પછડ્યું કે ‘મારે તમારી સાથે કેવી રીતે વર્તવું?’ પૌરસે કહ્યું, ‘રાજા ગણીને.’ અલેક્ઝાન્ડર આ જવાબથી ખુશ થયો અને તેને છૂટો કરી પહેલાંની પેઠે રાજ્ય કરવા દીધું.

૭. પછી અલેક્ઝાન્ડરે ગંગાના પ્રદેશમાં જઈ આવ્યો હિંદુસ્તાન જીતવાનો વિચાર કર્યો. પણ તેના સિપાઈઓ થાકી ગયા હતા, તેથી તેમણે તેની સાથે આગળ વધવાની ના પાડી. તેઓ વળી કેટલીક મુદત થયાં પોતાનો દેશ છોડીને આવ્યા હતા, મારે ત્યાં પાછા જવાને તત્પર હતા. આથી અલેક્ઝાન્ડરને પાછા ફરવું પડ્યું. રસ્તામાં એશિયા માઇનરના બાબિલન શહેરમાં તે તાવથી મરણ પામ્યો.

૮. અલેક્ઝાન્ડરના મરણ પછી તેનું મોટું રાજ્ય તેના સરદારો વચ્ચે વહેંચાઈ ગયું. હજારો ગ્રીક સિપાઈઓ તુર્કસ્તાન (જેને ગ્રીક લોકોએ બાક્ટ્રિયા નામ આપ્યું) અને ઇરાનમાં રહ્યા, તે દેશની ગ્રીકો પરણ્યા, અને ત્યાંજ વસ્યા. તુર્કસ્તાન કે બાક્ટ્રિયામાં ગ્રીકો



પોરસ અલેક્ઝાન્ડરને તરવાર આપી શરણ થાય છે.

રાજાઓએ સો વર્ષ સુધી રાજ્ય કર્યું. અલેક્ઝાન્ડર પછી બાકિદ્રઆનો રાજ્યકારભાર તેના સરદાર સેલ્યુકસના હાથમાં આવ્યો. તેણે પંજાબ પોતાના તાબામાં લેવા પ્રયત્ન કર્યો. પણ અલેક્ઝાન્ડર હિંદ છોડીને ગયો. સારપછી મગધના રાજા ચંદ્રગુપ્તે તે દેશ જીતી લીધો હતો, તેની આગળ સેલ્યુકસનું કંઈ નહિ ચાલ્યાથી તેણે સલાહ કરી. ચંદ્રગુપ્તે સેલ્યુકસને ૫૦૦ હાથી આપ્યા અને સેલ્યુકસે પંજાબ પરનો પોતાનો હક છોડી દીધો. વળી સેલ્યુકસે ચંદ્રગુપ્તને પોતાની દીકરી પરણાવી અને તેના દરબારમાં મેગાસ્થિનિસ નામના એક ગ્રીક એલચીને મોકલ્યો.

૯. ઇ. સ. પૂર્વે ૩૨૭માં મહાન અલેક્ઝાન્ડરની સરદારી નીચે ગ્રીક લોકોએ હિંદુસ્તાન પર ચઢાઈ કરી તે બનાવ હિંદના ઇતિહાસમાં ઘણો અગત્યનો છે; કારણ કે આ ઇતિહાસમાં જે ચોક્કસ તારીખ પહેલવહેલી આપણને મળી આવે છે તે આ બનાવની તારીખ છે. અલેક્ઝાન્ડરની સાથે કેટલાક વિદ્વાન આવ્યા હતા અને તેમણે હિંદમાં જે જે જોયું તથા સાંભળ્યું તેનો હેવાલ લખી લીધો હતો. તેમણે લખેલો ખરો હેવાલ મળી આવતો નથી, પણ બીજા ગ્રીક લેખકોએ તેની નકલ કરી લીધી હતી તે ઉપરથી રચાયેલા ગ્રંથો હાલ આપણી પાસે છે. વળી અલેક્ઝાન્ડર પછી આશરે વીસ વર્ષ મેગાસ્થિનિસ પટણામાં એલચી તરીકે આવ્યો. ત્યારે તેણે જે જે જોયું તથા સાંભળ્યું તે લખી લીધું હતું.

૧૦. મેગાસ્થિનિસ કહે છે કે આ વખતે જે હિંદ પુરુષો મારા જોવામાં આવ્યા તે સત્યવાદી અને બહાદુર હતા અને સ્ત્રીઓ સદાચરણી તથા પવિત્ર હતી. ગુલામગીરી નહોતી. લોકોને એક બીજા પર વિશ્વાસ હતો. ચોરનો ભય નહોતો, તેથી બારણે તાળું દેવાની જરૂર પડતી નહિ. કાચદાની સલાહ ભાગ્યેજ કાઢી લેતું. હિંદુઓમાં કેટલાક ગોરા અને કેટલાક કાળા હતા. ગોરા તે જાતી જાતના આર્યો-બ્રાહ્મણ અને ક્ષત્રિય હોવા જોઈએ અને શૂદ્ર તથા બીજા હલકી જાતના

લોકો કાળા હતા. દરેક ગામમાં દરેક જાતના અને દરેક ધંધો કરનાર લોકો વસતા હતા. બધાં મળીને હિંદમાં ૧૧૮ રાજ્ય હતાં. દરેક રાજ્યના લોકો સુખી હતા અને સલાહશાંતિમાં રહેતા.

૧૧. ગ્રીક લોકો બાક્ટ્રિયામાં સુમારે સો વર્ષ રહ્યા. ત્યારપછી તાતાર કે તુરાની (જેમને ગ્રીક લોકો સિથિયન કહેતા) લોકોની જખરી ટાળીઓએ તેમને બાક્ટ્રિયા તથા ઇરાનમાંથી હાંકી કાઢ્યા, તેથી તેઓ એક વખત ફરીથી હિંદમાં આવ્યા. આ બનાવ સુમારે ૬૦૦ ઇ. સ. પૂ. ૨૦૦માં બન્યો. ત્યારપછી ગ્રીક રાજ્યોએ ૧૧ વર્ષ સુધી અફઘાનિસ્તાન તથા પંજાબમાં રાજ્ય કર્યું. પરંતુ હિંદમાં આવી વસેલા ગ્રીક લોકોની સંખ્યા જુજ હતી અને પોતાના દેશ સાથે તેમને સંબંધ રહ્યો નહોતો, તેથી તેઓ ધીમે ધીમે પંજાબના લોકો સાથે મળી ગયા અને ત્યારથી ગ્રીક તરીકેનો તેમનો ઇતિહાસ અંધ પડ્યો.

૧૬ સિથિયન લોકો

ઇ. સ. ૧થી ૬૦૦



૧. ગ્રીક લોકો મધ્ય એશિયાને સિથિયા, અને ત્યાં વસતી જગતી તાતાર જાતોને સિથિયન કહેતા. આ સિથિયનોને હિંદુ લેખકો શક અને તેમના દેશને શકદ્વીપ (શક લોકોની ભૂમિ) કહે છે. સુસલમાનો તેમને તુરાની અને તેમના દેશને તુરાન કહે છે.

૨. મહાન અલેક્ઝાન્ડરના સમય પછી સુમારે બસે વર્ષ આ સિથિયનોએ ગ્રીક લોકોને બાક્ટ્રિયા તથા ઇરાનમાંથી હાંકી કાઢ્યા. ગ્રીક લોકો પંજાબમાં જઈ વસ્યા અને કેટલીક મુદત પછી સિથિ-

ચતો પણ તેમની પાછળ હિંદમાં પેઠા. ઇ. સ.ની શરૂઆતમાં સિથિયનોએ હિંદુસ્તાનના વાયવ્ય કાણુમાં કાશ્મીર, અફઘાનિસ્તાન, તથા પંજાબના મુલકમાં જળઈ રાજ્ય સ્થાપ્યું અને હિંદમાં તે વખતે બૌદ્ધ ધર્મ પ્રબળ હતો તેથી તેમણે પણ તે સ્વીકાર્યો.

૩. કનિષ્ક નામના સિથિયન રાજાએ બહુ ખ્યાતિ મેળવી. તેણે ઇ. સ. ૪૦માં ચોથી મોટી બૌદ્ધ સભા બોલાવી. આ સભાએ બૌદ્ધ માર્ગના મતોમાં ફેરલાક ફેરફાર કર્યા અને મધ્ય એશિયા, ચીન, તથા ટિબેટમાં તે ધર્મનો આ સુધારેલા રૂપમાં ઉપદેશ કરવા સાધુઓ મોકલ્યા. આથી ઇ. સ. પહેલાં ત્રીજા સૈકામાં અશોકની સત્તાએ નક્કી કરેલા અને એશિયાના દક્ષિણ ભાગમાં ચાલતા બૌદ્ધ મતોથી એશિયાના ઉત્તર ભાગમાં ચાલતા મતો કંઈક જુદા પડે છે. કનિષ્ક પોતાની કચેરી કાશ્મીરમાં તેમજ પંજાબમાં કરતો. પરંતુ હિંદના વાયવ્ય કાણુનો તમામ મુલક તથા કાણુલ અને તુર્કસ્તાન તેના તાબામાં હતાં અને ચીન ઉપર પણ તેણે ચઢાઈ કરી હતી એમ કહેવાય છે. ઇ. સ. ૭૮થી શરૂ થતો શક નામનો સંવત્ર તેણે ચલાવ્યો એમ કહેવાય છે.

૪. ઇ. સ.ની શરૂઆતથી ૪૦૦ વર્ષ સુધી સિથિયન લોકોની ધણી ટાળીઓ એક પછી એક હિમાલયના ધાટોમાં થઈ હિંદમાં આવી અને વાયવ્ય કાણુના મુલકમાં વસી. ફેટલાક વિદ્વાનોનું એમ ક્યારવું છે કે પંજાબમાં અર્ધી વસ્તી જાટ લોકોની છે. જાટ લોકો આ સિથિયનોના વંશના છે. વળી રજપૂતોની ધણી જાતો આ વખતે આવેલા શક લોકોની ઓલાદ છે એમ પણ ફેટલાક માને છે.

૫. આ બધો વખત ધણી ક્ષત્રી રાજાઓ સિથિયનોની સામે લજા અને તેમને હિંદમાંથી હાંકી કાઢવાને મથ્યા. આખરે વિક્રમાદિત્ય નામના એક હિંદુ રાજાએ તેમની સત્તા છેક તોડી પાડી. આ વિક્રમાદિત્યનો હેવાલ હવે પછીના પ્રકરણમાં આવશે.

૧૭. બૌદ્ધ સમયના મહાન્ રાજાઓ અને રાજ્યો

૪૦ સ૦ પૂર્વે ૩૦૦થી ૪૦ સ૦ ૭૦૦—૧૦૦૦ વર્ષ સુધી

૧. પ્રાચીન હિંદુ સમયમાં ઉત્તર હિંદમાં મગધનું રાજ્ય સૌથી વધારે પ્રસિદ્ધ હતું એ આપણે પહેલાં કહી ગયા છીએ. હાલ જે બહાર કહેવાય છે તે પ્રદેશમાં આ રાજ્ય હતું. પહેલાના જમાનામાં ત્યાં વિદેહ રાજાઓનું રાજ્ય હતું. બૌદ્ધ સમયમાં મગધે પહેલાંના વખત કરતાં પણ વધારે ખ્યાલિ મેળવી હતી. બુદ્ધના વખતમાં મગધનો રાજા બિમ્બિસાર નામે હતો, તેણે તેનો ઉપદેશ સાંભળી બૌદ્ધ માર્ગ સ્વીકાર્યો હતો. તે વખતે મગધની ગાદી રાજગૃહમાં હતી. બિમ્બિસારના વંશ પછી મગધમાં શ્દ્ર જાતના રાજાઓ અમલ થયા. આ વંશ તેના સ્થાપનારના નામ ઉપરથી નંદવંશ કહેવાયો. તેમની રાજગાદી શોણ અને ગંગા નદીના સંગમ પર આવેલા પાટલિપુત્ર નગરમાં હતી. જ્યારે મહાન્ અલેક્ઝાન્ડરે હિંદ પર ચડાઈ કરી ત્યારે આ કુટુંબના ચંદ્રગુપ્ત નામના એક સરદારે તે વખતના ગાદીપતિને હાંકી કાઢવાની ઇચ્છાથી તેની (અલેક્ઝાન્ડરની) પાસે જઈ મગધનું રાજ્ય તાબે કરવા કહ્યું; પણ અલેક્ઝાન્ડરના ચોક્કાઓની એટલે દૂર જવાની ઇચ્છા નહિ હોવાથી, તેણે તેમ કરવાની ના પાડી. અલેક્ઝાન્ડર હિંદ છોડીને ગયો ત્યારપછી ચંદ્રગુપ્તે જ્યાં લશ્કર એકઠું કર્યું. તેણે નંદ રાજાને માર્યો અને પોતે ઇ. સ. પૂર્વે ૩૧૬માં મગધનો રાજા થયો.


૨. ચંદ્રગુપ્તના અમલમાં મગધનું રાજ્ય ઉત્તર હિંદના આજ સુધીના કોઈ પણ હિંદુ રાજ્ય કરતાં વધારે પ્રસર્યું. એમ કહેવાય છે કે ગંગાના નીચાણ પ્રદેશથી ઉપર ઠેઠ પંજાબ સુધી આર્યાવર્ત ભૂમિમાં

અધે તે રાજ્યનો અમલ હતો; એટલે વિદેહ, પાંચાલ, કૌસલ, અને કાશી એ જૂનાં આર્ય રાજ્યોનો અધે પ્રદેશ તેના તાબામાં હતો. ચંદ્રગુપ્તે સ્થાપેલો વંશ તેની મા સુરાના નામ ઉપરથી ઔર્ય-વંશ કહેવાયો. તેણે પાટલિપુત્રમાં સુમારે ૩૦ વર્ષ અમલ કર્યો. આફ્રિકા કે તુર્કસ્તાનમાં અલેક્ઝાન્ડર પછી સેલ્યુકસ નામનો ગ્રીક રાજ થયો તેની સાથે સલાહ કરી તેની કન્યાને તે પરણ્યો, એ હકીકત પહેલાં આવી ગઈ છે. ચંદ્રગુપ્તના દરબારમાં મેગાસ્થિનિસ નામનો એક ગ્રીક એલચી ૮ વર્ષ રહ્યો હતો. તેણે મગધના રાજ્યનો અને તે વખતના હિંદુઓના રીતરિવાજનો પૂરો હેવાલ લખ્યો છે. આ હેવાલમાં તે જણાવે છે કે ' પાટલિપુત્ર ૮ માઇલ લાંબું અને ૨ માઇલ પહોળું વિશાળ નગર હતું. મગધના રાજા પાસે ૬,૦૦,૦૦૦ પાયદળ અને ૪૦,૦૦૦ ઘોડેસવારનું જળરૂ લશ્કર હતું; અને તે હાપણથી અમલ કરતો હતો. '

૩. ચંદ્રગુપ્તનો પૌત્ર અને ઔર્ય વંશનો ત્રીજો રાજા અશોક ૫. સ. પૂર્વે ૨૬૪માં ગાદીએ આવ્યો. તેણે ચંદ્રગુપ્ત કરતાં પણ વધારે ખ્યાતિ મેળવી. તે બૌદ્ધ જમાનાનો સૌથી વધારે જળરૂ રાજા હતો; તેથી તેને ધણી જગાએ મહાન અશોક કહે છે. તે નાનો હતો ત્યારે લડાઈનો બહુ શાખીન હતો. કલિંગ કે આંદિઆ જીતી પોતાના વિસ્તીર્ણ રાજ્યમાં વધારો કરવાની ઇચ્છાથી તેણે ત્રણ વર્ષ લડી તે પ્રદેશ વશ કર્યો હતો. એમ કહેવાય છે કે આ લડાઈમાં લાખો માણસ મર્યાં, તેમનાં દુઃખ જોઈને તેને એટલી બધી લાગણી થઈ કે તેનો સ્વભાવ એક બદલાઈ ગયો. ત્યારપછી તેણે લડાઈ નહિ કરવાનો અને યુદ્ધના ઉપદેશ પ્રમાણે ચાલવાનો નિશ્ચય કર્યો. તેણે બૌદ્ધ ધર્મને મગધનો રાજ્યધર્મ બનાવ્યો અને પ્રિયદર્શી નામ ધારણ કર્યું. તેનો પોતાનો છોકરો બિહ્લુ કે બૌદ્ધ સાધુ અને તેની છોકરી બૌદ્ધ આર્યા બની અને તેમને તેણે સિલોન સુધી બૌદ્ધ માર્ગનો ઉપદેશ કરવા મોકલ્યાં. બીજી બૌદ્ધ સભા મળ્યાને ૩૦૦ વર્ષ થઈ ગયાં હતાં અને બૌદ્ધ માર્ગમાં ધણા ફેરફાર થયા હતા, તેથી તેણે તે માર્ગ પૂર્વની શુદ્ધ સ્થિતિમાં પાછો

લાવવાને ઇ. સ. પૂ. ૨૪૪માં હજાર વડીલોની ત્રીજી મોટી સભા બોલાવી. તેઓએ પાટલિપુત્રમાં મળી યુદ્ધનાં સઘળાં પવિત્ર વચનો એકઠાં કરી માગધી કે પાલી ભાષામાં લખાવ્યાં. અશોકની દેખરેખ નીચે આ સભામાં લખાયેલાં પુસ્તકો આજે ૨,૦૦૦ વર્ષથી વધારે મુદત થયાં એશિયાની દક્ષિણના બૌદ્ધમાર્ગી દેશોમાં વપરાય છે. અશોકે કાશ્મીર, કુંદહાર, ૧૮ખેટ, અહમદેશ, દરખખણ, અને સિલોનમાં બૌદ્ધ માર્ગનો ઉપદેશ કરવાને સાધુઓ મોકલ્યા.

૪. અશોકે આજ્ઞા ઘડી કાઢી અને તે આખા હિંદમાં ખડકો અને પથરના સ્તંભો પર કોતરાવી. આ પૈકી કેટલીક હજી પણ વાંચી



અલાહાબાદમાં અશોકનો સ્તંભ

શકાય તેવી છે. તેમાંની એક અલાહાબાદમાં છે અને બીજી ગિરનાર-માં છે. આ આશાઓમાં બુદ્ધનો મુખ્ય ઉપદેશ આવી જાય છે. તે લોકોને બલા, માયાળુ, ચોક્ખા, અને પરાંપકારી થવા દરમાવે છે. તેમાંની એકમાં કહ્યું છે કે અશોકે કલિંગ જીત્યું હતું અને ઇજીપ્ટ, ગ્રીસ, સિરિઆ, વગેરે પાંચ ગ્રીક રાજ્યોની સાથે સલાહ કરી હતી. આ ઉપરથી તે પોતાના જમાનામાં કેટલો બધો બળવાન અને પ્રસિદ્ધ હતો તે જણાય છે.

૫. અશોક ૬. સ. પૂર્વે ૨૨૦માં મરણ પામ્યો. તેના મરણ પછી ૪૦ વર્ષે મૌર્ય વંશનો છેડો આવ્યો. ત્યારપછી મગધમાં બે વંશે રાજ્ય કર્યું, પરંતુ તેમના નામ સિવાય કંઈ વિશેષ જણવામાં આવ્યું નથી. અશોક પછી સુમારે ૨૦૦ વર્ષે અંધ વંશના હાથમાં મગધ ગયું.

૬. અંધ લોકો આર્ય જાતના હતા. ધણા પ્રાચીન કાળમાં તેઓ ગંગાના પ્રદેશમાંથી ખસીને મહાનદી અને એલાવરીના પ્રદેશમાં જઈ વસ્યા હતા અને દખ્ખણની પૂર્વના બધા મુલકમાં તેમજ તૈલિંગણમાં સેકડો વર્ષથી અમલ કરતા હતા. હાલમાં પણ તેલંગુ ભાષાનું એક નામ અંધ ભાષા છે. સુમારે ૬. સ. પૂર્વે ૨૬માં તે વખતે અમલ કરતા અંધ રાજાએ મગધનું રાજ્ય ધણું નબળું પડી ગયલું જણીને મોટા લશ્કર સાથે ઉત્તરમાં તે મુલક તરફ દુર કરી અને તે જીત્યો. ત્યારપછીનાં ૩૦૦ વર્ષે અંધની એક શાખાએ મગધ અને હિંદના બધા પૂર્વ ભાગમાં રાજ્ય કર્યું અને બીજી શાખાએ દખ્ખણમાં રાજ્ય કર્યું. આ બધો વખત એટલે ૬. સ.ની શરૂઆતમાં ત્રણસે વર્ષે દર્મિયાન પ્રથમ આક્રમિતાના ગ્રીક લોકોએ અને પછી સિથિયન લોકોએ પંજબ અને હિંદના વાયવ્ય કોણના પ્રદેશ પર ચઢી આવી ત્યાં અમલ કર્યો, એ આપણે પહેલાં જણાવી ગયા છીએ. આ સિથિયન લોકોને અંધ રાજાઓએ હિંદના મધ્ય અને પૂર્વ ભાગમાં આવવા દીધા નહિ. બધા મળીને ૨૪ અંધ રાજ થયા અને તે બધા બૌદ્ધમાર્ગી હતા.

૭. ગુપ્તવંશના રાજાઓ—સુમારે ઇ. સ. ૩૦૦માં કુનોજમાં રાજ્ય કરતા ગુપ્તવંશના રાજા અંધ રાજાઓને દાખી દઈ સર્વોપરિ બન્યા અને ૨૦૦ વર્ષ સુધી પોતાની સત્તા ટકાવી રહ્યા. આ વંશનો સાથી વધારે પ્રસિદ્ધ રાજા સમુદ્રગુપ્ત હતો. અલાહાબાદમાં અશોકનો સ્તંભ છે તે ઉપરથી અશોકની આસાઓની નીચે ધણી મુદત પછી એક લેખ કાતર્યો છે, તેમાં એવું જણાવ્યું છે કે સમુદ્રગુપ્ત રાજનું રાજ્ય આખા ઉત્તર હિંદમાં હતું અને દખ્ખણ પર પણ તે રાજા સર્વોપરિ સત્તા બોગવતો. ગુપ્ત રાજાઓ બૌદ્ધમાર્ગી નહોતા, પણ હિંદુ દેવ વિભક્ષુના ભક્ત હતા. એમ કહેવાય છે કે તેમણે જૂનો હિંદુ ધર્મ પૂર્વ સ્થિતિમાં લાવવાને ધણો પ્રયત્ન કર્યો હતો. આ ગુપ્ત રાજાએ સિથિયન લોકો હિંદમાં આવ્યા કરતા હતા તેમની સામે બહાદુરીથી લડીને તેમને લાંબી મુદત સુધી ગંગાના પ્રદેશમાં પેસવા દીધા નહિ. પણ હૂણુ નામે એક જોરાવર સિથિયન જાતે આખરે તેમને વશ કર્યા.

૧૮. બૌદ્ધ સમયનું હિંદ

ઇ. સ. ૬૦ પૂર્વે ૩૦૦થી ઇ. સ. ૭૦૦ સુધી



૧. આપણે જાણીએ છીએ કે બૌદ્ધ ધર્મ બુદ્ધે સ્થાપ્યો. આ બુદ્ધ મગધમાં જન્મ્યો હતો અને ત્યાંજ મરણ પામ્યો હતો ને તેથી તે પ્રદેશને સધળા બૌદ્ધમાર્ગીઓએ પવિત્ર ભૂમિ ગણી. કપિલવસ્તુ જ્યાં તેમના મહાન્ ગુરુ બુદ્ધનો જન્મ થયો હતો, બુદ્ધગયા, જ્યાં તેને જ્ઞાન થયું હતું, અને બોધિસત્વ ઝાડ, જેની નીચે બેસીને તેણે ઉપદેશ કર્યો હતો તે બધાને બૌદ્ધમાર્ગીઓએ પવિત્ર માન્યાં. પાછળથી બૌદ્ધ ધર્મ ધણા દેશોનો મુખ્ય ધર્મ બન્યો ત્યારે તે દેશોમાંથી ધણા ભક્ત બૌદ્ધો સેંકડો વર્ષ સુધી પોતાના ધર્મગુરુના જન્મમરણનું સ્થાન જોવાને આવ્યા. આ યાત્રાળુઓમાંના ધણાખરા ચીના હતા.

એ ચીના યાત્રાળુઓએ હિંદમાં જે જે જોયું તથા સાંભળ્યું તેનો હેવાલ લખ્યો છે. તેમાંનો પહેલો ફા હિયન સુમારે ઇ. સ. ૪૦૦માં હિંદમાં આવ્યો અને બીજો હુએન-સંગ ત્યારપછી આશરે ૨૩૦ વર્ષે એટલે ઇ. સ. ૬૩૦માં આવ્યો. તે વખતે હિંદુઓ પોતાના દેશનો હેવાલ લખતા નહોતા, તેથી આ ચીના યાત્રાળુઓનો હેવાલ ધણે ઉપયોગી થઈ પડે છે.

૨. ફા હિયન હિંદમાં આવ્યો સારે ગુપ્ત રાજાઓ રાજ્ય કરતા હતા અને સમુદ્રગુપ્તનો અમલ પૂરો થયાને થોડોજ વખત થયો હતો. તે કાશ્મીરથી હિંદમાં પેઠા અને સીધો પૂર્વમાં ગંગા નદીના મુખ સુધી જઈ લાંથી વહાણમાં એસીને સિલોન ગયો. આ મુસાફરીમાં તેણે પંજાબ અને હિંદુસ્તાનનાં બધાં મોટાં શહેરોની મુલાકાત લીધી. તે લખે છે કે ' ઉત્તર હિંદમાં બધે ચંડાળ તથા બહારવસિયા સિવાયના આકીના કોઈ લોક જીવહિસા કરતા નહિ, દારૂ પીતા નહિ, અને ડુંગળી તથા લસણ ખાતા નહિ. માત્ર ચંડાળ લોકો શિકાર કરતા અને માંસ વેચતા તથા ખાતા. રાજ્ય તરફથી રૈયત પર સખ્તાઈ નહોતી લોકો એક જગ્યાએથી બીજી જગ્યાએ નજરમાં આવે તેમ આવળ કરી શકતા હતા. કાયદા તોડનારને દંડની સજા થતી. બળવાખોરોને પણ મોતની સજા કરવામાં આવતી નહિ; માત્ર તેમનો જમણો હાથ કાપી નાંખતા. સાધારણ લોકો ખરીદી અને વેચાણમાં નાણાંની જગ્યાએ છીપો વાપરતા હતા. ' ફા હિયને ઠેકાણે ઠેકાણે વિહારો જોયા. આ વિહારોમાં રાજાઓ તરફથી હજારો સાધુઓને પથારી, સાદડીઓ, ખોરાક, લુગડાં, વગેરે પૂરાં પાડવામાં આવતાં હતાં. વળી માણસ અને પશુઓ માટે ધણાં દવાખાનાં ને દાકતરો તેના જોવામાં આવ્યાં. આ દવાખાનામાં હોંશિયાર દાકતરો દર્દીની દવા કરતા. દર્દીઓને ખોરાક તથા દવા મફત આપવામાં આવતાં. ફા હિયન આવ્યો તે વખતે એટલે સુમારે ઇ. સ. ૪૦૦માં ઉત્તર હિંદમાં બૌદ્ધ ધર્મનું પ્રાબલ્ય હતું તે આ ઉપરથી સ્પષ્ટ જણાય છે.

૩. ફા હિયન પછી આશ્વરે ૨૩૦ વર્ષે હુ-એન-સંગ હિંદમાં આવ્યો. તેણે હિંદમાં ધણી મુદત રહી પોતે જે જે જોયું તથા સાંભળ્યું તેનો પૂર્ણ હેવાલ લખ્યો છે. વિક્રમાદિત્યના સમય પછી તરતજ તે આવ્યો. કાશુલને રસ્તે હિંદમાં પેસી કાશ્મીર તથા પંજાબમાં થઈ હિંદુસ્તાનનાં મોટાં શહેરોની તેણે મુલાકાત લીધી. પછી તે ઓડિશા, કાલિંગ, અને દ્રવ્યપુત્રમાં મુસાફરી કરી આખા દક્ષિણ હિંદમાં ફર્યો અને પશ્ચિમઘાટ, મરાઠાનો મુલક, ગુજરાત, રજપુતાના, અને સિંધમાં થઈ પાછો ગયો. હિંદમાં ૧૫ વર્ષ ગાળી તેણે આખા દેશમાં મુસાફરી કરી.

૪. જ્યાં જ્યાં હુ-એન-સંગ ગયો ત્યાં એકની એક જગ્યાએ હિંદુ ધર્મ અને ઐશ્વર્યનાં બંનેના અનુયાયીઓ તેના જોવામાં આવ્યા. ઓડિશા, કાશ્મીર, અને દક્ષિણ હિંદમાં ઐશ્વર્યનાં બંનેની અને ખીજા ભાગોમાં બ્રાહ્મણનાં બંનેની સંખ્યા વિશેષ જોવામાં આવી. હુ-એન-સંગ લખે છે કે જે જે ભાગમાં હું ગયો ત્યાં રાજકર્તાઓનો અમલ સારો અને લોકો સંતોષી તથા સુખી જોવામાં આવ્યા. ઐશ્વર્યનાં બંનેનાં બ્રાહ્મણનાં હરકાઈને નજરમાં આવે તેમ વર્તવાની અને ફાવે તે દેવની પૂજા કરવાની છૂટ હતી. વિદ્વાનોને ધણું માન મળતું હતું.

૫. હુ-એન-સંગ આવ્યો ત્યારે કનોજમાં શીલાદિત્ય રાજ્ય કરતો હતો. આ રાજા વિક્રમાદિત્યના વંશનો હતો. વિક્રમાદિત્યે હિંદુ ધર્મ પાછો સ્થાપવાનો ઘણો પ્રયત્ન કર્યો હતો. શીલાદિત્ય જાતે ઐશ્વર્યનાં હતો, તોપણ તેને બ્રાહ્મણો તથા હિંદુ ધર્મને માટે ઐશ્વર્ય મત જેટલુંજ માન હતું. કનોજમાં ૧૦૦ ઐશ્વર્ય સાધુઓના વિહાર અને ૨૦૦ હિંદુ દેવળો હતાં. આ શીલાદિત્યે ઇ. સ. ૬૩૪માં એક મોટી સભા બોલાવી, તેમાં તેના ૨૧ માંડલિક રાજાઓ આવ્યા હતા. સભામાં બ્રાહ્મણ આચાર્યો અને ઐશ્વર્ય સાધુઓએ રાજાની સમક્ષ ધર્મસંવાદ કર્યો હતો. સભાને પહેલે દિવસે બુદ્ધની પ્રતિમાની, બીજે દિવસે સૂર્યની મૂર્તિની, અને ત્રીજે દિવસે શિવની મૂર્તિની સ્થાપના કરવામાં આવી હતી. આ મહોત્સવ ૭૫ દિવસ ચાલ્યો; ત્યારપછી શીલાદિત્યે પોતાનો

સમયો ખખનો, જવાહીર, અને રાજ્ય મહેલનો બધો સરસામાન બૌદ્ધમાર્ગી અને બ્રાહ્મણોને એકસરખી રીતે આપી દીધો. ત્યારપછી જેમ જુદે પોતાના આપનું ઘર છોડતી વખતે કર્યું હતું તેમ તેણે પોતાનો રાજકીય પોશાક કાઢી નાખી ગરીબ બીખારીનાં ફાટ્યાં તૂટ્યાં કપડાં પહેર્યાં. શીલાદિસ આવો મહોત્સવ દર પાંચ પાંચ વર્ષે કરતો હતો. ગયાની પાસે નલન્દમાં એક મોટો વિહાર હતો, ત્યાં ૧૦,૦૦૦ બૌદ્ધ સાધુઓ બૌદ્ધ ધર્મનાં પુસ્તકોનો તથા ધર્મશાસ્ત્રનો તથા વૈદકશાસ્ત્રનો અભ્યાસ કરવામાં પોતાનો બધો વખત ગાળતા હતા.

૬. બૌદ્ધ સમયમાં તે પહેલાંના તથા ત્યારપછીના સમય જેવાં કવિ નહોતા; તોપણ લોકો વિદ્યાહુન્નરનો તન મન દઈ અભ્યાસ કરતા હતા અને હિંદુઓએ પોતાને ઉપયોગી થઈ પડે એવું ધણું જ્ઞાન મેળવ્યું હતું. જ્યારે ગ્રીક લોકો હિંદમાં આવ્યા ત્યારે તેઓ હિંદુસ્તાનના વિદ્વાનો પાસેથી ધણું શીખ્યા અને હિંદુઓને પણ ગ્રીક પાસે ધણું શીખવાનું મળ્યું.

૭. બૌદ્ધમાર્ગીઓ પ્રાણીઓ ઉપર એટલો બધો દયાભાવ રાખતા હતા કે તેમણે ઠેકાણે ઠેકાણે માણસ તથા પશુઓ માટે દવાખાનાં બંધાવ્યાં હતાં. તેઓ વૈદકશાસ્ત્રનો મન દઈને અભ્યાસ કરતા હતા. તેમના વખતમાં ચરક નામે મોટો વૈદક ઉપર ગ્રંથ લખનાર થઈ ગયો. છોડવા તેમજ ખનિજ અને ધાતુઓમાંથી ઘણી દવાઓ બનાવવાની રીતો પોતાના ગ્રંથમાં તે બતાવે છે. ગ્રીક અને અરબ લોકો ચરક પાસેથી ધણું શીખ્યા. વળી આ કાળમાં શસ્ત્રવૈદ્યો પણ હતા. સુશ્રુત નામે મોટો શસ્ત્રવૈદ્ય થઈ ગયો. તેણે જે પુસ્તક લખ્યું છે તેમાં વાઢકાપનક કામમાં આવતા જુદી જુદી જાતના ૧૦૦ ચર્પુનો ઉપયોગ તે દર્શાવે છે. તે કહે છે કે આમાંના કેટલાક તો એવી ઝીણી ધારવાળા હોવા જોઈએ કે તેનાથી વાળના પણ ચીરીને બે કટકા થઈ શકે.

૮. આ સમયના હિંદુઓને અંકગણિત અને અક્ષરગણિતનું તે વખતના ગ્રીક કરતાં વધારે જ્ઞાન હતું. જૂનામાં જૂનાં ખગોળશાસ્ત્રનાં પુસ્તક બૌદ્ધ સમયમાં રચાયેલાં છે તે બધાંને સિદ્ધાન્ત કહે છે. આવા

૧૮ સિદ્ધાંતો છે. જૂનામાં જૂનો સિદ્ધાંત અલેક્ઝાન્ડરના સમય પછી લખાયેલો છે. તેમાં ગ્રીક લોકોનું વર્ણન આવે છે અને ગ્રંથકારને ગ્રીક લોકો પાસેથી ખગોળ સંબંધી કેટલુંક જ્ઞાન મળ્યું હોય એમ જણાય છે. ખ્રીસ્ત સિદ્ધાંતમાં આક્ટિઆના ગ્રીક અને સિથિયન લોકો વિષે હકીકત આવે છે. બાકીના સિદ્ધાંતો ઐશ્વર્ય સમયના છેવટના ભાગમાં લખાયેલા છે. તે કાળનો મહાન ખગોળવેત્તા સુમારે ઇ. સ. ૬૦૦માં પાટલિપુત્ર નગરમાં આર્યભટ્ટ નામે થયો. પૃથ્વી દડાની માફક ગોળ ફરે છે તે તેણે બતાવી આપ્યું અને સૂર્ય તથા ચંદ્રમહત્ત્વ યવાનાં ખરાં કારણો પણ તેના જણાવ્યાં આવ્યાં. તેના પછી વરાહમિહિર નામે ખગોળવેત્તા થયો. આગળ જતાં વિક્રમાદિત્યના દરબારમાં ૯ રત્નોનું વર્ણન આવશે તે નવરત્નોમાં એક વરાહમિહિર હતો. તેણે બૃહત્સંહિતા નામે ખગોળનું મોટું પુસ્તક રચ્યું છે.

૯. તે કાળમાં વ્યાકરણનો અભ્યાસ પણ સારો ચાલતો હતો. વ્યાકરણ અને તત્ત્વજ્ઞાનનાં ધણાં પુસ્તકો સંસ્કૃતમાં લખાયાં હતાં. મનુસંહિતા નામે ગ્રંથ તેના હાલના ૩૫માં ઇ. સ.ની શરૂઆતમાં મુકાયો.

૧૯. વિક્રમાદિત્ય



સુમારે ઇ. સ. ૫૩૩

૧. આર્ય જતોના અસલ રહેઠાણ તુર્કસ્તાન કે આફ્રિકામાંથી સિથિયન લોકો ઇ. સ. ૫૦૦ સુધી ટોળાબંધ આવતા ગયા અને પંજાબ તથા હિંદુસ્તાનની પશ્ચિમના મુલકમાં વસી ત્યાંના લોકો સાથે મળી હિંદુ બન્યા, એ હકીકત પહેલાં આવી ગઈ છે. તેમની સૌથી છેલ્લી આવનાર કોમ હૂણ નામે હતી. તે ધણી મોટી ને જોરાવર હતી. તેમને આગેવાન તોરામન નામે હતો. તેણે અરવલ્લી ડુંગરોની પૂર્વ તથા પશ્ચિમે આવેલા માળવાના મુલકનો કેટલોક ભાગ ગુપ્ત

રાજાઓ પાસેથી લીધેા. મગધનું જૂનું રાજ્ય જીતવાનો તેણે પ્રયત્ન કર્યો પણ તેમાં તે ફાવી શક્યો નહિ. તોરામન પછી તેનો પુત્ર મિહિરકુલ ગાદીએ બેઠો. તેણે માળવાનો આક્રોશ બાગ લેવાનો પ્રયત્ન કર્યો, પણ યશોધર્મદેવ નામના ઉજ્જનના રાજાએ લાંબી મુદત લડ્યા પછી છેવટે સુમારે ઇ. સ. ૫૩૩માં સુલતાન પાસે કંદર આગળ તેને બારે યુદ્ધમાં હરાવ્યો. આ લડાઈમાં ધણું હુણુ મરાયા; આક્રોશમાંથી કેટલાક હિમાલયની ઉત્તરે આવેલા પોતાના જૂના રહેઠાણમાં પાછા ગયા, પણ ધણાખરા તો હિંદુસ્તાનમાં વસી હિંદુ લોકો સાથે બળી ગયા.

૨. યશોધર્મદેવ વિક્રમાર્ક કે વિક્રમાદિત્ય નામથી હિંદમાં વધારે ઝાળખાય છે. તેને શકારી કે શક અથવા સિથિયન લોકોને મારનાર પણ કહે છે. આ રાજા ક્યારે થયો તે નિશ્ચિત સાલ આપણે જાણતા નથી, પણ સુમારે ઇ. સ. ૫૩૩માં તેનું રાજ્ય હતું. તે માળવાનો સૌથી વધારે પ્રસિદ્ધ રાજા હતો, તેથી ઇ. સ. પૂર્વે ૫૬થી શરૂ થતો, અને માળવાના ક્ષત્રીઓ તે પ્રદેશમાં ક્યારે આવીને વસ્યા તે સમય દર્શાવનાર એક જૂનો શક તેના નામ પરથી વિક્રમનો સંવત્ર કહેવાયો. વિક્રમે સિથિયન રાજ્યનો છેડો આપ્યો જણાય છે; કારણ કે તેના અમલ પછી શક લોકો વિષે વિશેષ સાંભળવામાં આવતું નથી.

૩. વિક્રમને ધણી વખત મહાન્ વિક્રમ પણ કહે છે. તે કાળના બીજા કાંઈ પણ હિંદુ રાજા કરતા તેણે વધારે ખ્યાતિ મેળવી હતી. તે જેવો બહાદુર હતો તેવાજ વિદ્વાન્ હતો. તેના દરબારમાં નવ વિદ્વાનો હતા, તે તે કાળનાં નવ રત્ન ગણાય છે. આ નવમાંનો સૌથી વધારે પ્રસિદ્ધ વિદ્વાન્ કાલિદાસ નામે કવિ હતો. તેનાં ઉત્તમ કાવ્યો શાકુન્તલ, રઘુવંશ, મેઘદૂત, અને કુમારસંભવ (લડાઈના દેવનો જન્મ) છે. બીજા એક વિદ્વાન્ અમરસિંહ નામે હતો. તેના સંસ્કૃત શ્લોકમાં રચેલો કોષ હિંદની દરેક નિશાળમાં જાણીતો છે. ત્રીજા નંબરનો રત્ન ક્ષપણક નામે એક બૌદ્ધ ફલજ્યોતિષી હતો. ચોથા નંબરનો વિદ્વાન્ ધન્વન્તરિ

વૈદ્ય અને પાંચમા નંબરનો વિદ્વાન વરરુચિ હતો. વરરુચિએ પ્રાકૃત ભાષાનું વ્યાકરણ બનાવ્યું છે. તે કાળમાં બોલાતી ભાષાને પ્રાકૃત ભાષા કહેતા. પ્રાચીન કાળના ગ્રંથોમાં લખાયેલી સંસ્કૃત ભાષાથી તે ધણી જુદી હતી. છઠ્ઠા નંબરનો વિદ્વાન વરાહમિહિર નામે મહાન ખગોળવેત્તા હતો. સાતમા નંબરનો વિદ્વાન ઘટકર્પર નામનો એક શિલ્પી હતો. આઠમા નંબરનો વિદ્વાન શંકુ નામે હતો તે જૂમાપન વિદ્યામાં નિપુણ હતો. અને નવમા નંબરનો વિદ્વાન વેતાળ ભટ્ટ કરીને હતો તે મંત્રવિદ્યામાં કુશળ હતો. વિક્રમાર્કના વખતમાં યંચતંત્રની વાર્તાઓ લખાઈ તેનો પાછળથી ફારસી, અરબી અને યુરોપની ભાષાઓમાં તરજુમો થયો છે. વળી તેના જીવન અને તેમના સમયને લગતી બીજી ઘણી વાર્તાઓ હાલ હિંદના દરેક ગામમાં કહેવાય છે. અને તે 'વિક્રમાર્કની વાર્તાઓ' એ નામે મશહૂર છે.

૪. વિક્રમાર્કના વખતમાં દેશમાં ઐશ્વર્ય ધર્મ ધીમે ધીમે નાશ થતો છેક આખર અવસ્થાએ પહોંચ્યો હતો. કાલિદાસનાં પુસ્તકો ઉપરથી જણાય છે કે મૂર્તિઓ અને દેહેરાં પવિત્ર ગણાતાં અને ઘણા લોકો હિંદુ દેવને પૂજતા હતા. રાજા જાતે શિવનો ભક્ત હતો; પણ ઐશ્વર્યમાર્ગીઓ તરફ તે દયાભાવથી વર્તતો હતો. તેના નવ વિદ્વાનોમાંનો એક ઐશ્વર્યમાર્ગી હતો. વિક્રમ ઐશ્વર્ય સમયનો છેલ્લો રાજા હતો. તેને વળી પુરાણના કાળનો કે પશ્ચાત્ત્ હિંદુ સમયનો પહેલો રાજા પણ ગણી શકાય. તેણે જૂનો હિંદુ ધર્મ પાછો સ્થાપવાને પોતાના કાળના બીજા કોઈ પણ રાજા કરતાં વધારે મહેનત કરી.

૨૦. પુરાણો

૧. વિક્રમાદિત્યે હુણુ લોકોને હરાવી હિમાલય પાર હાંકી કાઢ્યા ત્યારથી લગભગ ૪૩૦ વર્ષ લગી એટલે સુમારે ઇ. સ. ૫૩૩થી ૧,૦૦૦ સુધી કોઈ પણ પ્રસિદ્ધ ટોળા કે મહાન રાજા ઉત્તરમાંથી

હિંદુમાલ્યના ધાટોમાં થઈને હિંદુસ્તાનમાં આવ્યો નહિ. આનું એક કારણ એ હતું કે આ વખતે અરબો, તુર્કસ્તાન, ઇરાન, અને મધ્ય એશિયામાં બધે પોતાનો નવો મુસલમાની ધર્મ ફેલાવવામાં મગ્યા હતા અને તેમની સાથે લડવામાં તે દેશના વતનીઓ હમેશ રોકાયેલા રહેતા હતા. મધ્ય એશિયામાં મુસલમાની ધર્મના પ્રસાર વિષે હવે પછી હકીકત આવશે.

૨. આ બધો વખત હિંદુઓ સુખે રહી શક્યા. રજપૂત રાજાઓ-એ મોટાં હિંદુ રાજ્યો સ્થાપ્યાં અને તેમની ઠામ ઠામ સત્તા જામી મોટાં શહેરો બંધાયાં અને હિંદુ લોકોના દેવો માટે મોટાં દેવાલયો ઉભાં કરવામાં આવ્યાં. દેશ પૈસે ટકે સુખી થયો. બૌદ્ધ ધર્મ ધીમે ધીમે નાશ પામ્યો અને તેને ઠેકાણે નવો હિંદુ ધર્મ પ્રસર્યો. પરંતુ આ બધું એકી વખતે થવા પામ્યું નહિ. નવા હિંદુ ધર્મની મૂર્તિઓ, દેવળો, અને અસંખ્ય દેવો એકદમ બૌદ્ધ ધર્મની જગાએ દાખલ થઈ શક્યાં નહિ. સેંકડો વર્ષ સુધી નવો ધર્મ જાના ધર્મને ધીમે ધીમે હઠાવતો ગયો. કેટલીક મુદત એમ પણ ચાલ્યું કે કુટુંબમાં કેટલાક બૌદ્ધ મતના હોય અને બાકીના હિંદુ મતના પણ હોય. બન્ને મતને આશ્રય આપનારા રાજાઓ પણ બણા થયા, તોપણ એમ કહેવામાં હરકત નથી કે જે વખતે વિક્રમે સિથિયન અથવા શક લોકોને હાંકી કાઢી પોતાના મહાન રાજ્યની હિંદુ પ્રજાને સુખશાન્તિ અને સ્વતન્ત્રતા પાછી બક્ષી, ત્યારથી એટલે સુમારે ઇ. સ. ૫૩૩થી બૌદ્ધ ધર્મની પડતી થવા માંડી અને નવો હિંદુ ધર્મ પ્રસરવા લાગ્યો અને આશરે ઇ. સ. ૧,૦૦૦માં તો બૌદ્ધ ધર્મનું નામ પણ રહ્યું નહિ અને હિંદુ ધર્મ બધે પ્રસર્યો. આ પરિણામ કેટલેક અંશે પ્રખ્યાત હિંદુ આચાર્યોના ઉપદેશથી આવ્યું અને કેટલેક અંશે બુદ્ધ અને તેના શિષ્યોના શાંત ઉપદેશ પસંદ નહિ કરનાર લડાયક રજપૂત રાજાઓના પ્રયત્નથી પણ આવ્યું હશે. હિંદુ આચાર્યોનું વર્ણન હવે પછી આવશે.

૩. 'પુરાણ'નો અર્થ 'જૂનું' અને 'પુરાણો'નો અર્થ 'જૂનું લખાણ' એવો થાય છે. પુરાણ નામના હિંદુ ગ્રંથ અનેક છે. આ

અંશેમાંના ધણા તે વેદ, રામાયણ, અને મહાભારતના સમય પછી ધણી મુદત એટલે આજથી માત્ર બારસો વર્ષ પર લખાયા છે; પરંતુ આ કાળ પણ હાલના હિંદુઓને જૂનો લાગવાથી તેમણે તેમને જૂનું પુસ્તકો કે પુરાણ નામ આપ્યું છે. બાહ્ય ધર્મનો નાશ થયા પછી હિંદુ ધર્મનું કેવું સ્વરૂપ હતું તે વિષેની એટલે નવા હિંદુ ધર્મની હકીકત એ પુસ્તકોમાંથી મળી આવે છે. આ વખતે વેદના સમયના દેવતાઓની પૂજા અને યજ્ઞો બંધ પડ્યા હતા. મનુના વખતમાં પણ કેટલાક હિંદુઓની મૂર્તિઓ પૂજવા અને તેમને માટે દેવળો બંધાવા માંડ્યાં હતાં. મનુએ પોતાના પુસ્તકમાં તેમને ઠપકો આપ્યો છે અને લોકોને વેદના જૂના દેવો તરફ દોરવવા પ્રયત્ન કર્યો છે. રહેતે રહેતે જૂનો ધર્મ છેક નિર્મૂલ થયો. વેદના દેવો જુદા રૂપમાં હિંદુ ધર્મમાં દાખલ થયા. વેદનો સૂર્ય જે પોતાની ગરમીથી સઘળા વસ્તુઓને અટકાવી રાખે છે તેનું એક નામ વિષ્ણુ છે; અને કાળું ગર્જના કરતું વાદળું જેમાંથી ઝબકારા મારતી વીજળી પોતાના સંયોગમાં આવતી વસ્તુઓનો નાશ કરે છે તેનું નામ રુદ્ર છે. આ ઉપરથી હિંદુ ધર્મમાં પાલન કરનાર તરીકે વિષ્ણુ અને નાશ કરનાર તરીકે રુદ્ર કે શિવ એ પ્રમાણે બે મોટા દેવ દાખલ કરવામાં આવ્યા. વળી વેદમાં બ્રહ્મા નામે એક ત્રીજો સ્તુતિનો દેવ હતો, તેને વસ્તુમાત્રના સર્જનાર તરીકે (હિંદુ ધર્મના દત્તાત્રય ત્રણ રૂપે એક ઈશ્વરમાં છે) દાખલ કરવામાં આવ્યો. તેને વિષે એમ માનવામાં આવે છે કે તે બધી વસ્તુઓ ઉત્પન્ન કરે છે ખરો; પણ ઉત્પન્ન કર્યા પછી તેમાંના કોઈને માટે તે જરા પણ દરકાર રાખતો નથી. વિષ્ણુ રક્ષણ કરે છે અને શિવ સંહાર કરે છે, તેટલા માટે એ બેને પુરાણમાં મોટા દેવ માન્યા છે. કાલિદાસના વખતમાં એટલે સુમારે ૯. સ.ના છઠ્ઠા સૈકામાં પુરાણનો ધર્મ બધે પ્રસર્યો હતો.

વળી આ હિંદુ ધર્મમાં રામ અને કૃષ્ણ એ બે વીર પુરુષો અવતારધારી ઈશ્વર તરીકે પૂજવા લાગ્યા અને તે ઉપરાંત તુરાની દ્રાવિડ અને તેમની પહેલાં દેશમાં આવીને વસેલી જાતોના અસંખ્ય દેવો પણ દાખલ

અયા. આવા દેવો ગામદીઠ જુદા જુદા હોવાથી તેમની સંખ્યા કદપવી સુશ્કેલ છે. બ્રાહ્મણો જ્યાં જ્યાં ગયા ત્યાં ત્યાં તેમણે લોકોને કહ્યું કે આ દેવો મોટા હિંદુ દેવ, શિવ અને વિષ્ણુનાં માત્ર જુદાં જુદાં રૂપ છે. આ પ્રમાણે અસંખ્ય લોકોને પોતાના દેવ કાયમ રાખવા દેવામાં આવ્યા તેથી તેમને હિંદુ ધર્મ સ્વીકારવો બારે પડ્યો નહિ.

૪. અરૂં જોતાં હિંદુમાં દરેક પ્રખ્યાત જગ્યા, દરેક મોટા પવિત્ર, અને દરેક મોટી નદીને લગતો કોઈ કોઈ દેવ હોય છે. તેમજ દરેકના સંબંધમાં કંઈ કંઈ જૂની વાર્તા કે પુરાણ હોય છે. આવાં પુરાણની સંખ્યા ગણવા જઈએ તો તેનો પાર આવે નહિ. પરંતુ પ્રસિદ્ધ પુરાણો ૧૮ છે. જેમાંનાં ધણાંખરાં વિક્રમાર્કના વખતમાં અને ત્યારપછીના ૨૦૦ વર્ષમાં એટલે સુમારે ૫. સ. ૫૫૦ થી ૫. સ. ૭૫૦ સુધીમાં લખાયાં છે. આ ૧૮ પુરાણોમાંનાં ૬માં વિષ્ણુની, ૬માં શિવની, અને ૬માં બ્રહ્માની કીર્તિ ગાયેલી છે અને દરેક પુરાણને કોઈ દેવ ઉપરથી નામ આપવામાં આવ્યું છે.

૫. પુરાણોમાં દેવોની વાર્તા આવે છે. વળી આજ સમયમાં બીજાં કેટલાંક પુસ્તક લખાયાં તેમાં માણસોનો ધર્મ કે ફરજો બતાવી છે. આ પુસ્તકોને ધર્મશાસ્ત્ર કહે છે.

૬ બૌદ્ધ સમય પછીના કાળને આપણે પુરાણોનો સમય કહીશું; કારણ કે તે કાળમાં પુરાણો લખાયાં. આ પુરાણોનો સમય હજી પણ આજે છે; કારણ કે પુરાણમાં દર્શાવેલો હિંદુ ધર્મ હજી હિંદુનો મુખ્ય ધર્મ છે.

૨૧. પુરાણ સમયના હિંદુ આચાર્યો

૧. આ સમયના બ્રાહ્મણ આચાર્યોએ વિષ્ણુ અને શિવની પૂજનો ઠામ ઠામ ઉપદેશ કર્યો અને ધણું કરીને તે લોકોના જાહેર ઉપદેશ અને મોઢથીજ બૌદ્ધ ધર્મ હિંદુનો મુખ્ય ધર્મ ગણાતો બંધ પડ્યો.

૨. આ મહાન બ્રાહ્મણ આચાર્યોમાંના પહેલા શંકરાચાર્ય હતા. દક્ષિણ હિંદુસ્તાનના પશ્ચિમ કાંઠા પર આવેલા મલબારના પ્રદેશમાં તેમનો જન્મ થયો હતો અને કુમારિલ ભટ્ટ નામના બ્રાહ્મણ તરફથી તેમને ઉપદેશ મળ્યો હતો. આ કુમારિલ ભટ્ટ બૌદ્ધમાર્ગીઓની સામે લોકોને ઉશ્કેરવાને બહાર પ્રાન્તથી દક્ષિણ હિંદુસ્તાનમાં આવ્યા હતા. શંકરાચાર્યે આખા હિંદુસ્તાનમાં ફરી જાહેર ઉપદેશ કર્યો અને ૩૨ વર્ષની ટૂંકી વયે હિમાલયમાં આવેલા કેદારનાથમાં દેહત્યાગ કર્યો. પોતે શિવના ભક્ત હતા, તેથી તેમણે શિવ કે મહાદેવ અથવા 'મોટા દેવ' અને તેમનાં પત્ની 'દેવી'ની ઉપાસના કરવાનો ઉપદેશ કર્યો. (દેવીને કેટલાક હિંદુ લોકો 'દુર્ગા' કહે છે અને ખીજા અનાર્ય કે તુરાની જાતના લોકો 'કાલી' 'મોતની દેવી' કહે છે). શંકરાચાર્યના અનુયાયીઓ દક્ષિણ હિંદમાં સ્માર્તપંથી કહેવાય છે. આ મહાન આચાર્યે તુંગભદ્રા નદીના મૂળ આગળ મ્હૈસરમાં



શૃંગિરિ મઠના હાલ ગુરુ . કે પુરી આગળ.

પશ્ચિમઘાટનાં ઘાડાં જંગલમાં શૃંગિરિ (સુંદર ટેકરી) આગળ સાધુઓ માટે એક મઠ બાંધ્યો છે; ત્યાં હજી પણ તેમણે સ્થાપેલા પંથનો ગુરુ રહે છે અને લાખો શિવધર્મીઓ ઉપર સત્તા ધરાવે છે. તેમણે વળી ખીજા ત્રણ મઠ બાંધ્યા છે, એક ઉત્તર તરફ હિમાલયમાં બદરીનાથ આગળ, ખીજો પશ્ચિમ તરફ કાઠિયાવાડમાં દ્વારકા આગળ, અને ત્રીજો એઢિયામાં જગન્નાથ

૩. રામાનુજ આચાર્ય સુમારે ૯. સ. ૧૧૫૦માં હાલના મદ્રાસ શહેરની નજીક આવેલા એક ગામમાં જન્મ્યા હતા. તેમના પિતાએ તેમને બાલ્યાવસ્થામાં ચૌલ રાખવાના મુખ્ય શહેર કાંચી કે કાંચે-

વરમમાં અભ્યાસ માટે મોકલ્યા હતા. આહિં મહાન દેવાલયના ધર્મ-ગુરુઓ પાસે અભ્યાસ કર્યા પછી તે ત્રિચિનાપદલી પાસે આવેલા શ્રીરંગપટ્ટણ શહેરમાં ગયા અને ત્યાં વિષ્ણુધર્મનો ઉપદેશ કરવા લાગ્યા તથા એ ધર્મ ફેલાવવા તેમણે સંસ્કૃતમાં ગ્રંથો રચ્યા.

૪. કેટલીક મુદત પછી તે પોતાની જન્મભૂમિ છોડીને આખા હિંદમાં ફર્યા અને તેમણે શિવને છોડી દઈ વિષ્ણુની પૂજા કરવાનો ઉપદેશ કર્યા. પહેલવહેલાં શિવભક્ત ચૌલના રાજાએ તેમને મારી નાખવાનો પ્રયત્ન કર્યો તેથી તે મૈસૂર ગયા. ત્યાંના જૈન રાજા તેમના બોધથી વિષ્ણુધર્મમાં દાખલ થયો. રામાનુજ મુખ્યત્વે કરીને બ્રાહ્મણ અને બીજા ઉચ્ચ વર્ણના લોકોને ઉપદેશ કરતા હતા. તેમના અનુયાયીઓ શ્રીવૈષ્ણવ કહેવાય છે. તેમનો ગુરુ હાલ કાંજેવરમમાં રહે છે.

૫. રામાનંદ એ રામાનુજ આચાર્યનો અનુયાયી હતો. રામાનુજ પછી આશરે ૧૦૦ વર્ષે તેણે ઉપદેશ કરવા માંડ્યો. વિષ્ણુના નામથી એક ઈશ્વરની પૂજા કરવાનો તેણે ઉત્તર હિંદમાં બોધ કર્યો. બનારસમાં મુકામ રાખી આસપાસના પ્રદેશમાં તે ફરતો અને મુખ્યત્વે કરીને નીચ વર્ણોને ઉપદેશ કરતો હતો. તેના બાર શિષ્યો નીચ વર્ણના હતા. રામાનંદે હિંદી ભાષામાં ગ્રંથો રચ્યા છે.

૬. કબીર ૧૩૮૦થી ૧૪૨૦ સુધીમાં થયો. તે રામાનંદના ૧૨ શિષ્યોમાંનો એક હતો. તેણે આખા બંગાળામાં એક ઈશ્વર તરીકે વિષ્ણુની પૂજા કરવાનો ઉપદેશ કર્યો. તેમના વખતમાં મુસલમાનો ઉત્તર હિંદમાં બધે પ્રસારેલા હતા. તેમને તથા હિંદુઓને એક ધર્મમાં લાવવાનો તેણે પ્રયત્ન કર્યો.

તેણે જ્ઞાતિબંધન અને મૂર્તિપૂજાની વિરુદ્ધ ઉપદેશ કર્યો અને જળાબ્ધિ કે મૂર્તિ પૂજવામાં પાપ છે; ઈશ્વર એકજ છે અને તે એકજ ઈશ્વરની મુસલમાન તેમજ હિંદુઓએ ઉપાસના કરવી જોઈએ; તે

માણસોના હૃદયમાં રહે છે, હાથે બનાવેલાં દેહેરાંમાં રહેતો નથી; જિંદગી એ માત્ર માયા કે કલ્પનારૂપ છે અને ખરા ઇશ્વરને જોવાથી, જાણવાથી, અને ચહાવાથી આત્મા મોક્ષ કે શાન્તિ પામે છે.

કપીરને વિષે એમ કહેવાય છે કે તે મરી ગયો ત્યારે હિંદુઓએ તેના શબને બાળવા માગ્યું અને મુસલમાનોએ દાટવા માગ્યું. પણ જ્યારે તેમણે તેના કંકન નીચે જોયું ત્યારે માત્ર કેટલાંક સુંદર ફૂલ તેમના જોવામાં આવ્યાં. આ ફૂલમાંથી હિંદુઓએ અર્ધો લઈ જઈને પોતાના પવિત્ર ધામ બનારસમાં દાટ્યાં અને બાકીનાં અર્ધો મુસલમાનોએ બારે દળદબાથી દાટ્યાં.

ચૈતન્ય ૧૪૮૬થી ૧૫૨૭ સુધીમાં થયો. તેણે આખા બંગાળા અને ઓડિશામાં વિષ્ણુની તેમજ પુરીના મોટા દેવ જગન્નાથની પૂજનો ઉપદેશ કર્યો. તે બંગાળાનો એક બ્રાહ્મણ હતો, પણ તેના મરણ પછી તેના અનુયાયીઓએ તેને સાક્ષાત્ વિષ્ણુનો અવતાર માન્યો. ખુદની માફક તેણે જણાવ્યું કે ‘ ઇશ્વરને વિષે શ્રદ્ધા રાખવાથી સઘળી વર્ણો એકસરખી રીતે પવિત્ર થાય છે. ’ વળી તેણે કહ્યું કે ‘ લોહીનું એક ટીપું પાડવું એ ઇશ્વરનો મોટો અપરાધ કરવા બરાબર છે. ’

૮. ચૈતન્ય પછી થોડી મુદતે સુમારે ઇ. સ. ૧૫૨૦માં ઉત્તર હિંદમાં વલ્લભસ્વામી નામના મહાન્ પુરુષ થયા. તેમણે પણ વિષ્ણુની પૂજનો ઉપદેશ કર્યો; પરંતુ તેમણે જણાવ્યું કે કૃષ્ણ એજ સાક્ષાત્ વિષ્ણુ છે. તેમનો ઉપદેશ એ હતો કે એક ઇશ્વરસ્વરૂપ વિષ્ણુને સંતોષવાને માણસે ખુબ મોજમઝા અને આનંદ કરવો જોઈએ; સ્તુતિ કે ઉપવાસ કરવાથી અથવા તો જંગલ કે વિહારમાં રહેવાથી ઇશ્વર ખુશ થતો નથી. તેમના પંથના લોકો મુખ્યત્વે કરીને શ્રીમંત શેઠીઆ કે વેપારીઓ હોય છે, જે મોજમઝા ચહાય છે અને કરી-શકે છે.

૨૨. રજપૂતો



૬૦ સ૦ ૬૦૦થી ૧૨૦૦ સુધી



૧. જૂના આર્ય અને શરૂઆતના હિંદુ સમયમાં સરદારો, રાજા, અને લડવૈયા ક્ષત્રી હતા. બૌદ્ધ સમયમાં ધણાખરા સરદારો ક્ષત્રી જાતના હતા; બૌદ્ધ પંડે પણ ક્ષત્રી હતા. ચંદ્રગુપ્ત અને અશોક જેવા થોડાક રાજા શૂદ્ર જાતના હતા. બૌદ્ધ સમયના મધ્ય ભાગમાં એટલે ઇ. સ.ની શરૂઆતમાં સુમારે ૫૦૦ વર્ષ દર્મિયાન હિંદના વાયવ્ય કોણમાં ધણા મુલકમાં સિથિયન રાજાઓ અમલ હતા.

૨. વિક્રમાદિત્યના વખતથી સિથિયન અને ક્ષત્રી રાજાઓ ને રાજ્યો વિષે કશું સંભળાતું નથી; પણ ઇ. સ. ૬૦૦થી ૧૨૦૦ સુધી ધણાખરે રચળે રજપૂતો રાજ્ય કરતા જેવામાં આવે છે. આ રજપૂતો કોણ હતા તે હવે જોઈએ.

૩. રજપૂતો જાતે કહે છે કે અમે ક્ષત્રી છીએ. તેઓ વળી રામ, કૃષ્ણ, અને બીજા ક્ષત્રી રાજાના વંશજો હોવાનો દાવો કરે છે. ધણા વિદ્વાનોના મત પ્રમાણે આ તેમનું કહેવું વાજબી છે. ‘રજપૂત’ શબ્દનો અર્થ ‘રાજાનો પુત્ર’ થાય છે, અને પ્રાચીન કાળના ક્ષત્રીઓ ખરેખર રાજાના જ પુત્ર હતા. બળવાન ક્ષત્રી જાત બધી એકાએક નાશ પામી હોય એવું અનુમાન સંભવિત લાગતું નથી. બીજા કેટલાક વિદ્વાનોનું એમ ધારવું છે કે ઇ. સ.ના પહેલાં ૫૦૦ વર્ષ દર્મિયાન હિંદુસ્તાનના વાયવ્ય કોણમાં જે સિથિયન કે શક જાતના લોકો સંખ્યાબંધ આવીને વસ્યા હતા અને તેમની અગાઉ જે ગ્રીક લોકો આવ્યા હતા, તે લોકોના વંશજો જ રજપૂત હતા. આ ઉપરથી ખરી હકીકત એમ લાગે છે કે મુખ્યત્વે કરીને હિંદુસ્તાનના મધ્ય ભાગ દિલ્હી અને કનોજમાં વસતી કેટલીક રજપૂત જાતો શુદ્ધ ક્ષત્રી ઓલાદની હતી,


અને રજપુતાના, માળવા અને ગુજરાતમાં પહેલવહેલી જાણવામાં આવેલી ખીજી રજપૂત જાતો ધણેખરે ભાગે સિથિયન ઓલાદની હતી; કારણ કે સિથિયન લોકો પહેલવહેલા એ મુલકમાં ફરી વળ્યા હતા અને ત્યાંજ મોટી સંખ્યામાં વસ્યા હતા. રજપૂતો બહાદુર અને ઉદાર હતા, તેમને લડાઈ બહુ વહાલી હતી, અને તેથી ‘કાઈ પણ જીવતા પ્રાણીને મારવું કે દુઃખ દેવું એ પાપ છે’ એ અને એના જેવા ખીજા યુદ્ધના શાંત ઉપદેશોને ચાહતા નહોતા. બૌદ્ધ ધર્મને નાશ કરવાને અને નવો હિંદુ ધર્મ સ્થાપવાને તેમણે બ્રાહ્મણોને બનતી મદદ કરી હતી. ઇ. સ. ૬૦૦-થી ૧૨૦૦ સુધીના સમયને આપણે રજપૂત રાજ્યોનો સમય કહીશું; કારણ કે આ સમયમાં હિંદુસ્તાનમાં ધણેખરે ઠેકાણે મોટાં રજપૂત રાજ્યો હતાં.

૪ આર્ય સમયમાં ગુજરાત એ ‘કૃષ્ણની દ્વારકા’ને નામે ઓળખાતું હતું. પાછળથી એને (‘સૌરાષ્ટ્ર’ નામ મળ્યું હતું). સૌરાષ્ટ્રમાં ઇ. સ. ૪૧૬થી માંડીને ૩૦૦ વર્ષ લગી વલ્લભી રાજાઓનું રાજ્ય હતું. હુ-એન-સંગ સૌરાષ્ટ્રમાં આવ્યો ત્યારે ત્યાં વલ્લભી રાજાના આશ્રય નીચે એક સમૃદ્ધિમાન અને બળવાન પ્રજા તેના જોવામાં આવી. આ પ્રજા દરના દેશો સાથે વેપાર કરતી હતી. ઇ. સ. ૭૬૬થી તે મુસલમાન આવ્યા ત્યાંસુધી સૌરાષ્ટ્રમાં રજપૂત રાજાઓનો અમલ હતો. આ રાજા ચાતુક્ય વંશના કહેવાતા અને તેમની રાજગાદી અણહિલવાડ કે અણહિલપટણમાં હતી. હાલ તે શહેર પાટણ કહેવાય છે.

૫. માળવામાં વિક્રમાર્કના વંશજોએ સુમારે ઇ. સ. ૭૩૦ સુધી રાજ્ય કર્યું. વિક્રમાર્ક પછી એ વંશમાં સૌથી મોટામાં મોટો રાજા શીલાદિત્ય થયો. હુ-એન-સંગ નામના ચીના યાત્રાળુના હેવાલમાં આ શીલાદિત્ય વિષે કેટલીક હકીકત આપણને મળે છે. વિક્રમાર્કના વંશ પછી માળવામાં રજપૂતોનું રાજ્ય થયું અને પાછળના વખતમાં તે રજપૂતોનું એક મુખ્ય મથક ગણાયું.

૬. ઓઢિયામાં ઇ. સ. ૪૭૪થી ૧૧૩૨ સુધી એટલે સુમારે ૬૫૦ વર્ષ કેસરી વંશના રજપૂત રાજાઓનું રાજ્ય હતું. પ્રાચીન કાળમાં ત્યાં અંધ રાજાઓનું રાજ્ય હતું.

કેસરી રાજાઓની રાજધાની ભુવનેશ્વરમાં હતી અને ત્યાં તેમણે હિંદુસ્તાનમાં સૌથી બધ્ય ગણાતાં દેવળો બાંધ્યાં હતાં. કેસરી વંશના



ભુવનેશ્વરનું દેહેરું

૧લા રાજ યયાતિએ પોતાના પાટનગરને ભુવનેશ્વર નામ આપ્યું હતું. તે ઉપરથી જણાય છે કે ઓઢિયા પહેલાં ગૌડ ધર્મનું મથક હતું ત્યાં આ રાજના વખતમાં શિવ કે ધર્મશ્વરની પૂજા થતી અને હિંદુ ધર્મ બધે ફેલાઈ ગયો હતો.

૭. કેસરી રાજાઓ પછી ગંગા વંશના રાજાએ ઓઢિયામાં ૧૧૩૨થી ૧૫૩૪ સુધી એટલે સુમારે ૪૦૦ વર્ષ રાજ્ય કર્યું. ઇ. સ. ૧૫૬૦માં અસલમાનોએ તે મુલક જીતી લીધો. આ વંશના એક રાજાએ જગન્નાથ કે પુરીનું મોટું દેવળ બંધાવ્યું હતું. આ રાજાઓ વિષ્ણુના ભક્ત હતા.

૮. નર્મદા અને કૃષ્ણા નદીઓ વચ્ચેના દખ્ખણના બધા દેશમાં ઇ. સ. ૫૦૦થી ૧૨૦૦ સુધી એટલે ૭૦૦ વર્ષ ચાલુક્ય રજપૂતોનું રાજ્ય હતું. આ વંશની બે શાખાઓ હતી. પૂર્વના ચાલુક્યોની રાજગાદી ગોદાવરીને કાંઠે આવેલા રાજમહેદ્રી નગરમાં હતી; અને પશ્ચિમના ચાલુક્યોની મહારાષ્ટ્રમાં કલ્યાણમાં હતી. આ રાજાઓનાં માત્ર નામજ મળી આવે છે.

૯. બલ્લાળ વંશના રજપૂત રાજાઓનું ઇ. સ. ૯૦૦થી ૧૩૧૦ સુધી મૈસૂરના પ્રદેશમાં રાજ્ય હતું. તેમની રાજગાદી દ્વારસમુદ્રમાં હતી. દ્વારસમુદ્રમાં તેમણે હલાખિડનું દહેરું બાંધ્યું છે. તેમણે મુસલમાનોને વશ કર્યાં.

૧૦. કકટી વંશના રજપૂત રાજાઓનું ઇ. સ. ૧૧૦૦થી ૧૩૨૩ સુધી તેલંગણમાં રાજ્ય હતું. તેમની ગાદી વરંગળમાં હતી. ઇ. સ. ૧૩૨૩માં મુસલમાનોએ વરંગળ જીતી લીધું, ત્યારથી તે ગોવળકાંડાના મુસલમાની રાજ્યનું મુખ્ય મથક બન્યું.

૧૧. પાલ અને સેન રાજાઓએ બંગાળમાં આશરે ૫૦૦ વર્ષ રાજ્ય કર્યું; પાલ રાજાઓએ ઇ. સ. ૮૦૦થી ૧૦૫૦ સુધી અને સેન રાજાઓએ ઇ. સ. ૧૦૫૦થી ૧૩૦૦ સુધી. ઇ. સ. ૧૩૦૦ની સાલમાં તે રાજ્ય મુસલમાનોએ જીતી લીધું.

૧૨. ચદ્દ વંશના રજપૂતોનું ઇ. સ. ૧૧૦૦થી ૧૩૦૦ સુધી મહારાષ્ટ્રની ઉત્તરે દેવગિરિમાં રાજ્ય હતું. તેઓ યાદવ વંશના ક્ષત્રી રાજાના વંશજો હોવાનો હક કરતા. ઇ. સ. ૧૩૦૦માં મુસલમાનોએ દેવગિરિ જીતી લીધું અને ત્યારપછી થોડી મુદતે તેનું નામ દાલતાબાદ પડ્યું.

૧૩. સુમારે ઇ. સ. ૧૧૯૦માં ઘોરી મુસલમાનોએ હિંદ પર સવારી કરી, ત્યારે કનોજ, અજમેર, અને દિલ્હીમાં રાઠોડ, ચૌહાણ, અને તુવાર રજપૂતોનું રાજ્ય હતું.

૨૩. મુસલમાનો

૧. અરબસ્તાનનો મુલક ઘણે ભાગે ઉજ્જડ અને વેરાન છે. તેમાં નદીઓ કે સરોવરો કંઈ જોવામાં આવતાં નથી. ઘણી જગાંએ લાંબાં રેતીનાં પડ જોવામાં આવે છે. આ પડમાં કોઈ કોઈ સ્થળે લીલોતરીવાળી જમીન છે ત્યાં ઘાસ ઊગે છે અને ઝરા કે કુવામાંથી પાણી મળી આવે છે. અસલના વખતમાં અરબસ્તાનમાં ફેટલીક જંગલી જતો રહેતી હતી. આ લોકો પોતાનાં ઘેર તથા ઘેટાંબંકરાંને લઈ અહિં તહિં ભટકતા હતાં. તેઓ વિકરાળ અને લડાયક હતા અને હમેશ માંહોમાંહે લડતા. તેમના ઘણા રિવાજ ધાતકી અને દુષ્ટ હતા.

૨. ઇ. સ. ૬૦૦ને સુમારે મહમદ નામે પેગમ્બર થયા. અરબ લોકોના ધાતકી રિવાજ પસંદ નહિ પડવાથી તે સુધારવાને તેણે યતન પ્રયત્ન કર્યાં. તેણે લોકોને ઉપદેશ કર્યો કે ‘ માંહોમાંહે લડવું તથા મૂર્તિઓ પૂજવી એ ખોટું છે; અને ઈશ્વર એકજ છે. ’ પ્રથમ અરબ લોકોએ તેનું કહેવું કાને ધર્યું નહિ, અને ફેટલાકે તો તેને મારવાનો પ્રયત્ન કર્યો; પણ થોડા વખત પછી ફેટલાકે લોકો મૂર્તિઓ ભાંગી નાખી તેના મતમાં મળ્યા.

૩. પોતાની જૂની ચાલ છોડવાની જે ખીજ અરબ જાતોની મરજી નહોતી તેમણે હજરત મહમદ ના (તેમનો આત્મા શાંતિમાં રહો) અનુયાયી ઉપર હુમલા કરવા માંડ્યા; પણ તેઓ હાર્યા અને મુસલમાનોની સંખ્યા વધતી ગઈ, તે એટલે સુધી કે ઇ. સ. ૬૩૨માં હજરત મહમદ નો (તેમનો આત્મા શાંતિમાં રહો) કળ થયો તે પહેલાં સઘળો અરબ મુલક મુસલમાન થયો હતો. મુસલમાનના પવિત્ર પુસ્તકનું નામ ‘ કુરાન ’ છે અને તેને તેઓ ઈશ્વરના શબ્દ તરીકે માને છે; અને પોતાના પેગમ્બરના કહેલા શબ્દોના સંપ્રદાને હુદીસ (દંત-કથા) કહે છે. મુસલમાની ધર્મને ઈસલામ કહે છે. મુસલમાનો

સંવત્ ૬૮૨, જે વર્ષમાં હજરત મહમદ (તેમનો આત્મા શાંતિમાં રહ્યો) અરબસ્તાનનું મુખ્ય શહેર મક્કા છોડીને મદીના નામે ખીજા મોટા શહેરમાં જઈ રહ્યા ત્યારથી ગણાય છે. એક સ્થળેથી ખીજે સ્થળે આમ જઈ વસવાને ' હિજરીત ' કહે છે અને તે ઉપરથી મુસલમાનના સંવત્ને ' હિજરી ' કહે છે. મુસલમાની ધર્મ એવો છે કે ઇશ્વર એક છે અને હજરત મહમદ (તેમનો આત્મા શાંતિમાં રહ્યો) તેનો દૂત અથવા પેગમ્બર છે. સઘળા મુસલમાનો એક ખીજના ભાઈઓ છે અને ઇશ્વરની નજરે સરખા છે. મુસલમાની ધર્મમાં ન્યાતિ-એદ નથી.

૪. અરબોનો ધર્મ એક હતો અને સરદાર પણ એક હતો તેથી તેઓ એકત્ર થઈને એક પ્રજા બન્યા. તેઓ શરા અને લડાઈના શોખીલા તો હતાજ; પણ તેમને માંહોમાંહે લડવાનું કંઈ કારણ નહોતું તેથી તેઓએ ખીજા દેશોમાં પોતાનો ધર્મ ફેલાવવાનો વિચાર કર્યો. મુસલમાનોનું જોર જોઈને પાસેના મુલકોમાં વસતી પ્રજાએ તેમની જોડે લડવા માંડ્યું અને મુસલમાનોને તેમની જોડે લડાઈ કરવી પડી. તેમના ધર્મના રક્ષણને માટે જે આ યુદ્ધ ચલાવવામાં આવતું હતું તેને ' જેહાદ ' (ધર્મયુદ્ધ) કહેતા અને તેમાં જે મુસલમાનો મરણ પામતા તેમને ' શહીદ ' (મત સારૂ મારણ અર્પણ કરનાર) કહેતા અને તેઓ સ્વર્ગે જશે એમ માનતા. આવાં યુદ્ધોમાં કેદ પકડાયલા ખીજા પ્રજાના કેટલાક શખ્સો રફતે રફતે મુસલમાન થતા અને કેટલાક, ઠેરવેલો હલકો ' ચટ્ટી ' (દંડરૂપ વેરો) આપીને છૂટી જતા. આ ' ચટ્ટી ' અથવા બદલામાં અપાતા પૈસાને જઝીઆ કહેતા.

૫. તેઓએ પ્રથમ અરબસ્તાનની ઉત્તરે આવેલા મુલક પર ચડાઈ કરી તે સહેલાઈથી જીત્યો. અહિં ભારે લૂટ મળવાથી તેમને ખીજા દેશો જીતવાનું મન થયું. તેઓ આગળ ને આગળ વધ્યા અને સો વર્ષમાં ઇરાન, તુર્કસ્તાન, તથા અફઘાનિસ્તાન એ દેશો, એટલે જૂના

ધરાની રાજ્યમાં આવેલા બધા પ્રદેશ કબજે કર્યા. આ બધા દેશોએ સુસલમાની ધર્મ સ્વીકાર્યો.

૬. કેટલાક ધરાનીઓ અરબોને તાબે થવા તથા સુસલમાની ધર્મ સ્વીકારવા ખુશી નહિ હોવાથી પોતાનો દેશ છોડી હિંદમાં આવ્યા અને ૨૦૦ કરતાં વધારે વર્ષથી આ દેશમાં રહે છે. તેઓ પારસી કહેવાય છે અને હજી પણ અસલના વખતના આર્ય લોકોની અભિદેવની પૂજા કરે છે. આ લોકો હાલ મુખ્યત્વે કરીને મુંબઈ છલાકામાં પશ્ચિમ કાંઠે રહે છે. તેઓ શાંત, સલાહસંપથી રહેનારા, અને વેપારમાં કુશળ છે. ઘણા પારસી પૈસેટકે સુખી છે અને પરોપકારનાં કામમાં ઘણા પૈસો ખર્ચે છે.

૭. હિંદની ઉત્તરમાં આવી રીતે અરબ લોકો પ્રસરતા હતા તે કારણથી ઉત્તર પ્રદેશની જંગલી જાતો કેટલાક સૈકા સુધી ઉત્તર હિંદમાં આવતી બંધ પડી. ધરાની અને તાતાર લોકોને અરબો સાથે એટલું બધું લડાઈમાં રોકાવું પડ્યું કે તેઓ હિંદમાં આવી શક્યા નહિ.

૨૪ મહમદ ગિજની, મૂર્તિ ભાંગનાર

૬૦ સ૦ પૂર્વે ૯૮૭થી ૧૦૩૦ સુધી

૧. જે રસ્તે લાંબી મુદત પર આર્ય, ગ્રીક, અને સિથિયન લોકો હિંદમાં પેઠા હતા, તેજ રસ્તે સુમારે ૯૦૦ વર્ષ ઉપર અફઘાન અને તુર્ક કેમો હિંદમાં આવવા લાગી. આ વખતે અરબ લોકોને ઉત્તર તથા ઇશાન તરફનો મુલક જીતવા અરબસ્તાનમાંથી નીકળ્યાને ૩૫૦ વર્ષ થયાં હતાં અને તુર્કસ્તાન, ધરાન, તથા અફઘાનિસ્તાન એ દેશોએ સુસલમાની ધર્મ સ્વીકાર્યો હતો. ઘણાં અરબ કુટુંબો આ દેશમાં આવીને વસ્યાં હતાં અને તેમનામાં હજી અરબસ્તાનના અરબ જેવુંજ અનુન હતું.

૨. આ વખતે અફઘાનિસ્તાનનું મુખ્ય શહેર ગિજની હતું, ત્યાંનો રાજા મહમદ નામે તુર્ક હતો. તેના પિતાએ પંજાબના જયપાળ નામના રાજા સાથે ધણીક વખત લડી, તેને હરાવી સિંધુ સુધીનો મુલક જીતી લીધો હતો. હિંદુસ્તાન તે વખતે દુનિયામાં એક ઘણો માતબર દેશ હતો. ઇશાન તરફના અને યુરોપના દેશો સાથે તેનો ધમધોકાર વેપાર ચાલતો હતો. હિંદી આ દેશોમાં જાંટની પીઠ પર અફઘાનિસ્તાનને રસ્તે ઘણો કીમતી માલ જતો હતો. મહમદ નાનો હતો ત્યારે તેણે પોતાના આપના મુલકમાં થઈને કીમતી માલથી લાંબેલાં સંખ્યાબંધ જાંટ જતાં જોયાં હતાં તે વખતે તેણે વેપારીઓ સાથેની વાતચીતમાં હિંદનાં મોટાં શહેરો અને માતબર દેવળો ક્યાં ક્યાં આવેલાં છે તે વિષે માહિતી મેળવી હતી અને તે કહેતો કે હું મોટપણે ગાદીએ બેઠા પછી હિંદુ રાજાઓ સાથે લડીશ, અરબોએ બીજા દેશોમાં કર્યું હતું તેમ તેમની મૂર્તિઓ ભાંગીશ, અને દેવળો તોડી સોનું રૂપું તથા કીમતી માલ ગિજની લાવીશ.

૩. મહમદ ગાદીએ બેઠો ત્યારે તેની ઉંમર ૩૦ વર્ષની હતી. ગાદી મળ્યા પછી તરતજ તેણે પોતાના વિચાર અમલમાં મૂક્યા. વર્ષાઋતુ પૂરી થઈ અને રસ્તા પરનો બરફ ઓગળી ગયો, એટલે તે મોટું લશ્કર લઈ હિંદમાં પેઠો. લૂટનો માલ લાધી લેવા તે પોતાની સાથે ઘણાં જાંટ તથા ઘોડા લાવ્યો હતો. જે જયપાળ રાજા તેના આપ સાથે લડ્યો હતો તે તેની સાથે પણ લડવા તૈયાર થયો; પણ લડાઈમાં મહમદ અને તેના અફઘાનોએ રાજાને હરાવી નસાડ્યો, અને પુષ્કળ લૂટ લઈ ગિજની પાછા ગયા. આ અપકીર્તિ સહન ન થઈ શકવાથી જયપાળ પોતાના છોકરા અનંગપાળને રાજ્ય સોંપી બળી મુક્યો.

૪. હિંદુસ્તાનને બારે આક્રમકમાં જોઈને અનંગપાળે ઉજ્જન, ગ્વાલિયર, કનોજ, દિલ્હી, અજમેર, વગેરેના રાજાઓને પોતાની મદદે તેજા. બધાએ તેની માંગણી કબૂલ રાખી અને રજપૂતોનું બારે સૈન્ય પંજાબ જઈ પહોંચ્યું. પણ ઠંડા ઉત્તરના પ્રદેશમાં અફઘાનો હિંદુ-

સ્તાનના ગરમ પ્રદેશમાં વસતા રજપૂતો કરતાં વધારે જોરાવર હતા. તેમણે એક બારે લડાઈમાં રજપૂતોને હરાવી નસાવ્યા. પછી મહમદ નગરકોટના માતબાર દેવળ તરફ ગયો અને ધર્મિષ્ઠ હિંદુઓએ અર્પણ કરેલાં સોનાં, રૂપાં, તથા મોતીનાં ધરેણાં અને જવાહીર ધણા જમાનાથી પુબ્કળ એકઠાં થયાં હતાં તે લૂટી પાછો ગિજની ગયો.

૫. ગિજની પહોંચ્યા પછી તેણે એક મોટી મિજલસ કરી બધા અમ્રધાનોને નોતર્યા. મિજલસ ત્રણ દિવસ ચાલી. આ વખતે તેણે હિંદુમાંથી આણેલું સોનું, રૂપું, તથા રેશમી લુગડાં, અને બીજો કીમતી માલ લોકોને જોવા માટે મેજ પર ગોઠવ્યો હતો અને અમ્રધાન સરદાર અને અમીરોને તેણે બારે બક્ષીસ આપી અને ગરીબ-માં ગરીબ અમ્રધાનને પણ સારી રકમ બક્ષીસ મળી.

૬. આ પ્રમાણે મહમદે હિંદુ પર ૧૭ સવારી કરી. દરેક વખત ફતોહ મળવાથી તેને વધારે હિંમત આવતી ગઈ અને તે આગળ ને આગળ વધતો ગયો. ધનાઢ્ય શહેરો કે માતબર દેવળો તરફ તે લશ્કર લઈ જતો, દેવળો તોડતો, મૂર્તિઓ લાંગતો, અને સેંકડો વરસથી પૂજારીઓએ એકઠી કરેલી દોલત લૂટતો હતો. રજપૂત રાજાઓ ધણી વખત માંહેમાંહે લડતા હતા, પણ તેમાંનો કોઈ દેવળોની દોલતને અડકતો નહિ. આથી દેવળોમાં ધણા જમાનાનો પુબ્કળ પૈસો એકઠો થયેલો હતો. મહમદ આ બધું દ્રવ્ય લઈ ગયો. તેનું લશ્કર દિવસે દિવસે વધતું ગયું; કારણ કે લૂટમાં ભાગ મળવાની આશાથી ધણા તુર્ક, ધરાની, અને અમ્રધાનો તેમાં દાખલ થયા.

૭. મહમદે હિંદુ ઉપર છેલ્લે સવારી ૪. સ. ૧૦૨૪માં કરી. આ વખતે તે દક્ષિણ તરફ ગુજરાતના મુલકમાં આવ્યો. અહિં એક જૂનું દેવળ હતું તે પોતાની અગાધ દોલતને માટે આખા હિંદમાં પ્રસિદ્ધ હતું. તેમાં સોમનાથ મહાદેવની મોટી મૂર્તિ હતી. સિંધના વિશાળ રણમાં યદીને સાડા ત્રણસે માઇલની લાંબી અને કંટાળાબરેલી મુસાફરી કરી મહમદ સોમનાથના દેવળ નજીક આવી પહોંચ્યો અને

તેનું રક્ષણ કરવા એકઠાં થયલાં હિંદુ લશ્કરોને હરાવ્યાં. ત્યારપછી તે દેવળમાં પેઠા ત્યારે મહાદેવના પૂજારીઓએ ધૂજતાં ધૂજતાં કહ્યું કે 'તમે અમારી મૂર્તિને સહીસલામત રહેવા દો અને તેને બદલે અમે તમને પુષ્કળ દ્રવ્ય આપીએ તે લો.' મહામદે જવાબ આપ્યો કે 'હું મૂર્તિઓ વેચતો નથી પણ ભાંગું છું.' એમ કહી તેણે પોતાની ડાંગવતી તે મોટી મૂર્તિના કંકડે કંકડા કરી નાખ્યા.

૮. મહામદ અફઘાનિસ્તાન પાછો ગયા પછી તરતજ મરણ પામ્યો. હિંદમાં તે મુકામ કરી રહ્યો નહોતો, પણ પંગખના મુખ્ય શહેર લાહોરમાં તેણે એક સુઓ મૂક્યો હતો. તેના મરણ પછી દોઢસો વર્ષ સુધી હિંદુઓએ અફઘાનોને દેશોમાંથી હાંકી કાઢવાને પ્રયત્ન કર્યો; પણ તેમનું કાંઈ વળ્યું નહિ. મહામદ પછીના રાજાઓએ લાહોર દહતાથી જળવી રાખ્યું. તેઓ વારંવાર દૂર ગંગાના પ્રદેશમાં આવેલાં શહેરો લૂટ્યા પણ જતા હતા. ગિજની અને લાહોર એ સ્થળે તેમની રાજગાદી હતી.

૯. મહામદ બહાદુર લડવૈયો હતો. પોતાના જમાનાના માણસો કરતાં તે વધારે ધાતકી નહોતો. કેદીઓને તે મારી નાખતો નહિ. તેણે પોતાના મુલક અફઘાનિસ્તાનમાં ધણી સારી રીતે રાજ્ય કર્યું. હિંદમાંથી આણેલી દોલત વડે તેણે ગિજનીમાં ધણાં સુંદર મકાનો બંધાવ્યાં અને તેને ભવ્ય શહેર બનાવ્યું. દૂરના મુલકમાંથી ધણા કવિઓ અને વિદ્વાનો ત્યાં આવી રહ્યા. પરંતુ તે ધણો કંજુસ હતો, એમ ફીરદુશી નામના એક મહાન કવિ પ્રત્યે તેણે જે વર્તણૂક ચલાવી તે પરથી જણાય છે. ફીરદુશીએ મહામદના કહેવાથી 'શાહાનામા' (રાજાઓનો હેવાલ) એ નામનું એક કાવ્ય રચ્યું. આ કાવ્યમાં જેટલી કડી લખાય તેમાંની દરેકને માટે એક સોના દામ આપવાનું મહામદે કબૂલ કર્યું તેથી ફીરદુશીએ ૩૦ વરસ સુધી સખત મહેનત કરીને ૬૦,૦૦૦ કડીઓ લખી. પણ લખી રહ્યા પછી મહામદને એક ચોપડી માટે આટલા બધા પૈસા આપવા ઠીક લાગ્યા નહિ. તેણે તેને

કહ્યું કે 'હું તો ૬૦,૦૦૦ રૂપા દામ આપીશ.' ફીરફુશીએ આ રકમ લીધી નહિ અને તે પોતાને દેશ ધરાન ચાલ્યો ગયો. મહમદને આ કૃત્ય માટે થોડા વખત પછી પસ્તાવો થયો, તેથી તેણે જે રકમ આપવા કહ્યું હતું તે રકમ મોકલાવી. પરંતુ સોનેયાની કાથળી લઈને જનાર માણસ ફીરફુશીના શહેરમાં પેઠા કે દરવાજા આગળજે તેને તેનું શસ્ત્ર મળ્યું.

૨૫. મહમદ ઘોરી

૪૦ સં ૧૧૮૬થી ૧૨૦૬ સુધી



૧. ગિજનીના તુર્ક રાજાઓએ ૧૫૦ વરસ રાજ્ય કર્યું. ત્યાર-પછી અફઘાનિસ્તાનના વાયવ્ય ખુણામાં આવેલા ઘોર નામના પ્રદેશમાં વસતી એક અફઘાન કામે તેમનું રાજ્ય જીતી લીધું. તે વખતે એ કામનેા સરદાર મહમદ શાહ-જુહીન નામે હતો. તે ઇતિહાસમાં મહમદ ઘોરીના નામથી ઓળખાય છે. તે મહમદ ગિજનીના જેવો બહાદુર અને લડાઈમાં શૂરો હતો.



મહમદ ગિજનીની માફક તેણે પણ ઉત્તર હિંદ પર સવારીઓ કરવામાં પોતાની નિંદગી ગાળી. પણ હિંદનાં ધનાઢ્ય શહેરો મહમદ ઘોરી અને દેવળો લૂટવાં એજ તેની ઉમેદ નહોતી; દેશ જીતી તેને પોતાને ગણી તે પર અમલ કરવો એ પણ તેની ધારણા હતી.

૨. આ વખતે ઉત્તર હિંદમાં ચાર મોટાં રજપૂત રાજ્ય હતાં; દિલ્હીમાં તુવાર જાતના રજપૂતોનું, અજમેરમાં ચોહાણનું,

કનોજમાં રોડાડનું, અને ગુજરાતમાં વાઘેલાનું. દિલ્હીના તુંવાર રાજને પુત્ર નહિ હોવાથી તેણે પોતાના દૌહિત્ર પૃથ્વીરાજને દસક લીધા હતા. આ પૃથ્વીરાજ ચૌહાણ રજપૂતોનો પણ સરદાર હતો. તે જતે બહાદુર, દેખાવડો, તથા જીવાન હતો. તુંવાર રાજ મરણ પામ્યો ત્યારે પૃથ્વીરાજ દિલ્હી અને અજમેર બંને મુલકનો રાજ થયો. જયચંદ નામે રોડાડ રજપૂતનો સરદાર પણ દિલ્હીના તુંવાર રાજનો દૌહિત્ર હતો; તેને મૂકી ધર્મ દિલ્હીના રાજ્યે પૃથ્વીરાજને રાજ્ય આપ્યું તેથી તે ગુસ્સે થયો અને પૃથ્વીરાજની ઇર્ષ્યા કરવા લાગ્યો.



પૃથ્વીરાજ ચૌહાણ

હરાવ્યો. શાહજુદીન મરતો મરતો બચ્યો. રજપૂતોએ ૪૦ માઇલ સુધી તેના લશ્કરની પૂંઠ લીધી અને ઘણા અશ્વધાનોને માર્યા. આખરે જે થોડા ઘણા અશ્વધાનો બચ્યા તે સિંધુ તરફ ગયા.

૪. શાહજુદીનના ગયા પછી કનોજના રાજ જયચંદે પોતાની કુંવરી સંયુક્તા માટે સ્વયંવર રચ્યો. આ સ્વયંવરમાં જે રાજ્યો આવે તેમાંથી પોતાને પસંદ પડે તેને સંયુક્તા વરમાળ આરોપવાની હતી. આ પ્રસંગે વળી જયચંદે (પ્રાચીન અશ્વમેધની ઢાળે) એક મોટો ઉત્સવ કર્યો. તેમાં સઘળા રજપૂત રાજ્યોનો હું ઉપરી છું એવો હક કરીને દરેકને જીદી જીદી ફરજ સોંપી. પૃથ્વીરાજને ફરવાનું કામ સોંપવામાં આવ્યું. આ કુલાભિમાની રજપૂત સરદારની

જયચંદની કુંવરી પર પ્રીતિ હતી, તેથી તેને પરોણા તરીકે બોલાવ્યો હોત તો તે ખુશીથી આવત; પણ દરવાન તરીકે ઉભા રહેવાનું ઠીક નહિ લાગવાથી તે આવ્યો નહિ. મિળ્યાની વખતે પૃથ્વીરાજ નહિ આવવાથી જયચંદે તેનું પૂતળું બનાવી મહેલના દરવાજા આગળ ઉત્તું કર્યું. દૂર તથા નજીકના મુલકમાંથી જે રજપૂત રાજા આવ્યા હતા તેમાંના ગમે તે કાઈને પસંદ કરવાનું કહેવામાં આવતાં સંયુક્તા વરમાળ લઈ મંડપમાં ઉભેલા રજપૂત રાજાઓની લાંબી હાર પસાર કરી સીધી દરવાજા સુધી ગઈ અને તેણે પૃથ્વીરાજના પૂતળાને વરમાળ પહેરાવી. પૃથ્વીરાજ થોડા વિશ્વાસુ સાથીઓને લઈ વેશ ધારણ કરી કનોજમાં આવ્યો હતો તે આજ વખતે મંડપમાં પેઠો અને ઘોડા પર સંયુક્તાને બેસાડી ઝડપથી પોતાના શહેર દિલ્હી તરફ ચાલ્યો ગયો.

૫. જયચંદે પૃથ્વીરાજ સાથે લડાઈ કરી, પણ તેમાં કંઈ નહિ વળવાથી ગુસ્સે થઈ તેણે શાહબુદ્દીનને એક વખત ફરીથી દિલ્હી પર ચડી આવવા કહેણ મોકલ્યું અને મદદની આશા આપી. થાણેશ્વર આગળ હાર ખાઈને ગયા પછી શાહબુદ્દીને જે સરદારો નાઠા હતા તેમને મોઢે જીવતા તોબરા બંધાવી તેમાંથી ગંધેડાની માફક ખાતા ખાતા ઘોર શહેરની આસપાસ ફેરવ્યા હતા. હવે તેણે એક જગ્યાં લશ્કર ઉભું કર્યું. ઇ. સ. ૧૧૯૩માં તે ૧,૫૦,૦૦૦ જગરા અધધાન ઘોડેસવારોને લઈ દિલ્હી પર ફરીથી ચડી આવ્યો. આ બખતે પૃથ્વીરાજને રોઠોડ રાજા તથા તેના મિત્રોએ મદદ કરી નહિ. તે અને તેના ચોહાણુ સરદારો મહમદ ઘોરીને થાણેશ્વર આગળ મળ્યા. રજપૂતો પોતાના દેશ અને રાજા માટે બહાદુરીથી લજ્યા, પણ અનુની બહાદુર અધધાને આગળ તેઓ ટકી શક્યા નહિ. તેમનો રાજા પૃથ્વીરાજ મરાયો; અને તેની વિધવા, જયચંદ રાજાની કુંવરી, તેના શબ પાસે જીવતી જળી મુઈ. મહમદ ઘોરીએ ત્યારપછી દિલ્હી લીધું, અજમેર જઈ તે શહેર પણ તાબે કર્યું, અને બહુ લૂટ લઈ સ્વદેશ પાછો ગયો. તે પોતે જીતેલા હિંદના પ્રાંતો પર અમલ કરવાને પોતાના કુતબુદ્દીન નામના એક સરદારને મૂકતો ગયો.

૬. ખીજે વરસે એટલે ઇ. સ. ૧૧૯૪માં તે પાછો હિંદમાં આવ્યો અને કનોજના રાજા જયચંદ ઉપર તેણે હુમલો કર્યો. જયચંદ બહાદુરીથી ડડ્યો, પણ ચૌહાણ રજપૂતોની મદદ સિવાય અફધાનોની સામે તેનાથી કંઈ શકાયું નહિ. તે પોતાના હરીફ પૃથ્વીરાજની પેઠે મરાયો. ઘોરી રાજાએ કનોજ તથા ખનારસ લીધાં. ખનારસ એકલામાં તેણે હજાર કરતાં વધારે દેવળોનો નાશ કર્યો અને માલથી લાઘેલાં ચાર હજાર ઊંટ લઈ ગયો.

૭. રાઠોડ અને ઉત્તર હિંદના ખીજા રજપૂતો હવે ગંગા અને જમનાની નજીકનું પોતાના બાપદાદાનું હજારો વરસનું રહેઠાણ છોડી દઈ ચાલ્યા ગયા અને ઐમાંછોકરાં તથા દોરઠાંક લઈ દૂર દક્ષિણમાં મારવાડ તથા અરવલ્લી ડુંગરાની પૂર્વ અને પશ્ચિમના મુલકમાં જઈ વસ્યા. આ મુલક તે વખતથી રજપૂતોના (રજપૂતોનો પ્રદેશ) કહેવાય છે.

૮. ત્યારપછી મહમદ ઘોરી અને તેના સરદારોએ લગભગ આખું ઉત્તર હિંદુસ્તાન જીત્યું. તેના સરદારોમાંના એક અખત્યાર ખિલજીએ ઇ. સ. ૧૧૯૯માં અયોધ્યા અને બહાર પ્રાંતો અને ઇ. સ. ૧૨૦૩માં અંગાણા પ્રાંત તાબે કર્યો. તે વખતે અંગાણાનું મુખ્ય શહેર લખનોતી હતું, તેને અફધાનોએ પોતાના દેશ ઘોર ઉપરથી ગૌડ નામ આપ્યું. અફધાનોએ અંગાણા ઉપર ચડાઈ કરી તે વખતે ત્યાંના લક્ષ્મણસેન રાજા કેદ પકડાતાં બચી ગયો. તે જમવા બેઠો હતો તે વખતે અફધાનો તેના મહેલમાં ધૂસ્યા, પણ ઉઘાડે પગે પાછલે બારણે થઈ તે નાઠો અને એઠાદિઆમાં જઈ પોતાની બાકીની જિંદગી તેણે જગન્નાથના મંદિરમાં ગાળી. આ પ્રાંતો જુલા પછી અફધાનોએ ગુજરાતના વાઘેલા રજપૂતોને તથા ગ્વાલિયરના રજપૂતોને વશ કર્યા. માત્ર માળવાનો પ્રદેશ જીતાયો નહિ.

૯. મહમદ ઘોરી પોતાની છેલ્લી સવારીમાં પંજાબમાં થઈને આવ્યો હતો ત્યારે એક રાત્રે તેના તંત્રમાં લાંબા ગાંઠર જાતના પહાડી લોકોએ પેશી તેને મારી નાખ્યો. તેના શબને ગિજની લઈ જઈ

ઢાટવામાં આવ્યું. તેના મરણ પછી તેના કુતબુદ્દીન નામનો સરદાર હિંદના પ્રાંતો દબાવી પડ્યો અને પોતાને દિલ્હીનો સુલતાન કે રાજા કહેવડાવવા લાગ્યો. ખરી રીતે જોતાં મહમદ ઘોરીએ પહેલવહેલો હિંદનો મુલક જીત્યો હતો. તે અને તેના માણસો હિંદમાં આવીને રહ્યા, મહમદ ગિજનીની માફક દેશને લૂંટી લઈ પાછા ગયાં નહિ.

૨૬. અફઘાન કે પઠાણુ રાજ્યો

૪૦ સં ૧૨૦૬થી ૧૫૨૬ સુધી



૧. અફઘાન રાજ્યોએ ઇ. સ. ૧૨૦૬થી ૧૫૨૬ સુધી એટલે ૩૨૦ વરસ દિલ્હીમાં રાજ્ય કર્યું. 'પઠાણુ' નામે તેમની એક જાત ઉપરથી તેઓ પઠાણુ રાજ્યો પણ કહેવાય છે. તેમનામાંના ધણાખરા અફઘાનિસ્તાનમાંથી આવેલા હતા, પણ સઘળા એક કોમના નહોતા. પઠાણુ રાજ્યોના દિલ્હીની ગાદી ઉપર પાંચ વંશ થયા. ગુલામ, ખિલજી, તખલખ, સૈયદ, અને લોદી.

૨. આ રાજ્યોએ જૂનાં હિંદુ રાજ્યો એક પછી એક જીતી લીધાં. હિંદુઓને માટે આ ધણાજ બચંકર વખત હતો. આ બધો વખત હિંદુસ્તાનમાં ધણેખરે ઠેકાણું લગાડી દેતા આસ્યા. હિંદુ રાજ્યો જખરી રસાકસી સિવાય અફઘાનોને તાબે થયા નહિ. ધણાખરા તો પૂરેપૂરા જીતાયા પણ નહિ. વળી વખતોવખત તુર્ક, તાતાર, અફઘાન, અને મોંગોલી નવી નવી કોમો તુર્કસ્તાન, તાર્તરી, અને અફઘાનિસ્તાનથી આવી અને પહેલાં આવીને વસેલા અફઘાન તથા તુર્ક સાથે અને અસલના હિંદુ વતનીઓ સાથે લડીને દેશમાં પથરાય.

૩. આ બચંકર વખતમાં લોકોને પોતાના પૈસા તથા જવાહીર, સિપાઈઓ બળકારે ન લઈ જાય માટે, ભાંયમાં ઢાટવાં પડ્યાં હતાં.

સલાહશ્રાંતિમાં દિવસ નિર્ગમન કરનારા આપણા જેવા લોકોને પઠાણુ રાજાઓના વખતમાં હિંદુસ્તાનની સ્થિતિ કેવી દુઃખદાયક હતી તેનો ભાગ્યેજ ખ્યાલ આવે. હિંદુઓનાં ઘણાંખરાં જૂનાં દેવળોનો પઠાણુએ નાશ કર્યો. સારામાં સારો પઠાણુ પણ જે લોકો પોતાના ધર્મના ન હોય તેમની તરફ ધાતકી રીતે વર્તતો અને હિંદુઓને મુસલમાન બનાવવા તથા સામા થાય તેમને મારવા એ પોતાની ફરજ સમજતો હતો. લોકો બિચારા પોતાની જિંદગી બચાવવાને એને કેટલાક જીતનારના લશ્કરમાં કે રાજ્યમાં નોકરી મેળવવા મુસલમાન બન્યા. પઠાણુ રાજાના કેટલાક પ્રખ્યાત સરદારો વટલીને મુસલમાન થયલા હિંદુ હતા.

૪. જેવી રીતે માગ્ધીન કાળના આર્યો પૂર્વમાં પંજાબથી જન્મના તરફના અને જન્મનાથી ગંગાની ઉત્તરના પ્રદેશમાં પથરાયા હતા, તેમ અશ્વધાન, તુર્ક, ઇરાનીઓ પૂર્વમાં સિંધુના પ્રદેશમાંથી દિલ્હી, અયોધ્યા, બહાર, અને બંગાળના મુલકમાં પ્રસર્યા. ઇ. સ. ૧૨૦૬માં કુતબુદ્દીને દિલ્હીમાં ગાદી કરી અને ત્યારથી હિંદુસ્તાન આધુનિક મુસલમાની રાજ્ય બન્યું. ઇરાન અને તુર્કસ્તાનમાંથી ઘણા બહાદુર લોકો, પોતાના મિત્રો હિંદુસ્તાનમાં ધર કરીને રહ્યાના અને પૈસાદાર બન્યાના સમાચાર સાંભળીને, પોતાનો દેશ છોડી હિંદુસ્તાનમાં પૈસો કમાવાને હવે આવવા લાગ્યા. આ લોકોને મુસલમાન રાજાઓએ અને સુબેદારોએ જમીન આપી અને તેઓ હિંદુસ્તાનના ફળદ્રુપ પ્રદેશમાં વસ્યા. ઉત્તર હિંદુસ્તાનમાં હાલ વસતાં ઘણાં અમીરી મુસલમાન કુટુંબો આ રીતે આ દેશમાં આવ્યાં. આ રીતે આવેલી નાની નાની દૂકડીના આગેવાનોએ હિંદુસ્તાનમાં ઠેરઠેર નાનાં નાનાં રાજ્ય સ્થાપ્યાં. દિલ્હીનો રાજા જોરાવર અને સમર્થ હોય ત્યારે આ તાલુકદારો તેને ખંડણી આપતા અને પોતે તેના સરદાર છે એમ કહેતા હતા. પણ જ્યારે રાજા નબળો હોય ત્યારે દરેક નાનો સરદાર સ્વતંત્ર થવાનો પ્રયત્ન કરતો અને કાંઈનો હુકમ માનતો નહિ.

૨૭. ગુલામ વંશના રાજાઓ

૪૦ સં ૧૨૦૬થી ૧૨૯૦ સુધી



૧. ગુલામ વંશના નવ રાજા અને એક રાણી એમ બધા મળીને દસ રાજકર્તાઓ ૮૪ વરસ રાજ્ય કર્યું. તેમાંના કેટલાકે તો માત્ર નામની ગાદી ભોગવી. પાંચ રાજાનો ઇતિહાસ જણાવવા જવો છે.

૨. કુતબુદ્દીન આ વંશનો પહેલો રાજા હતો. તે જતે તુર્ક હતો. નાનપણમાં તે ગુલામ હતો. તે કાળના વિજયી મુસલમાનો લડાઈમાં પકડાયલા બધા કેદીઓને ગુલામ બનાવી દૂરના દેશોમાં વેચતા હતા. આ ગુલામોને મુસલમાન થવું પડતું. પોતાના દેશ તથા લોકોથી ઘણું દૂર જઈ પડવાથી તેઓ પોતાના ધણીના કુટુંબ તથા માણસો-



કુતબુદ્દીન

ને પોતીકાં તરીકે ગણતા હતા અને નિમકહલાલપણે તેમની નોકરી બજાવતા. કોઈ શેઠને છોકરું ન હોય તો તે પોતાના બાળક ગુલામને દત્તક લેતો હતો. આ રીતે બાળક ગુલામ કુતબ પોતાના ધણીના કુટુંબમાં દાખલ થયો હતો. તે પ્રથમ મોટો સરદાર બન્યો અને પછી રાજા થયો. તે ગુલામ વંશનો પહેલો રાજા હતો. આ વંશના ઘણાખરા રાજા કુતબની માફક નાનપણમાં ગુલામ હતા. માટે તે ગુલામ વંશ કહેવાય છે.

૩. કુતબ બહાદુર લડાયેો ને કાબેલ સરદાર હતો. પોતાના અમલદારો મત્યે તે એટલો બધો માયાળુ હતો અને તેમને જમીન

તથા નાણાંની એટલી બધી બક્ષીસ કરતો કે તેઓ તેને ઉદાર કુતબ કહેતા હતા. પણ હિંદુઓ તરફ તે ધાતકી રીતે વર્ત્યો. ૨૫ હિંદુ દેવળોના પત્થરથી તેણે દિલ્હીની નજીક એક સુંદર મિનારો બંધાવ્યો, તે તેના નામ પરથી કુતબ મિનાર કહેવાય છે. આ મિનારો હાલ પણ છે અને દુનિયામાં જગ્યામાં જાયો છે. તેની જગ્યાઈ ૨૫૦ ફૂટ છે.



કુતબ મિનાર

૪. અસ્તમશ ગુલામ વંશનો ત્રીજો અને સૌથી વધારે સમર્થ રાજા હતો. તેણે ૨૫ વરસ રાજ્ય કર્યું. નાનપણમાં તે કુતબુદ્દીનનો ગુલામ હતો અને પાછળથી તેની છોકરી સાથે પરણ્યો હતો. કુતબુદ્દીન મરણ પામ્યો ત્યારે તેના છોકરા આરામને મારી નાખી તે માદીએ બેઠો. અખત્યાર ખિલજીએ કુતબુદ્દીનના રાજ્યમાં બહાર અને બંગાળના પ્રાંત જીત્યા હતા અને તે પ્રાંતોમાં સુબેદાર તરીકે તે અમલ કરતો હતો. તેણે હવે બંગાળમાં સ્વતંત્ર થઈ જવાનો પ્રયત્ન કર્યો. તે પણ કુતબની છોકરી સાથે પરણ્યો હતો, તેથી અસ્તમશના તાબામાં રહેવું તેને ઠીક લાગ્યું નહિ. લડાઈમાં અસ્તમશ હાર્યો. તેણે અખત્યારને હરાવ્યો તથા માર્યો અને પોતાના એક છોકરાને બંગાળનો સુબેદાર બનાવ્યો.

૫. સિંધના હાકેમે પણ અસ્તમશનો હુકમ માનવાની ના પાડી. તેમણે સિંધ જીત્યું હતું અને મહમદ ઘોરી મરણ પામ્યો ત્યારથી ત્યાં અમલ કરતો હતો. હવે તેણે ત્યાં સ્વતંત્રપણે અમલ કરવાનું ઇચ્છ્યું. પરંતુ અસ્તમશે તેને હરાવ્યો અને તે સિંધુ નદી ઓળંગી નાસતો હતો તે વખતે કુટુમ્બ સાથે ડૂબી મુઓ.

૬. પછી અસ્તમશ માળવા અને ગ્વાલિયરના રજપૂતો સામે ગયો. ૬ વરસ સુધી લડી તેમને તેણે વશ કર્યા. ત્યાંથી તે દિલ્હી પાછો આવ્યો અને ઇ. સ. ૧૨૩૬માં મરણ પામ્યો. કુતબુદ્દીને શરૂ કરેલો અને તેના નામ ઉપરથી કુતબ મિનાર નામે ઓળખાતો સુંદર મિનારો તેણે પૂરો કરાવ્યો.

૭. અસ્તમશ દિલ્હીમાં રાજ્ય કરતો હતો તે વખતે ચંબીસખાન (જંબીસખાન) નામના એક બૌદ્ધમાર્ગી તાતારે કે મોંગલ સરદારે મોંગલિયાના વિકરાળ માણસોની મદદથી એશિયાનાં ધણાંખરાં મુસલમાન રાજ્યો જીત્યાં. હિંદ પર હુમલો કરવાના વિચારથી તે સિંધુ નદી સુધી આવ્યો. અસ્તમશને આવા જોરાવર દુશ્મન સામે લડવું વાજબી લાગ્યું નહિ. તુર્કસ્તાનનો એક સરદાર તેની પાસે મદદ માટે આવ્યો

હતો તેને મદદ કરવાની તેણે ના પાડી. તેણે મોગલ સરદારને ખુશ કર્યો, તેથી મોગલોએ તેના વખતમાં હિંદ પર ચઢાઈ કરી નહિ.

૮. સુલતાન રજિયા-અસ્તમશ પછી તેનો મોટો છોકરો રૂકનુ-દ્દીન ગાદીએ બેઠો, પણ સાત મહીના પછી તે રાજ્ય કરવાને તદ્દન નાલાયક માલમ પડ્યો, તેથી તેની બેન રજિયાને ગાદી આપવામાં આવી. દિલ્હીની ગાદી પર માત્ર આજ રાણી થઈ છે. તેનો બાપ જ્યારે જ્યારે દૂર દેશોમાં લડવા જતો ત્યારે દિલ્હી તેના હવાલામાં સોંપીને જતો હતો. તે કહેતો કે પુરુષ જેવું તેનું હૃદય અને મગજ છે અને વીસ છોકરા કરતાં પણ વધારે ગરજ સારે તેવી તે છે. ગાદીએ બેઠા પછી તેણે દબતાથી અને ઘણી સારી રીતે સાડા ત્રણ વર્ષ રાજ્ય કર્યું. બીજા ઊંચ કુળની મુસલમાન સ્ત્રીઓની પેઠે તે ધુરખો નાખતી નહિ, પણ મરદનો પોશાક પહેરતી અને દિલ્હીના અફધાન સુલતાનોની ગાદી પર બેસી જે માણસો કામમસંગે તેને મળવા આવતા તેમની સાથે ભર કચેરીમાં વાત કરતી હતી.



સુલતાન રજિયા

૯. પણ તેણે પોતાના દરબારના એક અમીર તરફ અતિશય પ્રીતિ બતાવી તેને મુખ્ય સેનાપતિ બનાવ્યો. આ અમીર અફધાન નહોતો પણ એક હબસી હતો; તેથી દરબારના અફધાન અમીરો ઘણા ગુસ્સે થયા અને તેની સામે ઊઠ્યા. રજિયાએ પોતાનો બચાવ કરવાને એક તુર્ક સરદાર સાથે લમ કર્યું. આ સરદાર તેને માટે બહાદુરીથી લડ્યો, પણ તે બન્ને હાર્યા.

અને માર્યા ગયા.

૧૦. નાસિરુદ્દીન મહમદ અસ્તમશનો સૌથી નાનો છોકરો હતો. રજિયા મરણ પામી ત્યારે અસ્તમશના બીજા છોકરાને ગાદીએ બેસાડવામાં

આવ્યો. પણ એ વર્ષ રાજ્ય કર્યા પછી તેને અધધાન અમીરોએ કેદમાં નાખ્યો અને અસ્તમશના પૌત્રને રાજા બનાવ્યો. તેને પણ પાંચ વર્ષ પછી કેદમાં નાખવામાં આવ્યો અને નાસિરુદ્દીનને ગાદી મળી. તેણે આસુદ્દીન નામનો પોતાનો બેટો જે સૌથી વધારે સમર્થ અમીર હતો તેને મુખ્ય પ્રધાન બનાવ્યો અને તેની મદદથી વીસ વર્ષ રાજ્ય કર્યું. નાસિરુદ્દીનની પહેલાના બે નબળા રાજાઓના વખતમાં રજપૂતોએ કુતુબ અને અસ્તમશે જીતી લીધેલો મુલક પાછો લઈ લીધો હતો, તે આસુદ્દીને ફરીથી તાબે કર્યો. વળી મોગલો વારંવાર ચડી આવતા હતા તેમને તેણે પાછા હઠાવ્યા.



નાસિરુદ્દીન

૧૧. નાસિરુદ્દીન ધણી સાદાઈથી રહેતો હતો. તેણે ફક્ત એક સ્ત્રી કરી હતી અને તેનું રાંધેલું જમતો હતો. તે ચાકરનોકર રાખતો નહિ. ઘણો સાદો ખોરાક ખાતો, અને સ્વહસ્તે ચોપડીઓ લખી પોતાની ઉપજીવિકા જેટલું મેળવતો હતો. એક વખતે એક અમીર તેને મળવા આવ્યો અને તેના હાથથી લખેલી ચોપડીમાં તેણે કેટલીક ભૂલો બતાવી. નાસિરુદ્દીને તે અમીરની હાજરીમાં તેના કહેવા પ્રમાણે સુધારો કર્યો, પણ તેના ગયા પછી કરેલો સુધારો કાઢી નાખ્યો. આ ઉપરથી ક્રોધે તેને આ પ્રમાણે કરવાનું કારણ પૂછ્યું, ત્યારે તેણે કહ્યું કે ખરું જોતાં મારાં લખાણમાં કંઈ ભૂલો નહોતી, પણ જે અમીરે મને ખરે રસ્તે લઈ જવાનો પ્રયત્ન કરવા જેટલી મમતા મારા તરફ બતાવી તેની લાગણી દુઃખવવી એ મને ઠીક લાગ્યું નહિ.

૧૨. નાસિરુદ્દીન મરણ પામ્યો ત્યારે તેનો વજીર અસુદ્દીન બલખન નામ ધારણ કરી ગાદીએ બેઠો. નાનપણમાં તે ગુલામ હતો



બલખન

પણ સારા કુળનો હતો. અસ્તમશે તેને રાખી લીધો હતો અને ચડતાં ચડતાં તે એક મુલકનો સુબો બન્યો હતો. અસ્તમશે તેની સાથે પોતાની એક કુંવરી પરણાવી હતી. પૈસો અને સર્ગ મળતા પહેલાં તેણે બીજા ચાણીસ ગુલામ સાથે કરાર કર્યો હતો કે આપણે બધાએ જીવતાં સુધી એક બીજાને મદદ કરવી. તેઓ આ ઠરાવ પ્રમાણે ચાલવાથી બધા જીવી પડવી પામ્યા હતા. પણ

બલખન રાજ થયો ત્યારે તેને એવી ધાસ્તી લાગી કે મારા જૂના મિત્રોમાંથી કોઈ આગળ જતાં છોકરાને ઠેકાણે રાજ થવાનો પ્રયત્ન કરશે, તેથી તેણે આ ધાસ્તી દૂર કરવાને તેમને મારી નંખાવ્યા. બલખન હિંદુઓ પ્રત્યે ઘણી ધાતકી રીતે વર્તતો અને દુશ્મનો હાથમાં આવે ત્યારે તેમના પર દયા બતાવતો નહિ.

૧૩. બલખનના વખતમાં ઘણા મુસલમાન અમીરો અને સરદારો એશિયાના જુદા જુદા ભાગોમાંથી હિંદમાં આવ્યા. મોગલોએ આ લોકોને તેમના દેશમાંથી હાંકી કાઢ્યા તેથી તેઓ આશ્રય ખોળતા આવ્યા. તેઓ હિંદુસ્તાનના જુદા જુદા ભાગોમાં વસ્યા. એક વખત બલખનના દરબારમાં મોગલોના ત્રાસથી નાસી આવેલા પંદર રાજાઓ એકઠા થયા હતા અને બલખને તેમનાં નામ ઉપરથી દિલ્હીની શેરીઓનાં નામ ધોર શેરી, બગદાદ શેરી, ખિવ શેરી, એ પ્રમાણે પાડ્યાં હતાં. બલખનના વખતમાં મોગલોનાં ધાર્ડાં વારંવાર પંજાબ પર ચડી આવતાં, પણ તે અને તેના છોકરા તેમને હરાવી પાછા કાઢતા હતા. આખરે મોગલો સાથેની એક લડાઈમાં તેના પાટવી કુંવર મહમદ મરાયો. આ સમાચાર જ્યારે બલખનને મળ્યા ત્યારે તે

ધણીજ દિલગીર થયો અને મરણ પામ્યો. આ વખતે તેની ઉંમર ૮૦ વર્ષની હતી અને તેને રાજ્ય કરતાં ૨૨ વર્ષ થયાં હતાં.

૧૪. બલબનના વખતમાં ટોઝલ નામે બંગાળના મુસલમાન મુબેદારે બળવો કર્યો હતો. બલબને તેને હરાવીને મારી નાખ્યો હતો અને પોતાના બધરાખાન નામના એક છોકરાને બંગાળનો ગવર્નર બનાવ્યો હતો. આ બધરાખાનને બંગાળ કાવી ગયું હતું અને ત્યાં તે મુખ્યેનથી અમલ કરતો હતો, તેથી જ્યારે બલબન મરી ગયો ત્યારે તેણે રાજ થવાનો પ્રયત્ન કર્યો નહિ. આ ઉપરથી તેના છોકરા કૈકુબાદને ગાદી આપવામાં આવી. કૈકુબાદે ધણી ખરાબ રીતે રાજ્ય કર્યું. બધરાખાન એક વખતે તેને મળવા ગયો અને તેણે સારી સલાહ આપી, પણ તેની તેને કંઈ અસર થઈ નહિ. તે પોતાના બાપના ગયા પછી પહેલાં કરતાં વધારે ખરાબ રીતે વર્તવા લાગ્યો. પણ એવામાં તેનો ખિલજી જાતનો પ્રધાન તેને મારી નાખી ગાદીએ બેઠો. કૈકુબાદે ત્રણ વર્ષ રાજ્ય કર્યું. તેની પછીના છ પાદશાહના અમલમાં બધો વખત બધરાખાન બંગાળનો મુબો કાયમ રહ્યો અને ૪૫ વર્ષ અમલ કરી મરણ પામ્યો.

૨૮. ખિલજી વંશ

૪૦ સ ૧૨૯૦થી ૧૩૨૦ સુધી



૧. ખિલજી વંશના ચાર રાજાઓએ ત્રીસ વર્ષ રાજ્ય કર્યું. તેઓ જાતે અધધાન હતા, પણ તેમનો મૂળ દેશ તુર્કસ્તાન હોવાથી તુર્ક ભાષા બોલતા તેમના વખતમાં મુસલમાનો દક્ષિણ હિંદમાં પેઠા.

૨. ખિલજી વંશના પહેલાં રાજા જલાલુદ્દીનને ગાદી મળી ત્યારે તેની ઉંમર ૬૦ વર્ષની હતી. તે બલો હતો. મિત્રો તેમજ દુશ્મનો

તરફ તે દયાભાવ અને નમ્રતાથી વર્તતો હતો. તેને અલ્લાહીદીન નામે એક ભત્રીજો હતો, તેના પર તેનો પૂર્ણ વિશ્વાસ હતો. તેને તે છોકરા સમાન ગણ્યો હતો. દુખખણના મુલકમાં અફઘાનો હજી નહોતા, ત્યાં અલ્લાહીદીન લશ્કર લઈને ગયો. ૮,૦૦૦ માણસો સાથે તે ૭૦૦ માઇલની મુસાફરી કરી વિંધ્યાચળની પેલી તરફ મહારાષ્ટ્રના રાજા રામદેવની પાટ નગરી દેવગિરિ—અર્વાચીન દોલતાબાદ—સુધી ગયો. રસ્તામાં જતાં તેણે કહ્યું કે ‘ મારો કાકા મારી જિંદગી લેવા તાકે છે તેથી ત્યાંથી હું નાસી આવ્યો છું. ’ આથી રજપૂત રાજાઓએ તેને છોડ્યો નહિ. તેણે દેવગિરિ ઉપર હાપો માર્યો અને ત્યાંના રાજા પાસેથી ધણું દ્રવ્ય, જવાહીર, તથા કેટલોક મુલક લીધો. ત્યારપછી તે દિલ્હી પાછો ગયો. અલ્લાહીદીન આવ્યાના સમાચાર સાંભળી જલાલુદ્દીન ખુશ થયો અને સાથે કોઈ માણસને લીધા વગર તેને મળવા ગયો. જેવો તે અલ્લાહીદીનને ભેટવા જાય છે કે અલ્લાહીદીને તેને કટાર લોંકી મારી નાંખ્યો, અને તેનું મરણ જાહેર કરવા માથું કાપી બાલાની ટોચે ભેરવી હાવણીમાં ફેરવ્યું. ત્યારપછી તે દિલ્હી ગયો અને પોતાના કાકાના બે છોકરાને મારી નાંખી ગાદીએ બેઠો. જલાલુદ્દીન ગાદી પર સાત વર્ષ રહ્યો.



અલ્લાહીદીન

૩. અલ્લાહીદીન (૧૨૯૫-૧૩૧૫)
ઘાતકી, ધાર્યું કરે તેવો, અને કઠણ જાતીવાળો હતો. ચારે ખિલજી રાજાઓમાં તે સૌથી વધારે જોરાવર હતો. તેણે વીસ વર્ષ રાજ્ય કર્યું. કાકા તરફની પોતાની ઘાતકી વર્તણૂક લોકો બૂલી જાય માટે તેણે દુખખણથી આણેલું સઘળું દ્રવ્ય વહેંચી આપ્યું અને ત્યારપછી પોતાની સત્તા મજબૂત કરવા તરફ ધ્યાન આપ્યું. અગાઉ ધોરી રાજાઓએ ગુજરાત જીતી લીધું

હતું. પણ ત્યાંના લોકોએ ધણી મુદત થયાં અધધાનોને હાંકી કાઢ્યા હતા, અને આ વખતે એક રજપૂત રાજા ત્યાં રાજ્ય કરતો હતો. અસ્લાઉદ્દીને પોતાના બાઈ અલદખાનને જખરં લશ્કર આપી ગુજરાત જતાવા મોકલ્યો. તેણે તે મુલક જીત્યો અને ત્યાંની રાણી કમળાદેવીને પોતાની ખુબસુરતી અને અક્કલ હોશિયારીને માટે પ્રસિદ્ધ હતી તેને દિલ્હી મોકલી. અસ્લાઉદ્દીને તેને પોતાની બેગમ બનાવી. ત્યારપછી અસ્લાઉદ્દીનેને મોગલો સાથે લડવું પડ્યું. આ લોકો પાંચ વખત પંખખમાં પેઠા અને એક વખત તો છેક દિલ્હી સુધી આવ્યા. અસ્લાઉદ્દીને તેમને હરાવીને પાછા હાંકી કાઢ્યા, પણ તેમનામાંના ધણી-ખરા ત્યાંજ રહી મુસલમાની ધર્મ સ્વીકારી દેશમાં વસ્યા.

૪. ત્યારપછી અસ્લાઉદ્દીને ઉત્તર હિંદમાં રાજ્ય કરતા રજપૂત રાજાઓને વશ કરવા માંડ્યા. તેણે તેમના ધણા કિલ્લા લીધા. તે વખતે ચિતોડનો રાજા લીમસી કે લીમસિંહ નામે હતો. તેને પદ્મિની નામે ખુબસુરત સ્ત્રી હતી. અસ્લાઉદ્દીને આ પદ્મિનીની ખુબસુરતી વિષે સાંભળ્યું હતું અને તે તેને પોતાની બેગમ બનાવવા માગતો હતો. તેણે જખરં લશ્કર લઈ ચિતોડ પર હુમલો કર્યો; પણ ધણા મહીના સુધી તે લઈ શક્યો નહિ. ત્યારપછી તેણે કહ્યું કે ‘હું ફક્ત એક વખતે પદ્મિનીનો ચહેરો જોવા માગું છું. જો લીમસી જોવા દે તો હું અહિંથી ચાલ્યો જઈ.’ લીમસીએ આખરે આ વાત કબૂલ રાખી પણ એવી શરતે કે એક પડદા પાછળ બેસીને, જેમ આરસામાંથી દેખાય તેમ, પદ્મિની તેને પોતાનો ચહેરો બતાવે. પદ્મિનીએ પડદા પાછળ રહીને તેને ચહેરો બતાવ્યો. આ પ્રમાણે લીમસીએ પોતાની કમુલાત પાળી. છતાં તે અસ્લાઉદ્દીનેને જાવણી સુધી વળાવવા ગયો. તે વખતે અસ્લાઉદ્દીને તેને કપટ કરીને પકડ્યો અને પદ્મિની તેની સાથે લગ્ન કરે ત્યાંસુધી તેને છોડવાની ના પાડી. તે રજપૂત સુંદરીને હવે પોતાના ધણીને છોડવવાનો એકજ માર્ગ સૂઝ્યો. તેણે અસ્લાઉદ્દીને સાથે લગ્ન કરવાની ઉપલક્ષ્ય ખુશી બતાવી અને પોતે એક

અંધ ડોળીમાં બેસીને તેને ત્યાં જવા નીકળી. તેણે પોતાની પાલખી સાથે બીજી સાતસેં ડોળી રાખી અને તેમાં દાસીઓ છે એમ જણાવ્યું. પણ ખરું જોતાં આ દરેક ડોળીમાં એક રજપૂત સરદાર હતો અને તે ઉચકનાર મજૂરના વેષમાં સિપાઈઓ હતા. પશ્ચિની આવી પહોંચી એટલે અલ્લાઉદ્દીને તેને અને લીમસીને કબજામાં રાખવાનો પ્રયત્ન કર્યો. પણ રજપૂત સરદારો ડોળીમાંથી બહાર કૂદી નીકળ્યા અને સિપાઈઓએ પોતાની તલવાર ખેંચી. લીમસી અને પશ્ચિની બન્ને નાસી ચિતોડમાં જઈ બસ્યાં. અલ્લાઉદ્દીન તે વખતે ચિતોડગઢ લઈ ચક્રો નહિ; પણ એક કે બે વર્ષ પછી તે વધારે જોરાવર લશ્કર લઈને આવ્યો. આ વખતે રજપૂતો તેની સામે ટકી શક્યા નહિ. જ્યારે ધણી રજપૂતો મરાયા અને કિલ્લો હાથથી જશે એમ લાગ્યું, ત્યારે પશ્ચિની અને ૧૩,૦૦૦ રજપૂત સ્ત્રીઓ જીવતી બળી મૂઈ અને મરદ-માત્ર હાથમાં તરવાર લઈ બહાર નીકળ્યા અને દુશ્મનો સાથે બહાદુરીથી લડ્યા, પણ આખરે તેઓ માર્યા ગયા. આ બનાવ ઇ. સ. ૧૩૦૩માં બન્યો. ત્યારપછી અલ્લાઉદ્દીને જસલમીર પર હુમલો કર્યો અને આઠ મહીના ઘેરો ઘાસ્યા પછી તે જીતી લીધું. અહિં પણ ૪,૦૦૦ રજપૂત સ્ત્રીઓ પોતાનાં બધાં જવાહીર સાથે બળી મૂઈ અને મરદમાત્ર બહાર નીકળી આવ્યા અને લડતાં લડતાં માર્યા ગયા. રજપૂતોના આ રિવાજને ‘જુહાર’ કહે છે. અલ્લાઉદ્દીને રજપૂતોને વશ કર્યા અને ગુજરાત તથા રજપૂતાનામાં આવેલાં તેમનાં રમણીય શહેરો કબજે કર્યા. ત્યારપછી તેણે દખ્ખણ જીતવા વિચાર કર્યો.

૫. અલ્લાઉદ્દીનનો મુખ્ય સરદાર કાઝુર નામે એક વટલેલો હિંદુ ગુલામ હતો. અલ્લાઉદ્દીનને એવી ધાસ્તી હતી કે હું ઉત્તર હિંદમાંથી જઈશ તો મોગલો પાછા અહિં આવશે, અથવા કોઈ સરદાર બળવો કરી રાજ બનાવવો પ્રયત્ન કરશે. આ કારણથી તેણે જાતે દખ્ખણ નહિ જતાં પોતાના સરદાર કાઝુરને જઈ લશ્કર આપી મોકલ્યો. કાઝુર દરેક વખતે જુદો જુદો મુલક જીતતો અને ખૂબ લૂટ લઈ પાછો દિલ્હી જતો.

૬. ઇ. સ. ૧૩૦૬માં તેણે ગોદાવરી નદીની દક્ષિણે આવેલા તૌલિંગણુ કે તેલગુ પ્રદેશના મુખ્ય શહેર વરંગુળ ઉપર ચઢાઈ કરી. ત્યારપછી તેણે દેવગિરિ તરફ દૂર કરી. અસ્લાઉદ્દીને દેવગિરિ પાછલા રાજ્યમાં જીત્યું હતું, પણ કેટલીક મુદતથી ત્યાંના રાજા ખંડણી મોકલતો નહોતો. કાપુર દેવગિરિ જતો હતો ત્યારે અસ્લાઉદ્દીનની રજપૂત સ્ત્રી કમળાદેવીએ તેને કહ્યું કે ' મારી દેવળદેવી નામની છોકરી મારા પ્રથમના ધણી ગુજરાતના રાજા સાથે છે તેને લેતા આવજો. ' ગુજરાતનો રાજા પોતાનો મુલક જીતાયા પછી દુષ્પણ્યમાં જઈ રહ્યો હતો. આ ઉપરથી કાપુરે દુષ્પણ્ય જઈ તેની શોધ માટે એક લશ્કર મોકલ્યું અને દેવળદેવી દેવગિરિના રાજા રામદેવના છોકરા શંકરદેવ સાથે પરણવાની તૈયારીમાં હતી તે વખતે પકડાઈ. તેને દિલ્હી લાવી પાદશાહના છોકરા ખિજરખાન સાથે પરણાવવામાં આવી. કાપુરે રામદેવ સાથે લડાઈ કરી તેને હરાવ્યો. તે તેને દિલ્હી લઈ ગયો. દિલ્હીમાં અસ્લાઉદ્દીન તેની સાથે સારી રીતે વર્ત્યો તેથી તે જીવતાં સુધી તેને મળતીઓ રહ્યો.

૭. પણ રામદેવના મરણ પછી તેના છોકરા શંકરદેવે બળવો કર્યો. શંકરદેવની સ્ત્રીને પાદશાહ લઈ ગયો હતો તેથી પાદશાહ પર તેને વેર હતું. તેને શિક્ષા કરવાને કાપુર એક વખત ફરીથી દુષ્પણ્યમાં ગયો, તેને હરાવ્યો તથા માર્યો, અને મહારાષ્ટ્ર દેશ બધો ઉજાડ કર્યો. ઇ. સ. ૧૩૧૦માં તે દક્ષિણ હિંદમાં પેઠા અને મહેસરના કાનહી મુલકમાં થઈ સીધો અસ્લાજી રાજ્યઓના પાટ નગર દ્વારસમુદ્ર સુધી ગયો. તેણે તે શહેર લીધું અને ત્યાંથી દક્ષિણમાં કેપ કેમોરીન તરફ ગયો. પછી તે પ્રબળ બળનો લઈ પાછો ફર્યો. કાપુરની એસ્લાજીમાં અસ્લાઉદ્દીનની નોકરીમાં દાખલ થયેલા મોગલોએ બળવો કર્યો હતો તેથી ૧૫,૦૦૦ મોગલોને મારી નાંખવામાં આવ્યા હતા અને તેમની સ્ત્રીઓ તથા છોકરાંને ગુલામ તરીકે વેચવામાં આવ્યાં હતાં.

૮. અસ્લાઉદ્દીનના વખતમાં અફઘાન ઉમરાવોથી મરજી મુજબ વર્તી શકાયું નહિ. રાજાની પરવાનગી સિવાય કોઈ પોતાના મિત્રને જમવા તેડી શકતો નહિ અને તેની પહેલેથી મંજૂરી લીધા સિવાય લગ્ન કરી શકતો નહિ. કોઈ મોટા ઉમરાવને ખીજા મોટા ઉમરાવની દીકરી સાથે લગ્ન કરવાની રજા મળતી નહિ; કારણ કે તેથી તેની સત્તા વધી જાય. જેટલી જમીન ખેડવાની રાજા મંજૂરી આપે તેટલીજ જમીન ખેડુતો ખેડી શકતા; અને જેટલાં નોકરો રાખવાની રજા આપે તેટલાજ રાખી શકતા. વળી ખેડુતોએ બકરાં, ઘેટાં, તથા ઢોરની સંખ્યા કેટલી રાખવી તે પણ રાજા નક્કી કરતો હતો. કોઈ પણ માણસ પાસે પૈસા થાય તો તે લૂટી લેતો હતો. લોકો પૈસાદાર અને જોરાવર અને તો સામાન્ય એમ ધારીને તે આટલું બધું કરતો હતો. દરેક દરેક વસ્તુની ખરીદી તથા વેચાણના બાવ તે નક્કી કરતો, અને વળી દુકાનો ક્યારે ઉઘાડવી અને ક્યારે બંધ કરવી તે પણ ઠરાવતો હતો. છેવટના ભાગમાં અસ્લાઉદ્દીનના રાજકારભારમાં બહુ બગાડ થયો. તે ખૂબ દારૂ પીવા લાગ્યો અને તેણે બધી સત્તા પોતાના સરદાર કાપુરને સોંપી દીધી.


૯. કાપુરે હવે જાતે રાજા થવા ઇચ્છ્યું. તે દિલ્હી છોડી કંઈ ગયો નહિ. ઘડપણને લીધે અસ્લાઉદ્દીનની મતિ હવે બગડી હતી. તેની પાસે તેણે (કાપુરે) તેના બે દીકરાને કેદ કરાવ્યા. આ દર્મિયાન અસ્લાઉદ્દીનની હવે રાજ્યમાં કંઈ સત્તા રહી નથી એમ જાણીને ચિતોડ તથા ગ્વાલિયરના રજપૂતો અને દખ્ખણના મરાઠા સરદારોએ બળવો કરી અફઘાન રાજ્યની ઝુંસરી કાઢી નાંખી. આખરે કાપુરે રાજાને ઝેર દીધું, તેના બે મોટા છોકરા કેદમાં હતા તેમની આંખો ફાડાવી, અને પોતે દિલ્હીની ગાદી લેવાનો પ્રયત્ન કર્યો. પણ રાજાના અફઘાન રક્ષકે તેને મારી નાખ્યો અને અસ્લાઉદ્દીનના ત્રીજા છોકરા મુબારકને ગાદીએ બેસાડ્યો.

૧૦. મુબારક ઘણો નબળો રાજા નીવડ્યો. તેણે પોતાના બાળક બાઈની આંખો ફાડાવી. જે માણસે તેને ગાદીએ બેસાડ્યો હતો તેને

મારી નંખાવ્યો; અને કોઈ નીચ જાતનો હિંદુ વટલીને મુસલમાન થયો હતો, તેને ખુશરૂખાનના ખિતાબથી મુખ્ય પ્રધાન બનાવ્યો; આ પ્રધાને તેને બે વરસ પછી મારી નંખાવ્યો અને ખિલજી વંશના બધા માણસોને મારી નંખાવી પોતે નાસરુદ્દીન નામ ધારણ કરી ગાદીએ બેઠો. પરંતુ તે લાંબી મુદત રાજ્ય કરી શક્યો નહિ. ગ્યાસુદ્દીન તથલખ નામે જોરાવર સરદાર પંજાબનો સુબેદાર હતો, તેણે દિલ્હી પર ચડી આવી ખુશરૂને હરાવી માર્યો અને અલ્લાઉદ્દીન ખિલજીનો કોઈ વંશજ હયાત નહોતો, તેથી તેનેજ ગાદીએ બેસાડવામાં આવ્યો.

૨૯. તથલખ વંશ

ઇ. સ. ૧૩૨૦થી ઇ. સ. ૧૪૧૪ સુધી



૧. આ વંશમાં આઠ રાજા થયા. પણ તેમાંના બે રાજાઓનો ઇતિહાસ જાણવા લાયક છે. બીજો રાજા મહમદ તથલખ નામે થયો. તેણે પોતાનાં નિર્દય કૃત્યોથી નામ કાઢ્યું અને ત્રીજા રાજા ફિરોઝ તથલખે સારી રીતે રાજ્ય કરવાના પ્રયત્નો માટે પ્રસિદ્ધિ મેળવી.

૨. આ વંશનો પહેલો રાજા ગ્યાસુદ્દીન તથલખ બલખના એક તુર્કી ગુલામનો હિંદુ સ્ત્રીને પેટ જન્મેલો છોકરો હતો. તેણે પાંચ વર્ષ રાજ્ય કર્યું, પછી તેનો છોકરો જુનાખાન મહમદ તથલખ નામ ધારણ કરી ગાદીએ બેઠો. તેણે ૨૭ વર્ષ રાજ્ય કર્યું, પણ તેના અમલથી દેશ ધણો હેરાન થયો. લોકોએ તેને ‘ખુની સુલતાન’ નામ આપ્યું. તેણે એટલાં બધાં ધાતકી અને વિચિત્ર કર્મ કર્યા કે ધણા હિંદુઓએ તેને ગાડો ગણ્યો. જ્યારે મોગલો જખઝં લશ્કર લઈને

ચડી આવ્યા ત્યારે તેમને હાંકી કાઢવાને બદલે તેમણે પોતાના અળખાનો બધા પૈસા આપી ઈપાછા વાળ્યા.

૩. ત્યારપછી પોતાની પાસે કંઈ પૈસા નહિ રહેવાથી તેણે ત્રાંખાના રૂપીઆ બનાવી તે ખરા રૂપીઆને ઠોકાણે ચલાવવા માંડ્યા અને કોઈએ તે લીધા નહિ ત્યારે લોકો પાસેથી લેવાતી કરની રકમ પહેલાં કરતાં દસ ગણી વધારી. લોકો બિચારાં આ ભારે કર ભરી શક્યા નહિ, તેથી જમીન પડતર રાખી જંગલમાં જઈ રહ્યા. આ વખતે તેણે ધાતકી કર્મ એ કંઈ કે પોતાના સિપાઈઓ પાસે લોકોને જંગલમાં ઘેરી લેવાડાવી રાત્રી પશુ હોય તેમ મારી નાંખાવ્યા.

૪. બે વખત તેણે દિલ્હીના લોકોને આઠસે માંછલ દૂર દખ્ખણમાં આવેલા દેવગિરી શહેરમાં જઈ વસવાનો હુકમ કર્યો. તેણે આ શહેરને દોલતાબાદ (દોલતનું ઠોકાણું) નામ આપ્યું; જાણે તે નામ આપવાથી પોતે શહેરને દોલતવાનું બનાવી શકતો ન હોય ! તે વખતે બાંધેલા રસ્તા બિલકુલ નહોતા. દખ્ખણમાં જવાનો રસ્તો વિંધ્યાચળ ઓળંગી ધાડાં જંગલમાં થઈને હતો. રસ્તામાં ખોરાક તથા પાણી મળવાની મુશ્કેલી હતી, તેથી ધણા લોકો રસ્તામાં મરણ પામ્યા અને જે થોડા-ધણા ત્યાં પહોંચ્યા તેમને નવા શહેરમાં રહેવાને ઘર મળ્યાં નહિ. આખરે, જે જીવતા રહ્યા તેમને દિલ્હી પાછા આવવાનો રાજાએ હુકમ કર્યો.

૫. મહમદ તખલખ હિંદુઓને ધિક્કારતો અને પોતાના રાજ્યમાં તથા લશ્કરમાં બધે અધિકારીઓને નોકરીમાં રાખતો હતો. આ લોકો હિંદુઓની ભાષા બોલી શકતા નહિ અને તેમની તરફ ધણી ધાતકી રીતે વર્તતા હતા. મહમદ પોતાના તાબામાં સરદારોને વશ કરી શક્યો નહિ, છતાં એક લાખ માણસનું જખર લશ્કર તેણે ચીન જીતવાને મોકલ્યું. આ લશ્કરમાંના ધણાખરા તો હિમાલયમાંજ મરણ પામ્યા અને જે થોડાધણા પાછા આવ્યા તેમને આ ધાતકી રાજાએ મારી નાંખ્યા.

૬. મહમદ તથલખે જીલમી રીતે અમલ કર્યો તેથી ધણા સુબેદારો તેની સામે ઊઠ્યા અને તેમણે પોતાના પ્રાંતમાં સ્વતંત્ર રાજ્યો સ્થાપ્યાં. ગુજરાત અને બંગાળમાં પઠાણ રાજ્યો સ્થાપ્યાં. તૈલિંગણ અને કર્નાટકના હિંદુ રાજ્યોને અલ્લાહીદીને તાબે કર્યા હતા. તેઓ એક વખત ફરીથી સ્વતંત્ર થયા. તુંગભદ્રા નદીને કાંઠે વિજય-નગરમાં હુરિહર નામના સરદારે ઇ. સ. ૧૩૩૬માં બળવાન હિંદુ રાજ્ય સ્થાપ્યું. દમ્પણમાં હસન નામના સરદારે સુમારે ઇ. સ. ૧૩૪૭માં આહલ્લી રાજ્ય સ્થાપ્યું.

૭. મહમદ પછી તેનો ભત્રીજો ફિરોઝ ગાદીએ બેઠો. તે પઠાણ રાજ્યોમાં સાથી શ્રેષ્ઠ હતો. તેણે પોતાના લગભગ ૪૦ વર્ષના અમલ-માં દેશ સુધારવાનો ધણો પ્રયત્ન કર્યો. તેણે રસ્તા બંધાવ્યા તથા નહેરો ખોદાવી, મુસાફરો માટે ધર્મશાળા બંધાવી, અને અરબી તથા ફારસી ભાષાઓનો અભ્યાસ કરવાને નિશાળો કાઢી. પ્રજા તરફ પોતાની જાતના ધણાખરા રાજ્યો કરતાં તેણે સારી વર્તણૂક ચલાવી, છતાં તે પણુ ધણી વાર હિંદુઓ પોતાનો ધર્મ બદલતા નહિ ત્યારે તેમની સાથે ઘાતકી રીતે વર્તતો અને હિંદુ દેવળો ભાંગી તેમાંથી પત્થર ને બીજો સરસામાન જે મળી આવે તે વડે મસીદો બાંધવી એ પોતાનું કર્તવ્ય સમજતો હતો. તેણે પોતાની જિંદગીનું જીવન લખ્યું છે તેમાં પોતે જાતે એ પ્રમાણે કહે છે.

૮. ફિરોઝ પછી આ વંશના ચાર રાજ્યો થયા. તેમણે થોડી થોડી મુદત રાજ્ય કર્યું. તેમના વખતમાં દિલ્હીના તાબાના પ્રાંતો એક પછી એક સ્વતંત્ર થઈ ગયા. કેટલાકમાં રજપૂતોએ અને કેટલાકમાં પઠાણોએ સ્વતંત્ર રાજ્ય સ્થાપ્યાં. છેલ્લા તથલખ રાજા મહમદના તાબામાં માત્ર દિલ્હી અને તેની આસપાસનો મુલક રહ્યો. આ મહમદના વખતમાં તાતાર કે મોંગલો તૈમુરની સરદારી નીચે એક વખત ફરીથી હિંદમાં આવ્યા.

૩૦. તૈમુર લંગડો

૧. તઘલખ વંશનો છેલ્લો રાજા દિલ્હીની ગાદીએ હતો તે અરસામાં તુર્કસ્તાનનો બધો મુલક તૈમુર નામના એક બળવાન એક કે સરદારના તાબામાં હતો. તે શરીરે જિયો અને દેખાવડો હતો. તેનો ચહેરો ભવ્ય, આંખો ચાલાક, અને અવાજ ઝીણો હતો અને આંગળીઓ જાડી તથા પગ લાંબા હતા. તે લંગડો હતો તેથી તૈમુરલંગ એટલે તૈમુર લંગડાને નામે ઓળખાય છે. તે શહેરમાં વસનાર તુર્ક લોકોની જાતનો હતો, પણ તેના લશ્કરમાં ધણીખરા તાતાર લોક હતા તેથી તેને ધણે ઠેકાણે ' તૈમુર તાતાર ' એ નામે વર્ણવ્યો છે. તે સ્વભાવે ધણે ધાતકી અને નિર્દય હતો. એમ કહેવાય

છે કે તેણે જેટલા માણસોના જીવ લીધા તેટલા જાગ્યેજ કાઠિએ લીધા હશે.



તૈમુર લંગડો

ધારણાથી તેણે આ કર્મ કર્યું હોય એમ તો કહેવાય નહિ. ભૂટકાટ અને કતલ કરવી એજ તેની મતલબ હતી અને એજ કામ તેણે કર્યું.

૨. ઇ. સ. ૧૩૯૮માં તૈમુરે, તાતાર, તુર્ક, અને ઇરાન લોકોનું મોટું લશ્કર એકઠું કર્યું અને વાયવ્ય કાશ્ગરના ઘાટોમાં થઈ એક ભારે વંટોળીઆની માર્ક હિંદુસ્તાનમાં ઝપાટાબંધ ધસી આવ્યો. તેણે આવીને જે ઘોર કતલ કરી, તેવી આજે તે ત્રાસદાયક બનાવ બન્યાને પાંચસે વર્ષ થયાં તે દર્મિયાન કે તે પહેલાં કદી થઈ નથી. આ વખતે હિંદુસ્તાનમાં રાજ્ય કરતા પઠાણ રાજાઓ મુસલમાન હતા, એટલે ઇસ્લામી ધર્મ ફેલાવવાની

૩. તાતાર લોકોનાં યોગાં સાથે અફઘાનિસ્તાનમાં થઈ તે પંગળમાં પેઠા અને રસ્તામાં કતલ ચલાવતો તથા ગામડાં સળગાવતો ધીમે ધીમે દિલ્હી તરફ આશ્યો. તે દિલ્હી નજીક આવ્યો ત્યારે તેની છાવણીમાં એક લાખ કેદી હતા તે બધાને સાચવવાનું મુશ્કેલ લાગવાથી તેણે ૧૫ વર્ષની ઉંમરના બધાને મારી નંખાવ્યા.

૪. આ ત્રાસદાયક સમાચાર દિલ્હી પહોંચ્યા ત્યારે લોકો ભયથી આકુળવ્યાકુળ થયા. પઠાણ રાજ્ય પ્રથમ દરવાજા બંધ કરી શહેરમાં બસાયો, પછી થોડા દિવસ પછી વગર વિચારે લશ્કર લઈ બહાર નીકળ્યો.

૫. તૈમુર તેના પર તૂટી પડ્યો અને તેને સખત હાર ખવડાવી. પંદર દિવસ સુધી ઘાતકી તાતાર લોકોએ શહેરમાં હરીફરીને લોકોને મારી નાંખ્યા તથા તેમનાં ઘર બાળી મૂક્યાં. પછી સંખ્યાબંધ ગુલામો અને બારે લૂટ લઈ તે હિમાલયની તળેટીમાં થઈને પંગળ પાછો ગયો અને ત્યાંથી કાબુલ થઈ તુર્કસ્તાન ગયો.

૬. તૈમુરે દિલ્હી છેક પાયમાલ સ્થિતિમાં મૂક્યું. તે હિંદમાં માત્ર પાંચ મહીના રહ્યો અને તેનું આવવું એક ભયંકર સ્વપ્નાની માફક પસાર થયું. તોપણ હિંદુસ્તાનના લોકોએ ઘાતકી, લાંબા નાકવાળા, ગંદા, તાતારોને અને તેમના લંગડા, લાંબા પગવાળા, અને વિકરાળ મોં, ચાલાક આંખો, તથા ઝીણા અવાજવાળા સરદારને લાંબી મુદત સુધી સંભાર્યો.

૩૧. તૈમુર પછીનું હિંદ

૪૦ સં ૧૪૦૦થી ૧૫૦૦ સુધી



૧. સૈયદ પાદશાહો (૧૪૧૪-૧૪૫૦)-તૈમુરે હિંદુસ્તાન છોડ્યું ત્યારપછી સુમારે ૫૦ વર્ષ સુધી દિલ્હીમાં માત્ર નામનું રાજ્ય રહ્યું.


પંજબનો સુબેદાર ખિજરખાન ઇ. સ. ૧૪૧૪માં ગાદી દબાવી પડ્યો. પણ તેની સત્તા માત્ર દિલ્હી શહેર અને તેની આસપાસ થોડા પ્રદેશ પર હતી. તેણે સાત વર્ષ રાજ્ય કર્યું. તેની પછી તેનો છોકરો સૈયદ મુબારક ગાદીએ બેઠો. ૧૨ વર્ષ રાજ્ય કર્યા પછી તેને મારી નાંખવામાં આવ્યો અને તેના લત્રીજ સૈયદ મહમદને ઇ. સ. ૧૪૩૩માં ગાદીએ બેસાડ્યો. આ રાજ્યમાં દિલ્હી પર માળવાના સુલતાને હુમલો કર્યો તે વખતે પંજબના સુબેદાર બહલોલખાન લોદીએ સૈયદ પાદશાહને મદદ કરી. સૈયદ મહમદના મરણ પછી તેનો જમાઈ અલ્લાઉદ્દીન ગાદીએ બેઠો, પણ પોતાથી રાજ્ય કરી શકાશે નહિ એમ લાગવાથી તેણે લોદી સુબેદારને રાજ્ય સોંપી દીધું અને સુખચેનથી જિંદગીનાં બાકીનાં ૨૮ વર્ષ પોતાની જગીરમાં ગાળ્યાં.

૨. લોદી પાદશાહો (૧૪૧૦-૧૫૨૬)-બહલોલખાન લોદી



બહલોલ લોદી

પંજબનો સુબેદાર હતો, તેથી તે ગાદીએ બેઠો ત્યારે દિલ્હીના રાજ્યમાં પંજબનો મુલક ઉમેરાયો. સૈયદ વંશના કોઈ પણ રાજા કરતાં તે વધારે જોરાવર હતો. તેણે ૨૬ વર્ષ સુધી લડીને પૂર્વમાં અયોધ્યા અને અલ્લાહાબાદની આસપાસ આવેલું બુવાનપુરનું રાજ્ય જીતી લીધું. તેનો અમલ પંજબથી બહાર સુધીના બધા પ્રદેશ પર હતો. મુસલમાન ઇતિહાસકારો લખે છે કે તેણે ઘણી સારી રીતે રાજ્ય કર્યું. તે ઉપલક ભપકો અને દરબારી ઠાઠ રાખવા માગતો નહિ અને કહેતો કે રાજા પોતાના સારા અમલથી લોકોમાં પ્રસિદ્ધિ મેળવે તો પછી તેને આ બધું નકામું છે. તેણે ઇ. સ. ૧૪૫૦થી ૧૪૮૮ સુધી રાજ્ય કર્યું. તેની પાછળ તેનો છોકરો સિદ્ધર ગાદીએ બેઠો.



તૈમુર પછીનું હિંદ ૧૪૦૦-૧૫૦૦

તૈમુર પછીનું હિંદ

૩. સિકંદર લોદીએ પોતાના બાપ તરફથી મળેલા રાજ્યમાં જુવાન-પુરની પેલી તરફ આવેલું બહારનું રાજ્ય જીતી વધારો કર્યો. તે હિંદુઓ પ્રત્યે ઘણી ઘાતકી રીતે વર્ત્યો. ઘણા હિંદુઓને તેણે મારી નાંખ્યા, તેમનાં દેવળ તોડી પાડ્યાં, અને તેમને જત્રાએ જવાની તથા પવિત્ર નદીઓમાં ન્હાવાની મના કરી; પરંતુ પોતાની ખુસલમાન પ્રજા પ્રત્યે તે ઘણી સારી રીતે વર્ત્યો. તેણે દિલ્હી બદલી આગ્રાને રાજગાદીનું મથક બનાવ્યું. ઇ. સ. ૧૪૮૮થી ૧૫૧૭ સુધી એટલે ૨૯ વર્ષ તેણે રાજ્ય કર્યું.

૪. ઇબ્રાહીમ લોદી-લોદી વંશના ત્રીજા અને છેલ્લા પાદશાહ હતા. ઇબ્રાહીમે ફક્ત ૯ વર્ષ રાજ્ય કર્યું. તે મગરૂર અને ઘાતકી હોવાથી તેણે ઘણી ખરાબ રીતે રાજ્યવહિવટ ચલાવ્યો. તેણે પોતાનો એક ભાઈ જુવાનપુરનો સુળો હતો, તેને મારી નાંખાવ્યો અને ખીજને કેદ કર્યો. પહેલા બે લોદી રાજાઓએ મેળવેલો સઘળો મુલક તેણે ખોયો. મોટા અફઘાન ઉમરાવો દિલ્હીના સુલતાનને રાજ નહિ ગણ્યતાં, પોતાનો વડીલ ગણ્યતા હતા. તેઓ તેના અમીર કે સરદાર કહેવાતા અને નાના નાના રાજ્યના ઘણી હતા. સુલતાન તેની સાથે માનથી વર્તતો હતો. તેમની મદદ સિવાય તેનાથી રાજ્ય થઈ શકતું નહિ. પણ ઇબ્રાહીમ આ ઉમરાવો સાથે ઘણી ખરાબ રીતે વર્ત્યો. તેઓ જ્યારે જ્યારે તેને મળવા આવતા ત્યારે તે તેમને પોતાના નોકરોની માફક અદબ કરાવી ઉભા રાખતો અને પોતે તેમની સાથે વાત કરે ત્યાંસુધી ખોલવો દેતો નહિ. આથી મોટા અફઘાન અમીરો તેના પર ગુસ્સે થયા. તેમાંના કેટલાકે સુલતાનની આજ્ઞા માની નહિ તેથી તેણે તેમને મારી નાંખાવ્યા. ઘણા સરદારો તેની સામે જીજ્ઞા, તેમાં મુખ્ય ચિતોડનો રજપૂત રાજા રાણો સંગ અને પંજાબનો સુબેદાર દાલતખાન લોદી હતા. તેમણે કાબુલના મોગલ રાજા બાબરને ઇબ્રાહીમના મુલક પરફ્રીચડી આવવા લખ્યું. બાબર ખુશીથી આવ્યો. ઇબ્રાહીમ હાર્યો તથા મરાયો અને મોગલો હિંદુસ્તાનના ઘણી થયા.

૫. આ વખતે ઉત્તર અને મધ્ય હિંદના જુદા જુદા પ્રાંતોમાં બધે મુસલમાન સરદારોએ સ્વતંત્ર રાજ્ય સ્થાપ્યાં હતાં. આ મુસલમાન સરદારમંના ઘણાખરા અફધાન હતા અને પહેલાં તો તે પ્રાંતોના હાકેમ હતા. પંજાબ, બંગાળા, જુવાનપુર, ગુજરાત, માળવા, અને મુલતાન કે સિંધ એ બધા મુલકમાં પઠાણ રાજાઓનો અમલ હતો. અરવલ્લી હિંદુઓની પશ્ચિમ તથા દક્ષિણના રજપુતાનાના પ્રદેશમાં કેટલાંક રજપૂત રાજ્યો હતાં, તેમાંનું મુખ્ય ઉદેપુર કે ચિતોડનું રાજ્ય હતું.

૬. દ્રુપ્પણુમાં બે મોટાં રાજ્યો હતાં, મધ્યમાં પઠાણ રાજ્ય હતું તે 'આલાણી રાજ્ય'ને નામે ઓળખાતું, અને દક્ષિણમાં વિજયનગરનું હિંદુ રાજ્ય હતું. આ મોટા હિંદુ રાજ્યના તાબામાં આખું દક્ષિણ હિંદ પણ હતું. અફધાનો દક્ષિણમાં શી રીતે પથરાયા, આલાણી રાજ્ય તથા વિજયનગરનું રાજ્ય શી રીતે સ્થપાયાં, અને દ્રુપ્પણુ પાછળથી કેટલાંક નાનાં મુસલમાન રાજ્યમાં કેવી રીતે વહેંચાઈ ગયું, તે હકીકત હવે પછી આવશે.

૩૨. દ્રુપ્પણુ પર અફધાનોના હુમલા


૪૦ સ૦ ૧૨૮૪થી ૧૩૧૨ સુધી



૧. મુસલમાનોએ પહેલવહેલી ખિલજી રાજાઓના વખતમાં દ્રુપ્પણુ પર ચડાઈ કરી. તે વખતે પૂર્વમાં જ્યાં તેલગુ બાપા બોલાય છે તે પ્રદેશ તૈલિંગણ કહેવાતો. ત્યાં જૂનું અંધ રાજ્ય હતું અને તેનું મુખ્ય શહેર વરંગુણ હતું. પશ્ચિમ તરફનો મુલક જ્યાં મરાઠી બાપા બોલાય છે તે મહારાષ્ટ્ર કહેવાતો અને તેની રાજગાદી દેવગિરિમાં હતી. દક્ષિણનો ભાગ જ્યાં કાનડી બાપા બોલાય છે તે કર્ણાટક કહેવાતો. આ પ્રદેશમાં

ષ. સ. ૧૦૦૦થી ૧૩૧૦ એટલે સુમારે ૩૦૦ વર્ષ બદલાળ વંશના રજપૂત રાજાઓનું રાજ્ય હતું અને તેમની રાજગાદી મૈસૂરના મુલકમાં દાર-સમુદ્રમાં હતી. હૈદરાબાદની નૈર્ઝત્ય કાણુમાં કાનડી અને મરાઠી બન્ને ભાષા બોલાય છે ત્યાં ચાલુક્ય વંશના રજપૂત રાજાઓનું સેંકડો વર્ષથી રાજ્ય હતું અને તેમની રાજગાદી હૈદરાબાદથી પશ્ચિમે ૧૦૦ માઇલને છેટે કલ્યાણમાં હતી. આઢિયામાં કેસરી વંશના રજપૂત રાજાઓનું ૬૦૦ વર્ષથી રાજ્ય હતું અને તેમની રાજગાદી કટકમાં હતી. દક્ષિણ હિંદમાં ઘણાં રાજ્યો હતાં, તેમાંનાં કેટલાંકમાં હિંદુ રાજાઓનો અમલ હતો.

૨. આપણે પહેલાં જણાવી ગયા છીએ કે ખિલજી વંશના ૧લા રાજા જલાલુદ્દીનના વખતમાં તેનો ભત્રીજો અલાઉદ્દીન ઇ. સ. ૧૨૯૪માં અફઘાન ઘોડેસવારની એક નાની ટુકડી લઈ મહારાષ્ટ્રના પાટનગર દેવગિરી સુધી ગયો અને ત્યાંના રાજા પાસેથી પુષ્કળ પૈસો તથા જવાહીર લઈ દિલ્લી પાછો ફર્યો. અલાઉદ્દીન રાજા થયો ત્યારે તેણે દખ્ખણ જીતવાનો નિશ્ચય કર્યો. તેણે પોતાના સરદાર કાપુરને વારં-વાર ત્યાં મોકલ્યો. કાપુરે ઇ. સ. ૧૩૧૦માં આખા દખ્ખણમાં અને ઇ. સ. ૧૩૧૨માં આખા દક્ષિણ હિંદમાં ફરી વળી ત્યાંના રજપૂત રાજાઓને હરાવ્યા. એવું કહેવાય છે કે તે કેપ કેમોરિનની નજીકના રામેશ્વરના દેવળ સુધી ગયો હતો. ઉત્તરના ઠંડા પ્રદેશમાંથી આવેલા અફઘાનો દક્ષિણના લોકો કરતાં વધારે જોરાવર હતા, તે આ વખતે પણ સિદ્ધ થયું. હિંદુઓ બહાદુરીથી લડ્યા પણ ઠેર ઠેર હાર્યા. તેમના દેવળોમાંથી મુસલમાનોએ સોનું તથા જવાહીર લઈ લીધાં, તેમાંની ભૂતિઓને પાડી તથા ભાંગી નાખી, અને જે લોકો પોતાના દેવના રક્ષણ માટે સામા થયા તેમને મારી નાખ્યા. બદલાળ રાજાએ ૯૦ વર્ષથી ધીમે ધીમે તે પ્રદેશમાં સૌથી સુંદર એવું એક દહેરું બાંધતા હતા તે મુસલમાનોએ અધુરું રખાયું. મૈસૂરમાં હુલેખિડમાં આ દહેરું છે અને તે હજી પણ અધુરું છે.



હુલેખિડનું દહેરું

૩. ઘોરી અને ખિલજી રાજાઓના લશ્કરમાં અફઘાનિસ્તાનના પહાડી મુલકમાંથી પોતાના સરદાર કે અમીરની આગેવાની હેઠળ જુદી જુદી ધણી કામનાં માણસો દાખલ થયાં હતાં. વળી તે ઉપરાંત તુર્કસ્તાન અને મધ્ય એશિયાના ખીજા મુલકમાંથી પણ ધણા લોકો આવીને મહમદ ઘોરી અને ખીજા રાજાઓનાં લશ્કરમાં હિંદની લૂટથી પૈસાદાર થવાને દાખલ થયા હતા. જેની સાથે અથવા જેના તાબામાં કેટલાંક માણસ હોય તે અમીર કહેવાતો. જ્યારે અલ્તુનહીન, કાકુર, વગેરે ખિલજી વંશના રાજાઓ તથા તખલખ વંશના રાજાઓએ દખખણ અને દક્ષિણ હિંદ જતું ત્યારે તેમણે તે દેશમાં અમલ કરવાને અને તાબે થયેલા હિંદુ રાજાઓ પાસેથી વખતસર ખંડણી લેવાને કેટલાક સરદારોને કે અમીરોને મૂક્યા હતા. આ અમીરોમાં જે બળવાન હતા તે

કેટલીક મુદત પછી પોતાને રાજ કહેવડાવવા લાગ્યા અને જ્યારે દિલ્હીના અધિકારી રાજ્યો નબળા બની તેમના પર અંકુશ રાખી શક્યા નહિ ત્યારે તે ખરેખર રાજ બની સ્વતંત્ર થઈ ગયા.

૩૩. આહમદી રાજ્ય તથા વિજય- નગરનું રાજ્ય

૧. મહમદ તખલખે ઘણી ખરાબ રીતે અમલ કર્યો તેથી તેના દુષ્ખલના મુસલમાન સુબેદારો તેની સામા થયા અને તેમાંના મુખ્ય હુસન ગંગુએ ઇ. સ. ૧૩૪૭માં સ્વતંત્ર રાજ્યગાદી ગુલબર્ગમાં રાખી. તેનું રાજ્ય આહમદી રાજ્યને નામે ઓળખાય છે. તે ઇ. સ. ૧૫૨૬ સુધી એટલે ૧૮૦ વર્ષ ટક્યું. હાલમાં જે મુલકને હૈદરાબાદ કહે છે તે બધા પ્રદેશ પર તેની સત્તા હતી. જ્યારે દિલ્હીમાં તખલખ, સૈયદ, અને લોદી રાજાનું રાજ્ય હતું તે વખતે દુષ્ખલમાં આહમદી રાજ્યોનો અમલ હતો.

૨. હુસન એક ગરીબ અધિકારી હતો. તેણે પોતાની જિંદગીનાં પહેલાં ૩૦ વર્ષ દિલ્હીના ગંગુ નામના આહમદીને ઘેર ખેતીના કામમાં ગાળ્યાં હતાં. એક દિવસ તેને ખેતરમાંથી દાટલું ધન જડ્યું, તે તેણે પોતે નહિ રાખતાં પોતાના શેઠને સોંપી દીધું. ગંગુ તેના આ પ્રામાણિકપણાથી ધણો ખુશ થયો અને દિલ્હીના રાજા સાથે પોતાને પિછાન હતી તેથી તેને કહીને હુસનને સો ધોડેસવારની દૂકડીનો ઉપરી નિમાવ્યો. જ્યારે મહમદ તખલખે દેવગિરિ કે દોલતાબાદને પાટનગર કરવાનો પ્રયત્ન કર્યો ત્યારે હુસન બાકીનું લશ્કર લઈ દુષ્ખલમાં જઈ બીજા ઘણા અધિકારી સરદારોએ કર્યું હતું તેમ, એક દૂકડા વિસ્તારના મુલકનો સુબેદાર બન્યો; ત્યારપછી થોડી મુદતે તે સ્વતંત્ર

થઈ ગયો. આ વખતે ગંગુએ તેને પોતાનો પ્રધાન બનાવ્યો. અને પોતે હુસેન ગંગુ આહાણી નામ ધારણ કર્યું. 'આમણ' એ આહાણુ શબ્દનો અપભ્રંશ છે. હુસન પછીના બીજા રાજાઓએ પણ આહાણુ પ્રધાન રાખ્યા અને તેઓ પોતાની હિંદુ રૈયત તરફ સારી રીતે વર્ત્યા.

૩. આહાણુ રાજ્યની શરૂઆત થઈ તેજ અરસામાં દખ્ખણની દક્ષિણે તુંગભદ્રા નદીને કાંઠે વિજયનગરમાં એક મોટું હિંદુ રાજ્ય સ્થપાયું. આ રાજ્યના સ્થાપનાર બુક્કરાય અને હુરિહર નામના એ ભાઈ હતા. તેઓ કાપુરે વરંચુળ લીધું ત્યારે ત્યાંથી નાસી ગયા હતા. વિજયનગર અર્વાચીન સમયનું મોટાંમાં મોટું હિંદુ રાજ્ય હતું. તે ઇ. સ. ૧૩૩૬માં સ્થપાયું અને ઇ. સ. ૧૫૬૫ સુધી એટલે આશરે ૨૩૦ વર્ષ રહ્યું. વિજયનગરના રાજાઓની સત્તા કૃષ્ણાથી કેપ કોમોરિન સુધી આખા દક્ષિણ હિંદ પર હતી. તેમના તાબામાં નાયક કે હાકેમ કે-



વિજયનગરના રાજાનું હાથીખાનું

વાતા ઘણા નાના ખંડીઆ તાલુકદારો હતા. તેમાંનો મુખ્ય મહેસુરનો નાયક હતો. વિજયનગરને સ્થળે હાલ મોટાં દેવળો, મહેલો, અને કિલ્લાનાં ખંડેર જોવામાં આવે છે, તે ઉપરથી તે કેવું ગંગવર શહેર હતું તે જણાય છે. તે હિંદની વિદ્વતા અને ગૌરવનું છેલ્લું સ્થળ હતું. ત્યાંના રાજા વિજયના ભક્ત હતા, તેથી તેમના વખતમાં યૌદ્ધ અને જૈન માર્ગને ઠેકાણે જૂનો હિંદુ ધર્મ આખા દક્ષિણ હિંદમાં ફરીથી દાખલ થયો હતો. પહેલાં જો રાજાના વખતમાં મુખ્ય પ્રધાન માધવાચાર્ય નામે પ્રસિદ્ધ બ્રાહ્મણ હતો. આ માધવાચાર્યે વિજય અને બીજા હિંદુ દેવાની પૂજા ફરીથી દાખલ કરવાને ઘણો પ્રયત્ન કર્યો હતો.

૪. બ્રાહ્મણી અને વિજયનગરના રાજાઓ પ્રથમ દોસ્ત હતા અને દિલ્હીના મુસલમાનો સામે એક બીજાને મદદ કરતા હતા. હિંદુ યોદ્ધાઓ, તેમાં ઘણે ભાગે મરાઠા, બ્રાહ્મણી રાજાના લશ્કરમાં સામેલ થઈ લડતા અને મુસલમાન સિપાઈઓ વિજયનગરના લશ્કરમાં સામેલ થતા હતા. પણ જ્યારે બન્ને રાજ્ય મજબૂત બન્યાં, અને દિલ્હીના રાજા તરફથી તેમને બીક રહી નહિ ત્યારે તેઓ એક બીજા સાથે લડવા લાગ્યાં અને તેમની વચ્ચે ઘણાં દારુણ યુદ્ધ થયાં.

૫. વિજયનગરમાં છુદ્ધ વંશના રાજાઓએ સુમારે ૫૫૦ વર્ષ રાજ્ય કર્યું. ત્યારપછી નરસિંહ વંશનો અમલ થયો. આ વંશનો પહેલો રાજા નરસિંહ હતો તે ઉપરથી તે નરસિંહ વંશ કહેવાયો. આ વંશના કૃષ્ણરાજા નામના એક રાજાને બ્રાહ્મણી સુલતાન સાથે લડાઈ થઈ તેમાં ઘણા માણસના જીવ ગયા. એક મોટી મિજલસ વખતે સુલતાન ખબ પીધેલ બન્યો હતો, ત્યારે તેણે ગવૈયાના ગાનથી ખુશ થઈ મોટાં માં કૃષ્ણરાજાની તિજોરી પર હુકમ આપ્યો. આનો અર્થ એ કે હુકમમાં દર્શાવેલી રકમ કૃષ્ણરાજાએ આપવી જ જોઈએ. કૃષ્ણરાજા હુકમ જોઈને ઘણો ગુસ્સે થયો અને લશ્કર લઈ તુંગભદ્રા ઓળંગી સુલતાનના રાજ્યમાં ગયો. તેણે એક કિલ્લો લીધો, અને તેમાંના

અધા માણસેને મારી નાંખ્યા. જ્યારે સુલતાને આ સમાચાર સાંભળ્યા ત્યારે તેણે એક લાખ હિંદુના જીવ લીધા વિના તરવાર મ્યાન ન કરવી એવું પણ લીધું. તે પોતાના લશ્કર સાથે નદી ઓળંગી વિજયનગરના રાજ્યમાં પેઠા અને મરદ, સ્ત્રી, કે છોકરાં જે મળ્યાં તેમને લાખની સંખ્યા પૂરી થઈ ત્યાંસુધી માર્યા. ત્યારપછી કૃષ્ણરાજને તેના આહાણ પ્રધાને કહ્યું કે ‘દેવો હાલમાં તમારા ઉપર ક્રોધ્યા છે માટે તમારે સુલતાનનો હુકમ માન્ય રાખી ખજાનામાંથી પૈસા આપવા.’ આ ઉપરથી તેણે પૈસા આપ્યા એટલે લડાઈ અંધ પડી.

૬. ગુલબર્ગમાં છ આહાણી રાજ્યોએ રાજ્ય કર્યું. ત્યારપછી અહમદશાહ નામનો રાજા ઇ. સ. ૧૪૩૧માં બિડરમાં રાજગાદી લઈ ગયો. તે આહાણી વંશનો સાથી જોરાવર રાજા હતો. તેણે વિજયનગરના દેવરાજને હરાવ્યો તેથી દેવરાજએ ભારે ખંડણી આપવાનું કબૂલ કર્યું અને પોતાની છોકરી તેને પરણાવી. પણ લગ્નની ધામધુમ ત્રણ દિવસ આદ્યા પછી જ્યારે સુલતાન પોતાની છાવણીમાં પાછો ગયો ત્યારે તેનો સસરો દેવરાજ તેને ઠેકસુધી વળાવવા ન જતાં અર્ધે સુધી ગયો. આથી સુલતાન ગુસ્સે થયો. તેણે તે બાબત જાતી ન કરતાં કેટલીક મુદત પછી ફરીથી લડાઈ આરંભી. આ વખત રાજાને પૂર્ણ જય મળ્યો અને સુલતાન નાસીપાસ થઈ મરણ પામ્યો.

૭. ઇ. સ. ૧૫૦૦માં આહાણી રાજ્ય તૂટ્યું. ચાર અફઘાન અમીરો રાજ્યના જુદા જુદા ભાગમાં અમલ કરતા હતા તે સુલતાનની ઝુંસરી કાઢી નાંખી સ્વતંત્રપણે અમલ કરવા લાગ્યા અને બિડરની આસપાસનો થોડો મુલક સુલતાનના હાથમાં રહ્યો. વળી થોડી મુદત પછી સુલતાનનો મુખ્ય પ્રધાન બધી સત્તા પોતાના હાથમાં લઈ જતે બિડરને સુલતાન બન્યો.

૩૪. દક્ષિણનાં મુસલમાન રાજ્યો.

૬૦ સ૦ ૧૫૦૦થી ૧૬૫૭ સુધી



૧. દખ્ખણમાં આલ્હણી રાજ્ય તૂટી મધ્યમાં બિડરનું રાજ્ય, ઉત્તરમાં વરાડ અને અહમદનગરનાં રાજ્ય, અને દક્ષિણમાં બિજ્જપુર અને ગોવળકોંડાનાં રાજ્ય, એ પ્રમાણે પાંચ પઠાણ રાજ્યો બન્યાં. બિજ્જપુર, અહમદનગર, અને વરાડ, એ ત્રણ રાજ્યની સત્તા દેવગિરિ કે મહારાષ્ટ્રના જૂના રાજ્યના બધા મુલક પર હતી.

૨. બિજ્જપુરનું રાજ્ય દખ્ખણની પશ્ચિમે મહારાષ્ટ્રના મુલકમાં યુસુફ આદિલશાહે ઇ. સ. ૧૪૮૯માં સ્થાપ્યું. યુસુફ તુર્કસ્તાનના સુલતાન મુરાદનો છોકરો હતો. મુરાદના મરણ પછી યુસુફને તેના ભાઈએ મારી નાંખવાનો પ્રયત્ન કર્યો, તેથી તેની માએ તેને ધરાન મોકલ્યો હતો. ધરાન આવ્યા પછી તે ગુલામ તરીકે વેચાયો. આ સ્થિતિમાં તે આલ્હણી દરબારમાં દાખલ થયો અને ચડતાં બિજ્જપુરનો ગવર્નર બન્યો. ત્યારપછી થોડીક મુદતે આલ્હણી સુલતાન નબજો હોવાથી તેની ઝુંસરી કાઢી નાખી તે બિજ્જપુરમાં સ્વતંત્રપણે અમલ કરવા લાગ્યો. પ્રખ્યાત આંદખીખી આ આદિલશાહના વંશના એક અલીઆદિલ નામે રાજની રાણી હતી. તે અહમદનગરના નિઝામશાહની કુંવરી હતી. પોતાના ધણીને રાજ્યકારભારમાં તે મદદ કરતી અને તેની સાથે ઘોડેસવાર થઈ લડાઈમાં જતી. દરબારમાં બેસી તે રાજ્યનું કામ કરતી અને રાજ્યના તમામ લોકોની તેના પર આદર હતો. મોગલ રાજ ઔરંગઝેબના વખતમાં મરાઠા શિવાજી મહારાષ્ટ્રનો રાજ બન્યો. તેણે આ બિજ્જપુરના રાજ્યનો ધણો મુલક લઈ લીધો. ઇ. સ. ૧૬૮૬માં ઔરંગઝેબે પોતે બિજ્જપુર પર ચઢાઈ કરી તે લીધું અને આદિલશાહી વંશનો અંત આવ્યો.

૩. જે વર્ષમાં બિજાપુરનું રાજ્ય સ્થાપ્યું તે વર્ષમાં એટલે ઇ. સ. ૧૪૮૯માં નિઝામશાહે અહમદનગરનું રાજ્ય સ્થાપ્યું. આ નિઝામશાહનો આપ બ્રાહ્મણ હતો, પણ નાનપણમાં ગુલામ તરીકે પકડાવાથી તેને વટલાઈ મુસલમાન બનવું પડ્યું હતું. નિઝામશાહે અહમદનગર વસાવ્યું અને ૭ વર્ષ ઘેરો ધાલી દોલતાબાદ લીધું. ઇ. સ. ૧૫૬૫માં મોગલ પાદશાહ અકબરના છોકરા મુરાદે અહમદનગરને ઘેરો ધાલ્યો, સારે આ નિઝામશાહના વંશનો કોઈ રાજા માદી પર નહિ હોવાથી શહેરના લોકોએ ચાંદબીબીને રાજપ્રતિનિધિ તરીકે ખોલાવી. તેની ઉમ્મર આ વખતે ૫૦ વર્ષની હતી. તેણે અહમદનગર આવી મોગલોને હાંકી કાઢવા પેતાના સગા બિજાપુરના રાજાને મદદ માટે લખ્યું, કિસ્લાની દિવાલો સુધરાવી, અને લશ્કરની આવેવાની લીધી. મોગલોએ કિસ્લાની દિવાલ નીચે સુરંગ ફેાડી બાકોઈ પાડ્યું, પણ તેઓ અંદર ધૂસવા જતા હતા એવામાં ચાંદબીબી બખ્તર પહેરી હથિયારથી સજ્જ થઈ હાથમાં તરવાર લઈ સાં આવી પહોંચી અને મોખરાના દુશ્મનોને તેણે પાછા કાઢ્યા. અહમદનગરનું લશ્કર બેરીને આવી બહાદુરીથી લડતી જોઈને શરમાઈ ગયું અને મોગલો પર એટલા જોરથી ધસ્યું કે તેમને પાછા હઠવું પડ્યું. દિવાલમાં પાડેલું બાકોઈ ચાંદબીબીએ રાત્રે પુરાવી નાંખ્યું અને બીજે દિવસે એવા સમાચાર આવ્યા કે બિજાપુરનો રાજા મદદ આવે છે. આથી મોગલ સરદાર મુરાદે સલાહ કરી. મોગલને આ સલાહથી અહમદનગરના રાજ્યોનો વરાડનો મુલક મળ્યો, પણ તેમને અહમદનગર છોડી જવું પડ્યું. પણ થોડા વખત પછી આ બહાદુર રાણી એક બળવાખોરે મારી નાંખી, એટલે અકબર પંડે દખખણમાં આવ્યો અને તેણે અહમદનગરનો કિલ્લો તાબે કર્યો. પરંતુ તે પાછો ગયો એટલે મલિકંબર નામના એક સરદારે તે મુલક પાછો જીતી લીધો. આ મલિકંબરના વંશજો પાસેથી શાહજહાનના વખતમાં મોગલોએ અહમદનગર જીતી લીધું.

૪. ગોવળકોંડાનું રાજ્ય કુતુબશાહ નામના એક ઇરાનીએ ઇ. સ. ૧૫૧૦માં સ્થાપ્યું. આ કુતુબશાહના પછીના રાજા અહમદ હૈદરા-

બાદ શહેર વસાવ્યું. ઇ. સ. ૧૬૮૭માં મોગલ પાદશાહ ઔરંગઝેબે ગોવળકોંડાને ઘેરે બાંધ્યો. ત્યાંના રાજ્યએ તેનો લાંબી મુદત સુધી બચાવ કર્યો, પણ આખરે મોગલોએ તે જીતી લીધું અને મોગલ રાજ્યમાં જોડી દીધું.

૫. કાસમ ખરીદ નામના સરદારે ખિડરનું રાજ્ય સ્થાપ્યું. તે પ્રથમ ગુલામ હતો, પણ વધતાં વધતાં આઘણી રાજ મહમદને પ્રધાન બન્યો હતો. પાછળથી આ મહમદને તેણે કેદમાં નાંખ્યો અને પોતે ખિડરનો રાજ બન્યો. તેનાં વંશના સાતમા રાજાના વખતમાં ખિજન-પુરના સુલતાને ખિડર લીધું અને ઇ. સ. ૧૬૫૭માં ઔરંગઝેબે તે મોગલ રાજ્યમાં જોડી દીધું.

૬. પાંચ રાજ્યોમાં સૌથી નાનું વરાડનું રાજ્ય હતું. તે ઇમાદ ઉલ મુલ્કે ઇ. સ. ૧૪૮૪માં સ્થાપ્યું. ઇમાદ ઉલ મુલ્ક જાતે કાનડી આઘણુ હતો; પણ વિજયનગર અને આઘણી રાજ્ય વચ્ચેના ઝઘડામાં કેદ પકડાવાથી મુસલમાન થયો હતો. આઘણી રાજ્યમાં તે વધતાં વધતાં વરાડનો ગવર્નર બન્યો હતો અને વખત આવે ત્યાં સ્વતંત્રપણે અમલ કરવા લાગ્યો. તેની રાજગાદી ઇલિયપૂરમાં હતી. ઇ. સ. ૧૫૭૨-માં અહમદનગરના રાજ્યએ વરાડ જીતી લીધું અને અકબરે તે પોતાના રાજ્યના છેવટના ભાગમાં લઈ લીધું.

૭. ઇ. સ. ૧૫૬૫માં દખ્ખણના ચાર મુસલમાન રાજ્યોએ એકઠા થઈ વિજયનગરના હિંદુ રાજ્ય પર ચડાઈ કરી તે વખતે વિજયનગરમાં રામરાજ નામનો અલિમાની અને ધાતકી રાજા રાજ્ય કરતો હતો. કૃષ્ણા નદીને કિનારે તાલિકોટ મુકામે બારે યુદ્ધ થયું, તેમાં મુસલમાનોએ હિંદુઓને હરાવ્યા, લાખો માણસો મરાયાં, અને મોટું વિજયનગર શહેર ઉજ્જડ થયું. ત્યારપછી કૃષ્ણાની દક્ષિણે બધે હિંદુ 'નાયકો' કે 'પાળેગરો' જે આજ સુધી વિજયનગરના તાબામાં રહી રાજ્ય કરતા હતા તે સ્વતંત્ર થઈ ગયા.

૩૫. મોગલ પાદશાહો



૧. મુગલ કે મોગલ એ મોંગલ શબ્દનો અપભ્રંશ છે. મુગલોનું મૂળ રહેઠાણ મધ્ય એશિયામાં તુર્કસ્તાન અને ચીનની વચ્ચે આવેલા મોંગોલિયા પ્રાન્તમાં હતું. આ મુલકને તાર્તરી પણ કહેતા અને ત્યાં વસતા લોક તાતાર, સિથિયન, કે તુરાની કહેવાતા. આ નામો તેમને જુદે જુદે વખતે મળેલાં જણાય છે. અસલના ગ્રીક લેખકોએ તેમને સિથિયન નામ આપ્યું હતું. ધરાની લેખકો તેમના દેશને તુરાન કહે છે અને તે ઉપરથી તેઓ કાઈકાઈ વખત તુરાની કહેવાય છે.

૨. આર્યોનું જૂનું રહેઠાણ તુર્કસ્તાનના મુલકમાં હતું. ત્યાં તેમનાં કેટલાંક કુટુંબ હિંદુસ્તાનમાં નહિ આવતાં સ્થાયી રહ્યાં હતાં. કેટલાક જમાના પછી મુગલ કે તાતાર લોકો પોતાના દેશ મોંગોલિયા અને તુર્કસ્તાનની વચ્ચે આવેલા પહાડો ઓળંગી આ કુટુંબો સાથે વસ્યા, તેમની કન્યાઓ પરણ્યા, તેમની ભાષા શીખ્યા, અને આવી રીતે તેમની સાથે ભળી ગયા. તેઓ તે વખતે તુર્ક કહેવાયા. તેઓ જંગલમાં ભટકતા તાતાર લોકથી છેક જુદા હતા અને તેમના પ્રત્યે ધિક્કાર તથા તિરસ્કારથી વર્તતા. તેઓ ઉંચા, ગોરા, અને દેખાવડા હતા અને ધણાખરા મોટી દાઢી રાખતા. તાતાર લોકો ઠીંગણા, ચપટા ચહેરાવાળા, તથા પીળી ચામડીવાળા હતા. તેમનાં મોં પહોળાં હતાં. તેઓ ચહેરા ઉપર બિલકુલ વાળ રાખતા નહિ. તેમની રીતભાત ધણી ગંદી હતી અને જંગલી લોકોમાં અને તેમનામાં બિલકુલ ફેર નહોતો. તુર્ક લોકોની માફક તેઓ મુસલમાની ધર્મ પાળતા, પણ નામનાજ મુસલમાન હતા. તાતાર અને તુર્ક લોકોમાં આટલો બધો તફાવત હતો, છતાં આ તફાવત હિંદના લોકના જાણવામાં નહિ હોવાથી તેમણે ઉત્તરમાંથી જે સંધળા મુસલમાનો આવ્યા તેમને મોગલ નામ આપ્યું અને જે મોગલ પાદશાહોનું શત્રુતાંત

હવે પછીના પ્રકરણમાં આવશે તેમને આ પ્રમાણે મોગલ નામ મળ્યું. તેઓ ખરેખર મોગલોલિઆના મોગલ ન હતા, પણ તુર્કસ્તાનના તુર્ક હતા, અને ખરૂં જોતાં તેમને તુર્ક પાદશાહ કહેવા જોઈએ.

૩. હિંદના મુસલમાન રાજાઓમાં આ મોગલ પાદશાહો સૌથી વધારે સત્તાવાળા હતા. મોગલ વંશમાં ૧૫ રાજા થયા, તેમાંના પહેલા છએ ઘણી પ્રસિદ્ધિ મેળવી; બાકીનાની સત્તા માત્ર નામનીજ હતી. પહેલા છ મોગલ પાદશાહો બાબર, હુમાયુ, અકબર, જહાંગીર, શાહજહાન, અને ઔરંગઝેબ.

૩૬. બહાદુર બાબર



ઇ. સ. ૧૫૨૬થી ૧૫૩૦ સુધી



૧. તૈમુરના મરણ પછી તેના રાજ્યના ઘણા નાના નાના ભાગ પડી ગયા. તેમનો એક તુર્કસ્તાનમાં થોડા વિસ્તારવાળો ખોકંદનો મુલક ઘણી મુદત પછી તેના પ્રપૌત્ર (પૌત્રના પુત્ર) અને બાબરના પિતાને ભાગે આવ્યો અને તેના મરણ પછી બાબરને તેર વર્ષની નાની વયે મળ્યો.

૨. બાબર ગાદીએ બેઠો કે તરતજ તેને પોતાના કાકા સાથે જિંદગી બચાવવા લડવું પડ્યું. તેણે પોતાનું રાજ્ય ખોડ્યું, પણ તુર્કસ્તાનના કેટલાક ભટકતા સરદારો અને તેમની ટોળીઓએ તે જીવાન શાહજહાનને પોતાનો રાજા માન્યો અને કદી તજ્યો નહિ. ત્યારપછીનાં વીસ વર્ષમાં તેનો એક પણ દિવસ ભાગ્યેજ લજ્જા વિના ગયો હશે. લડાઈમાં તે કેટલીક વખતે જીતતો અને કેટલીક વખત તેને જીવ લઈ

નાસતું પડતું. તે અને તેના તુર્ક સાથીઓ ધણી વાર ખુદી જમીન પર ઉઘાડામાં સૂતા અને ધણી વાર આખો દિવસ ઘોડા ઉપરજ કાઢતા હતા.

૩. આબરે, બાબરે દક્ષિણ તરફના મુલકમાં જવાનો નિશ્ચય કર્યો. તુર્કસ્તાનમાં ધણા સરદારો તેના જેવાજ બહાદુર હતા, તેથી તેને ત્યાં મોટું રાજ્ય સ્થાપવાની કંઈ આશા નહોતી. ધણાં વર્ષથી તે લડતો હતો અને તેણે એક પછી એક શહેરો જીત્યાં હતાં; પણ તે સધળાં તે ફરીથી ખોઈ બેઠા હતા અને પ્રથમના જેવાજ રહ્યા હતા. તેની ટાળીના માણસોને પણ તેની માફક સ્થાયી ઠામ નહોતો; તેથી તેમણે તેની સાથે આવવાનું કબૂલ કર્યું. તેઓ હિંદુકુશ પહાડોના ઘાટમાં થઈ અફઘાનિસ્તાનમાં આવ્યા.

૪. અફઘાનો લડાયક અને બહાદુર હતા, પણ ઉત્તરમાંથી આવેલા તુર્ક લડવૈયા તેમનાથી પણ વધારે બહાદુર અને જોરાવર હતા. બાબરે થોડા વખતમાં કાબુલ અને ગિજની કબજે કર્યાં અને ત્યાં કેટલાંક વર્ષ રાજ્ય કર્યું. આ દરમિયાન તે હિંદુસ્તાનના પહાણુ રાજાઓ સાથે પોતાનું બળ અજમાવવાને ચાર વખત પંજાબમાં પેઠા અને દરેક વખત તે પ્રદેશનો કેટલોક ભાગ જીતી



બાબર

તે પોતાના સરદારના હવાલામાં મૂકતો ગયો; ત્યારપછી પોતાનામાં હિંદ જીતવા જેટલી સત્તા આવી છે એમ લાગવાથી તેણે પોતાના નિમકહલાલ સરદારોનો અભિપ્રાય માગ્યો. તેઓએ એક મતે તેને પ્રયત્ન કરવાનો આમ્રહ કર્યો.

૫. આ વખતે આખરની ઉમ્મર ૪૦ વર્ષની હતી. તેના લશ્કરમાં માત્ર ૧૩,૦૦૦ સિપાઈઓ હતા, પરંતુ તેમાંના દરેક સો સો લડાઈઓ લડ્યો હતો અને મરતાં સુધી પોતાના સરદારની સાથે રહે તેવો હતો. આખર હિંમતથી આ લોકોને લઈ પૂંજામાં પેઠો અને દિલ્હી તરફ સીધો આગળ વધ્યો.

૬. પઠાણ રાજા ઇબ્રાહીમ લોદી એક લાખ માણસ લઈ તેની સામે લડવા ગયો; પણ તેના અધ્ધાન સિપાઈઓ હિંદુસ્તાનના ગરમ પ્રદેશમાં લાંબી મુદત રહેવાથી પોતાના આપદાદા જેટલા હિંમતવાન અને જોરાવર રહ્યા નહોતા. આર્ય લોકો ઉત્તરના ઠંડા પહાડી પ્રદેશમાંથી દક્ષિણના ગરમ પ્રદેશમાં આવ્યા અને તેમણે ગરમ પ્રદેશના



ઇબ્રાહીમ લોદી

ઇબ્રાહીમની ફોજમાં નાસભાગ થઈ અને તે તથા તેના ૨૦,૦૦૦ ઘોડેસવારો રણમાં પડ્યા. આ મોટી લડાઈ દિલ્હી પાસે પાણિપતના મેદાનમાં ઇ. સ. ૧૫૨૬ની સાલમાં થઈ.

વતનીઓને આથે હાંકી મૂક્યા, તે વખતથી આજ સુધીમાં ઉત્તરમાંથી આવતા અને દક્ષિણમાં રહેતા માણસોની વચ્ચે થયેલા દરેક ઝઘડાનું પરિણામ એવું ને એવુંજ આવ્યું છે. તાજા આવેલા વિકરાળ અને ઝનુની તુર્ક લોકો સાથે પઠાણ લશ્કર બાથ ભીડી શકે તેમ નહોતું. બખ્તર પહેરી સજ્જ થયેલા ઘોડેસવારો લઈ આખરે ડર વિના અધ્ધાન લશ્કરની ખીચોખીચ ટૂકડીઓ પર હલ્લો કર્યો અને પછીથી પાછો ફરી તે પાછલા ભાગ પર જોડેથી તૂટી પડ્યો.

૭. આ લડાઈથી આખર માત્ર દિલ્હીના રાજ્યનો ધણી થયો. હિંદુસ્તાનમાં રજપુતાનામાં રજપૂત રાજ્યો તથા ખીજાં પાંચ મોટાં

મુસલમાની રાજ્યો હતાં. આખરે પ્રથમ જે મુલક સૈયદ તથા લોદી રાજ્યોએ ખોલા હતા તે પાછા લેવા માંડ્યા. તે જાતે દિલ્હીમાં રહ્યા અને પોતાના દીકરા હુમાયુને જળઈ લસકર આપી પૂર્વમાં, અને પોતાના કેટલાક અતિવિશ્વાસુ સરદારોને બીજી દિશામાં મોકલ્યા. હુમાયુએ તરતજ જુવાનપુર લીધું અને છ મહિનામાં જે મુલક લોદી વંશના તાબામાં હતો તે બધો પાછો દિલ્હીના રાજ્યની સત્તા નીચે આવ્યો. દિલ્હી અને આગ્રામાં લોદી રાજ્યોએ એકઠો કરેલો પુષ્કળ પૈસો આખરને મળ્યો; તેમાંથી તેણે પોતાને માટે ઘણો થોડો રાખીને બાકીને બક્ષીસ કરી દીધો. પોતાના સિપાઈઓને તેણે બારે રકમ બક્ષીસ કરી અને અફઘાનિસ્તાનમાં દરેક પુરુષ, સ્ત્રી, તથા બાળકને બેટ મોકલી. વળી તેણે તુર્કસ્તાનના અને ઇરાનના પોતાના જૂના મિત્રોને પણ વિસર્જ્યા નહિ.

૮. ત્યારપછી આખરને રજપૂતો સાથે લડવું પડ્યું. તે વખતે સૌથી વધારે જળરો રજપૂત રાજા ચિતોડનો રાણો સંગ હતો. તેણે ભાગવાના પઠાણ રાજ્યોને વશ કર્યા હતા અને રજપૂતાનાના બધા રજપૂત રાજ્યોમાં તે અગ્રેસર ગણાતો હતો. આખર જાતે કહે છે કે ‘તે અહાદુરમાં અહાદુર રજપૂત સરદાર હતો.’ લડતાં તેની એક આંખ ગઈ હતી, એક હાથ કપાયો હતો, અને એક પગ ભાંગ્યો હતો, તથા શરીરના જુદા જુદા ભાગ પર બધા મળીને ભાલા કે તરવારના ૮૦ ઘા પડ્યા હતા. રણસંગ્રામમાં સાત રાજ્યો અને ૧૦૪ સરદારો તેની મદદે આવ્યા હતા. તેણે પોતે સુલતાન ઇબ્રાહીમ લોદીની સત્તા તોડવાને આખરને બોલાવ્યો હતો અને તે આવીને હિંદમાં રહેશે એ વિચાર તેના મનમાં આવ્યો નહોતો. તેનું ધારવું એ હતું કે તે તૈમુરની માફક દિલ્હી છૂટીને કાબુલ પાછો જશે અને પઠાણ રાજ્યની સત્તા પડી ભાગવાથી રજપૂતો એક વખત ફરીથી આખા હિંદુસ્તાનમાં રાજ્ય કરશે.

૯. ઇબ્રાહીમ લોદીના ભાઈ મહમદ લોદીએ રાજ્યપદ ધારણ કરીને રાજ સંગતે મદદ કરી તથા અફઘાન હિમરાવોનો આગેવાન

હસનખાન અને અમરધાન કે લોહી સળગ્યોના હાથમાં રાજ્ય પાછું આવ્યું એમ ઇચ્છનારા બીજા ધણા સરદારો તેને આવી મળ્યા. આ સરદારો આજ સુધી નાના તાલુકદારો હતા. તેમને એમ લાગ્યું કે બાબર દિલ્હીમાં રહેશે તો તેમની બધી સત્તા જશે. તેમણે હિંદુઓને કહ્યું કે બાબર તૈમુરની માફક તેમને નિર્દયપણે મારી નાંખશે અને તમારી પાસે જે હશે તે બધું લૂટી લેશે. તેઓ જબરાં લશ્કર લઈ બાબર સામે ગયા. આગ્રાથી ૨૦ માઇલ દૂર સીક્રી આગળ બારે યુદ્ધ થયું. બાબરને દારૂનો બહુ શોખ હતો. લડાઈ શરૂ થતા પહેલાં તેણે કસમ ખાધા કે ઇશ્વર મને જય આપશે તો હવે પછી હું કદી દારૂ પીશ નહિ. આ પછી તેણે ડાવણીમાં સોના અને રૂપાના જેટલા પ્યાલા હતા તેટલા બધા ભાંગી નંખાવીને ઝરીબોને આપી દીધા, બધો દારૂ જમીન પર ઢાળી દીધો, અને થોડા વખત પર પોતાને માટે ગિજનીથી જે દારૂ આવ્યો હતો તેમાં મીઠું નાખી તે નકામો બનાવ્યો. લડાઈમાં તેણે પોતાના કેટલાક માણસોને નાહિમ્મત બનતા જોઈને પોતાની પાસે બોલાવ્યા અને કહ્યું, “હરકાઈ માણસ દુનિયામાં અવતરે છે તેને એક દિવસ મરવાનું તો છેજ. ઇશ્વર એકલો મરણાધીન નથી. હવે જ્યારે માણસને વહેલું કે મોડું મરવાનું છે તો આપણા ધર્મ, નામને કીર્તિ માટે બહાદુરીથી લડતાં હાલમાંજ મરણ નિર્મિત થયું હોય. તેમ બલે કાળ આપણને ઝડપી લે. કલંક મેળવી જીવવું તેના કરતાં નામ કરીને મરવું સારું. આ કુરાન પર મારી સાથે બધા કસમ ખાઓ કે તમે કોઈ દુશ્મનોથી ડરીને પાછા હઠશો નહિ. જો આપણે બહાદુરીથી લડીશું તો ઇશ્વર આપણને મદદ કરશે અને આપણે જય મેળવીશું.” આ વખતે તેના સરદારોએ કુરાન પર કસમ ખાધા કે ‘આપણે જીવવું કે મરવું, પણ પાછા હઠવું નહિ.’ અંતે લડાઈમાં રાજા સંગ હાર્યો, નાઠો, અને થોડા વખત પછી મરણ પામ્યો. હસનખાન મરાયો અને બાબર દિલ્હી પાછો ગયો. સીક્રીને તેણે ફતેહપૂર (વિજયનગરી) નામ આપ્યું. દિલ્હી જતી હિંદુસ્તાનના ધણી થવાને

રજપૂતોનો આ છેલ્લો પ્રયત્ન હતો. આ પછી તેઓ પોતાનો મુલક રજપૂતાના સંભાળી રહ્યા.

૧૦. બીજે વરસે બાબરે માળવાની સરહદ પર આવેલા રજપૂતોના મજબૂત કિલ્લા ચંદેરી પર ચડાઈ કરી. રજપૂતોએ બહાદુરીથી બચાવ કર્યો, તે છતાં તેઓ તે કિલ્લો ટકાવી શક્યા નહિ. તેઓ પોતાના રિવાજ મુજબ તાબે થયા નહિ; પરંતુ પોતાનાં ઐરાજીકરારોને મારી નાંખી હાથમાં તરવાર લઈ બહાર નીકળ્યા અને દુશ્મનો સાથે બહાદુરીથી લડતાં માર્યા ગયા.

૧૧. બાબરનું ખરૂં નામ ઝહીર-ઉદ્દીન હતું, પણ તુર્કસ્તાનના તાતારોએ તેને બાબર નામ આપ્યું હતું, અને તેજ નામથી તે ઇતિહાસમાં ઓળખાય છે. 'બાબર' શબ્દનો અર્થ સિંહ થાય છે અને ખરેખર તે સિંહના જેવો બહાદુર ને જોરાવર હતો. તે પોતાના દરેક હાથમાં એક એક એમ બે કદાવર માણસોને ગિયત્તી ઉંચી દિવાલની ટોચ પર દોડી શકતો હતો. રસ્તામાં આવતી દરેક નદી તે તરી જતો અને ઘણી વાર ઘોડા પર એક દિવસમાં ૧૦૦ માઇલ જતો.

૧૨. તેને રણભૂમિ પર ઘણી પ્રીતિ હતી, છતાં તે ધાતકી ન હતો. જે માણસો લડી શકે નહિ અથવા જેમની લડવાની ઇચ્છા ન હોય તેને તે કદી મારતો નહિ. લોકોના જીવ લેવા, તેમનાં દેવાલયોનો નાશ કરવો, અને દેશ લૂટવો, એ મતલબથી તે હિંદમાં આવ્યો નહોતો; પણ ડહાપણથી સારી રીતે રાજ્ય કરવું એ તેની ધારણા હતી. તેણે પોતાનું વચન પાળ્યું અને કોઈ દિવસ નીચું કામ કર્યું નથી. તે ખુશમિનજી અને આનંદી હતો. તેણે પોતાને હાથે પોતાનું જીવન-ચરિત્ર લખ્યું છે તેમાં તે કહે છે કે 'હું જ્યારે હારતો ત્યારે કદી આશા મૂકી સુસ્ત બેસી રહેતો નહિ.' બીજી જગ્યાએ તે કહે છે કે 'કોઈ પણ માણસ એવું કામ શી રીતે કરી શકે કે તેથી તેની નિષ્ફલક આખરને મુઆ પછી બદો લાગે.'



હુમાયુની માદગી

૧૩. બાબર હિંદુસ્તાનમાં આવ્યા પછી ઝાઝી મુદત જીવ્યો નહિ. દિલ્હીમાં માત્ર ચાર વર્ષ રાજ કર્યા પછી તેની તબિયત બગડવા માંડી. તેનો વહાલો દીકરો હુમાયુ પણ તેવામાં મોટો પડ્યો તથા થોડા વખતમાં પથારીવશ થયો અને એમ લાગ્યું કે તે બચશે નહિ. એ વખતે એક ધાર્મિક અમલદારે બાબરને કહ્યું કે ' જો તમે તમારી કીમતીમાં કીમતી ચીજ ધૃશ્વરને અર્પણ કરી તેની પ્રાર્થના કરો તો ધૃશ્વર કદાચ તમારા છોકરાની જિંદગી બચાવશે. આગ્રામાં જે કીમતી હીરો તમને મળ્યા છે તે ધૃશ્વરને અર્પણ કરો. ' બાબરે કહ્યું, ' હું મારી પોતાની જિંદગી હીરા કરતાં પણ વધારે અમુલ્ય ગણું છું. માટે તે ધૃશ્વરને અર્પણ કરીશ. ' તે ત્રણ વખત પોતાના પુત્રના ખાટલાની આસપાસ ફર્યો ને ચરણ કરી કે ' મારા છોકરાની જિંદગી બચાવો ને તેને બદલે મારી જિંદગી લો. ' તરતજ તે બોલી જાયો. ' મેં સઘળું દુઃખ માથે લઈ લીધું છે. ' ધૃશ્વરે જાણે તેની બંદગી સાંભળી હોય એમ બન્યું. તે વખતથી હુમાયુ સાંજે થતો ગયો અને બાબરની તબિયત દિવસે દિવસે બગડતી ગઈ અને તે મરણ પામ્યો.

૧૪. આ વખતે બાબરની ઉંમર ૪૮ વર્ષની હતી. તેણે ૨૬ વર્ષ કાબુલમાં અને આશરે પાંચ વર્ષ હિંદમાં રાજ્ય કર્યું. તેના શબને કાબુલ લઈ જઈ એક સુંદર બાગમાં ટેકરી ઉપર તેણે જાતે ધણી મુદત પર પસંદ કરેલી જગાએ દાટ્યું. કાબુલના લોકો તહેવારને દિવસે તેની ધોરની મુલાકાતે વારંવાર જાય છે. બાબરે જાતે પોતાનું જીવનચરિત્ર લખ્યું છે તે હાલમાં પણ મળી આવે છે. તેણે તુર્કીમાં તથા ફારસીમાં કવિતા રચી હતી. સંગીતનો તેને ધણો શોખ હતો. તેના દસ્કત ધણા સુંદર હતા. તેના એક કાગળમાં તે લખે છે કે 'હુમાયુના અક્ષર ચોખ્ખા નહોતા. તે જે લખતો તે મારાથી વાંચી શકાતું નહોતું. ' બાબરને કળપૂલનો બહુ શોખ હતો, તે ઉપરથી આગ્રા ને દિલ્હીમાં તેણે રમણીય વાડીઓ બનાવી હતી. પોતાના વતનની વાડીઓને તે એટલી બધી ચહાતો કે જિંદગીમાં તેને તેનાં સ્વપ્ન આવતાં હતાં.

૩૭. ભલો હુમાયુ



૪૦ સં ૧૫૩૦થી ૧૫૫૬ સુધી



૧. બાબરે મરતાં અગાઉ થોડા વખત પર પોતાના પાટવી કુંવર હુમાયુને કહ્યું હતું કે ‘ મારા દીકરા, ઈશ્વર કૃપાથી તને ગાદી મળે તો તારે તારા ભાઈઓ સાથે માયાળુપણે વર્તવું એવી મારી આગા છે. ’ હુમાયુએ આ આગા પ્રમાણિકપણે પાળી. ખરેખર, આ કામ તેને ભારે પડ્યું નહિ, કારણ કે તે પોતાના ભાઈઓને ચઢાતો અને તેમને હેરાન કરવા માગતો નહિ. તેનો આપનો તેના પર વિશ્વાસ હતો. તે તેને બહુ ચઢાતો અને કહેતો કે ‘ દુનિયામાં હુમાયુ જેવા કાઈ સ્નેહી નથી. ’

૨. હુમાયુ ૨૩ વર્ષની ઉંમરે ગાદીએ બેઠો. તેને કામરાન, હિંદાલ, અને અસ્કરી એ ત્રણ ભાઈ હતા. આ ભાઈઓને તેણે ગાદીએ બેસતી વખતે પોતાના રાજ્યનો કેટલોક ભાગ આપ્યો અને બાકીનામાં પોતે રાજ્ય કરવા માંડ્યું. કામરાનને અફઘાનિસ્તાન તથા પંજાબ આપ્યાં. આ કામમાં તેની ધણી ભલાઈ હતી તોપણ ડહાપણ ન હતું, કારણ કે આ દેશોમાં ધણી બહાદુર માણસો હતા અને તેઓમાંથી બાબરને પોતાની ફાજને માટે લડવેયા તથા અમલદારો મળ્યા હતા. હુમાયુના ભાઈઓ તેને મદદ કરવાને બદલે રાજ્ય ચલાવી ઇચ્છાથી તેની સામે લડ્યા અને જ્યાંસુધી તેઓ જીવ્યા ત્યાંસુધી હુમાયુ નિરાંતે બેસી શક્યો નહિ.

૩. બાબરને પોતાની સત્તા મજબૂત બેસાડવાને પૂરતો વખત મળ્યો નહોતો. તેના મરણની ખબર સાંભળતાંજ દેશમાં બધે અફઘાન સરદારોએ તેના દીકરા હુમાયુ સાથે લડવાની તૈયારી કરી. હુમાયુને

અથમ ગુજરાતના પઠાણ સુલતાન બહાદુરશાહ જોડે લડવું પડ્યું. તેણે તેને હરાવ્યો અને ખંભાત સુધી પૂંઠ લીધી પણ ખંભાત નજીક દરિયાકિનારે પહોંચતાંજ એક હોડીમાં બેસીને તે દક્ષિણમાં દિવ બંદરે ગયો. આ રથને પોર્ટુગીઝ લોકો થોડા વખત પર આવીને વસ્યા હતા, તેમણે તેને આશ્રય આપ્યો. પરંતુ થોડા વખત પછી તેમનેજ હાથે તેનો કાળ થયો.

૪. પછી હુમાયુએ આંપાનેરના ડુંગરી કિલ્લા પર હુમલો કર્યો. કિલ્લાને ચાર મહીના ઘેરો ધાલ્યા પછી એક રાત્રે તેણે સપાટીથી દિવાલરૂપે નીકળી આવેલા એક મોટા ખડકમાં લોઢાના ખીલા ઠોક્યા અને તે ખીલાની બનાવેલી નીસરણી પર પોતાના ૩૦૦ માણસ સાથે ચડી જઈ કિલ્લો સર કર્યો. આ કિલ્લામાં કોઈ જગાએ ભારે ખજાનો સંતાપ્યો છે એમ તેના જાણુવામાં આવ્યું હતું, તે ઉપરથી જે સરદારના હવાલામાં કિલ્લો હતો, તેને તે બતાવવા કહ્યું, પણ પહેલવહેલાં તેણે તે બતાવ્યો નહિ ભારે હુમાયુનાં ફટલાંક માણસે તો

તેની પાસે રીબાવીને મનાવવાનો વિચાર કર્યો, પણ હુમાયુએ તેને પોતાને મુકામે જમવા તેડ્યો અને તેની સાથે મિત્રાચારી કરી પુબ્કળ દારૂ પાચો. આ વખતે તે સરદારે ખજાનો ક્યાં છે અને કેવી રીતે કહાડવો તે બતાવી દીધું. તે એક ટાંકા નીચે ઓરડીમાં હતો. આ ટાંકામાંથી પાણી કાઢી નાંખ્યું, તો તેની નીચેની એક ઓરડીમાંથી ગુજરાતના રાજાએ એકઠો કરી મૂકેલો પૈસો હાથ લાગ્યો. હુમાયુએ પોતાના ફરેક અમલદારને તેની ઢાલ ઉપર લઈ



હુમાયુ.

જવાબ તેટલું સોનુંરૂપું આપ્યું અને પોતે ખીજા અધધાન સરદારો તેની સામે ઊઠ્યા હતા તેની સાથે લડવા જવાને બદલે, આ જગાએ લાખી મુદત રહી હાથ લાગેલો પૈસો મોજમજામાં ઉડાવ્યો.

૫. પોતાના ભાઈ અસ્કરીને ગુજરાતમાં મૂકી તે માળવા તરફ ગયો અને ત્યાંના અધધાન સરદારને હાંકી કાઢી કેટલીક મુદત ત્યાં રહી તેણે મોજ કરી. આ વખતે તેને દિલ્હીથી સમાચાર મળ્યા કે પૂર્વમાં ઠેર ઠેર લોકો તેની સામે ઊઠ્યા છે, જુવાનપુર, વરાડ, અને ધંગાળામાં અધધાન ઉમરાવો રાજ થઈ પડ્યા છે, અને આપ્રા નજીકના નાના પઠાણ રાજાઓ લડવાની તૈયારી કરે છે.

૬. બળવાખોરોમાં મુખ્ય શેરખાન નામનો અધધાન સરદાર હતો. આખર મરણ પામ્યો ત્યારથી હુમાયુ ગુજરાત અને માળવાના રાજ સાથે લડવામાં રોકાયો હતો. તે દર્મિયાન શેરખાને પોતાના બળમાં ધણો વધારો કર્યો હતો. તેણે બહાર પ્રાંતના કિલ્લા એક પછી એક લીધા હતા અને પાંચ વર્ષમાં બહાર અને ધંગાળા પૂરેપૂરા જીતી લઈને તે મુલકનો તે રાજ બન્યો હતો.

૭. આ બધો વખત હુમાયુએ તેને કંઈ અટકાવ કર્યો નહોતો. વળી પોતે ગુજરાતમાંથી પાછો આગે ગયો ત્યારે પણ લડાઈમાં ઉતરવાને કંઈ પણ નિશ્ચય કરતા પહેલાં એક આખું વર્ષ તેણે મોજમજામાં ગુમાવ્યું. તેણે ગુજરાત છોડ્યું કે તરતજ તે ભાગના અધધાનોએ બળવો કરી દમ વિનાના અસ્કરીને કાઢી મૂક્યો. ગુજરાત અને માળવા જેટલી ઝડપથી મળ્યાં હતાં તેટલીજ ઝડપથી ગયાં. હવે હુમાયુને લાગ્યું કે મારે ખોએલા ભાગે પાછા મેળવવાને કંઈ પ્રયત્ન કરવોજ જોઈએ. આ વખતે તેની ફોજમાં ધણે ભાગે બિનફળવાયલા જુવાન માણસો હતા, કારણ કે કાળ જતાં આખરના જૂના બહાદુર લડવૈયામાં ધણા ખરા મરણ પામ્યા કે લડાઈમાં માર્યા ગયા હતા. તેથી હવે તેમની સંખ્યા ઝાઝી નહોતી; અને હુમાયુએ અધધાનિસ્તાનમાં રાજ્ય કરતા

પોતાના ભાઈને લશ્કર માટે માણસો મોકલવા લખ્યું હતું, પણ તેણે તે મોકલ્યાં નહોતાં.

૮. હુમાયુ, હિંદાલ અને અસ્કરીને પોતાની સાથે લઈ પૂર્વમાં ચાલ્યો. તેમણે પ્રથમ ખુનારસ પાસેના ચુનારના કિલ્લા પર છાપો માર્યો, પણ તે લેતાં લેતાં તેમને ૬ મહીના લાગ્યા. શેરખાન આ વખતે ખંગાળામાં હતો, તેને આથી પોતાનું લશ્કર અને ખજાનો લઈ, રોહતાનો ડુંગરી કિલ્લો પોતાને સહીસલામત લાગ્યો ત્યાં જઈ રહેવાનો વખત મળ્યો. ત્યાં ગયા પછી શેરખાને હુમાયુ માટે ખંગાળાનો રસ્તો ખુલ્લો રાખ્યો. એમાં તેની એવી મતલબ હતી કે તે પોતાના દિલ્હીના રાજ્યથી ઘણું દૂર જશે તો ત્યાંથી તેને મળતી મદદ અટકાવી શકશે. હુમાયુ ખંગાળાના સપાટ પ્રદેશ પર ફરી વળ્યો. અહિં કોઈ તેની સામે થયું નહિ. એટલે તે પાટનગર ગૌડ તરફ ચાલ્યો. આ શહેરમાં પહોંચ્યા પછી તેણે પોતાના ભાઈ હિંદાલને આગ્રેથી તાબું લશ્કર લાવવા માટે થોડા લશ્કર સાથે પાછો મોકલ્યો.

૯. ગૌડમાં હુમાયુએ પોતાની ટેવ પ્રમાણે એક વર્ષ મોજમજામાં ગુમાવ્યું. તેના અમલદારોએ પણ તેમજ કયું. શેરખાન અને તેનું લશ્કર પોતાની પૂંઠેજ છે એ તેઓ ભૂલી ગયા. આ બધી વાતની શેરખાનને પોતાના છૂપા જાસુસથી ખબર પડી એટલે તે પોતાના રોહતાના કિલ્લામાંથી નીચે આવ્યો અને ખંગાળા અને બહાર વચ્ચેના સઘળા રસ્તા રોકી દઈ દિલ્હીના રાજ્યમાંથી હુમાયુને મદદ ન મળી શકે તેમ તેણે કયું. આ દર્મિયાન હિંદાલ પોતાના ભાઈને મદદ મોકલવાને બદલે દિલ્હી દબાવી પડી રાજ કહેવડાવવા લાગ્યો.

૧૦. આથી હુમાયુ આખરે પોતાની પાસે જે માણસો હતાં તે લઈને નીકળ્યો. આ વખતે ચોમાસાની ઋતુ અડધી પસાર થઈ હતી; રસ્તામાં બધે પાણી પાણી જેવામાં આવતું અને રસ્તા કાદવવાળા હોવાથી મુસાફરી કરવી મુશ્કેલ હતી. હુમાયુનાં ઘણાં માણસ તાવંથી.



હિંદાલ ગાદીનશીન થાય છે.

માંઠાં પડ્યાં, પુષ્કળ થોડા મરી ગયા, અને કેટલોક સરસામાન ખોવાયો, તોપણ તે ધીમે ધીમે આગળ ચાલ્યો, અને રાજમહાલ હુંગરના એક છેડાની અને ગંગા નદીની વચ્ચેના ખંગાળાથી બહાર જવાના સાંકડા માર્ગ સુધી આવી પહોંચ્યો. આ જગાએ શેરખાને ઊંડી ખાઈએ ખોદાવી તથા દિવાલો બંધાવી હતી અને મજબૂત અશ્વધાન લશ્કર રાખ્યું હતું. તે જાતે બહાર આવી હુમાયુ સાથે લડ્યો નહિ, પણ દિવાલો અને ખાહી પાછળ ભરાઈ રહ્યો. તે જાણતો હતો કે દિલ્હીથી હુમાયુને મદદ મળી શકશે નહિ, એટલે દિવસે દિવસે તેનું લશ્કર નબળું થતું જશે. બે મહીના સુધી હુમાયુએ પોતાના બાઈ કામરાન અને હિંદાલને કાગળ લખ્યાં કર્યાં અને તેણે તથા તેના ધસાઈ ગયલા લશ્કરે તેમના તરફથી મદદની રાહ જોઈ, પણ તે નિમકહરામ બાઈઓએ તેને મદદ કરવાને બદલે ઉત્તરો તેનો ઘાટ ધડવાનો બનતો પ્રયત્ન કર્યો અને તેને બિલકુલ મદદ મોકલી નહિ.

૧૧. હવે હુમાયુને એમ લાગ્યું કે મારાથી આગળ જઈ શકાય તેમ નથી અને થોડા વખતમાં મારી પાસે બિલકુલ માણસ રહેશે નહિ, તેથી તેણે શેરખાનને સલાહ માટે કહેણ મોકલ્યું. શેરખાને કહ્યું, ‘મને ખંગાળા અને બહાર આપી દઈ તે મુલકનો રાજ બનાવો તો હું સલાહ કરવા અને તમને ખંડણી આપવા પણ ખુશી છું.’ હુમાયુએ આ વાત કબૂલ રાખી તેથી બંને વચ્ચે કેલકરાર થયા. હવે હુમાયુનાં માણસોએ પોતાનાં બખ્તર કાઢી નાંખ્યાં, સરસામાન બાંધી દીધો, અને ગંગા નદી બોળંગી બીજે દિવસે ઘેર જવાના વિચારથી પૂલ બાંધવા માંડ્યો.

૧૨. હિંદુઓમાં કહેવત છે કે સાપ અને અશ્વધાન એ બંનેનો વિશ્વાસ કરવો એ સહીસલામત નથી. હુમાયુ અને તેના માણસોને ગફલતમાં પડેલાં જોઈને બેવચની શેરખાને વિચાર્યું કે જે કામને માટે હું લાંબા વખતથી ઇતેજર છું તે કરવાનો પ્રસંગ હવે આવ્યો છે. રાત પડી અને હુમાયુ તથા તેનાં ગણ્યાં ગાંઠ્યાં માણસો ઘેર પહોંચવાના

આનંદમાં ઘસઘસાટ ઊંઘતાં હતાં, તે લાગ સાધીને અશ્વધાનો એ વાગે અંધારામાં તેમના પર તૂટી પડ્યા અને જે જે મળ્યા તેમને ઠાર કર્યા. હુમાયુ ઊંઘમાંથી જાગી ઊઠ્યો અને ઘોડેસવાર થઈ બહાદુરીથી લડતો લડતો દુશ્મનોની મધ્યમાં થઈ ચાલ્યો. રસ્તામાં તેનો ઘોડો મરાયો, પરંતુ તે નદીકિનારે આવી પહોંચ્યો અને તેણે અંદર પડતું મૂક્યું. પોતે ઘણો ગભરાયલો હતો તેથી નબળાઈને લીધે નદીમાં ડૂબી જત; પણ એવામાં એક બિસ્તીએ પોતાની હવાથી ભરેલી પખાલ તેને આપી તેની મદદથી તે પાણી ઉપર રહી શક્યો. આ બિસ્તીનું નામ નિઝામ મહમદ સક્કા હતું. એવું કહેવાય છે કે બિસ્તીએ કરેલા ઉપકારનો બદલો વાળવાને હુમાયુએ પાછળથી તેને ત્રણ કલાક ગાદીએ બેસી રાજની માફક અમલ કરવા દીધો અને સકકે તે દર્મિયાન પોતાના મિત્રો અને સગાંને ભારે બક્ષીસ આપી. હુમાયુએ વળી તેની પખાલના નાના નાના કકડા કરી તે પર રાજ તરીકે પોતાના નામની છાપ પડાવી અને તે કકડા સિક્કા તરીકે ચલાવ્યા.

૧૩. નદી ઊતર્યા પછી હુમાયુ જે થોડા સાથીઓ પોતાની સાથે નાસી છૂટયા હતા તેમને લઈ આગ્રે ગયો. શેરખાને પ્રથમ બહાર અને બંગાળાનો કબજો કર્યો, પછી બંગાળામાં મોગલ લશ્કર રહ્યું હતું તેને હાંકી કાઢ્યું, અને પોતાની પાછળકોઈ દુશ્મન રહે નહિ એવો બંદોબસ્ત કરીને તે હુમાયુની પાછળ આગ્રા તરફ ચાલ્યો.

૧૪. હિંદાલ જે પાદશાહ થવાનો પ્રયત્ન કરતો હતો તેને હવે માલમ પડ્યું કે હું જાતે ખરાબ થયો છું અને મારા ભલા ભાઈને પણ મેં ખરાબ કર્યો છે. તે થોડાં લશ્કર સાથે હુમાયુને મળવા ગયો અને તેની માફી માંગી. કામરાને પણ પૂંજબમાંથી આવી હુમાયુની માફી માંગી. હુમાયુએ બંનેને નિખાલસ દીલથી માફી આપી અને કહ્યું કે ‘જે બનવાનું હતું તે બન્યું, હવે આપણે સાથે મળી બહાદુરીથી આપણા સામાન્ય શત્રુને હાંકી કાઢવા જોઈએ.’ બધા આગ્રામાં બે મહીના રહ્યા પછી કામરાન ફરીથી હુમાયુને છોડીને

લાહોર પાછો ગયો. તે પોતે આણેલા માણસ લઈ ગયો એટલુંજ નહિ પણ કેટલાક હુમાયુના સરદારોને પણ લઈ ગયો. આ સરદારોને તેણે કહ્યું કે ‘હવે અહિં કંઈ આશા રહી નથી અને હું મારા પંગળના રાજ્યમાં તમને સારી જગાઓ આપીશ.’

૧૫. શેરખાન હવે પોતાનું લશ્કર લઈને આવ્યો અને હુમાયુ સાથે બીજી લડાઈ થઈ. આ લડાઈમાં પહેલેજ હુમલે હુમાયુનાં માણસો વિખરાઈ ગયાં. હુમાયુ પોતાના રાજ્યના દસમા વર્ષમાં લાહોર ભણી નાંદો. તેને આશા હતી કે કામરાન મદદ કરશે, પણ કામરાન તેમ નહિ કરતાં પંગળ શેરખાનને આપી દઈ કાબુલમાં જઈ રાજ્ય કરવા લાગ્યો. હિંદાલે પણ હુમાયુને છોડી દીધો, તેથી હવે તેણે બે વર્ષ સુધી સિંધમાં આમ તેમ ભારે આક્રમક રખાયા પછી આખરે ઈરાનનો રસ્તો પકડ્યો.

૧૬. સિંધમાં થઈને જતાં હુમાયુએ હુમિદા બેગમ નામની એક જુવાન સ્ત્રી સાથે લગ્ન કર્યાં. રણની મધ્યમાં અમરકોટના એકાંત કિલ્લામાં આ ગાઈને પેટે ઇ. સ. ૧૫૪૨માં અકબરનો જન્મ થયો. આજ સુધી જ્યારે જ્યારે તુર્કી પાદશાહને ત્યાં કુંવરનો જન્મ થતો ત્યારે તે ખુશાલીમાં પોતાના સરદારોને સોનું તથા જવાહીર બેટ આપતો હતો. પણ બિચારા હુમાયુ પાસે આ વખતે સોનું તથા જવાહીર નહોતું. તેના ગજવામાં અતિખુશબો આપતી કસ્તુરીનો કડકો હતો, તેમાંથી તેણે થોડા નિમકહલાલ સરદારો પોતાની સાથે રહ્યા હતા તેમને થોડી થોડી આપી. કસ્તુરીની સુગંધ હવામાં બહુકે મારી રહી હતી. તે વખતે હુમાયુએ કહ્યું કે



હુમિદા બેગમ

‘મને આશા છે કે મારો છોકરો જ્યારે રાજા થશે ત્યારે તેની કીર્તિ આખી દુનિયામાં ફેલાશે.’ હું એને અકબર નામ આપવા ઇચ્છું છું. ‘અકબર’નો અર્થ ‘ધણો મોટો’ થાય છે અને મને આશા છે કે તે મહાન રાજા નીવડશે.

૧૭. સિંધથી ઇરાન જતાં હુમાયુના રસ્તામાં કુંદહાર આવ્યું. અહિં તેનો ભાઈ અસ્કરી રાજ્ય કરતો હતો, તેણે તેને મદદ કરવાને બદલે પકડવાનો પ્રયત્ન કર્યો. હુમાયુને હુમિદા બેગમ સાથે નાસી છૂટવાનો પ્રસંગ મળ્યો, પણ તેનો બે વર્ષનો છોકરો અકબર કાકાના હાથમાં ગયો અને કેટલોક વખત કેદની સ્થિતિમાં રહ્યો. હુમાયુ ઇરાન ગયો ત્યાં તે દેશનો રાજા શાહ તમરુક તેની સાથે સારી રીતે વર્ત્યો, પરંતુ હુમાયુને ઇરાનીઓનો શિયા પંથ સ્વીકારવો પડ્યો. તમરુકે તેને કેટલોક વખત પોતાના દરબારમાં રાખ્યા પછી ૧૨,૦૦૦ માણસનું લશ્કર આપી વિદાય કર્યો. આ લશ્કર લઈ તે અફઘાનિસ્તાન ગયો અને પોતાના છોકરા અકબરને છોડાવ્યો. ત્યારપછી દસ વર્ષ સુધી તેણે પોતાના ભાઈઓ સાથે લડાઈ ચલાવી. લડાઈમાં તેઓ વારંવાર તેના હાથમાં આવ્યા અને તેના સરદારોએ તેમને મારી નાંખવાની સલાહ પણ આપી. પણ હુમાયુ તેમ ન કરતાં તેમની સાથે માયાળુપણે વર્ત્યો અને તેમને મારી આપી, પોતાના પિતાને આપેલું વચન તે ભૂલ્યો નહિ. તેણે કામરાનને ઘણી વખત સલાહ રાખવાનું કહ્યું, પણ તે તેણે માન્યું નહિ.

૧૮. હવે એવું બન્યું કે અકબર પાછો કામરાનના હાથમાં કેદી બન્યો અને તે નિર્દય કાકા, હુમાયુએ કાબુલને ઘેરો ઘાલ્યો તે વખતે, તે છોકરાને દિવાલની ટોચે મૂક્યો. અહિં અસંખ્ય બાણ આવીને પડતાં હતાં, પણ તે છોકરાને એક પણ અડક્યું નહિ. હુમાયુને હવે લાગ્યું કે જો કામરાનની સત્તા નહિ લઈ લેવામાં આવે તો તે છોકરાને મારી નાંખશે, તેથી કાબુલ લીધા પછી તેણે તેની આંખો ફેડી નાંખવાનો હુકમ આપ્યો. આ હુકમ અમલમાં મુકાયા પછી કામરાનને પાદશાહ

આગળ લાવવામાં આવ્યો ત્યારે તેણે કહ્યું કે મને ઘટતી સજા થઈ છે. આસપાસના ઉભેલા બધા સરદારે જોતું જોઈ એ કે મારા ભાઈને જે કર્મ કર્યું છે તે વાળખી કર્યું છે. હિંદુલ લડાઈમાં મરાયો પણ હુમાયુને હાથે નહિ. અસ્કરી મોકલે જવા નીકળ્યો ત્યાં રસ્તે મરણ પામ્યો.

૧૯. આ દર્મિયાન શેરખાન મરી ગયો હતો. તેની પછી ત્રણ રાજા થયા, તેમાંનો છેલ્લો નબળો અને રાજ્ય કરવાને અશક્ત હતો. હુમાયુએ આ વખતે બહાદુર અને મજબૂત લડવૈયા લઈ દિલ્હી તરફ કૂચ કરી અને ખોયલાં દિલ્હી તથા આગ્રા શહેર પંદર વર્ષ પછી ફરીથી લીધાં; પણ હિંદુસ્તાનમાં આવ્યા પછી તે ઝાઝું જીવ્યો નહિ. એક દિવસ પાછલે પહોરે તે દરબારી મહેલની નીસરણીનાં પગથીઆં ચઢતો હતો ત્યારે પાસેની મસીદમાંથી મુસ્લાંની બાંગ સાંભળી કે તુરતજ તે નમાજ પઢવા થોભ્યો, પણ જે લાકડી ઉપર તે અટકીને ઉભો હતો તે લીસા આરસપહાણના પથ્થર પર લપસી ગઈ, અને તે પગથીઆં ઉપરથી નીચે પડ્યો. તેને એટલી બધી ઇજા થઈ કે તે મરણ પામ્યો. આ વખતે તેની ઉંમર ૫૦ વર્ષની હતી.

૨૦. હુમાયુનાં પરાક્રમ વારંવાર દૃષ્ટિએ આવતાં તે ઉપરથી જણાતું કે તે બહાદુર હતો, પણ તે પોતાના પિતા જેવો ચાલાક અને દંઢ નિશ્ચયવાળો નહોતો. નાનપણમાં તે મોજમઝાનો ખૂબ શોખીન હતો. પાછલા ભાગમાં તેને અશીષ ખાવાની ટેવ પડી હતી તેથી તે આળસુ અને નબળા મનનો બની ગયો હતો. પોતાના ભાઈઓ પર તેની પ્રીતિ હતી અને તેમની સાથે તે ઘણી ભલાઈથી વર્તતો. તેમના મત્યે તે એટલી બધી ભલાઈથી ન વર્ત્યો હોત તો તે કદી હિંદ ખોત નહિ. જવહર નામના તેના એક નોકરે તેનું જીવનચરિત્ર લખ્યું છે તે આજે પણ વાંચવામાં આવે છે.

૩૮. સૂર વંશના રાજાઓ

૬૦ સ૦ ૧૫૪૦થી ૧૫૫૫ સુધી

૧. શેરશાહ સૂર જાતનો અફઘાન હતો તેથી તે અને તેના પછીના ત્રણ રાજા સૂર વંશના અફઘાન રાજા કહેવાય છે. તેનો દાદો બહલોલ લોદીના વખતમાં પેશાવરથી આવી લશ્કરી નોકરીમાં રહ્યો હતો. તેના આપ જીવાનપુરના સુલતાનના તાબામાં ઘોડેસવારની ટૂંકડીનો સરદાર બન્યો હતો અને બહારમાં તેને નાની જગીર આપવામાં આવી હતી. શેરશાહનું નામ પ્રથમ હરિદખાન હતું. પણ એક દિવસ તે જીવાનપુરના સુલતાનની સાથે શિકારે ગયો ત્યાં તરવારના એક ઝટકાથી તેણે વાધને માર્યો તેથી સુલતાને તેને તેજ જગાએ 'શેરખાન' કે 'વાધનો સરદાર' એવો ખિતાબ આપ્યો હતો.

૨. દિલ્હીની ગાદીએ બેઠો ત્યારે તેણે શેરશાહ કે 'વાધનો રાજા' એવું નામ ધારણ કર્યું. તે વાધના જેવો જોરાવર અને ચાલાક હતો, પણ ધણે લુચ્ચો ને ધાતકી હતો. દુસ્મન પ્રત્યે તે બિલકુલ દયા બતાવતો નહિ અને લડાઈમાં કરેલો કરાર તોડવાથી તેને લાભ જણાય તો તે કદી પાળતો નહિ.



શેરશાહ

૩. બાબર દિલ્હીની ગાદી પર હતો ત્યારે શેરખાન તેના દરબારમાં ગયો હતો, અને તેને નોકરી આપવામાં આવી હતી. એક દિવસ દરબારી ખાના વખતે તેની આગળ થાળી પીરસવામાં આવી અને તેમાંની ચીજો ચમચા વતી ખાવાની

હતી. આ વખતે શેરખાનને ચમચો વાપરતાં નહિ આવડવાથી દરબારના અમીરો હસવા લાગ્યા. તે જોઈને તેણે તરવાર કાઢી પોતાના ખોરાકના નાના દૂકડા કર્યા અને ખીજા પરોણા હસતા હતા તેની ખિલકુલ દરકાર કર્યા વિના ખાવા લાગ્યો. તે સરદાર દરબારી વિવેકની ખિલકુલ દરકાર કરતો નહિ અને ખાના વખતે પણ તરવાર વાપરતો જોઈ બાબરે પોતાના ઉમરાવોને કહ્યું હતું કે આ અધ્યાન સરદાર આગળ જતાં પોતાના બેડે કરી ઉંચી પદવીએ ચડશે.

૪. જ્યારે હુમાયુ તેની સામે લશ્કર લઈને ગયો અને ચુનારનો કિલ્લો લીધો ત્યારે શેરખાને ચુનાર કરતાં પણ વધારે મજબૂત બહાર પ્રાંતમાં આવેલો રોહતાનો ડુંગરી કિલ્લો લઈ લીધો. તેણે પ્રથમ રોહતાના રાજાને કહ્યું કે મારે મારાં ઐરાણીકરાં અને ખજાના માટે કોઈ સહીસલામત જગા જોઈએ છે તે આપો અને તેના બદલામાં હુમાયુ સાથે ચાલતી લડાઈમાં જે હું મરાઉ તો મારો ખજાનો તમે લેજો. રાજાએ કબૂલ કર્યું અને એક હજાર ડોળીઓ તૈયાર કરવામાં આવી. પહેલી બે કે ત્રણ ડોળીમાં સ્ત્રીઓને બેસાડવામાં આવી અને ત્યારપછીની દરેકમાં એકેક હથિયારબંધ અધ્યાન સરદાર મોકલવામાં આવ્યો. ડોળીઓ કિલ્લા નજીક આવી ત્યારે રાજાએ પહેલી બેત્રણ સ્ત્રીઓ હતી તે તપાસી, પણ શેરખાનનો જે માણસ સાથે આવ્યો હતો તેણે કહ્યું કે ‘ જો અમારા સરદારની સ્ત્રીઓને પરાયા માણસો આ પ્રમાણે જુએ તો તેમની ભારે નાલેશી થાય. ’ આ ઉપરથી રાજાએ બધી ડોળી અંદર જવા દીધી. બધી અંદર પેઠા પછી હથિયારબંધ માણસો બહાર નીકળી આવ્યાં અને તેમણે દરવાજા ઉઘાડ્યા એટલે શેરશાહ પોતાના લશ્કર સાથે અંદર દાખલ થયો.

૫. ગાદીએ બેઠા પછી શેરશાહે ડહાપણથી રાજ્ય કર્યું. તેની પહેલાંના મુસલમાન રાજાઓ જૂજ બાબતો પર ધ્યાન આપવામાં હલકાઈ ગણતા અને નાનાં કામ જતે કરતા નહિ. તેઓ પોતાના સરદારો તથા અમલદારોને ઘણાખરાં કામ સોંપી દેતા અને તેઓ જે કરતા તે આંખો મીચીને

કબૂલ રાખતા. આ અમલદારો પ્રથમ બહાદુર અને જોરાવર હતા, પણ પાછળથી મોજલા અને આળસુ થઈ ગયા હતા. તેઓ ખાઈપીને ખૂબ ઊંઘતા, અને પોતાનું કામ જાતે કરવાને બદલે પોતાના નોકરોને સોંપતા હતા.

૬. શેરશાહ આ પ્રમાણે વર્ત્યો નહિ. તેણે જાતે દરેક બાબત પર ધ્યાન આપ્યું. પોતે રાજા હોતો, છતાં તે કદી વખત ગુમાવતો નહિ; પરંતુ પોતાને હાથે મજૂરી કરી ગુજરાન કરનાર ગરીબમાં ગરીબ માણસની માફક કામમાં મંડ્યો રહેતો. તે પોતાના તાબાના નોકરો પાસે પોતાના જેવુંજ સખત કામ કરાવતો. બીજા કેઈ પણ અફઘાન રાજા કરતાં તેણે વધારે સારી રીતે રાજ્ય કર્યું. પ્રજાની સંભાળ રાખવી એ રાજાની ફરજ છે એ વાત તે સારી પેઠે સમજતો હતો. તેણે હિંદુઓ પર જીલમ કર્યો નહિ, પણ ધણીની રાજવહિવટમાં મદદ લીધી. ટોડરમલ નામના એક હિંદુને તેણે વસુલાત ઉધરાવવાનું કામ સોંપ્યું હતું.

૭. ધણી વાર પોતાના લશ્કરને પગાર આપતી વખતે કંઈ ઠગાઈ થાય છે કે નહિ તે જોવાને તે જાતે હાજર રહેતો. તેણે બુંગાળાથી પંજાબ સુધી અને આગ્રાથી માળવા સુધી આખે રસ્તે ધર્મશાળાઓ બાંધી અને ત્યાં મુસાફરોને ખોરાક પાણી મુક્ત આપવામાં આવ્યાં. વળી એક જગાએથી બીજી જગાએ કાગળ લાવવા લઈ જવાને તેણે આ રસ્તે ડાકના ઘોડા રાખ્યા. એ રસ્તાની બન્ને બાજુએ ઝાડો રોપવામાં આવ્યાં અને થોડે થોડે અંતરે કુવા ખોદવામાં આવ્યા.

૮. તેણે માળવા અને મારવાડનાં રાજ્ય જીત્યાં. માળવાના રેસિન કિલ્લાના રજપૂતો તરફ તેણે ધણી ધાતકી વર્તણૂક ચલાવી. અહિં રજપૂતોના સરદાર પુરાણમલ્લને તેણે કહ્યું કે ‘તાબે થશે તો તમને, તમારા માણસને, અને બૈરાંછોકરાંને હું સહીસલામત જવા દઈશ, અને તમારો ખમ્મનો પણ સહીસલામત જવા દઈશ.’ પણ પુરાણમલ્લ અને તેના રજપૂત સરદારો તેના પર ભરોસો રાખી બહાર આવ્યા એટલે શેરખાન તેમના પર તૂટી પડ્યો, અને તેમને બધાંને ઠાર કર્યાં. તેણે કહ્યું કે ‘દુશ્મનો સાથેના વ્યવહારમાં વચન પાળવું ન જોઈએ.’ બીજે વર્ષ તે બુંદેલખંડમાં કલિંજરના કિલ્લાને ઘેરો ઘાલતાં મરાયો.

૯. સુલતાન ઇસ્લામ કે સલીમશાહ શેરખાન મરણ પામ્યો. તે વખતે તેનો મોટો છોકરો દિલ્હીમાં નહોતો તેથી બીજો છોકરો ગાદી દબાવી પડ્યો. પ્રથમ તેણે જણાવ્યું કે 'મારો ભાઈ આવશે ત્યાંસુધીજ હું રાજ્ય કરીશ,' પણ તે ભાઈએ તેની બીક લાગવાથી પોતાનો ગાદીનો હક છોડી દીધો અને તેને જગીર આપવામાં આવી. પણ થોડાક વખત પછી સલીમે તેને મારી નાંખવાનો પ્રયત્ન કર્યો તેથી તે નાસી બહારમાં જઈ રહ્યો અને ત્યાર-પછી તેના વિષે વધુ સાંભળવામાં આવ્યું નહિ. ધણી અફઘાન સરદારો સલીમ સામે ઊઠ્યા. પણ તે બધાને તેણે વશ કર્યા અને પોતે સલાહશાંતિથી રાજ્ય કર્યું. સલીમે તેના આપની માફક સારી રીતે રાજ્ય કર્યું. તે જોરાવર, હોશિયાર, અને દેખાવડો હતો અને વિદ્વાન માણસો પ્રત્યે પ્રીતિ ધરાવતો. તેણે નવ વર્ષ રાજ્ય કર્યું.



સલીમશાહ

૧૦. સલીમ પછી તેનો નાનો છોકરો ફિઝ ગાદીએ બેઠો. પણ તેના કાકા મુબારિઝખાને તેને ત્રણ દિવસ રાજ્ય કર્યા પછી મારી નાંખ્યો અને પોતે આદિલશાહ નામ ધારણ કરી રાજ્ય કરવા લાગ્યો. પોતે રાજા થવાને લાયક નથી એવું તેણે થોડા વખતમાં બતાવી આપ્યું. તેણે ખજાનાનો સઘળો પૈસો મોજમજામાં ગુમાવ્યો. અને હેમુ નામના એક નીચ જાતના હિંદુ સાથે મેત્રી કરી તેને મુખ્ય સલાહકાર બનાવ્યો. કુલાબિમાની અફઘાન ઉમરાવો ઠામ ઠામ તેની સામે ઊઠ્યા. આ વખતે હુમાયુએ વિચાર્યું કે ખોએલો મુલક પાછો મેળવવાને આ ખરી તક છે. તે કાશુલથી લશ્કર લઈ આવ્યો અને આપણે પહેલાં જોઈ ગયા તેમ તેણે દિલ્હીને આગ્રા લીધું. પણ થોડા વખત પછી તે મરણ પામ્યો.

૩૯. મહાન્ અકબર

૪૦ સં ૧૫૫૬ થી ૧૬૦૫ સુધી



૧. હિંદના મુસલમાન રાજાઓમાં અકબર શ્રેષ્ઠ હતો. તેનું આખું નામ 'જલાલુદ્દીન મહમદ' હતું. હુમાયુએ તેના જન્મ વખતે તેને 'અકબર' ઉપનામ આપ્યું હતું. 'અકબર' નો અર્થ 'ધણો મોટો' થાય છે અને અકબરે અકબર તેના નામ પ્રમાણે મહાન્ પુરુષ હતો. ઇંગ્લંડમાં જે વખતે ઇલિઝાબેથ રાણી ગાદી પર હતી, તેજ અરસામાં અકબરે હિંદમાં ૫૦ વર્ષ રાજ્ય કર્યું. બન્નેને થઈ ગયે આજે આશરે ત્રણસે વર્ષ થયાં છે.



અકબર

૨. અકબરના પિતા ગુજરી ગયા ત્યારે તેની ઉંમર ૧૩ વર્ષની હતી. તે ઘણા દુશ્મનોથી વીંટળાયેલો હતો. પણ તેના એક

નિમકહલાલ સરદાર બહેરામે તેને ઘણી મદદ કરી. બહેરામ તેનો કુઓ હતો. ગાદીએ બેઠા પછી અકબરને પહેલવહેલું હેમુ સાથે લડવું પડ્યું. બહેરામ જીવાન પાદશાહ સાથે લાહોર ગયો છે એવી ખબર સાંભળીને હેમુ મહારાજ વિક્રમાદિત્યનો ખિતાબ ધારણ કરી બહારથી લશ્કર લઈને દિલ્હી પર ચડી આવ્યો અને આગ્રા તથા દિલ્હી તાબે કર્યા પછી લાહોર તરફ ચાલ્યો. બહેરામ તેની સામે

આવ્યો. પાણિપતના મેદાનમાં જયારૂં યુદ્ધ થયું; તેમાં હેમુ બહાદુરીથી લડ્યો, પણ તેના લશ્કરમાં નાસભાગ થઈ અને પોતે ધાયલ થયો તથા કેદ પકડાયો. તેને પાદશાહ આગળ લાવવામાં આવ્યો. ત્યારે બહેરામે તેને મારી નાંખવાની સલાહ આપી; પણ બહાદુર પાદશાહે હથિયાર વિનાના અને ધાયલ થયેલા માણસ પર હા કરવાની નાખુશી બતાવી, ત્યારે બહેરામે જાતે તેને દાર કર્યો. બહેરામે દબતા અને સખ્તાઈ દાખવી પાંચ વર્ષ સુધી અમલ કર્યો.

૩. આ મુદ્દતને અંતે મોગલ રાજ્યના તાબામાં માત્ર દિલ્હી અને પંજાબનો મુલક હતો. અંગાણા, બહાર, જુવાનપુર, સિંધ, ગુજરાત, માળવા, અને ખાનદેશમાં હજી પકાણુ રાજ્યો હતાં અને રજપુતાનામાં રજપૂત રાજાઓનો અમલ હતો.

૪. આ વખતે અકબરની ઉંમર ૧૮ વર્ષની થઈ હતી. હવે તેને વૃદ્ધ પ્રતિનિધિની સખ્ત આજ્ઞાઓ પ્રમાણે વર્તવું ગમતું નહોતું. તેની મા તથા દરબારના જુવાન ઉમરાવો પણ તેનાથી કંટાળ્યા હતા. આ લોકોએ અકબરને પોતાના હાથમાં રાજકારભાર લેવાનો આગ્રહ કર્યો. બહેરામ સત્તા છોડી દેવાને ખુશી નહોતો, પણ જુવાન પાદશાહે દબનિશ્ચય જણાવ્યો, તેથી આખરે તેને તેની મરજીને તાબે થવું પડ્યું. પણ તે ગુસ્સે થઈ ચાલ્યો ગયો અને થોડા વખત પછી લશ્કરની એક ટૂકડી ઉભી કરી તેણે પંજાબ ઉપર ચઢાઈ કરી. અકબર



બહેરામખાન

નાનો હતો તોપણ તેની સામે લડવા ગયો. બહેરામ હાર્યો અને ડુંગરામાં જઈ ભરાયો, પણ થોડા વખત પછી પાદશાહ આગળ આવી પાછડી ઉતારી નમી પડ્યો. અકબરે તેની લાંબી મુદ્દત અને નિમક-

હલાલ નોકરી ધ્યાનમાં લઈ પોતાને હાથે તેને ઉઠાડ્યો અને દરબારના બીજા બધા ઉમરાવો ઉપર માનની જગાએ બેસાડ્યો. પછી તેને પૂછ્યું કે ‘હવે તમારે દરબારમાં મોટી પદવી જોઈએ છે, કે કોઈ પ્રાંતનો સુબેદારની જગા જોઈએ છે, કે આપણા પેગમ્બર મહમદની કબરની યાત્રા માટે ભારે રસાલો લઈ તમે મક્કા તરફ જવા ખુશી છો?’ બહેરામ છેલ્લી બાબત પસંદ કરી મક્કે જવા નીકળ્યો, પણ એક અધિકારને તેને રસ્તામાં ઠાર કર્યો; કારણ કે આ અધિકારના બાપને તેણે કેટલાંક વર્ષ પર મારી નાંખ્યો હતો.

૫. અકબર હવે છૂટો થવાથી મરજી મુજબ વર્તી શક્યો. કાબુલના પહાડી મુલકમાં બચપણનો વખત ગાળેલો હોવાથી તે શરીરે જોરાવર અને મજબૂત હતો. વળી તે હોશિયાર અને વિચારવંત હતો. પોતાનું રાજ્ય ટકાવી રાખવાને હિંદુઓને મિત્રો અને મદદગાર બનાવવા જોઈએ એમ તેને લાગ્યું. વળી તેણે હિંદુસ્તાનના સઘળા લોકોને પોતાના અમલ નીચે લાવવાનો અને તેમની જાત અને ધર્મ ગમે તે હોય છતાં એક મહાન પ્રજા બનાવવાનો નિશ્ચય કર્યો. પરંતુ પહેલવહેલાં તેને પોતાના સરદારોને વશ કરી પોતાના દિલ્હીના રાજ્યમાં બંદોબસ્ત કરવાનો હતો. આ કામ કરવામાં તેનો કેટલોક વખત ગયો. તે ૧૩ વર્ષની ઉંમરે દિલ્હીનું રાજ્ય તાબે કરી રહ્યો.

૬. બહેરામ રાજપ્રતિનિધિના હોદ્દા પરથી ગયો કે તુરતજ અકબરના ત્રણ સરદારોએ, જે દેશમાં પોતે અમલ કરતા હતા તે દેશ દબાવી પાડી, રાજ બનવાનો પ્રયત્ન કર્યો. તેમણે વિચાર્યું કે ૧૮ વર્ષના નાના છોકરા પર સંહલથી ફતેહ મેળવી શકાશે. આ ત્રણ સરદારો જુવાનપુરનો હાકિમ ખાનઅમાન, માળવાનો આદમખાન, અને આઢિઆ તથા બુંદેલખંડની વચ્ચેના ગુરા પ્રદેશનો અસફા હતો. પોતે નરાધિપતિ બનવાને માટેજ જન્મેલો છે એવું અકબરે તુરતજ બતાવી આપ્યું. ખાનઅમાનથી પોતે થોડે દૂર છે એમ માલમ પડ્યું એટલે હજાર માણસ સાથે પોતાના લશ્કરમાંથી છૂટા પડી તે મધ્ય રાત્રે

ગંગા નદી ઓળંગી ત્રીસ માઇલ આશ્યો અને સવારમાં વહેલો, પોતે નજીક આવ્યો છે એવી ખબર પડતાં પહેલાં, બળવાખોરો પર તૂટી પડ્યો. બે વર્ષમાં તેણે ત્રણે બળવાખોરોને વશ કર્યા. તે ૨૧ વર્ષનો થયો ત્યારે દિલ્હીનું રાજ્ય આખું તેના તાબામાં આવ્યું.

૭. પછી તેણે રજપૂતો સાથે લડાઈ શરૂ કરી. આ વખતે હિંદુસ્તાનમાં ઓછામાં ઓછા સો રજપૂત રાજા હતા. અકબરે તેમને મિત્ર અને મદદગાર બનાવવાનો અને તેમની મદદથી ઉત્તર હિંદના પંદાણુ રાજ્યો વશ કરવાનો નિશ્ચય કર્યો. તે મોટું લશ્કર લઈને રજપુતાનામાં પેઢો અને તેણે જખરા રજપૂત રાજાઓ સાથે લડવાનું શરૂ કર્યું. રજપૂતો તેનું જરે તથા બહાદુરી જોઈ ડર્યા, તોપણ તેના મત્તે તેમને પ્રીતિભાવ ઉત્પન્ન થયો; કારણ કે રજપૂતો ઉત્તમ જાતના લડવૈયા છે અને સઘળા બહાદુર માણસોને ચહાય છે. અકબરે બધા રજપૂતોને વશ કર્યા અને તેમની સાથે તે સારી રીતે વર્ત્યો. તેણે તેમનું રાજ્ય પાછું સોંપ્યું. માત્ર પાદશાહ તરીકે પોતાનું ઉપરીપણું કબૂલ કરાવ્યું.

૮. પણ રાણા સંગનો છોકરો ઉદેસિંગ આ વખતે એવાડનો રાજા હતો. તેણે અકબર સાથે સલાહ કરી નહિ અને પોતાના કુળની કન્યા તેને આપી નહિ. અકબરે તેની રાજધાની ચિતોડ પર ચડાઈ કરી. ઉદેસિંગ નાસીને અરવલ્લી ડુંગરામાં ભરાયો, પણ ચિતોડનું રક્ષણ કરવાને જયમલ નામના એક બહાદુર જીવાન સરદારને મૂકતો ગયો. ચિતોડગઢ એ રજપુતાનામાં ધણો મજબૂત ગઢ ગણાતો. તેને મથાળે જવાનો ખડકમાંથી કાતરી કાઢેલો માત્ર એકજ રસ્તો છે અને તે



રાણો ઉદેસિંગ

રસ્તા પર એક પર બીજા એવા ચાર દરવાજા છે, ત્યાં લશ્કર રાખવામાં

આવે છે. આ કિલ્લો પહેલાં અલ્લાઉદ્દીને ઇ. સ. ૧૩૦૩માં અને પછી ગુજરાતના સુલતાન અહમદુરશાહે ઇ. સ. ૧૫૩૩માં તાબે કર્યો હતો. અકબરે કેટલાક મહીના સુધી તેને ઘેરો ઘાલ્યો. પણ તેનું કંઈ વળ્યું નહિ. આખરે, એક રાત્રે તેણે જયમલને કિલ્લામાં પડેલું બાકાઈ પોતાના માણસો પાસે પુરાવતો જોયો. એટલે પોતાની ‘સીધી ચોટ-વાળી’ બંદુક મંગાવીને બરાબર તાકીને તેના કપાળમાં ઘા કર્યો. તે મરણ પામ્યો એટલે રજપૂત પોતાના સરદારના મરણથી નિરાશ થઈ પોતાના ઘાતકી રિવાજ મુજબ ઐરાંછોકરાંને મારી નાંખી, શોકનો પીળો પોશાખ પહેરી, હાથમાં તરવાર લઈ કેસરીઆં કરવા નીકળી પડ્યા. આ વખતે ૮,૦૦૦ રજપૂતો લડતાં મરાયા.

૯. ઉદેસિંગ કદી અકબરને તાબે થયો નહિ. તે અને તેનો છોકરો પ્રતાપસિંગ મરતાં સુધી લડ્યા. પ્રતાપસિંગે ચિતોડ પાછું ન



પ્રતાપસિંગ

મળે ત્યાંસુધી સોનારૂપાના થાળામાં નહિ જમવાની, પરાળ સિવાયની બીજી કોઈ પથારી પર નહિ સૂવાની, અને દાદી નહિ આમળવાની બાધા લીધી હતી; પરંતુ તે પાછું ન મળ્યું તેથી તેણે એક નવું શહેર વસાવી પોતાના બાપના નામ ઉપરથી તેણે ‘ઉદે-પૂર’ નામ આપ્યું અને આજે પણ ઉદે-પુરના રાણા સોનારૂપાના થાળામાં પાંદડાં મૂક્યા સિવાય જમતા નથી, પથારી તો પરાળ રાખીને સૂવે છે, અને દાદી આમળતા નથી. તેઓ શુદ્ધ રજપૂત ગણાય છે.

અને અમે મુસલમાનોને તાબે થયા નથી તથા અમારા કુળની કન્યાઓ પરણાવી નથી એટલું હજી અભિમાન ધરાવે છે.

૧૦. મેવાડનો એક બીજો મજબૂત કિલ્લો રણસ્તંભોર નામે હતો, તે રાજ સુરજન નામના રજપૂત સરદારના હવાલામાં હતો.

આ કિલ્લાને કેટલીક મુદત ઘેરો ધાત્યા પછી અકબરને લાગ્યું કે તે લઈ શકશે નહિ. પરંતુ એવામાં એક બનાવ બન્યો તેથી કિલ્લો તેને હાથ આવ્યો. રજપૂતોમાં એવો રિવાજ છે કે ઘેરો ચાલતો હોય તે દર્મિયાન રાત્રે લડાઈ બંધ થાય ત્યારે બંને પક્ષનાં માણસો એકઠાં થઈ વાતચીત કરી શકે. એક રાત્રે અકબરનો મુખ્ય સરદાર રાજા માનસિંગ પાદશાહને પોતાની સાથે નિશાન પકડનારનો વેષ ધારણ કરાવીને સુરજન પાસે કિલ્લામાં લઈ ગયો. સુરજને પાદશાહને ઓળખ્યો અને તુરતજ ઉભો થઈ તેના હાથમાંથી



સુરજન

છડી લઈ તેને પોતાની જગાએ બેસાડ્યો. અકબરે હસીને કહ્યું કે ‘સુરજન રાજા, હવે શું કરવા ધારો છો?’ માનસિંગ તેને જવાબ આપવાનો વખત નહિ આપતાં બોલી બિઠ્યો કે ‘હવે તમારે કિલ્લો આપી દઈ મેવાડ છોડી દેવું અને પાદશાહની નોકરીમાં દાખલ થવું.’ અકબરે વધારામાં કહ્યું કે ‘હું તમને ૫૦ રજપૂત રાજ્યોનો સુબો બનાવીશ અને પાદશાહને આધીન રહી તમે આ મુલકમાં અમલ કરજો.’ માનસિંગે વળી અકબર પોતાની સાથે અને બીજા રજપૂત રાજાઓ સાથે કેવી રીતે વર્ત્યો હતો તે જણાવ્યું. આથી સુરજને શરણ થઈ કિલ્લાની કુંચીઓ સોંપી દીધી.

૧૧. અકબરે રજપૂત કુંવરીઓ સાથે લગ્ન કર્યા અને તેમના આપ તથા ભાઈઓને પોતાના લશ્કરમાં અમલદાર બનાવ્યા. આ પ્રમાણે રજપૂતો તેના સગાવહાલા તથા મિત્ર બન્યા. રજપૂત બાઈઓમાંની એક જેપુરના રાજા બિહારીમલની કુંવરી હતી. બિહારીમલના છોકરા ભગવાનદાસને અકબરે પોતાનો એક મુખ્ય સરદાર બનાવ્યો.

હતો અને લગવાનદાસના ભત્રીજા અને દત્તક પુત્ર રાજા માનાસિંગને



લગવાનદાસ

રાજ્યો એક પછી એક વશ કર્યાં. તેણે બહાર, બંગાળા, આઢિઆ, કાશ્મીર, સિંધ, માગવા, ગુજરાત, ખાનદેશ, કાબુલ અને કંદહાર,



જેઘબાઈ

એકે અકબરની મદદ માગી. અકબરે પોતાના છોકરા મુરાદ તેની

મોટી જગા આપી હતી. અકબરનો પાટવી કુંવર સલીમ બિહારીમલનો દાહિત્ર હતો. આ સલીમ જ્યારે મોટો થયો ત્યારે અકબરે જેઘપુરના રાજાની જેઘબાઈ નામની કુંવરી સાથે તેને પરણાવ્યો. સાત વર્ષમાં અકબર આખા રજપુતાનાનો ધણી અને ઉદેપુરના રાણા સિવાયના બધા રજપૂત રાજાઓનો ઉપરી બન્યો.

૫૨. ત્યારપછી રજપૂતોની સહાયતાથી અને હિંદુઓ મિત્ર અને મદદગાર બનવાથી તેણે હિંદુસ્તાનનાં જૂનાં પહાણ રાજ્યો એક પછી એક વશ કર્યાં. તેણે બહાર, બંગાળા, આઢિઆ, કાશ્મીર, સિંધ, માગવા, ગુજરાત, ખાનદેશ, કાબુલ અને કંદહાર, એટલાં રાજ્યો જીતાં. તેનું લાંબું રાજ્ય પૂરું થતાં સુધીમાં આખો હિંદુસ્તાન અથવા વિંધ્યાચળની ઉત્તરે આવેલો બધો પ્રદેશ તથા દખ્ખણમાં ખાનદેશ, અહમદનગર, અને વરાડ, એટલો મુલક તેની સત્તા નીચે આવ્યો. એક વખત તેણે દખ્ખણ જીતવાનો વિચાર કર્યો. અહમદનગરનો નિઝામશાહી વંશનો તે વખતનો ગાદીપતિ મરણ પામવાથી ચાર જણે ગાદીનો દાવો કર્યો. તેમાંના

મદદે મોકલ્યો, પણ આપણે અહમદનગરના ઇતિહાસમાં જણાવી ગયા તેમ ત્યાંની બેગમ ચાંદબીબીએ તે શહેરનો બહાદુરીથી બચાવ કર્યો. આખરે, વરાડનો મુલક લઈ મોગલોએ સલાહ કરી. ઇ. સ. ૧૫૯૯માં અકબર જાતે દખ્ખણમાં ગયો. તેણે અહમદનગર અને આશીરગઢ એ બે કિલ્લા લીધા અને ખાનદેશ ખાલસા કર્યું. બિજાપુર અને ગોવળ-કોડાના રાજાએ તેના દરબારમાં એલચી તથા નજરાણાં મોકલ્યાં અને અકબરના ચોથા છોકરા દાનિયલનું બિજાપુરના રાજાની કુંવરી સાથે લગ્ન કરવામાં આવ્યું.

૧૩. ઇ. સ. ૧૬૦૦માં સલીમે પોતાના બાપના ૪૫ વર્ષના માંબા રાજ્યથી અધીરા બની ગાંદીપતિ થવાનો પ્રયત્ન કર્યો. તેની ઉમ્મર આ વખતે ૩૦ વર્ષની હતી, તેને અજમેરનો સુબો બનાવવામાં આવ્યો હતો, અને રાજા માનસિંગને તેની મદદે મૂક્યો હતો. માનસિંગ બંગાળાનો સુબો હતો. તેને તે મુલકમાં એક અધિકારને બળવો કરવાથી ત્યાં જવું પડ્યું ત્યારે સલીમે પોતાનો બાપ દખ્ખણમાં છે અને તેના સધળા સરદાર દૂર પ્રાંતોમાં છે એ જોઈને અલ્લાહાબાદ તરફ ફર્ય કરી, અયોધ્યા અને બહાર તાબે કરી ત્યાંનો સધળો ખજાનો કબજે કર્યો, અને પોતાને પાદશાહ કહેવડાવવા લાગ્યો. તેણે જાહેર કર્યું કે ‘મારા પિતા મહમદ પેગમ્બરના સાચા મર્મના દુશ્મન છે અને અબુલ ફઝલની મદદથી મુસલમાનોને કુરાનનો ઉપદેશ છોડી દેવાની ફરજ પાડે છે. તેથી તે હવે રાજ્યને માટે લાયક નથી અને બધા મુસલમાનોએ મને મદદ કરવી જોઈએ. અકબરને પોતાના છોકરાના કૃત્યની ખબર પડી ત્યારે તેણે એક પત્ર લખી જણાવ્યું કે ‘આ તારું કૃત્ય મૂર્ખાઈભરેલું છે અને જો તું પાછો આવી તારી જગાએ હાજર થઈશ તો હું તેને માફ કરીશ.’ વળી તેજ વખતે તે લશ્કર સાથે દિલ્હી તરફ ચાલી નીકળ્યો. સલીમને કોઈએ મદદ કરી નહોતી; વળી તેને એમ પણ લાગ્યું કે હજી રાજ્ય કરવાની મારે વાર છે; તેથી તેણે પોતાના કૃત્યને માટે દિલ્હિગીરી ખતાવી પોતાના પિતાની માફી માંગી અને તેને બંગાળા તથા આંધિયાનો સુબો બનાવવામાં આવ્યો.

૧૪. પણ સલીમ અંતઃકરણથી પોતાના કૃત્યને માટે દિલગીર નહોતો. તેણે વળી એક ખીનું કૃત્ય એવું કર્યું કે જેથી તેના પિતાની લામણી દુઃખાઈ. બુંદેલખંડમાં આવેલા એક નાના રાજ્યના સરદાર નરસિંહરાવને પૈસા આપી તેણે તેની પાસે અબુલ ફઝલનું ખુન કરાવ્યું. અબુલ ફઝલ થોડાક રક્ષકોને લઈ પાદશાહને કામે ગ્વાલિયર જતો હતો તે વખતે નરસિંહરાવે આગળથી તૈયારી કરી રાખી તેને મારી નાંખ્યો. આ પ્રમાણે અકબરનો આ બડો, વિદ્વાન, નિમકહલાલ, અને અતિવિશ્વાસુ નોકર માર્યા ગયો. અકબરની તેના પ્રત્યે બાઈ જેટલી પ્રીતિ હતી. જ્યારે અકબરને આ સમાચાર મળ્યા ત્યારે તે ધણો દિલગીર થયો અને પોતે બે દિવસ સુધી ખાધું પીધું નહિ તથા ઉંઘ્યો પણ નહિ. આ વખતે કાણે ખૂન કરાવ્યું તે તેના જાણવામાં નહોતું. સલીમ પોતે જતો લખેલા જીવનચરિત્રમાં આ કૃત્યમાં પોતાનો ભાગ હતો એમ કબૂલ કરે છે અને તેને સાંઈ કૃત્ય માની ખુશી દર્શાવે છે. અકબરને પાછળથી આ વાતની ખબર પડી ત્યારે તેણે કહ્યું કે ‘ જો સલીમને રાજ થવાની મરજી હતી તો તેણે મને મારી અબુલ ફઝલને કેમ ખચાવ્યો નહિ.’

૪૦. મહાન અકબર (ચાલુ)

૧. અકબર દેખાવમાં કેવો હતો અને કઈ ભાષા બોલતો ? તે ઊંચો અને દેખાવડો હતો. તેની છાતી પહોળી અને હાથ લાંબા હતા, વાળ અને આંખો કાળાં હતાં, અને ચહેરો ખુબસુરત તથા રતાશ પડતો હતો, અને ઉમ્મર વધતી જતી તેમ તે પર ભુરાશ આવતી હતી. તે અર્ધો ઇરાની અને અર્ધો તુર્ક હતો, અને તુર્કી તથા ફારસી ભાષા બોલી શકતો. તે ધણો જોરાવર હતો. ઘોડે બેસવાનો તેને ખુબ શોખ હતો, અને ધણી વાર દિવસમાં ત્રીસ આળીસ માઇલની પગે મુસાફરી કરતો. તે ઉત્તમ નિશ્ચાનખાજ હતો. તેની

પાસે ધણી બંદુક હતી, તે દરેકને તેણે જુદાં જુદાં નામ આપ્યાં હતાં. તેમાંની ‘ દુરસ્ત અંદાજ ’ (સીધી ચોટવાળી) નામની જે બંદુક વડે તેણે ચિતોડમાં જયમલને માર્યો હતો, તેજ બંદુકથી તેણે ૧,૬૦૦ રાની પશુઓ માર્યાનું કહેવાય છે. તે જતે દાઢી રાખતો નહિ અને દાઢી રાખવી એ તેને પસંદ નહોતું. પોતાની હિંદુ સ્ત્રીઓ તથા મિત્રોની લાગણી દુઃખાય તે કારણથી તે ગાયનું માંસ અને ડુંગળી ખાતો નહિ અને એજ કારણથી તેણે ગાયનો વધ કરવાની મના કરી હતી.

૨. અકબર મોટો થતો ગયો તેમ તેમ વધારે માયાળુ અને દયાળુ થયો. તેને ધણી લડાઈઓ લડવી પડી. પરંતુ તેણે કદી કાઈ મુલક ઉજ્જડ કર્યો નહિ. તેમજ લોકોને લૂટ્યા નહિ. પોતાનો છોકરો સલીમ નાનપણમાં ઘણો ધાતકી હતો. તેણે કાઈ માણસની જીવતાં ચામડી ઉતારી લીધાનું એક વખત અકબરે સાંભળ્યું ત્યારે તેણે કહ્યું કે ‘ મારા જેવો માણસ જેનાથી મુએલા ઘેટાની ચામડી ઉતારી લેવામાં આવે તેટલું પણ સહન ન થાય, તેનો છોકરો જીવતા માણસ મત્યે આવું ધાતકીપણું શી રીતે વાપરે એ વિચારથી હું અન્યથા થાઉં છું. ’

૩. અકબર મુસલમાની ધર્મમાં ઉછર્યો હતો, છતાં તે હિંદુઓ પ્રત્યે સમ્મતાથી અને માયાળુપણે વર્તતો. તે કહેતો કે ‘ દરેક ધર્મનો ઉદ્દેશ સારો છે અને જે લોકો ઇશ્વરને ખરા અંતઃકરણથી ચહાય છે તેઓ તેને મસીદમાં, કે હિંદુ દેહરામાં, કે ખ્રિસ્તિ દેવળમાં જ્યાં જાય ત્યાં, જોઈ શકે છે. ’ અકબરના વખતમાં દરેક જણને પોતાની નજરમાં આવે તે ધર્મ પાળવાની છૂટ હતી. તેના એક સિક્કા પર નીચેના શબ્દો હતા:—‘સીધે રસ્તે ચાલવું એજ ઇશ્વરને ખુશ કરવાનો રસ્તો છે; સીધે રસ્તે ચાલનારને કદી ઇશ્વરે તજોલો મેં જોયો નથી. ’ તે પોતાના દરબારમાં સઘળા ધર્મનાં માણસોને બોલાવતો અને ધણી વખત ગુરુવારની સાંજે જુદા જુદા ધર્મનાં માણસોને પરસ્પર ધર્મ સંબંધી વાદવિવાદ કરવા કહેતો. આ સભામાં

સુન્ની અને શિયા બંને મુસલમાન પંથના મુસ્લા કે વિદ્વાનો, અને આઝાદ, પારસી, ખ્રિસ્તિ, ચાહુદી, વગેરે આવતા અને દરેક ધર્મનું સત્યતા અને ખીજા ધર્મની અસત્યતા સિદ્ધ કરવા પ્રયત્ન કરતા. આખરે, અકબરે એક નવો ધર્મ રચાવ્યો અને તેને 'ઇલાહી' કે 'ઇશ્વર ધર્મ' (કેવળ ઇશ્વરમત) નામ આપ્યું. આ ધર્મમાં તેણે જુદા જુદા મતોના જે સર્વોત્તમ પ્રચાર લાગ્યા તે દાખલ કર્યાં. તેનો ઉદ્દેશ એ હતો કે ઇશ્વર એક છે અને દુનિયા પર અકબર તેનો ખલીફ કે પ્રતિનિધિ છે. જે માણસોને કંઈ દસ્ય વસ્તુની પૂજા કરવી હોય તે અસલના આર્ય લોકો કરતા હતા તેમ ભલે તેઓ ઇશ્વરનો પ્રતાપ દર્શાવનારા સૂર્ય, ચંદ્રો, અને અગ્નિની પૂજા કરે. અકબરે પોતાના નવા સંપ્રદાયમાં લોકોને બળાતકારે દાખલ કરવાનો પ્રયત્ન કર્યો નહિ. થોડાક લોકો તેને ખુશ કરવાને આ નવા ધર્મમાં દાખલ થયા, પણ તેના મરણ પછી તે નાશ પામ્યો. અકબર સઘળા ધર્મના લોકો પ્રત્યે સમાન ભાવથી વર્તતો તેનું એક કારણ ખરેખર એ છે કે મુસલમાન સિવાય ખીજા ધર્મની ધણી સ્ત્રીઓ તે પરણ્યો હતો. તેની દરેક હિંદુ સ્ત્રી પોતાના જુદા દેવળમાં પોતાની નજરમાં આવે તે દેવની પૂજા પોતાના પુરોહિત સમક્ષ કરતી. અકબર જાતે પણ કોઈ કોઈ વખત પોતાના કપાળમાં હિંદુજાતિદર્શક નિશાન કરતો અને પોતે જાણે હિંદુ હોય તેમ ઉપવીત (જનોઈ) ધારણ કરતો.



૪. અકબર પોતાના અમલના છેવટના ભાગમાં કંઈક અવિચારી બન્યો હોય એમ જણાય છે. તે એમ માનતો કે હું મનુષ્યજાતિથી કંઈક અધિક છું. એક મુસલમાન ધર્મગુરુ તિરસ્કારરૂપે નીચે પ્રમાણે લખે છે:—

અકબર-હિંદુ પોશાકમાં

આ વર્ષે પાદશાહ પેગમ્બર હોવાનો હક ધરાવે છે;
ઈશ્વરેઆ હશે તો આવતે વર્ષે તે ઇશ્વર થશે.

તેણે પોતાના રાજ્યમાં સિક્કા પર ‘અલ્લાહુ અકબર’ એમ શબ્દો કાતરાવ્યા. ‘અલ્લાહુ અકબર’નો અર્થ ‘ઈશ્વર મોટો છે’ અથવા ‘અકબર ઇશ્વર છે’ એવો થાય છે. ફૈઝી પોતાની એક કવિતામાં લખે છે કે:—

‘તમે અકબર તરફ દષ્ટિ કરશો તો
સાક્ષાત્ ઇશ્વરનાં દર્શન થશે.’

વ્યવહાર જાણનાર સુસ્ત મુસલમાનો પાદશાહ પ્રત્યે ગુસ્સે હતા. અને સલીમે બળવો કર્યાની હકીકત પહેલાં આવી ગઈ છે તે તેઓ-માંના કેટલાકની ઉશ્કેરણીથી બન્યું હતું.

૫. અકબર જાતે વિદ્વાન નહોતો. તે મોટી ઉમ્મરનો થયો, ત્યાંસુધી તો વાંચી લખી શકતો નહિ; કારણ કે નાનપણમાં તેના ધાતકી કાકાના કબજામાં તે કેદીની અવસ્થામાં હતો ત્યારે તેને કંઈ શિખવ્યું નહોતું. પરંતુ તેને પોતાની રૂબરૂ પુસ્તકો વંચાવવાનો શોખ હતો. તેની પુસ્તકશાળામાં પાંચ હજાર કરતાં વધારે પુસ્તકો હતાં. તે ચિત્રનો ધણો શોખીન હતો તેથી તેની પાસે ઘણી છબીઓ હતી. સારું ગાયન ને કવિતા સાંભળવાનું તેને બહુ ગમતું.

૬. અકબરના દરબારમાં ઘણા પ્રસિદ્ધ વિદ્વાન અમલદારો હતા, તે તેને હિંદુ અને મુસલમાન બંને પ્રજા પર સારી રીતે અમલ કરવામાં મદદ કરતા. આપણે પહેલાં જોઈ ગયા કે જેપુરના રજપૂત રાજા ભગવાનદાસ અને માનસિંગને તેણે લશ્કરમાં સેનાધિપતિપણું આપ્યું હતું અને પ્રાંતોના સુબેદાર બનાવ્યા હતા. માનસિંગને બંગાળા, બિહાર, દખ્ખણ, અને કાબુલની સુબેદારી જુદી જુદી વખતે મળી હતી. તેણે અકબરને ઓઢિઆ જીતી આપ્યું હતું અને પોતે તેનો મોટો

વિશ્વાસુ સરદાર ગણાતો. ભગવાનદાસ અને માનસિંગ બંને હિંદુ હતા. તેના મુખ્ય મુસલમાન અમલદારો અમુલફૈઝ કે ફૈઝી અને અમુલ ફઝલ નામે બે ભાઈ હતા. અકબરના અમલના બાર વર્ષમાં ફૈઝી તેની નોકરીમાં દાખલ થયો હતો અને છ વર્ષ પછી તેણે પોતાના ભાઈ અમુલ ફઝલને પાદશાહની મુલાકાત કરાવી હતી. આ વખતે અમુલ ફઝલની ઉંમર ફક્ત ૧૮ વર્ષની હતી. અકબરે તેને પોતાના દરબારમાં એકદમ ભારે હોદ્દાની જગ્યા આપી હતી. આ બંને ભાઈ એની પાદશાહ પ્રત્યે ધણી પ્રીતિ અને પૂજ્યભાવ હતો. અકબર તેમને પોતાના વહાલામાં વહાલા મિત્ર ગણતો હતો.



રાજા માનસિંગ

આપણે પહેલાં જોઈ ગયા તેમ પાદશાહ સાથે દોસ્તીથી અમુલ ફઝલે પોતાનો જન ખોલ્યો. પાદશાહ પરાયા માણસ પર પોતાના છોકરાં કરતાં પણ વધારે પ્રીતિ દેખાડે અને તેના ઉપર વધારે વિશ્વાસ કરે એ સલીમથી સહન થઈ શક્યું નહિ. સલીમને આ કારણથી અમુલ ફઝલ પ્રત્યે દિવસે દિવસે દ્વેષ વધતો ગયો અને આખરે તેણે તેને મારી નાંખાવ્યો.

૭. ફૈઝી મહા વિદ્વાન હતો. તે સંસ્કૃત અને ફારસી બંને ભાષા જાણતો હતો. તેણે ધણી સંસ્કૃત પુસ્તકોનાં ફારસીમાં ભાષાન્તર કર્યાં હતાં અને કાવ્ય લખ્યાં હતાં. વળી તેણે પોતાના ભાઈને 'અકબર-નામા' નામનું પુસ્તક લખવામાં મદદ કરી હતી. અકબરની તેના પર બહુજ પ્રીતિ હતી. એક દિવસે મધ્યરાત્રે અકબરને પોતાનો

વહાલો મિત્ર ફૈઝી મરણ પયારી પર છે એવા સમાચાર મળ્યા ત્યારે તરતજ તે જે ઓરડામાં તેને સુવાડ્યો હતો ત્યાં ગયો. તેણે ધુંટણીએ પડીને પોતાને હાથે ફૈઝીનું માથું ઊંચું કરી કહ્યું, ‘ મારા જૂના વહાલા મિત્ર શેખજી, તમારે માટે હું હકીમ લાવ્યો છું. તમે કેમ બોલતા નથી ? ’ પણ ફૈઝી આ વખતે મરણ પામ્યો હતો. અકબર તેના મરણથી ઘણોજ દિલગીર થયો અને પોતાની પાઘડી નીચે નાંખી ઇંદ્ર મોટેથી ડસકાં લઈ રહ્યો.



૮. અબુલ ફઝલ પણ અકબરનો લાંબા વખતનો સ્નેહી હતો. તે મહા વિદ્વાન હતો, તેમજ બહાદુર અને હોંશિયાર સરદાર પણ હતો. લશ્કરમાં ઊંચામાં ઊંચી પદવીએ ચડીને તે મુખ્ય પ્રધાન બન્યો હતો. તેણે ‘ અકબરનામા ’ (અકબરના ઇતિહાસ) એ નામનું પુસ્તક રચ્યું છે. આ પુસ્તકના એક ભાગને ‘ આઈને અકબરી ’ કે અકબરના

અબુલ ફઝલ કાયદા કહે છે. તેમાં અકબરના દરબાર, રાજ્યકારભાર, અને પાદશાહતનો પૂર્ણ હેવાલ આપ્યો છે. તે સમયની પૂર્ણ હકીકત આ પુસ્તકમાંથી મળી આવી છે. પોતે પાદશાહ પ્રત્યે અતિશય પ્રીતિ ધરાવતો હતો, તેથી તેની દૃષ્ટિએ કંઈ પણ દોષ નહિ દેખાવાથી તેના પુસ્તકમાં બધે પાદશાહના લંબાણ-માં વખાણ કરેલાં છે.

૯. રાજા ટોડરમલ નામનો અમલદાર પંખબનો, હિંદુ હતો. ધણી મુદત પર તે શેરશાહની નોકરીમાં હતો. હિસાબી કામમાં તે ઘણો પ્રવીણ હતો અને જમીનની માપણીનું તથા કરવેરા ઉઘરાવવાનું કામ ઘણું સારું જાણતો હતો. રાજા તરફથી તેને વારંવાર લડાઈમાં

સરદારી આપીને મોકલવામાં કે કોઈ પ્રાંતની સુબેદારી પર મોકલવામાં આવતો હતો. આ સરદારની સલાહથી અકબરે જમાવંધીના નવા કાયદા રચ્યા. રાજ્યની સઘળી જમીનની માપણી કરવામાં આવી અને તેમાં થતા પાક પરથી તેના આઠ વર્ગ પાડવામાં આવ્યા. કસ વિનાની જમીન પર ફળ પૂર્ણ જમીન કરતાં ઓછો કર ઠરાવવામાં આવ્યો. પહેલાં કર પેટે દાણા લેવામાં આવતા હતા; હવે ટોડરમલે તે બદલે નાણાં લેવાનું ઠરાવ્યું. કરવેરા ઉધરાવનારને પણ પગાર બાંધી આપવામાં આવ્યો. લોકોને હવે કરવેરા પેટે ઉધરાતદારોને કંઈ આપવાનું રહ્યું નહિ. માત્ર કરની ઠરાવેલી રકમજ આપવાની હતી. દર દશ વર્ષે ફરીથી મહેસુલ નક્કી કરવાનો ઠરાવ થયો. લોકો પરના બીજા ઘણા ત્રાસદાયક કરો પણ બંધ કરવામાં આવ્યા.



રાજા ટોડરમલ

૧૦. અકબરે પોતાની આખી પાદશાહતના ૧૫ સુબા કે પ્રાંતોમાં વિભાગ પાડ્યા; ૧૨ હિંદુસ્તાનમાં અને ૩ દખ્ખણમાં. આ પ્રાંતો કાણુલ, લાહોર, મુલતાન, દિલ્હી, અલ્લાહાબાદ, આમ્રા, અયોધ્યા, બહાર, બંગાળા, એલિઆ, અજમેર, ગુજરાત, વરાડ, ખાનદેશ, અને અહમદનગર હતા. છેલ્લો અહમદનગર પ્રાંત તેના રાજ્યમાં પૂરો જતાયો નહોતો. તે પાછળથી શાહજહાને જત્યો. દરેક પ્રાંતમાં તેણે એક વાર્તસરોય કે સીપેસાલાર નીમ્યો, જે પાછળથી સુબેદાર કહેવાયો. આ સુબેદારના હાથ નીચે મહેસુલનું કામ કરનાર દીવાન, ફોજદાર કે લશ્કરનો ઉપરી, કોટવાળ કે પોલીસનો ઉપરિ, મીર-ઈ-અદલ કે ન્યાયાધીશ, અને કાજ કે બ્યવહારવેત્તા રાખવામાં આવ્યા.

૧૧. અમકબરના રાજ્યમાં લોકોની સ્થિતિ કેવી હતી ? પહેલાંના કોઈપણ રાજ્ય કરતાં તેઓ વધારે સુખી હતા. પહેલાં રાજાઓના વખત કરતાં આ રાજ્યમાં કરનો બોળે ઓછો હતો. મુસલમાન તેમજ હિંદુઓનો એક સરખા કર આપવા પડતા હતા. અસલના મુસલમાન રાજાઓ હિંદુઓ પાસેથી 'જજીઆ' નામનો વેરો લેતા. આ જજીઆ વેરો મુસલમાન સિવાયના બીજા બધા લોકો પાસેથી, તે મુસલમાન નહિ હોવાના સબબથી લેવામાં આવતો હતો. આ વેરો અમકબરે લીધો નહિ. વળી તેણે જત્રાણુઓ ઉપરનો વેરો માફ કર્યો.

૧૨. આ રાજ્યમાં દરેક માણસને પોતાનો ધર્મ તથા રૂઢિ રિવાજ પાળવાની છૂટ હતી. આ બાબતમાં કોઈ તેને અડચણ કરી શકતું નહિ. તોપણ કેટલાક હિંદુઓના એક ધાતકી રિવાજ સામે અમકબરે સખ્તાઈ વાપરી. જ્યારે કોઈ પુરુષ મરી જતો ત્યારે તેની સ્ત્રી તેની સાથે ચિતામાં બળી મરતી હતી. આ રિવાજને 'સતી થવું' કહેતા. અમકબરે તે બંધ કર્યો.

૧૩. હાલ અંગ્રેજ રાજ્યમાં જમીન પર જેટલો કર લેવાય છે તે કરતાં ઘણો વધારે કર અમકબરના રાજ્યમાં લેવાતો હતો. અમકબર અને બીજા બધા મોગલ રાજાઓના વખતમાં સઘળી જમીનનો માલીક રાજા હતો. ઇંગ્લંડ અને હાલ હિંદમાં કોઈ મોટો અમીર કે સરદાર મરી જાય તો તેની જમીન તથા માલમિલકત તેના છોકરા કે વારસને મળે છે, પણ મોગલ રાજાઓના વખતમાં કોઈ મોટો સરદાર મરી જતો ત્યારે તેની સઘળી જમીન તથા માલમિલકત રાજા જપ્ત કરતો, અને તેના છોકરાને કાંઈ મળતું નહિ. અમકબરની મરણ તેજ કાયદો હતો. તે પોતે ધારે તે કરતો; તે કોઈ ઉપર સત્તાના અંકુશમાં નહોતો. પણ અંગ્રેજ રાજ્યમાં કાયદો એજ સર્વોપરિ સત્તા છે. દરેક જણ કાયદો જાણે છે અને તેને અનુસરીને વર્તે છે. ગરીબમાં ગરીબ ભિખારી કાયદાને જેટલો આધીન છે, તેટલોજ ઇંગ્લંડનો રાજા પણ છે. ઇંગ્લંડમાં લોકોએ આ મતલબનો કરાર છસે વર્ષ પર પોતાના રાજા પાસે કરાવી લીધો છે.

૧૪. અકબર ૬૩ વર્ષની ઉંમરે ૫૧ વર્ષ રાજ્ય કરી મરણ પામ્યો. તેની પછી તેનો સૌથી મોટો છોકરો સલીમ ગાદીએ બેઠો.

૪૧. મોજલો જહાંગીર

૬૦ સં ૧૬૦૫થી ૧૬૨૭ સુધી

૧. સલીમ જહાંગીર (દુનિયા જીતનાર) નામ ધારણ કરી ગાદીએ બેઠો. તેની મા રજપૂત કુંવરી હતી, તેથી તે અર્ધો રજપૂત હતો. તેના બાઈ મુરાદ અને દાનિયલ અકબર પહેલાં મરણ પામ્યા હતા. પરંતુ રજપૂત બાઈ જોધબાઈને પેટે જન્મેલા તેના પુત્ર ખુશરૂએ રાજા ખાનસિંગ અને પોતાના સસરા તથા અકબરના મુખ્ય સરદાર ખાનિઆઝમની મદદથી રાજ્ય મેળવવાને પ્રયત્ન કર્યો હતો. પણ અકબરે તેને રાજ્ય નહિ આપતાં મરતી વખતે પોતાના અમલદારોને પાસે બોલાવી સલીમને પોતાની પાછળ ગાદીપતિ નીમ્યો હતો.

૨. જહાંગીરે ખુશરૂને ધણું દુઃખ દીધું, કારણ કે તેના પર તેની પ્રીતિ નહોતી. ખુશરૂ પણ હંમેશ તેની સામે થતો હતો. ગાદીએ બેઠા પછી ચાર મહીને જહાંગીરને એક રાત્રે સમાચાર મળ્યા કે ખુશરૂએ નાસીને દિલ્હી જઈ ત્યાં કેટલુંક લશ્કર એકઠું કરીને લાહોર તરફ કૂચ કરી છે. આ



જહાંગીર

ઉપરથી જહાંગીર તેની પૂંઠે ગયો. અને તે લાહોરના કિસ્લાને ઘેરો ઘાલતો હતો તે વખતે ત્યાં જઈ પહોંચ્યો. ખુશરુનું લશ્કર હાર્યું અને નાહું, અને તે પણ નાહો. સિંધુ નદી ઓળંગતાં તે પકડાઈ ગયો. એડી પહેરાવી તેને તેના પિતા પાસે લાવવામાં આવ્યો. તેના ૭૦૦ સાથીઓને ઘણી ધાતકી રીતે મારી નાંખવામાં આવ્યા અને તેને ૧૬ વર્ષ કેદખાનામાં રાખવામાં આવ્યો. સોળ વર્ષ પછી તેને નાના ભાઈ ખુરમના કબજામાં સોંપવામાં આવ્યો, પણ તેણે તેને મારી નાંખ્યો.



નૂરજહાન

૩. જહાંગીરે પોતાના પિતાની માફક ઘણી રજપૂત બાઈઓ સાથે લગ્ન કર્યાં હતાં. ખુરમ નામે શાહજહાં જે તેની પાછળ પાદશાહ થયો તેની મા એક રજપૂત બાઈ હતી. વળી તેણે પોતાના અમલના છઠ્ઠા વર્ષમાં નૂરજહાન નામની એક ધરાની બાઈ સાથે લગ્ન કર્યું. આ બાઈ હિંદની ઘણીજ પ્રસિદ્ધ રાણીઓમાંની એક હતી.

૪. નૂરજહાનનો બાપ તુર્કસ્તાનનો રહીશ હતો. તે ઘણી કંગાળ સ્થિતિમાં આવી પડવાથી આજીવિકાને માટે હિંદમાં આવ્યો હતો. લાહોરમાં આવ્યા પછી તેનો એક જૂનો મિત્ર તેને મળ્યો, તેની મદદથી તે અકબરના દરબારમાં દાખલ થયો હતો. તે એટલો બધો હોંશિયાર હતો કે જલદીથી જિયે દરજ્જે ચડી આખરે રાજ્યનો મોટો કીશીદાર બન્યો હતો. તેની મિત્ર-ઉન્-નિસા (સ્ત્રીઓમાં સૂર્ય) નામે એક દીકરી ઘણી રૂપવંત હતી. તે જેવી રૂપાળી હતી તેવીજ હોંશિયાર હતી. આ બાઈની શેર અફઘાન (વાઘ મારનાર) નામના એક ધરાની સરદાર સાથે તેના બાપે સગાઈ કરી હતી. તે સરદારની બંગાળમાં મોટી જગીર હતી.

૫. પરણ્યા પહેલાં એક વખત મિત્ર-ઉન્-નિસા સલીમના જોવામાં આવી. સલીમ તેના પર મોહિત થયો અને તેની સાથે લગ્ન કરવા ઇચ્છ્યું. પણ મિત્ર-ઉન્-નિસાના બાપનો પોતે કરેલો કરાર (વિવાહ)

તોડવાની મરજી નહોતી અને સલીમ અકબર પાસે ગયો ત્યારે તેણે તેને મદદ કરવાની ચોખ્ખી ના પાડી. મિર-ઉન-નિસાને શેર અફઘાન સાથે પરણાવવામાં આવી અને તેની સાથે તે અંગાળા ગઈ. સલીમ માદીએ બેઠો અને કોઈનો તેના પર અંકુશ રહ્યો નહિ, એટલે તુરતજ તેણે અધમ કર્મ એ કર્યું કે શેર અફઘાનને મારી નંખાવ્યો, તેની સ્ત્રીને પોતાના દરબારમાં તેડાવી, અને તેનું નામ બદલી નૂર મહાલ (મહેલનું તેજ) પાડ્યું. પણ તે ટેકવાળી સ્ત્રી પોતાના ધણીના ખૂનને માટે દિલગીર તથા ગુસ્સે થવાથી છ વર્ષ સુધી રાજ્યને મળી સરખી પણ નહિ. ત્યારપછી પોતે લાંબી મુદત સુધી શોક પાળ્યો છે એમ માની પાદશાહ સાથે લગ્ન કરવાની તેણે હા પાડી.

૬. તેનું નામ બીજી વખત બદલીને નૂરજહાન (દુનિયાનું તેજ) રાખ્યું. આ વખતથી તેણે સઘળી સત્તા હાથમાં લીધી અને રાજ્ય-કારભાર ચલાવ્યો. જહાંગીરે બધું કામ તેને સોંપી દીધું. તેના સઘળા હુકમો નૂરજહાનની સહીથી બહાર પડવા લાગ્યા. તેના આપને મુખ્ય પ્રધાન બનાવ્યો અને તેના ભાઈને દરબારનો મુખ્ય અમીર ઠરાવ્યો. ત્યાર-પછીનો જહાંગીરનો લગભગ પંદર વર્ષનો અમલ તે ખરેખર નૂરજહાનનો અમલ હતો. જહાંગીર તો એમજ કહેતો કે મને સાઈ સાઈ ખાવાનું અને ઊંચી જાતનો દારૂ પીવાનો પુષ્કળ મળે એટલે બસ છે. રાણી જે જે કરતી તેમાં તે વચ્ચે પડવા માંગતો નહિ; કારણ કે તે જાણતો કે રાણી તેના પોતાના કરતાં વધારે સારી રીતે રાજ્ય ચલાવી શકે તેમ છે.

ગુલાબમાંથી સુગંધી અક્ષર બને છે. એ શોધ પહેલવહેલી આ રાણીને હાથ થઈ એમ કહેવાય છે. તેના નહાવાના પાણીમાં કોઈ કોઈ વખત ગુલાબના ફૂલ નાંખવામાં આવતાં હતાં. એક વખત તેણે ગુલાબનું તેલ પાણી પર તરતું જોયું. આ ઉપરથી તેણે સુગંધી ગુલાબનું અક્ષર બનાવ્યું.

૭. રાણીએ ડહાપણથી અને સારી રીતે રાજ્યવહીવટ ચલાવ્યો. તેથી હિંદુસ્તાનને લાભ થયો, તેમજ જહાંગીરનું રાજ્ય સાઈ કહેવાયું.

જહાંગીર તેના આપ જેવો હોંશિયાર, ડહો, અને બલો નહિ હોવાથી પંડે સારી રીતે રાજ્ય કરી શકત નહિ. તે મોજમઝા સિવાય ખીજ કશાનો વિચાર કરતો નહિ. સઘળા મોગલ પાદશાહોમાં તે સૌથી વધારે દારૂડીઓ અને એશઆરામમાં પડેલો હતો.

૮. ઇ. સ. ૧૬૧૫માં ઇર્ધ્વંડના રાજા ૧લા જેમ્સે સર ટોમસ રોને જહાંગીરના રાજ્યમાં એકથી તરીકે મોકલ્યો. જહાંગીર યુરોપમાં મોટા મોગલને નામે ઓળખાતો હતો. તેની પાસેથી અંગ્રેજોને હિંદમાં વેપાર કરવા દેવાની પરવાનગી મેળવવી, એ સર ટોમસ રોને મોકલવાનો હેતુ હતો. આ વખતે અંગ્રેજોની વખાર પશ્ચિમ કિનારે સુરત બંદરમાં હતી. સર ટોમસ રો ત્રણ વર્ષ સુધી જહાંગીરના દરબારમાં રહ્યો અને હિંદમાં જે જે જોયું તથા સાંભળ્યું તે તેણે નોંધી લીધું. તેના જોવામાં આવ્યું કે અકબરના વખતમાં જેવો રાજ્યકારભાર ચાલતો તેવો આ રાજ્યમાં ચાલતો નહોતો. ઘણી જગાએ હાકેમો લોકો પ્રત્યે ઘણી ખરાબ રીતે વર્તતા હતા. દેશ લૂટારાથી ભરપૂર હતો અને જખરા વળાવા લીધા સિવાય મુસાફરી કરવી તે સહીસલામત નહોતું. સર ટોમસ રો વારંવાર રાજાના દરબારમાં જતો હતો. ત્યાં રાજા હીરા અને રત્નજડિત તખ્ત પર બેઠેલો જોવામાં આવતો હતો. કાઠ કાઠ વખત રાજા તેને જમવા તેડતો હતો, અને તે વખતે તે ઘણાજ પીધેલ બનેલો જોવામાં આવતો હતો. જહાંગીર જાતે લખેલા પોતાના જીવનચરિત્રમાં જણાવે છે કે જ્યારે હું નાનો હતો ત્યારે દરરોજ ઓઝામાં ઓઝા પીસ પ્યાલા દારૂ પીતો હતો, પણ ગાદીએ બેઠા પછી ફક્ત આંચ કે છ પ્યાલા પીવા લાગ્યો. ખાના વખતે રાજા ગંધે ત્યાંસુધી કાઠથી ગંધી શકાતું



સર ટોમસ રો

નહિ. જ્યારે સર ટોમસ રોએ જહાંગીર પાસે વેપાર કરવાની રજા માગી ત્યારે તેણે જવાબ આપ્યો હતો કે ‘ખરૂં જોતાં રાજ્યનું કામ રાણી કરે છે માટે તેમને પૂછો.’ તેને રજા મેળવતા પહેલાં નૂરજહાનના ભાઈ અસફખાનને એક કિમતી જવાહીર આપવું પડ્યું હતું.

૯. આ રાજ્યમાં ઠેકાણે ઠેકાણે દેશમાં અને મુખ્યત્વે કરીને દખ્ખણમાં લડાઈ અને બળવા થયા. જહાંગીર પોતાના જીવનચરિત્રમાં લખે છે કે ‘કનોજમાં એક વખત ૩૦,૦૦૦ બળવાખોરોને મારી નાંખવામાં આવ્યા હતા, ૧૦,૦૦૦ માથાં દિલ્હી મોકલવામાં આવ્યાં હતાં, અને ૧૦,૦૦૦ માણસોને ઉધે મસ્તકે ઝાડ પર લટકાવવામાં આવ્યાં હતાં. હરકોઈ પ્રાંતમાં ઓછામાં ઓછા ૫ લાખ બળવાખોરોને મારી નાંખવામાં આવ્યા હતા.

૧૦. જહાંગીરને ચાર છોકરા હતા; ખુશરૂ, પરવિઝ, ખુરમ કે શાહજહાન, અને સહરિયાર. ખુરમ પર તેના બાપની બહુ પ્રીતિ હતી. તે નૂરજહાન રાણીની બત્રીજ સાથે પરણ્યો હતો. જ્યાં લડાઈ થતી ત્યાં તેને લશ્કર આપીને મોકલવામાં આવતો હતો. પણ નૂરજહાનને તેના પ્રથમ ધણી શેર અફઘાનથી થયેલી એક છોકરી હતી. તેને શાહજહાન સહરિયાર સાથે પરણાવી હતી, તેથી જહાંગીર પછી ગાદીનો વારસ સહરિયાર થાય એવી ગોઠવણ કરવાને તે બનતો પ્રયત્ન કરતી.

૧૧. જહાંગીરના રાજ્યના છેવટના ભાગમાં ખુરમે તેને બહુ પજવ્યો. રાજ્ય નહિ મળવાથી અખીરા બની તેણે શાહજહાન નામ ધારણ કર્યું અને રાજસત્તા હાથમાં લેવાનો પ્રયત્ન કર્યો. નૂરજહાને રાજના રક્ષણ માટે મહોબતખાન નામના એક બહાદુર અને જખરા સરદારની મદદ માગી. તેણે તુરત શાહજહાનને દખ્ખણમાં હાંકી કાઢ્યો. પણ હવે નૂરજહાનને બીક લાગી કે મહોબતખાન જતો રાજ થવાને પ્રયત્ન કરશે, તેથી તેને મારી નાંખવાના અવિચારથી દરબારમાં બોલાવ્યો. મહોબતખાન રજપૂતોની જખરી દૂકડી લઈને આવ્યો,

અને જહાંગીર ડાવણીમાં હતો તેને તેણે હિંમતથી પકડી લીધી. મહોબતે જહાંગીરને ઇંજ કરવાના ઇરાદાથી નહિ, પરંતુ પોતાની ઈંદગી બચાવવાની મતલબથી પકડ્યો હતો. તેથી તેણે તેને છોડ્યો નહિ, પણ તેની સાથે ઘણા માનથી વર્ત્યો.

૧૨. થોડા વખત પછી જહાંગીર યુક્તિથી નાસી છૂટ્યો અને નૂરજહાનને જઈ મળ્યો. મહોબતને હવે પોતાની ઈંદગી સડીસલામત લાગી નહિ, તેથી દુખાવણીમાં જઈ શાહજહાનને મળ્યો. શાહજહાન મહોબતના આવવાથી ઘણો ખુશી થયો.

૧૩. થોડા વખત પછી જહાંગીર મરણ પામ્યો ને શાહજહાન ગાદીએ બેઠો. નૂરજહાનને ભારે વર્ષાસન બાંધી આપ્યું. ત્યાર પછી લગભગ ત્રીસ વરસ તે જીવી, પણ તેણે રાજકાજમાં બિલકુલ હાથ ધાવ્યો નહિ.

૪૨. શાહજહાન, મહેલો બાંધનાર

ઇ. સ. ૧૬૨૭થી ૧૬૫૮ સુધી

૧. શાહજહાનમાં તુર્કનો અંશ ઓછો અને રજપૂતનો વિશેષ હતો. તેની મા રજપૂત ઓલાદની હતી અને બાપ અર્ધો રજપૂત હતો. બીજા મોગલ પાદશાહો કરતાં તેનો દબદબો વધારે હતો. તેણે પોતાના ત્રીસ વર્ષના અમલમાં હિંદની બીજી બધી ઇમારતોને સૌંદર્યમાં પાછળ મૂકે એવા મહેલો, રોગ, અને મસીદા બાંધાવ્યાં.

૨. ગાદીએ બેઠા પછી તુરતજ તેણે પોતાના બધા ભાઈઓને અને તેમના નિરાધાર બાળકોને મારી નાંખ્યાં. આ દુષ્ટ કામ કરવામાં તેની મતલબ એ હતી કે ગાદીને માટે તકરાર કરનાર કોઈ રહે નહિ.

૩. શાહજહાને શરૂઆતમાં આવાં ધાતકી કર્મ કર્યાં, પરંતુ રાજવહિવટ સારી રીતે ચલાવ્યો અને પોતાના આપ જહાંગીર કરતાં તે વધારે સારો ગણાયો. તેના આપ જેવો તે દારૂડીઓ અને સુસ્ત નહોતો. અકબરની માફક તે હિંદુ અને મુસલમાનો તરફ સમાન ભાવથી વર્ત્યો. રૈયતની તેના પર પ્રીતિ હતી અને રજપૂતો તેને પોતાની જાતનો રાજા હોય એમ ગણતા તથા તેના લશ્કરમાં સામેલ થઈ ખુશીથી લડતા.




૪. તે ગાદીએ બેઠો કે તરતજ તેના એક અમલદાર સરદાર અને દુખખણના સુબેદાર ખાનજહાન લોદીએ બળવો કર્યો. અહમદનગરના રાજાએ તેને મદદ કરી. શાહજહાને પોતાના મુખ્ય સરદાર મહોબતખાનને તેની સામે મોકલ્યો અને થોડા વખત પછી તે પોતે પણ ગયો. લાગલાગટ દસ વર્ષ સુધી લડાઈ ચાલ્યા પછી ખાનજહાન લોદી મરાયો અને અહમદનગરને ઇ. સ. ૧૬૩૭માં મોગલ રાજ્યમાં જોડી દેવામાં આવ્યું. આ લડાઈમાં પહેલેથી છેલ્લે સુધી રજપૂતો શાહજહાનના પક્ષમાં બહાદુરીથી લડ્યા.

૫. મુમતાઝ મહાલ (મહેલમાં શ્રેષ્ઠ પદ્મી પામેલી) નામની એક ખુબસુરત ધરાની બાઈ સાથે તેનું લગ્ન થયું હતું. આ બાઈ નૂરજહાનની ભત્રીજી હતી. તે પોતાના ધણી પ્રત્યે ધણો પ્રેમ ધરાવતી. લગ્ન થયાં પછી ચૌદ વર્ષે તે મરણ પામી ત્યારે



મુમતાઝ મહાલ

તેણે પાદચ્છાદને બીજી સ્ત્રી નહિ કરવાનું તથા તેનું નામ અમર રાખવું માટે તેની ઘેર પર એક રોજો બંધાવવાનું કહ્યું. તેની આખર વખત જોઈ શોક કરતા રાજાએ તેના કહેવા મુજબ કરવાને વચન આપ્યું અને તે બરાબર પાળ્યું. તે બીજી સ્ત્રી પરણ્યો નહિ અને તેની કબર પર ધણી પૈસા ખર્ચીને તાજમહેલ નામનો એક ઘણો સુંદર રોજો બંધાવ્યો. આગ્રામાં જમના નદીને કિનારે તે આવેલો છે અને હજી પણ જાણે હમણાંજ બાંધ્યો હોય તેવો તાંજો દેખાય છે. તેની બાંધણીમાં ચોક્કસ સફેદ હીરાજડિત આરસપહાણના પથર વાપરેલા છે. તે બાંધતાં ત્રીસ વર્ષ લાગ્યાં હતાં અને ત્રીસ લાખ રૂપિયા ખર્ચ થયો હતો.



તાજમહેલ

૬. વળી શાહજહાને દિલ્હીમાં જુમ્મામસ્જિદ કે મોતી મસ્જિદ બંધાવી અને આગ્રામાં મોતી મસ્જિદ બંધાવી. મોતી મસ્જિદ એ દુનિયામાં સૌથી વધારે સુંદર માર્ચનામંદિર છે. શાહજહાનનું તખ્ત સુશોભિત હતું. બાગ્યેજ કાઠી રાજા આવા તખ્ત પર બેઠો હશે. તે

ખૂંછડી પ્રસારી ઉભેલા મોટા મોરના આકારનું હતું અને આખા એશિયા-માં ‘મયૂરાસન તખ્ત’ એ નામથી ઓળખાતું. પીછાના રંગ દર્શાવવાને તેમાં નીલમ, પાનાં, માણેક, અને હીરા જડવામાં આવ્યા હતા. તેની કિંમત ૬૦ લાખ પાઉંડ હતી.

૭. શાહજહાનના વખતમાં ઈસ્ટ ઈન્ડિયા કંપનીના અંગ્રેજ વેપારીઓને પૂર્વ કિનારા પર મદ્રાસ ગામ મળ્યું અને ત્યાં તેમણે ફોર્ટ સેન્ટ જ્યોર્જ બાંધ્યું. તેઓએ વળી બંગાળામાં ગંગાના મુખ આગળ કલકત્તાની ઉત્તરે ૨૫ માઇલને છેટે હુબલીમાં એક નાની કોઠી બાવી.

૮. શાહજહાને દુખખણી જીતવાને ઘણી મહેનત કરી. આપણે જોઈ ગયા તેમ દસ વર્ષ લજા પછી અહમદનગર જતાયું. તેજ વખતે બિજાપુરનો રાજા અહાદુરીથી લજા પછી તાબે થયો અને દર વર્ષે ભારે ખંડણી આપવાનું કબૂલ કરી તેણે સલાહ કરી. ઇ. સ. ૧૬૫૬માં પાદશાહે પોતાના ત્રીજા છોકરા ઔરંગઝેબને જખનં લશ્કર આપી આખું દુખખણી જીતવાનો છેલ્લો પ્રયત્ન કરવાને મોકલ્યો. ગોવળકાંડાના રાજા પર તેણે એકાએક હુમલો કર્યો, તેથી તેને ભારે ખંડણી આપવી પડી અને ઔરંગઝેબના છોકરા સુલતાન મહમદ સાથે તેણે પોતાની કુંવરી પરણાવી. સારપછી ઔરંગઝેબે બિઝરનો કિલ્લો લીધો અને એક વખત ફરીથી બિજાપુર પર ચડાઈ કરી. બિજાપુરનો ધરડો રાજા જેણે સલાહ કરી હતી તે આ વખતે મરણ પામ્યો હતો અને બે શાહજહાનો ગાદીને માટે દાવો કરતી હતી. ઔરંગઝેબ તે શહેરને ઘેરા બાલવાની તૈયારી કરતો હતો, એટલામાં તેને પોતાના આપના મંદવાડના સમાચાર મળ્યા તેથી તે પાછો હિંદુસ્તાન ગયો.

૯. આ બધો વખત દુખખણીના લોકોને ભારે દુઃખ પડ્યું. દુખખણીના રાજાઓએ મોગલ દુશ્મનોને ખોરાક પાણી ન મળે તે માટે પોતાનો મુલક ઉજ્જડ કર્યો અને મોગલો જે હાથ લાગ્યું તે બધું લઈ

ગયા. આથી અને વળી વરસાદ બરાબર નહિ પડવાથી ધણી વર્ષ સખત ટુકાળ પડ્યો અને ત્યારપછી મરકીથી હળરો લોકો મરણ પામ્યા.

૧૦. શાહજહાનને ચાર છોકરા હતા. તેમાંથી સૌથી મોટો દારા બહાદુર, દેખાવડો, નિખાલસ અને ઉદાર, પણ મગર અને અવિચારી હતો. તે અકબરની માફક હિંદુઓ પ્રત્યે પ્રીતિભાવ રાખતો તેથી મુસલમાન ઉમરાવો તેને ચહાતા નહિ. બીજો શાહજહાન સુબા બહાદુર અને હોશિયાર હતો, પણ તેના દાદા જહાંગીરની માફક દાર અને મોજમજા તેને બહુ ગમતાં. ત્રીજા છોકરો ઔરંગઝેબ સત્તાનો બહુ લોભી, લુગ્ચો, અને ધાતકી હતો. તે ચુસ્ત મુસલમાન હતો અને હિંદુ ધર્મને ધિક્કારતો હતો. તેણે પોતાના નાના ભાઈ મુરાદને કહ્યું કે ‘મારે રાજ્યની ઉપાધિ જોઈતી નથી, ફકીર બની ઇશ્વરની બંદગીમાં જિંદગીનો આકાનો વખત ગાળવો છે; રાજ્ય મેળવવા માટે હું તને મદદ કરીશ.’ મુરાદ દાર અને શિકારનો શોખીન હતો. ઔરંગઝેબે કહ્યું તે વગર વિચારે તેણે ખર્ચ માન્યું. આ બધા ભાઈઓ પાસે મોટાં લશ્કર હતાં અને તેઓને જુદા જુદા પ્રાંતોના હાકેમ બનાવ્યા હતા. દારા દિલ્હીનો, ઔરંગઝેબ દખખણનો, સુબા બંગાળનો, ને મુરાદ ગુજરાતનો સુબો હતો.

૧૧. શાહજહાન ત્રીસ વર્ષ રાજ્ય કર્યા પછી સિતેર વર્ષની ઉંમરે માંદો પડ્યો અને તે બચશે નહિ એમ લાગ્યું. તેના ચાર છોકરાઓએ એકદમ રાજ્યને માટે લડવા માંડ્યું. તેમની વચ્ચે પાંચ વર્ષ લડાઈ ચાલી. આખરે, ઔરંગઝેબે બધા ભાઈઓને હરાવ્યા અને પોતે પાદશાહપદ ધારણ કર્યું. તેણે દારા તથા મુરાદને મારી નંખાવ્યા. સુબા નાસીને આસામના રાજા પાસે ગયો, પણ તે રાજાએ તેને તથા તેના છોકરાને મારી નાંખ્યા. શાહજહાનને મરતાં સુધી એટલે સાત વર્ષ સખત પહોરા નીચે રાખવામાં આવ્યો. જ્યારે શાહજહાન નાનો હતો ત્યારે પોતાના બાપની સામે થયો હતો અને પોતાના ભાઈઓ તથા તેમનાં છોકરાંને તેણે મારી નંખાવ્યા હતાં. આ કર્મનાં ફળ તેને

તેવાંજ મળ્યાં. ઔરંગઝેબ સુધીના છ રાજાઓમાં પહેલા એ અને છેલ્લા એ વચ્ચે ફેટલો બધો તફાવત હતો ! બાબરે પોતાના છોકરા માટે જિંદગી આપી અને હુમાયુએ જિંદગી લેવા તાકતા પોતાના બાઈ-ઓને વારંવાર મારી બક્ષી. શાહજહાન અને ઔરંગઝેબ પોતાના બાપની સામે થયા અને તેમણે પોતાના બાઈઓને મારી નાંખ્યા.

૪૩. ઔરંગઝેબ



૬૦ સં ૧૬૫૮થી ૧૭૦૭ સુધી



૧. ઔરંગઝેબે અકબરની માફક ૫૦ વર્ષ રાજ્ય કર્યું, પણ તેનામાં અકબરનો એકે ગુણ ન હતો. તે પોતાના અમલમાં પહેલાં દસ વર્ષ, મોટા રજપૂત સરદારો જે લશ્કરના સેનાધિપતિ હતા તેમનાથી ડર્યો. પોતાના બધા બાઈઓ અને તેમનાં છોકરાંને પકડતાં તેને ત્રણ વર્ષ લાગ્યાં ત્યાંસુધી તે પોતે નિર્ભય છે એમ તેને લાગ્યુંજ નહિ; અને પોતાનો બાપ જ્યાંસુધી જીવતો હતો ત્યાંસુધી તેને એમ ધારતી હતી કે રજપૂતો તેનો પક્ષ કરશે અને તેને ગાદી પાછી અપાવશે. તેણે શાહજહાનને આગ્રાના કિલ્લામાં રાજકેદી તરીકે રાખ્યો. ત્યાં તે ૬ સ. ૧૬૬૬માં ૭૪ વર્ષની ઉંમરે મરણ પામ્યો.



ઔરંગઝેબ

૨. પછી ગાદી પર નિર્ભય થયા પછી ઔરંગઝેબે પોતાના મુલકના બધા હિંદુઓને બળાત્કારે મુસલમાન કરવાનો અને પોતે સુન્ની પંથનો હતો તે પંથમાં બધા શિયા પંથના મુસલમાનોને લાવવાનો વિચાર કર્યો. ગાદીએ બેઠા પછી સુમારે દસ વર્ષ તેણે પાછલા રાજ્યોએ નોકરીમાં રાખેલા સઘળા હિંદુ તથા ખ્રિસ્તિઓને રજા આપી અને તેમની જગ્યાએ મુસલમાનને આપી. અકબરે ધણા હિંદુઓને નોકરીમાં રાખ્યા હતા અને તેમના પ્રત્યે તે માયાભાવથી વર્ત્યો હતો. રજપૂતો તેને ચહાતા હતા અને એક મોટું રાજ્ય સ્થાપવામાં તેઓએ તેને મદદ કરી હતી. તેઓ ઔરંગઝેબને ધિક્કારતા અને તેમણે તથા બીજા હિંદુ જાતોએ તેની સામે લડી કેટલીક મુદત પછી અકબરે સ્થાપેલા રાજ્યના કડકે કડકા કરી નાંખ્યા. ધણા શિયા પંથીઓ પાસે અકબર તરફથી મળેલી જમીન હતી તે ઔરંગઝેબે બળાત્કારે લઈ લીધી.

૩. ઔરંગઝેબ હિંદુ ધર્મને ધિક્કારતો હતો. તેણે બનારસનાં (કાશીનાં) હિંદુ દેવળો તોડી પાડ્યાં, પૂજારીને મારી નાંખ્યા, અને મૂર્તિઓ પોતાના મહેલમાં આણી દરવાજા આગળ જમીનમાં દાટી, કે તેથી તેને મળવા આવનારા બધા લોકો તે પર પગ મૂકીને આવે. બીજા ધણી જગ્યાએ તેણે હિંદુઓનાં ઘર બાળી મૂક્યાં, તેમના ફળનાં ઝાડ કાપી નાંખ્યાં, અને દેવળોમાં ગાયો મારી તેમને નાપાક કર્યો. તેણે હિંદુઓને ઘોડે, હાથી પર, કે પાલખીમાં બેસી દરવાની મના કરી, તેથી તેમને પગે ચાલીને જવું પડતું હતું.

૪. તેણે અકબરે બંધ કરેલો જન્મિયા કે ધર્મવેરો ફરીથી લેવા માંડ્યો. આ વેરો કાઢી નાંખવાની અરજ કરવા માટે દિલ્હીના લોકોએ તેને મહેલે જઈ પોકાર કરી મૂક્યો. પાદશાહે ગુસ્સે થઈ પોતાના હાથી મંગાવ્યા, અને તે પર સવાર થઈ તે નિરાધાર ટોળા વચ્ચે થઈ ચાલ્યો, તેથી હાથીના પગ નીચે કચડાઈ ધણાં માણસ માર્યા ગયાં તથા ધાયલ થયાં. ત્યારપછી તે મસ્જિદમાં નિમાજ પઢવા ચાલ્યો ગયો.

૫. બોધપૂરના રજપૂત રાજાએ પાદશાહને લખી જણાવ્યું કે “ આપ નામદાર જે પુસ્તકોને સઘળા લોકો પવિત્ર માને છે તે વાંચશો તો આપને માલમ પડશે કે ઇશ્વર સઘળા મનુષ્યોનો છે, માત્ર મુસલમાનોનો નથી. તમે (મુસલમાનો) મસ્જિદમાં ઇશ્વરની ઇંદગી કરો છો અને હિંદુઓ પણ તેજ ઇશ્વરની પ્રાર્થના ન્યાં ઘંટો વાગે છે એવાં દેહેરામાં કરે છે. તમારા વડીલ અકબર ચાહુદી, ખ્રિસ્તિ, મુસલમાન કે હિંદુ, ગમે તે ધર્મના માણસ સાથે દયા-ભાવથી વર્તતા અને તેમની પછી થયલા જે પાદશાહો તમારા દાદી ને આપ પણ તેવાજ હતા, પણ તમે તો હિંદુ પ્રજાને પગ તળે ફેંદી નાખો છો. ”

૬. જે ઔરંગઝેબની બધી રૈયત સુન્ની પંથી મુસલમાન હોત અને તે આડે માર્ગે નહિ જતાં હમેશ્વ સીધે રસ્તે ચાલ્યો હોત તો તે સારો પાદશાહ ગણાત. તેને દાર કે મોજમઝા ગમતાં નહિ. પોતાની જાતને માટે તે કંઈ ખરચ કરતો નહિ. ખરેખર, તે ટોપી બનાવીને પોતાના ગુજરાન જેટલું કમાતો. તે ધણાં સાદાં લુગડાં પહેરતો અને તખ્ત ઉપર બેસતો તે પ્રસંગ સિવાય બીજે કાંઈ પ્રસંગે સોના કે રૂપાના જવાહીર ભાગ્યેજ પહેરતો.

૭. તે અતિશય નિર્દય અને વજ જેવી છતીવાળો હતો. તેનામાં ઉમદાપણું કે અમીરાઈ નહોતી. ધણા તેનાથી ડરતા પણ કાંઈ તેને ચલાવું નહિ. તેના પોતાના છોકરા પણ તેનાથી અતિશય બીતા. તેમાંનો એક જ્યારે જ્યારે તેના આપનો કાગળ આવતો ત્યારે ફિક્કો પડી જતો. ઔરંગઝેબ ગાદીએ બેઠો ત્યારે તેનો નાનપણનો શિક્ષક કંઈ ધનામની આશ્વાથી દરબારમાં ગયો. તેણે તેને કંઈ આપ્યું તો નહિ, પણ ઉલટું તેનું વર્ષાસન બંધ કર્યું. લંબાણમાં બાપણ કરીને તેણે કહ્યું કે ‘ તમે મને વાંચતાલખતાં અને કુરાન પઢતાં શિખવ્યું છે તથા અરબી ભાષાના વ્યાકરણના કેટલાક નિયમો માત્ર શિખવ્યા છે; હિંદની ભૂગોળનું ધણું થોડું જ્ઞાન આપ્યું છે અને એશિયા તથા

ચુરોપની ભૂગોળ તો બિલકુલ શિખવી નથી.' બિચારો શિક્ષક જાતે ન જાણતો હોય તે આપત તેને શી રીતે શિખવી શકે ?

૮. ગાનતાન તથા નાય પર તેને બહુ ચીડ હતી. પોતાના આપના દરબારના જે ગવૈયા અને નાયનારને તેણે ગાદીએ બેઠા પછી થોડા વખતમાં રજા આપી હતી, તે લોકો તેના મહેલની આરીને રસ્તે થઈ રડતા અને શોક કરતા ઠાઠડી લઈને ચાલ્યા. પાદશાહે બહાર ડોકિયું કરી પૂછ્યું, “ આ કેનું શય જાય છે ? ” તેઓએ કહ્યું, “ ગાયનવિદ્યા મરણ પામી છે અને અમે દાટવા જઈએ છીએ. ” પાદશાહે તેને જવાબ દીધો, “ મહેરબાની કરીને તેને બહુ ઊંડી દાટજે કે ફરીથી બહાર નીકળવા પામે નહિ. ”

૯. ઔરંગઝેબને પોતાના આપ, ભાઈઓ, અને હિંદુ ગ્રંથ તરફ કૂર રીતે વર્તવા માટે પાછળથી પશ્ચાત્તાપ થયો હોય એમ ધારી શકાય; કારણ કે તે પોતાનો ઇતિહાસ કોઈને લખવા દેતો નહિ. તેના રાજ્ય-સંબંધી હકીકત આપણને મુખ્યત્વે કરીને કાશીખાન નામના માણસે લખેલાં પુસ્તકમાંથી મળે છે. તેણે આ પુસ્તક બીહીને લખ્યું હતું, અને ઔરંગઝેબ મરી ગયો ત્યાંસુધી તે કોઈને બતાવવા તેની હિમ્મત ચાલી નહોતી. ઔરંગઝેબે સુખે જિંદગી ગાળી હોય એમ લાગતું નથી. તેના રાજ્યના છેવટના ભાગમાં તેણે કરેલાં દુષ્ટ કર્મરૂપી કીડો તેને કરજ્યા કરતો હતો. ૯૦ વર્ષની ઉંમરે તેણે પોતાના એક છોકરાને લખ્યું, “ હું રાજ્યના રક્ષક તરીકે વયો નથી; હવે મારો કાળ નજીક આવ્યો છે અને હું કરેલાં પાપ મારી સાથે લેતો જઈશ. પરલોકમાં ઇશ્વર મને કોણ જાણે કેવી ધોર શિક્ષા કરશે ! ”

૧૦. પોતાની આખી જિંદગીમાં દખ્ખણ જીતવું એ ઔરંગઝેબની ખાસ મુશ્કેલી હતી. આલ્હાબાદી રાજ્યમાંથી બનેલાં પાંચ મુસલમાની રાજ્યોમાંનાં બિહાર, વરાહ, અને અહમદનગર, એ ત્રણ તેણે ગાદીએ બેસતા પહેલાં પોતાના આપના વખતમાં જીત્યાં હતાં. પોતાના અમલ-માં આફની બે ગોવળકોડા અને બિજાપુર તાબે કરવામાં તે મચ્યો.

પચીસ વર્ષ સુધી તેના સરદારોએ આ બે પહાણુ રાજ્યો જીતવાને પ્રયત્ન કર્યો. પણ કાંઈ વળ્યું નહિ. ત્યારે તેને એમ લાગ્યું કે બે તે જીતવા હોય તો મારે જાતે જવું જોઈએ. તે ૬૫ વર્ષની ઉંમરે દિલ્હીથી નીકળી દક્ષિણમાં પોતાની છાવણી હતી ત્યાં ગયો ને કદી પાછો આવ્યો નહિ. પોતાના અમલની મુદતનો પાછલો અર્ધ ભાગ (૨૫ વર્ષ) તેણે દખ્ખણની રણભૂમિમાં ગાળ્યો. ધણું વર્ષ લગાઈ ચાલ્યા પછી ગોવળકાંડા ને બિજાપુર જીતાયાં અને મોગલ રાજ્યમાં જોડી દેવામાં આવ્યાં. આ વખતે મોગલ રાજ્ય પહેલાં કદી પ્રસર્યું હોય તે કરતાં વધારે વિસ્તાર પામ્યું. આ બે રાજ્ય મળીને મોગલ પાદશાહતનો એક પ્રાંત બન્યો. આ પ્રાંતના હકિમે પહેલાં સુબેદાર કહેવાતા, પણ પાછળથી દખ્ખણના નિઝામ કહેવાયા. તેમણે પોતાની રાજમાદી હૈદરાબાદમાં રાખી.

૧૧. પણ તે દાર્મિયાન પશ્ચિમઘાટની મરાઠા કોમોમાંથી એક નવી પ્રજા ઉત્પન્ન થઈ. આ કોમોના સરદારોને બિજાપુરના રાજ અંકુશમાં રાખતા, પણ જ્યારે બિજાપુરના રાજ્યનો અંત આવ્યો ત્યારે ઔરંગઝેબને માલમ પડ્યું કે મારે તો હજી વધારે જોરાવર દુશ્મન મરાઠા સાથે લડવાનું છે. મરાઠાનો ઇતિહાસ હવે પછીના પ્રકરણમાં આવશે. ઔરંગઝેબ તેમને જીતી શક્યો નહિ.

૧૨. પંજાબમાં સીખ નામે એક બીજી પ્રજા ઉભી થઈ. બાબરના વખતમાં નાનક નામનો એક સાધુ પુરુષ થયો. મુસલમાન ને હિંદુઓ વચ્ચે નિરંતર કજીઓ ચાલતો જોઈ તેને ધણો ઉદ્વેગ થયો, તેથી તેણે હિંદુ અને મુસલમાન એ બંને ધર્મમાંથી થોડું થોડું લઈ એક નવો ધર્મ બનાવ્યો. તેણે ધાર્યું કે આ નવા ધર્મમાં હિંદુ અને મુસલમાન બંને જળશે. ખરેખર, ધણા માણસો તે ધર્મમાં દાખલ થયા અને નાનકે તેમને શિષ્ય કે સીખ નામ આપ્યું. બાબર અને તેની પછીના પાદશાહોએ તેમને ઇજા નહિ; કારણ કે તેઓ શાંતપણે



ઔરંગઝેબના વખતનું મુગલ રાજ્ય
૧૬૫૮
ઔરંગઝેબના વખતનું મુગલ રાજ્ય

કર આપતા અને કોઈને હરકત કરતા નહિ, પણ ઔરંગઝેબ તેમની સાથે ધાતકી રીતે વર્ત્યો. તેણે તેમના ગોવિંદ નામના ગુરુને અને બીજા ધણાને મારી નાંખ્યા. આ વખતે તેઓએ પોતાનું રક્ષણ કરવાને હથિયાર પકડ્યાં અને સારથી તે લડાયક પ્રજા બની. તેમને ઔરંગઝેબે હરાવ્યા તેથી તે હિમાલય તરફ ભાગ્યા, પણ તેના મરણ પછી પાછા આવ્યા. વખત જતાં તેમની ઉત્તર હિંદમાં સૌથી વધારે જોરાવર પ્રજા બની.



૧૩. મરાઠા સાથે ધણાં વર્ષ લડ્યા પછી ઔરંગઝેબનું લશ્કર થાકી ગયું. તેમને ખાવાને કંઈ

નાનક

ખોરાક રહ્યો નહિ અને સઘળા કુવામાં ઝેર નાખેલું હોવાથી પીવાને બિલકુલ પાણી મળ્યું નહિ. શાહની ઉંમર હવે ૮૦ વર્ષની થઈ હતી. તેને કોઈની મદદ નહોતી. તેના છોકરા તેના લાંબી મુદતના રાજ્યથી કંટાળ્યા હતા. તેમાંનો એક મરાઠાને મળી ગયો હતો અને બીજો નાસી ધરાન ગયો હતો. તેના અમીરો તેનાથી ડરતા અને તેની ધણીખરી રૈયત તેને ધક્કારતી. તેનો કાળ પણ નજીક આવ્યો હતો. તે ઇ. સ. ૧૭૦૭માં જિંદગીથી કંટાળીને મરણ પામ્યો. તેની પાછળ મોગલ પાદશાહીના કડકે કડકા થઈ ગયા.

૪૪. યુરોપ અને હિંદ વચ્ચેનો શરૂઆતનો વેપાર



૧. હિંદ હાલ બ્રિટિશ સામ્રાજ્યનો એક ભાગ છે અને ઇંગ્લંડનો રાજા તે હિંદનો શહેનશાહ છે. અંગ્રેજો હિંદમાં ક્યારે, કેવી રીતે, અને કેમ આવ્યા ? હિંદમાં ઇંગ્લંડના રાજાનું રાજ્ય કેવી રીતે થયું ? આ બધું કેવી રીતે બન્યું તે હકીકત હવે આવશે.

૨. અંગ્રેજો પહેલાં આ દેશમાં આશરે ૩૦૦ વર્ષ પર આવ્યા. યુરોપમાં જે ચીજો થતી નથી તે ખરીદવાને તેઓ આવ્યા. મરી, ચોખા, કપાસ, ગળી, આદું, તેળનો, નાળીયેર અને ખસખસ તથા શેરડી જેમાંથી અફીણ અને ખાંડ બને છે, એ વસ્તુઓની નીપજ ઇંગ્લંડ જેવા ઠંડા દેશોમાં થતી નથી અને અસલના વખતમાં સુંદર મલમલ તથા સૂતર અને રેશમનાં કપડાં ઇંગ્લંડ કરતાં હિંદમાં સારાં બનતાં. આ વસ્તુઓ ખરીદવાને તેઓ આવ્યા અને તેના બદલામાં પોતાના દેશોમાંથી બિનનાં કપડાં, ત્રાણું, પારો, લોઢાનો તથા પોલાદનો સામાન, વગેરે આ દેશમાં નહિ મળતો માલ લાવ્યા.

૩. અસલના વખતમાં જમીનમાર્ગે ઊંટ કે ખચ્ચર પર હિંદમાંથી યુરોપ માલ જતો હતો. આ માર્ગ કેટલોક અધ્ધાનિસ્તાન, ઇરાન, અને એશિયા માઈનરની હદમાં આવ્યો હતો. તેથી જ્યારે અરબ લોકોએ આ દેશો જીતી લીધા ત્યારે ધણોખરો વેપાર બંધ પડ્યો. અરબો અને ખ્રિસ્તિઓ વચ્ચે સંકડો વર્ષ સુધી લડાઈ ચાલી, તેથી યુરોપના ખ્રિસ્તિ વેપારીઓ પોતાના દેશમાં જમીનમાર્ગે માલ મોકલી શક્યા નહિ.

૪. યુરોપના વેપારીઓને જમીનમાર્ગે જોઈતો માલ મળ્યો નહિ ત્યારે તેમણે દરિયામાર્ગે તે મેળવવા પ્રયત્ન કર્યો.

૫. તે વખતે આફ્રિકાનો પશ્ચિમ અને દક્ષિણ કિનારો ફરીને હિંદમાં આવવાનો દરિયાઈ માર્ગ પોર્ટુગીઝ લોકોએ શોધી કાઢ્યો. આ માર્ગ તે વખતના બીજા બધા દરિયાઈ રસ્તાઓ કરતાં વધારે સારો હતો. પોર્ટુગીઝ લોકોએ પોતાનાં વહાણો આફ્રિકાના કિનારાની આસપાસ આગળ અને આગળ હંકાર્યાં કર્યાં. તે એટલે સુધી કે આખરે તેઓ આફ્રિકાના કિનારાની પૂરી પ્રદક્ષિણા કરીને હિંદી મહા-સાગરમાં આવી પહોંચ્યાં. ઇ. સ. ૧૪૯૮માં વાસ્કો-ડી-ગામા નામનો પોર્ટુગીઝ નાવ્યુદ્ધ પોતાનાં વહાણો લઈ હિંદને કિનારે આવી પહોંચ્યો. તે પશ્ચિમ કિનારા પરના કાલિકટ બંદરે ઉતર્યો.

૬. કાલિકટનો રાજા ઝામોરીન કહેવાતો. તેણે વાસ્કો-ડી-ગામાને પોર્ટુગીઝના રાજ પર એક કાગળ લખી આપ્યો. તેણે લખ્યું કે—‘મારા રાજ્યમાં તજ, લવિંગ, મરી, અને આદું પુષ્કળ થાય છે; હું તારા દેશમાંથી સોનું, રૂપું, પરવાળાં, તથા કિરમજી રંગનાં લુગડાં લેવા માગું છું.’



વાસ્કો-ડી-ગામા અને ઝામોરીન

૭. ત્યારપછીનાં સો વર્ષ, એટલે ઇ. સ. ૧૫૦૦થી ૧૬૦૦ સુધી હિંદ સાથેના સધળા દરિયાઈ વેપાર માત્ર પોર્ટુગીઝ લોકોના હાથમાં રહ્યો. તેમણે ગોવામાં મજબૂત કિલ્લો બાંધ્યો અને હાલ પણ તે શહેર તેમને તાબે છે.

૮. હિંદ સાથેના વેપારથી પોર્ટુગીઝ લોકોને ઘણો નફો થતો તે બીજી યુરોપી પ્રજાના વેપારીઓના જાણવામાં આવવાથી તેમણે આ વેપારમાં ભાગ પડાવવાનો વિચાર કર્યો. હોલંડ, ઇંગ્લંડ, ફ્રાન્સ, ડેન્માર્ક, જર્મની અને સ્વીડનના વેપારીઓએ પોતાનાં વહાણો મોકલ્યાં. તેમાં ઇંગ્લંડ, હોલંડ, ફ્રાન્સને કાંઈ પણ ફત્તેહ મળી. ડેન્માર્ક, જર્મની, અને સ્વીડનના લોકોને બિલકુલ નફો મળ્યો નહિ, તેથી થોડો વખત પછી તેમણે હિંદ સાથેના વેપાર બંધ કર્યો.

૯. પોર્ટુગીઝ પછી વલંદા લોકો હિંદમાં આવ્યા. તેઓ યુરોપના હોલંડ નામના એક નાના દેશ રહીશના છે. વલંદા લોકોનું જોર હાલમાં ધણું નરમ છે, પણ ત્રણસે વર્ષ પર તેમનાં વહાણ તથા ખલાસી યુરોપમાં શ્રેષ્ઠ ગણાતા. તેઓ પોર્ટુગીઝ કરતાં વધારે જોરાવર હતા અને થોડા વખતમાં તેમને ગોવા સિવાય તેમનાં સધળાં મથકમાંથી હાંકી કાઢ્યા. ત્યારપછીનાં સો વર્ષ એટલે ઇ. સ. ૧૬૦૦થી ૧૭૦૦ સુધી તેમનાનો લગભગ સધળો વેપાર વલંદાના હાથમાં રહ્યો. તેમના વેપારનાં મથક કોચીન, સિલોન, અને જાવા તથા સુમાત્રા ટાપુમાં હતાં.

૪૫. યુનાઇટેડ ઇસ્ટ ઇન્ડિયા કંપની




૧. ઇ. સ. ૧૬૦૦માં લંડનના આશરે સો વેપારીઓએ હિંદ સાથે વેપાર કરવાનો ઠરાવ કર્યો. તેઓએ ઇંગ્લિશ ઇસ્ટ ઇન્ડિયા કંપની નામની એક મંડળી સ્થાપી, અને ઇંગ્લંડનાં રાણી ઇલિઝાબેથ

પાસેથી હિંદમાં વહાણો મોકલવાની રજા મેળવી. તે વખતે હિંદમાં મોગલ પાદશાહ અકબર રાજ્ય કરતો હતો. ઇ. સ. ૧૬૧૨માં આ ઇંગ્લિશ ઈસ્ટ ઇન્ડિયા કંપનિએ પશ્ચિમ કિનારે સુરતમાં પોતાનો માલ રાખવાને એક કોઠી કે વખાર ધાલી; કારણ કે તે વખતે મોગલ રાજ્યનું તે મુખ્ય બંદર હતું. આખા વર્ષમાં જે માલ દેશી વેપારીઓ પાસેથી લેતા તે આ વખારમાં રાખતા અને બ્યારે પોતાનાં વહાણ ઇંગ્લંડથી આવતાં ત્યારે તેમાં ભરતા. તેજ વહાણો ઇંગ્લંડથી માલ લાવતાં, તે તેઓ વખારમાં રાખતા અને ધીમે ધીમે વેચાતો જતો તેમ વેચતા. તેમણે પોતાની જાતના તથા માલના રક્ષણને માટે થોડા વખત પછી આ કોઠીની આસપાસ એક મજબૂત કિલ્લો બાંધ્યો અને તેને મથાળે મોટી તોપો ગોઠવી.

૨. ઇંગ્લિશ ઈસ્ટ ઇન્ડિયા કંપનિને એટલો બધો નફો થયો કે બીજા અંગ્રેજ વેપારીઓએ મંડળીઓ સ્થાપી અને તેમની માફક હિંદમાં વેપાર કરવા લાગ્યા. આખરે, સો વર્ષ પછી એટલે ઇ. સ. ૧૭૦૦માં આ બધી મંડળીઓ જોડાઈ જઈ યુનાઇટેડ ઈસ્ટ ઇન્ડિયા કંપનિ એ નામની એક મંડળી બની. આ કંપનિએ ઇંગ્લંડના રાજા પાસેથી હિંદ સાથે વેપાર કરવાનો કુલ હક (મોનોપોલી) મેળવ્યો.

૩. ઇ. સ. ૧૬૩૮માં કુર્ણાટકના એક ડુંગરી કિલ્લાના સરદાર ચંદ્રગિરિના રાજા પાસેથી ઈસ્ટ ઇન્ડિયા કંપનિએ મદ્રાસ ખરીદ્યું. આ વખતે તે એક નાનું માછી લોકોનું ગામ હતું. અંગ્રેજોએ ત્યાં એક મજબૂત કિલ્લો બાંધ્યો અને તેનું નામ ફોર્ટ સેન્ટ જ્યોર્જ પાડ્યું.

૪. સુબાષ બેટ પહેલાં પોર્ટુગીઝને તાબે હતો. ઇંગ્લંડના બીજા ચાર્લ્સ નામે એક રાજાનું પોર્ટુગલના રાજાની કુંવરી સાથે લગ્ન થયું. તે પ્રસંગે તે કુંવરીના બાપે ઇંગ્લંડના રાજાને તે બેટ પહેરામણીમાં આપ્યો. ત્યારપછી છ વર્ષે બીજા ચાર્લ્સે વર્ષ ૧૬૬૩ ૧૦૦ રૂપિયા લેવાના કરી તે કંપનિને આપ્યો. ત્યાં બંદરનો મોખ સારો હોવાથી ઘણા હિંદુ વેપારીઓ જઈ વસ્યા, તેથી તે થોડા



વ્યાપારના મથકો

વ્યાપારના મથકો

વખતમાં એક મોટું શહેર બન્યું. થોડી મુદત પછી અંગ્રેજોએ પોતાનો સધળો વેપાર સુરતથી મુંબઈ ખસેડ્યો.

૫. શાહજહાનના અમલમાં અંગ્રેજોએ ગંગા નદીના મુખ આગળ હુગલીમાં ઇ. સ. ૧૬૪૦માં, એટલે મદ્રાસ ખરીદ્યા પછી એક વર્ષ



કોઈ ધાલી. ઔરંગઝેબના રાજ્યમાં તેમણે ગંગા નદીના મુખથી હુગલી જેટલે છેટે હતું તેથી પણ આધે ત્રણ ગામડાં ખરીદ્યાં. આમાંના એકનું નામ કાલીઘાટ હતું. પાછળથી તેનું નામ કલકત્તા પાડ્યું. આ જગ્યાએ અંગ્રેજોએ ઇ. સ. ૧૬૯૦માં એક કિલ્લો બાંધી તેનું નામ ફોર્ટ સેન્ટ વિલિયમ પાડ્યું.

આર્સ રજે

૬. અંગ્રેજોની માત્ર આટલેજ સ્થળે વખાર નહોતી. પૂર્વ કિનારા પર મદ્રાસની દક્ષિણે ફોર્ટ સેન્ટ ડેવિડ નામના કિલ્લામાં તેમની એક વખાર હતી અને બીજી મછલી-પટ્ટણમાં હતી. બંગાળામાં ત્યાંના નવાબની રાજધાની મુર્શિદાબાદ નજીક પટણા, ઢાકા, અને કાસીમબજારમાં તેમની વખારો હતી.

૭. અંગ્રેજો આવ્યા તેજ અરસામાં ફ્રેન્ચ લોકો હિંદમાં આવ્યા હતા અને તેમણે પણ કેટલેક મથક વેપારની વખારો ધાલી હતી. આમાંના મુખ્ય પશ્ચિમ કિનારા ઉપર માહી, પૂર્વ કિનારા ઉપર મદ્રાસની દક્ષિણે પાંડિચરી, અને બંગાળામાં કલકત્તાથી ૨૦ માઇલ દૂર ચંદ્રનગર હતાં.

૮. વલંદ લોકોનાં પણ હિંદમાં વેપારનાં મથક હતાં. તેમાંનાં મુખ્ય પશ્ચિમ કિનારા ઉપર કોચીન, પૂર્વ કિનારા ઉપર મદ્રાસની ઉત્તરે પુલીકટ, અને બંગાળામાં ચંદ્રનગરની નજીક ચિન્સુરા હતાં.

૪૬. મરાઠા લોકો-શિવાજીનો ઉદય


ઇ. સ. ૧૬૨૭થી ૧૬૮૦ સુધી

૧. હિંદની પશ્ચિમે, જે ભાગ હાલ મુંબઈ ઇલાકા કહેવાય છે. તેમાં આવેલા ડુંગરી મુલકમાં મરાઠા લોક હતા. તેઓ ઠીંગણા, મજબૂત, બહાદુર, ચાલાક, અને રીતભાતમાં સાદા હતા. તેમનો દેશ ડુંગરથી ભરપૂર છે. ત્યાં પહેલાના વખતમાં બાંધેલા રસ્તા બિલકુલ નહોતા અને ડુંગરો ધાડી ઝાડીથી છવાયેલા હતા. ઘણું કરીને દરેક ડુંગરની ટોચે કિલ્લો બાંધેલો હતો અને દરેક કિલ્લો એક નાના સરદારના કબજામાં હતો. તે સરદાર નીચેના પ્રદેશમાં વસતા લોકો પર અમલ કરતો. આ ડુંગરી સરદારોએ લાંબા વખત સુધી દુષ્પણના મુસલમાન રાજાઓને આધીન રહી ખંડણી ભરી હતી. તેઓ ઘણી વખત તેમના લશ્કરમાં સામેલ થઈ મોગલોની સામે લડ્યા હતા. આમાંના શિવાજી નામના એક સરદારે મરાઠા કોમોની એક પ્રજા બનાવી (એક અમલની ધુંસરી નીચે આણી).

૨. શાહજહાન ગાદીએ બેઠો તે વર્ષમાં એટલે ઇ. સ. ૧૬૨૭માં શિવાજીનો જન્મ થયો. તેના પિતા બિજાપુરના રાજાની નોકરીમાં હતા, તેમણે શિવાજીને પુનામાં રાખી ઉછેર્યો. વાંચવાલખવાનું કામ મહેતા મુત્સદ્દીનો ધંધો કરનાર બ્રાહ્મણોનેજ શોભે એમ તે વખતે ગણાતું હતું, તેથી તે વિષયનો અભ્યાસ નહિ કરાવતાં શિવાજીને ઘોડે બેસતાં, બંદુક ફાડતાં, મદ્દલકુસ્તી કરતાં, તલવાર અને ખંજર વાપરતાં, તથા લાલો મારતાં અને તીર ફેકતાં શિખવવામાં આવ્યું. તે

અસલના હિંદુ વીરો વિષે રચેલી કવિતાઓ શીખ્યો અને તેમણે કર્યો હતો તેવાં પરાક્રમ કરીને નામ તથા ખ્યાતિ મેળવવાની તેને ઉમેદ થઈ.

૩. ધણીખરા મરાઠા સરદારો લાગ આવે ત્યારે નીચાણના પ્રદેશમાં જઈ લૂટતા અને ધાડ પાડતા. શિવાજી વારંવાર તેમની સાથે જતો. વીસ વર્ષની ઉંમરે તે પોતે કેટલાક જુવાન માણસોની ટોળીનો સરદાર બન્યો. તેણે પુરંધરનો મજબૂત ડુંગરી કિલ્લો તાબે કર્યો અને ત્યારપછી એક પછી એક કિલ્લા લીધા. તેણે હથિયાર તથા પૈસા એકઠા કર્યા અને તેની ખ્યાતિ ઘણે દૂર ફેલાઈ.



શિવાજીનો પુરંધર ગઢ

૪. બિજાપુરના રાજાને આખરે દહેશત લાગી અને તેણે અફઝલખાન નામના એક સરદારને શિવાજી સામે મોકલ્યો. પોતે જાણે ડરી ગયો હોય તેવું શિવાજીએ ડાળ કર્યું અને કહ્યું કે “ ખાન એકલા અને હથિયાર વિના મને મળે તો હું શરણ થઈશ. ” ખાન તેના બોલ પર ભરોસો રાખી પોતાના રક્ષકોને પાછળ મૂકી ફક્ત એક માણસ

સાથે પાતળો મલમલનો ઝભો પહેરી તેને મળવા ગયો. તે કપટી જીવાન મરાઠાએ પોષાકની તળે લોઢાની સાંકળનું બખ્તર પહેર્યું હતું. તેણે હાથે અંદરના લાગમાં વાઘનખ પહેરી રાખ્યા હતા અને બાંયમાં એક કટાર સંતાડી રાખી હતી. જ્યારે ખાન શિવાજીને મળવા આવ્યો ત્યારે શિવાજી વાઘની માફક તેના પર તૂટી પડ્યો, તેના શરીરમાં વાઘનખ ભોંક્યા, અને કટારથી તેનો પ્રાણ લીધો. ત્યારપછી મુસલમાન સિપાઈઓ લડાઈને માટે તૈયાર નહોતા તેમના પર આડીમાં સંતાઈ રહેલા શિવાજીનાં માણસો ઘસી આવ્યાં અને તેમને હરાવી નસાવ્યા.

૫. પછી શિવાજી દેશમાં બધે લૂટ કરવા લાગ્યો. ઘણાખરા મરાઠા સરદારો તેને મળી ગયા અને તેમણે તેને દખ્ખણનો મોટો હિંદુ સરદાર માન્યો. શિવાજી મુસલમાનોને ધિક્કારતો. તેણે દેશમાં ખબર ફેલાવી કે “ હું ગોઆલાણનું રક્ષણ કરવાને લડું છું. ” આ વખતે દખ્ખણના મુસલમાન રાજાઓ ઔરંગઝેબના લશ્કર સામે લડતા હતા. તેમનાથી શિવાજીને વશ કરવા જઈ શકાય તેમ નહોતું, તેથી શિવાજીનું જોર દિવસે દિવસે વધતું ગયું, અને કેાંકણ નામના પશ્ચિમ કિનારાના પ્રદેશનો તેને રાજા માની બિજાપુરના રાજાને સલાહ કરવી પડી.

૬. આ વખતે દિલ્હીની ગાદીએ ઔરંગઝેબ પાદશાહ હતો. તે પણ આ મરાઠા સરદારની ચઢતી જોઈ ડર્યો અને તેણે દખ્ખણના સુબેદાર કે રાજપ્રતિનિધી પોતાના મામા શાઈસ્તખાનની સરદારી નીચે મોટું લશ્કર મોકલ્યું. જબરૂં લશ્કર લઈ શાઈસ્તખાન પુને આવ્યો. શિવાજીએ જાણ્યું કે આવા મોટા દુશ્મન સાથે મેદાનમાં લડવાથી સાં પરિણામ આવશે નહિ, તેથી બિખારીનો વેષ ધારણ કરી પોતાના જેવા વેષમાં બીજાં વીસ માણસોને લઈ તે એક રાત્રે પુનામાં છતોમાનો પેઠો અને જે ઘરમાં શાઈસ્તખાને સુકામ કર્યો હતો તેની નજીક આવી અંદર ધૂસ્યો. શાઈસ્તખાન મોતના પંખમાં આવેલો બચી ગયો. તે બારીએથી ફૂટકો મારી નાઠો, પણ નાસતાં

નાસતાં શિવાજીએ તેની પૂઠે પડી તેની આંગળીઓ કાપી નાંખી. ત્યારપછી મરાઠા લોકો જેટલી ઝડપથી આવ્યા હતા તેટલીજ ઝડપથી પાછા નાઠા. પણ શાઘસ્તિખાનને એટલી બધી દહેશત લાગી કે તે પુના છોડી ચાલ્યો ગયો અને શિવાજી દેશમાં ફરી વધારે મુલક તાબે કરી શક્યો.

૭. પછીથી તેણે લશ્કરની એક ટૂકડી સાથે પશ્ચિમ કિનારે આવેલા સુરત બંદરે જઈ છ દિવસ સુધી તે માતબર શહેર લૂટ્યું. અહીં અંગ્રેજોની કોઠી હતી તે પર તેણે હુમલો કર્યો ત્યારે અંગ્રેજોએ તેને હઠાવી કાઢ્યો.

૮. ત્યારપછી ઔરંગઝેમે તેની સામે ફરીથી મોટું લશ્કર મોકલ્યું. આ વખતે શિવાજીએ કહેવડાવ્યું કે ‘જો પાદશાહ મારો ચોડા મુલક મારી પાસે રહેવા દે અને મોગલ લશ્કરમાં મને સેનાપતિની જાગી પદવી આપે તો હું શરણ થવાને ખુશી છું.’ પાદશાહે આ વાત કબૂલ રાખી, પરંતુ તેમાં શિવાજીને કબજામાં લઈ મારી નાંખવો એજ તેની મતલબ હતી. શિવાજી દિલ્હી ઔરંગઝેમના દરબારમાં ગયો, પણ તેની સાથે એવી ખરાબ રીતે વર્તવામાં આવ્યું કે પોતાની જિંદગી જોખમમાં છે એમ તેને તુરત લાગ્યું. માંદગીનું બહાનું કાઢી તે એક ઘરમાં બારણું વાસી પેઠો. મોગલ સિપાઈઓ આ મકાનની ચોરી કરતા હતા, છતાં શિવાજીના કેટલાક નોકરો ત્યાંથી તેને ટોપલીમાં ઘાલી કાઢી સહીસલામત જગાએ લઈ ગયા. ચોડાદારોને તે ટોપલીમાં બંદી રાખી હતી એમજ લાગ્યું. ત્યારપછી તેણે (શિવાજીએ) દાદીમુંજ બોડાવી નાંખ્યાં, હિંદુ ભિક્ષુકોનો વેષ ધારણ કર્યો, કાંઈ ઓળખે નહિ માટે આખે શરીરે રાખ ચોળી, અને આ પ્રમાણે નાસી છૂટીને તે પોતાના મુલકમાં જઈ શક્યો.

૯. પછીથી ઔરંગઝેમે તેને ઘણી વખત મીઠાં વચનથી પોતાના દરબારમાં લાવવાનો પ્રયત્ન કર્યો, પણ હવે શિવાજીએ ફરીથી તેના કબજામાં જવાય એવો ભરોસો કર્યો નહિ.



શિવાજી ઘોડેસવાર

૧૦. પછી શિવાજી ‘મરાઠાનો રાજા’ એ ખિતાબ ધારણ કરી ગાદીએ બેઠો, અને મોટું લશ્કર લઈ દૂર દક્ષિણમાં ગયો. મદ્રાસની લગોલગ આવ્યા છતાં તે શહેર પર તેણે હુમલો કર્યો નહિ. તેણે મહેસૂર અને કુર્ણાટકના સઘળા કિલ્લા છાંછ, વેલોર, આની, ઐંગલોર, અને બલ્હારી લઈ ૧૮ મહીના બહાર ગાળ્યા પછી પુને પાછો આવ્યો. જે જે મુલક પર તેણે ચડાઈ કરી તે મુલકના રાજાઓએ તેને ચોથ એટલે પોતાની હિપજનો ચોથો ભાગ ખંડણી તરીકે આપવાનું કબૂલ કર્યું.

૧૧. ત્યારપછી થોડી મુદતે શિવાજી પર વર્ષની ઉમ્મરે એટલે ઇ. સ. ૧૬૮૦માં મરણ પામ્યો. ખીજે કોઈ મરાઠા સરદાર તેના જેવો હોશિયાર કે ચાલાક થયો નહિ. ખાવા જેટલો પણ વખત નહિ મળવાથી થોડે બેસીને જતાં જતાં ચોખ્ખા ફાકતો હોય એમ મરાઠાઓ તેને વારંવાર જીભમાં ચીતરી બતાવે છે.

૧૨. શિવાજીએ હડાપણબરેલી રાજ્યવ્યવસ્થાથી પોતે સ્થાપેલા મરાઠા રાજ્યનો પાયો એવો મજબૂત કર્યો કે તેની પાછળના નબળા રાજકર્તાઓના હાથમાં તે લાંબી મુદત સુધી ટકી રહ્યો. તેની પાછળના રાજકર્તાઓ તેની રાજનીતિને અનુસરીને વત્યાં નહિ, તેથીજ તેઓ આવા મજબૂત પાયા પર સ્થાપેલું રાજ્ય પણ આખરે ખોઈ બેઠા. શિવાજીની રાજનીતિનાં કેટલાક સ્વરૂપ હાલની ઐતિહાસિક રાજ્ય-પદ્ધતિમાં જોવામાં આવે છે તે નીચે મુજબ:—

અ. કાઉન્સિલની મદદથી રાજ્યવહિવટ કરવો. શિવાજી પોતાના આઠ પ્રધાનની સંમતિથી દરેક કામ કરતો.

બ. રાજ્યની મોટી જગાઓ વંશપરંપરાના આવતા લાયક માણસો-નેજ આપવી.

ક. લશ્કરી કે મુલકી અમલદારોને તેમનાં કામ પેટે પગાર આપવો, જાગીર આપવી નહિ.

ઢ. રેવન્યુ ઉપજ જમીનદારો મારફત વસૂલ નહિ કરતાં આરોબાર રાજ્યના નોકરો મારફત વસૂલ કરવી.

૧૩. શિવાજી હિંદુ ધર્મ માટે મગર હતા, છતાં ખ્રીસ્ત ધર્મના અનુયાયીને હેરાન કરતો નહિ. તે મુસલમાનો સામે લડ્યો અને મોગલોની સત્તા તોડી પાડવાને મથ્યો. પરંતુ તેમના ધર્મની તેણે કદી નિંદા કરી નથી અને તેમની મરિજદોને તુકસાન કર્યું નથી. વળી તે ઘણો દયાળુ હતો. પોતાની સવારીઓમાં સામા ન થઈ શકે એવા મરદોને તથા ઐરાંછોકરાંને તે કદી ઇજા કરતો નહિ અને પોતાના માણસોને પણ તેણે એવીજ સૂચના આપી હતી. પોતાના જાતિભાઈઓને તેણે મુસલમાનોના ત્રાસમાંથી બચાવ્યા અને પોતાની સારી રાજનીતિથી સુખી કર્યા, તેથી આજે પણ તેમના વંશજો તેને પૂજ્યભાવથી સંભારે છે.

૧૪. શિવાજી પછી તેનો છોકરો સંભાજી રાજ થયો. તેના આપનો એકે ગુણ તેનામાં નહોતો. તે ધાતકી ને સુસ્ત હતો. થોડી મુદત પછી ઔરંગઝેબે તેને કેદ કરી મારી નાંખ્યો.

૪૭. મોગલ પાદશાહીની પડતી

ઇ. સ. ૧૭૦૭થી ૧૭૪૮ સુધી



૧. મોગલ વંશમાં અધા મળીને ૧૫ પાદશાહ થયા, તેમાંના પહેલા છ બળવાન હતા અને તેમણેજ અરેબિય રાજ્ય કર્યું. આ

છમાં છેલ્લો ઔરંગઝેબ હતો. તેના વખતમાં રાજ્યોનો ફેલાવો પહેલાં કદી થયો હોય તે કરતાં વિશેષ જણાયો. પરંતુ તેના જીવનમાં અમલથી ઠેકાણે ઠેકાણે જોરાવર દુસ્મન ઊભા થયા. સીખ, રજપૂત, અને મરાઠા એ બધાએ બંડ કર્યા અને ઔરંગઝેબે પોતાના રાજ્યના છેલ્લાં વીસ વર્ષ મરાઠાને વશ કરવાના પ્રયત્નમાં ગાળ્યાં, પણ કંઈ વળ્યું નહિ.

૨. ઔરંગઝેબ પછી તેનો પાટવી કુંવર બહાદુરશાહ નામ ધારણ કરી ગાદીએ બેઠો, પણ તેણે ફક્ત પાંચ વર્ષ રાજ્ય કર્યું. ત્યારપછીનાં સાત વર્ષમાં દિલ્હીની ગાદીએ ઓછામાં ઓછા ત્રણ રાજ થયા. આ રાજ્યોને રાજ્યના સમર્થ અમીરોએ ગાદીએ બેસાડ્યા, ઊઠાડી મૂક્યા, અને મારી નાંખાવ્યા. ઇ. સ. ૧૭૧૯માં એટલે ઔરંગઝેબના મુઆ પછી બાર વર્ષે, મહમદશાહ નામના તેના એક વંશનેજ ગાદી મળી અને તે ઇ. સ. ૧૭૪૮ સુધી એટલે સુમારે ૩૦ વર્ષ નામનો પાદશાહ રહ્યો.



બહાદુરશાહ

૩. ઔરંગઝેબના મરણ પછી દરેક મોટા પ્રાંતનો સુબેદાર પાદશાહનો અંકુશ કાઢી નાંખી પોતાના મુલકમાં સ્વતંત્રપણે અમલ કરવા લાગ્યો. તે હજી પાદશાહને ખંડણી બરતો, પણ પોતાની નજરમાં આવે તેટલીજ રકમ મોકલતો. દરેક સુબેદાર બહારથી પાદશાહની સર્વોપરિ સત્તા કબલ રાખતો, પણ ખર્ચે જોતાં પાદશાહમાત્ર દિલ્હીનો રાજા હતો.



મહમદશાહ

૪. એજ પ્રમાણે ધણાખરા નવાબોએ પોતાના સુબેદારોનો અંકુશ કાઢી નાંખ્યો. તેઓ જોકે સુબેદારના તાગામાં ગણાતા, છતાં ખર્ચે જોતાં સ્વતંત્ર હતા.

૫. આમાં મુખ્ય ઉત્તર હિંદમાં અયોધ્યાનો સુબેદાર અને ઊંગાળા તથા બહારનો નવાબ, અને દક્ષિણમાં હૈદરાબાદનો સુબેદાર, જેણે નિઝામ-ઉલ-મુલ્ક (રાજ્યમાં વ્યવસ્થા કરનાર) નામ ધારણ કર્યું હતું તે અને કર્ણાટકના નવાબ હતા.



નિઝામ-ઉલ-મુલ્ક

૪૮. મરાઠા રાજ્યની વૃદ્ધિ

ઇ. સ. ૧૭૦૮ થી ૧૭૪૮ સુધી



૧. મરાઠા લોકો શિવાજીની સરદારી નીચે આખા દખ્ખણમાં ફરતા, પછીના વખતમાં તેઓ દર વરસે ચોમાસું પૂરું થાય પછી કાપણી કરી રહીને ટોળાબંધ હથિયાર લઈ નીકળતા, અને મધ્ય હિંદમાં બધે ફરવા લાગ્યા.

૨. થોડા વખત પછી વધારે હિંમત ધરીને તેઓ વિંધ્યાચળની ઉત્તરે આવેલા તમામ મુલક પર ઠેઠ દિલ્હી સુધી ગયા. જે જે મુલકમાં તેઓ જતા ત્યાંના રાજકર્તા પાસે ચોથ કે વાર્ષિક ઉપજનો ચોથો ભાગ માગતા.

૩. ઔરંગઝેબે સંભાળને પકડી મારી નાંખ્યો હતો અને તેનાં છોકરા શાહુને પોતાના દરબારમાં રાખ્યો હતો. આ શાહુ ઔરંગઝેબના મરણ પછી મરાઠાનો રાજ થયો. તે ઔરંગઝેબના દરબારમાં ઉછર્યો હતો. ઔરંગઝેબે તેને શાહુ (પ્રામાણિક) નામ આપ્યું હતું, કારણ કે તે શિવાજીને ચોર કહેતો. ઔરંગઝેબ મરી ગયો ત્યારે


શાહુને પોતાના મુલકમાં મોગલ પાદશાહના કાશુમાં રહી રાજ્ય કરવાને મોકલવામાં આવ્યો. તેણે પોતાની રાજમાદી સતારામાં રાખી.

૪. શાહુ નબળો અને દમવિનાનો હતો. તેને મોજમઝા ગમતી, સખત કામ ગમતું નહિ. તેણે સઘળી સત્તા પોતાના બ્રાહ્મણ પ્રધાનને સોંપી દીધી. આ પ્રધાન પેશ્વા કહેવાયો. આ (પેશ્વાનો) હોદ્દો વંશપરંપરા થયો, તેથી મરાઠા રાજાનો તેમજ પેશ્વાનો એ એ વંશ ચાલ્યા. પોતે રાજાના નામથી રાજ્ય કરે છે એમ પેશ્વા બતાવતો, તોપણ ધીમે ધીમે સઘળા રાજ્યની વાસ્તવિક લગામ તેના હાથમાં આવી. આખી મરાઠા પ્રજા તેને પોતાનો રાજા માનવા લાગી. લડાઈ તથા સલાહ કરવાનું પેશ્વાનાજ હાથમાં હતું અને મહારાષ્ટ્ર કે મરાઠા મુલક પર તેજ અમલ કરતો.

૫. પહેલો પેશ્વા બાલાજીરાવ નામે થયો. ઇ. સ. ૧૭૧૪માં શાહુએ તેને પેશ્વા બનાવ્યો અને મુખ્ય પ્રધાનના હોદ્દા પર તે ઇ. સ. ૧૭૨૦ સુધી રહ્યો. તેણે મહમદશાહ પાસેથી આખા દખ્ખણમાં ચોથ ઉધરાવવાની પરવાનગી મેળવી.

૬. બીજા પેશ્વા બાજીરાવે ઇ. સ. ૧૭૨૦થી ૧૭૪૦ સુધી અમલ કર્યો. તેણે મરાઠા સરદારોને જુદી જુદી દિશામાં ચોથ ઉધરાવવા મોકલ્યા. તેઓ દિલ્હીમાં ન આવે માટે મહમદશાહે તેમને બીજા બધે ઠેકાણે ચોથાઈ ઉધરાવવાની રજા આપી. મહમદશાહ હજી મોગલ રાજ્યનો નામનો પણ પાદશાહ હતો, તેથી આ રજા મળવાથી મરાઠાઓ હિંદના દરેક પ્રાન્તમાંથી મહેસૂલનો ચોથો ભાગ ઉધરાવવાનો અમને હક મળ્યો છે એમ કહેવા લાગ્યા.

૭. બાજીરાવના વખતમાં અગ્રેસર મરાઠા સરદારોએ સામા થઈ શકે નહિ એવા દમવિનાના સુબેદારો કે નવાબો પાસેથી ચોથ લીધી, એટલુંજ નહિ, પણ કેટલાકને તેમના મુલકમાંથી હાંડી કાઢી.



મરાઠા રાજ્યો

પોતે ત્યાં રાજ્ય કરવા લાગ્યા. આ રીતે પાંચ મોટાં મરાઠા રાજ્ય બન્યાં.

૮. મહારાષ્ટ્ર કે મરાઠાનો અસલ મુલક જે હાલ મુંબઈ ઇલાકા કહેવાય છે ત્યાંનો નામનો રાજકર્તા, મરાઠા રાજ હતો તે સતારામાં રહેતો. ત્યાં વાસ્તવિક અમલ પૈશ્વાનો હતો અને તેની રાજગાદી મુંબઈના અમિ ખુણામાં પુના શહેરમાં હતી. ગુજરાતમાં ગાયકવાડ નામે એક મરાઠા સરદારે રાજ્ય સ્થાપ્યું. હોલકર ને સિંધિયા એ નામે ઓળખાતા બે મોટા સરદારોએ માળવા પ્રાંત કબજે કર્યો. સિંધિયાએ પોતાની રાજગાદી ગ્વાલિયરમાં અને હોલકરે ઇંદોરમાં રાખી. વરાડ અને મોગલોના વખતમાં ગોંદવાણા પ્રાંતમાં (જે હાલ મધ્ય પ્રાંત કહેવાય છે તેમાં) ભોંસલે નામના સરદારે રાજ્ય સ્થાપ્યું અને પોતાની રાજગાદી નાગપુરમાં રાખી.


૯. આ મરાઠા સરદારોએ પોતાની સત્તા વંશપરંપરા કરી, તેથી મૂળના મહારાષ્ટ્ર ઉપરાંત ખરેખર બીજાં ચાર મોટાં મરાઠા રાજ્ય બન્યાં. પહેલાં આ મરાઠા સરદારો ચોથ ઉધરાવી પૈશ્વાને મોકલતા, પણ થોડા વખત પછી તેમણે તે બંધ કરી. આ રાજ્યોમાંના ગુજરાત કે વડોદરા, ગ્વાલિયર, ને ઇંદોર આજ દિન સુધી ટકી રહ્યાં છે.

૧૦. મરાઠાએ હૈદરાબાદ લેવાને ધણો પ્રયત્ન કર્યો. પણ કદી લઈ શક્યા નહિ. તેમની અને નિઝામની વચ્ચે નિરંતર ઝઘડો ચાલ્યો. તેઓ તેની પાસે હક્ક કરીને ચોથ માગતા, પણ તે બને ત્યાંસુધી તે કદી આપતો નહિ.

૧૧. ત્રીજા પૈશ્વાનું તેના બાપ અને દાદા બંનેના નામ ઉપરથી બાલાજી બાહરાવ નામ રાખ્યું હતું. તેણે ઇ. સ. ૧૭૪૦થી ૧૭૬૧ સુધી રાજ્ય કર્યું.

૧૨. પઠાણ રાજાઓના વખતમાં જેવી હિંદની સ્થિતિ હતી તેવીજ ઔરંગઝેબના મરણ પછીનાં પચાસ વર્ષમાં થઈ. હાલની

માફક લૂટફાટ અટકાવી લોકોના જનમાત્રનું રક્ષણ કરે એવું કોઈ મજબૂત સર્વોપરિ રાજ્ય તે વખતે ન હતું. લૂટારા ટોળાંબંધ આખા દેશમાં પથરાતા, અને પોતાના ઘોડાને વાસ્તે અનાજના છોડ કાપી જતા, તથા લોકોને મારતા અને લૂટતા. તે વખતે લૂટારા અંદર ન પેસી શકે માટે દરેક ગામની આસપાસ મજબૂત કોટ બાંધવો પડતો કે થુવેરની વાડ કરવામાં આવતી. ખેડૂત પોતાની પાસે તલવાર રાખી



ચોક્કી માટે બાંધેલો માળો

જમીન ખેડતા અને ધણી જગાએ ચોકાને માટે ઉંચા માળા બાંધવામાં આવતા. આ માળામાં એક માણસ ઉભો રહી વેગળે સુધી નજર રાખતો કે જેથી વેગળે ધૂળ ઊડતી જણાય તો લૂટારા આવે છે એવી ખબર તે આપી શકે. દરેક ગામમાં એક માઇલ સુધી સંભળાય એવો મોટો ઢોલ રાખવામાં આવતો, લૂટારા નજરે પડે કે તુરત એ ઢોલ વગાડવામાં આવતો, એટલે ખેતરોમાંથી બધાં માણસ કિલ્લામાં જઈ બેસતાં.

૧૩. જખરા વળાવા લીધા સિવાય મુસાફરી થઈ શકતી નહિ; કારણ કે કોઈ રસ્તો સહીસલામત નહોતો. ધણી જમીન પડતર રહેતી. ઘોડાધણા રસ્તા પહેલાના વખતમાં બાંધવામાં આવ્યા હતા તે સંભાળ નહિ લેવાયાથી તૂટી ગયા હતા. ગાડાં ચાલી શકતાં નહિ, તેથી માણસોને ઘોડા પર કે આખલા પર જવું પડતું. દેશમાં ઠેકાણે ઠેકાણે નાના નાના ઠાકોરો હતા, તે કર લીધા સિવાય પોતાની હદમાં થઈને મુસાફરને જવા દેતા નહિ. આ રાહદારી ધણેખરે ઠેકાણે વીસ માઇલમાં બાર વખત આપવી પડતી.

૧૪. ગામડાંના લોકો લૂટારાના હાથમાં પકડાતા એટલે પૈસા સંતાડવાને જે કંઈ મહેનત તેમણે કરી હોય તે નિષ્ફળ જતી. પૈસો ક્યાં સંતાડયો છે તે બતાવવાને તેઓ તેમનાં નાક કે કાન કાપતા, દાંત ખેંચી કાઢતા, કે આંગળીઓ પર તેલમાં બોળેલાં ચીથરાં વીંટાળી તે બત્તીની માફક સળગાવતા. તેમને પૈસા આપી દેવા પડતા અને ન આપે તો તેઓ પોતાનો જીવ ખોતા. બિચારા ગામડાંના લોકો લૂટારા આવીને પાછા જાય ત્યાંસુધી ઘર છોડી જંગલમાં જઈ રહેતા.

૪૯. નાદિરશાહ



ઇ. સ. ૧૭૩૯ સુધી



૧. ઔરંગઝેબના મરણ પછી સુમારે ૩૦ વર્ષે નાદિરખાન નામે એક સરદાર ધરાનનું રાજ્ય જતી લઈ નાદિરશાહ નામ ધારણ કરી ગાદીએ બેઠો. તેણે અફઘાનિસ્તાન જતું અને મહમદશાહના દરબારમાં રાજ્યોની રીત પ્રમાણે એલચી મોકલ્યો. નાદિરશાહ રાજ્ય બચાવી પડી આજ કાલ રાજ થયો છે એમ કહી મગડર મોગલ પાદશાહે આ એલચીનો તિરસ્કાર કર્યો.

૨. નાદિરશાહ ઝનુની મુસલમાન હતો. તેણે મહમદશાહ ઉપર તહોમત મૂક્યું કે “ તમે ખરા મુસલમાન પાદશાહ તરીકે તમારી ફરજ બજાવતા નથી; તમે હિંદુઓ પાસેથી જજાઆ કે ધર્મવેરા લીધા નથી, અને મૂર્તિપૂજક મરાઠાને ચોથ કે મોગલ રાજ્યનો ઉપજનો ચોથો ભાગ આપવાનું નીચ કર્મ કર્યું છે. ” તેણે કહ્યું કે ‘ આ ગુન્હાને માટે મારે તેમને સજા કરવી જોઈએ. ’ તે ધરાની તથા અફઘાનોનું મોટું લશ્કર લઈ જેમ ૩૪૦ વર્ષ પર તૈમુર લંગડો આવ્યો હતો, તેમ ખૈયરઘાટને માર્ગે હિંદમાં પેસી પંજાબમાં થઈ દિલ્હી પર ચડી આવ્યો.

૩. નાદિરશાહ ૬ ફૂટ. જિયો પ્રચંડ નર હતો. તેનો ચહેરો કાળો ને બિહામણો, બવાં પહોળાં, અવાજ ગર્જના જેવો, અને આંખો વીજળી જેવી ચળકતી હતી. તેણે કાળો ઘેટાંના ચામડાંનો જબ્બો પહેર્યો હતો. હિંદમાં આવ્યો ત્યારે તેણે માથે મોટી લાલ પાઘડી ધાલી હતી,

પણ ધરાનમાં તે ઉંચી ધરાની ટોપી ધાલતો. તેના કમરપટામાં કટાર હતી અને હાથમાં પોલાદની ફરસી હતી. હિંદુઓને તો તે અસહનના વખતમાં આર્યોની સાથે લડનાર કાળા અસુર જેવો લાગ્યો.

૪. પ્રથમ નાદિરશાહે કહ્યું કે ‘ મને પુષ્કળ પૈસા મળશે તો હું દિલ્હી શહેરને તુકસાન કરીશ નહિ,’ પણ દિલ્હીના માણસોએ રાતના ઊઠી તેના કેટલાક સિપાઈઓ ઊંધતા હતા તેમને મારી નાંખ્યા. સવારમાં નાદિરશાહ પોતાના સિપાઈઓને મારી નાંખેલા જોઈ ખૂબ ક્રોધે બરાયો. તેણે લોકોને મારવાનો તથા શહેર લૂટવાનો પોતાના સિપાઈઓને હુકમ કર્યો તે ઉપરથી અફઘાન અને ધરાન સિપાઈઓએ તૈમુરના તાતાર સિપાઈઓની પેઠે આખો દિવસ લોકોને માર્યા, તેમનાં ઘર બાળી મૂક્યાં અને માલમત્તા લૂટી લીધી. સાંજે મહમદશાહ નાદિરશાહને પગે પડ્યો અને કતલ બંધ કરવા વિનંતિ કરી. તેથી નાદિરશાહે પોતાના માણસોને તે ધાતકી કામ બંધ કરવાનો હુકમ કર્યો અને તેઓ અટક્યા.



નાદિરશાહ

૫. બીજો દિવસે નાદિરશાહ અને તેનાં માણસોએ બાબરના વખતથી મોગલ પાદશાહોએ એકઠા કરેલા બધા દિલ્હીના ખજાનાનો અને ઝવેરાતનો કબજો કર્યો. તે શાહજહાનનું મયૂરાસન, સોનાના મુગટો અને ઘરેણાં, ઉત્તમ હાથી, ઘોડા, અને તોપો, કીમતી રેશમી અને મખમલનાં કપડા, અને રાજની ત્રીજેરીમાંથી તથા દિલ્હી ને અયોધ્યાના સઘળા માતબર લોકો અને અમીરો પાસેથી પુષ્કળ પૈસો ધરાન લઈ ગયો. શાહને એટલો બધો પૈસો મળ્યો કે તેની શી વ્યવસ્થા કરવી તે સંજયું નહિ. તેણે દરેક સિપાઈને ત્રણ મહીનાના પગાર

જેટલી રકમ બક્ષીસ આપી અને ઇરિનના લોકો પાસેથી એક વર્ષ સુધી કોઈ પણ જાતનો કર લીધો નહિ.

૬. નાદિરશાહની ચડાઈથી મોગલ રાજ્ય છેક પડી બાગ્યું. સુબેદારો અને નવાબોએ હવે દિલ્હી નજરાણા મોકલવાનું બંધ કર્યું. મરાઠા વધારે જોર પર આવ્યા અને બંગાળ તથા દક્ષિણ હિંદમાં બધે ફરી ચોથ ઉધરાવવા લાગ્યા. મરાઠા અંદર ન પેસી શકે માટે કલકત્તાના અંગ્રેજ વેપારીઓએ ગામતી આસપાસ એક ખાઈ ખોદાવી. આ ખાઈનું નામ 'મરાઠા ખાઈ' પાડ્યું.

૫૦. અંગ્રેજ અને ફ્રેન્ચ વચ્ચેનો

પહેલો વિગ્રહ

૧. ઇ. સ. ૧૭૪૪માં યુરોપમાં અંગ્રેજ અને ફ્રેન્ચ વચ્ચે લડાઈ જાગી, તેથી દુનિયામાં જ્યાં જ્યાં અંગ્રેજો ને ફ્રેન્ચ સાથે હતા ત્યાં બધે તેઓ એક બીજા સાથે લડવા લાગ્યા.

૨. હિંદમાં અંગ્રેજો શાન્તપણે વેપાર કરતા હતા અને તેમની લડાઈ કરવાની ખુશી નહોતી. મદ્રાસમાં માત્ર વેપારીઓ અને તેમના ગુમાસ્તા કે મહેતા રહેતા. મુખ્ય વેપારી ગવર્નર કહેવાતો. તેમની પાસે ફોર્ટ સેન્ટ જ્યોર્જનું રક્ષણ કરવાને માત્ર થોડાક સિપાઈઓ હતા.

૩. પૉંડિચરીનો ફ્રેન્ચ ગવર્નર દુપ્લે નામે હતો. તે ઘણો ખટપટી હતો. લાંબી મુદત થયાં તે હિંદમાં રહેતો હતો અને દેશીઓથી બરાબર વાકેફ થયો હતો. હિંદી વેપારથી થતો બધો નફો માત્ર ફ્રેન્ચ

લોકોનેજ મળે માટે અંગ્રેજ તથા બીજા યુરોપી વેપારીઓને તે હિંદમાંથી હાંકી કાઢવા માગતો હતો, પણ માત્ર વેપારથીજ તે સંતુષ્ટ નહોતો; દક્ષિણ હિંદ જતી તે મુલકમાં રાજ્ય કરવાની પણ તેની ઉમેદ હતી.

૪. દુપ્પે પાસે ૪,૦૦૦ ફેશી લડવૈયા હતા તે સિપાઈ કહેવાતા. તેઓ ફ્રેન્ચ અમલદારોના હાથ નીચે યુરોપી લશ્કરની કવાયત શીખી લડાઈ માટે કેળવાયા હતા. તેણે હવે એકદમ ફ્રાન્સથી વધારે માણસ મંગાવ્યાં, અને તે આવ્યાં કે તરત મદ્રાસ તરફ ફૂંચ કરી તે શહેર ઇ. સ. ૧૭૪૬માં જીતી લીધું.

૫. ચારપછી ફ્રેન્ચ લોકોએ ફ્રાઈસેન્ટ ડેવિડ લેવાનો પ્રયત્ન કર્યો, પણ તેવામાં અંગ્રેજોને ઇંગ્લંડથી



દુપ્પે

લશ્કરની મદદ આવી પહોંચી તેથી તેમણે ફ્રેન્ચને ત્રણ વખત હરાવી પાછા કાઢ્યા. મેજર લૉરેન્સ નામનો બહાદુર અંગ્રેજ સરદાર લશ્કર લઈને ઇંગ્લંડથી આવ્યો અને અંગ્રેજોએ હવે પોતાનો વખત આવે, પાંડિચરી લેવાનો પ્રયત્ન કર્યો, પણ ફાયા નહિ.

૬. ઇ. સ. ૧૭૪૮માં યુરોપમાં ફ્રેન્ચ અને અંગ્રેજ પ્રભુ વચ્ચે સલાહ થઈ, તેથી તેમને હિંદમાં લડતાં બંધ થવું પડ્યું. મદ્રાસ અંગ્રેજોને પાછું મળ્યું અને ચારપછીનાં આઠ વર્ષ એટલે ઇ. સ. ૧૭૫૬ સુધી અંગ્રેજ અને ફ્રેન્ચ વચ્ચે નામની સલાહ રહી.

૫૧. કલાઇવ હિંદમાં અંગ્રેજી રાજ્ય સ્થાપનાર અને આર્કટનો ઘેરો

૧. અંગ્રેજ અને ફ્રેન્ચ વચ્ચે લડાઈ જાગી તેજ વર્ષમાં એક ગરીબ છોકરો કંપનીની નોકરીમાં લખવાના કામ પર મદ્રાસ આવ્યો. તેની ઉંમર માત્ર ૧૯ વર્ષની હતી. તેની પાસે પૈસાટકા નહોતા, તેમજ તેને મદદ કરે એવા લાઘવિંધ દોસ્તદાર પણ નહોતા. તે ઘણા થોડા વખતમાં મોટો સેનાધિપતિ બન્યો. આજ સુધી થઈ ગયલા પ્રખ્યાત અંગ્રેજોમાં તેની ગણતરી થાય છે. તેનું નામ રૉબર્ટ કલાઇવ હતું.



રૉબર્ટ કલાઇવ

૨. જ્યારે ફ્રેન્ચ લોકોએ મદ્રાસ લીધું ત્યારે કલાઇવ દેશીનો વેશ ધારણ કરી ફ્રાઈ સેન્ટ ડેવિડ નાસી ગયો. ફ્રેન્ચોએ આ કિલ્લો લેવાને ત્રણ વખત પ્રયત્ન કર્યા, પણ મેજર લૉરેન્સે તેનો બહાદુરીથી બચાવ કર્યો. અહીં કલાઇવે પહેલવહેલો લડાઈમાં ભાગ લીધો. તે એવી સારી રીતે લડ્યો કે ગવર્નરે તેને લખવાનું કામ મુકાવી દઈ લશ્કરમાં એન્સાઇની (નિશાન ઉચ્ચકનાર સનંદી અમલદારની) જગા આપી.

૩. દેશી સિપાઇઓ કલાઇવની સરદારી નીચે જ્યાં મોકલવામાં આવે ત્યાં જતા અને જે કામ સોંપવામાં આવે તે કરતા. તેમણે તેને સાબિતજંગ (સાબિત=દૃઢ, જંગ=લડાઈ) નામ આપ્યું, અને આ નામથી તે આખા હિંદુસ્તાનમાં ઓળખાવા લાગ્યો. આ નામ તેને

લાયક હતું, કારણ કે કલાધવ ફક્ત બહાદુર હતો એટલુંજ નહિ પણ લડાઈ ખરેખર જમી હોય ત્યારે પણ ઠંડો અને શાન્ત જણાતો.

૪. ઇ. સ. ૧૭૪૮માં ધરડો નિઝામ-ઉલ-મુલ્ક મરણ પામ્યો અને તેનો મોટો છોકરો નાઝીરજંગ દુખખણનો સુબેદાર થયો. પણ તેના ભત્રીજા મુજફ્ફરજંગે ગાદી માટે તેની સાથે લડવાનો નિશ્ચય કર્યો અને પાંડિચરી જઈ ફ્રેન્ચની મદદ માગી. તેજ વખતે ચંદાસાહેબ નામના એક સરદારે અન્વરૂદ્દીનની જગાએ કર્ણાટકના નવાબ થવાનો પ્રયત્ન કરવાનું ધાર્યું. તેણે પણ પાંડિચરી જઈ દુપ્લેની મદદ માગી.

૫. દુપ્લેએ તે બંનેને મદદ કરવાનું ખુશીથી કબૂલ કર્યું. તેને હવે જે જોઈતું હતું તે મળ્યું. તેણે યુસી નામના બહાદુર અમલદારની સરદારી નીચે તેમને મોડું લશ્કર આપ્યું અને ત્રણે લશ્કરે આર્કટ તરફ ફૂંચ કરી. તેઓ અન્વરૂદ્દીન પર તૂટી પડ્યા, તેને હરાવ્યો અને માર્યો, તથા આર્કટ લાધું. અન્વરૂદ્દીનનો દીકરો મહમદઅલી નાસીને ત્રિચિનોપલ્લીમાં ભરાયો અને ત્યાં તેણે પોતાના બચાવ માટે તૈયારી કરી. પછી તે સંખીલાં લશ્કર દુખખણ તરફ ચાલ્યાં. નાઝીરજંગ પણ માર્યો ગયો ને યુસી ફત્તેહનો ઝુંડો ઉઠાવતો હૈદરાબાદ ગયો.

૬. દુપ્લેને આ પ્રમાણે સંપૂર્ણ ફત્તેહ મળી. નવા નિઝામે ફ્રેન્ચ લોકોને પૂર્વ કિનારા પરનો ' ઉત્તર સરકાર ' મુલક આપ્યો, અને દુપ્લેને ' કર્ણાટકના ગવર્નર 'નો ખિતાબ આપી ચંદાસાહેબને તેનાં તાબામાં કર્ણાટકનો નવાબ નીમ્યો. ચંદાસાહેબે ફ્રેન્ચ લોકોને કર્ણાટકમાં કેટલીક જમીન તથા પુષ્કળ પૈસા આપ્યા.

૭. હવે ચંદાસાહેબ અને ફ્રેન્ચોએ ત્રિચિનોપલ્લીને ઘેરો ઘાલ્યો, તેથી મહમદઅલીએ અંગ્રેજોની મદદ માગી.

૮. ત્રિચિનોપલ્લીમાંથી ફ્રેન્ચ લોકોને હાંકી મૂકવા માટે તેમજ પોતાના બે કિલ્લાનું રક્ષણ કરવા માટે જોઈએ તેટલું લશ્કર અંગ્રેજ ગવર્નર પાસે નહોતું, તેથી તેણે ખોરાક તથા હથિયાર સાથે એક નાનું



લશ્કર મહમદઅલી તરફ મોકલ્યું અને તેને લખી જણાવ્યું કે “ છેવટ સુધી ટકી રહેજો, મદદ મોકલીશું. ” આ લશ્કરમાં એન્સાઇન કલાઇવને મોકલવામાં આવ્યો. ત્રિચિનોપલીમાં પેસવા તથા લાંથી બહાર નીકળવા માટે દુશ્મનો સાથે તે એવી બહાદુરીથી લડ્યો કે તેને કેપ્ટન બનાવવામાં આવ્યો.

૯. જ્યારે કલાઇવ પાછો મદ્રાસ આવ્યો ત્યારે તેણે ગવર્નરને કહ્યું કે “ મહમદઅલી એવો નબળો છે કે તેનાથી દુશ્મનો સામે ઝાઝી વાર ટકી શકાશે નહિ. ” વળી તેણે જણાવ્યું કે ‘ ફ્રેન્ચ લોકોનું થોડું લશ્કર ત્રિચિનોપલીમાં છે, થોડું પાંડિચરિમાં છે, અને કેટલુંક

દર હૈદ્રાબાદમાં યુસી સાથે છે. કર્ણાટકના મુખ્ય શહેર આર્કટનું રક્ષણ કરવાને બહુ થોડાં માણસ છે; માટે જો તે શહેર જીતી લેવામાં આવશે તો ચંદાસાહેબ ત્રિચિનોપલ્લી છોડી આર્કટ પાછું લેવા આવશે, અને મહમદઅલી છૂટો થશે. ' તેણે પોતે આર્કટ જીતી લેવાનું માથે લીધું.

૧૦. કંપટન કલાધવની આ સલાહ એવી મંજેની હતી કે ગવર્નરે તે કબૂલ રાખી. તેનાથી ફક્ત ૨૦૦ અંગ્રેજ અને ૩૦૦ દેશી સિપાઈઓ કલાધવને આપી શકાય તેમ હતું અને તે પણ બિન-કેળવાયલા અને ઘણાખરા તો કદી લડાઈમાં નહિ ગયલા હતા. પરંતુ આવું લશ્કર પણ કલાધવને માટે બસ હતું. મદ્રાસથી આર્કટ સુધીની ૭૦ માઇલની મુસાફરીમાં તેણે આ લશ્કરને દર રોજ કવાયત કરાવી કેળવ્યું. છ દિવસની મુસાફરી પછી તે આર્કટની ભાગોળે આવી પહોંચ્યો અને એક દરવાજે થઈ શહેરમાં પેઠો એટલે ચંદાસાહેબનું લશ્કર ખીજે દરવાજે થઈ નાસી ગયું.

૧૧. પોતાનું મુખ્ય શહેર અંગ્રેજોએ જીતી લીધું એવી ચંદાસાહેબને ખબર મળી, એટલે તેણે પોતાના છોકરા રાજસાહેબને ૧૦,૦૦૦ માણસોનું દેશી તથા થોડું ફ્રેન્ચ લશ્કર આપી આર્કટ પાછું લેવાને મોકલ્યો. આ પ્રમાણે કલાધવના કહેવા મુજબ અન્યું. રાજસાહેબના મોટાં લશ્કરે ૫૦ દિવસ સુધી કલાધવ તથા તેનાં માણસોને આર્કટમાં ઘેર્યો અને કિલ્લો લેવાને બને તેટલો પ્રયત્ન કર્યો, પણ તેમનું કંઈ વળ્યું નહિ.

૧૨. લગભગ બે મહીના વીતી ગયા પછી મદ્રાસના ગવર્નરે કલાધવને વધુ માણસો મોકલ્યાં. આ માણસો આવે છે એવી ખબર રાજસાહેબે સાંભળી એટલે તેણે કિલ્લો લેવાનો છેલ્લો પ્રયત્ન કર્યો, પણ ૪૦૦ માણસોની ખુવારી સાથે તેને પાછા હટવું પડ્યું. આથી તે ઘણો નાસીપાસ થઈ ગયા અને આગળ કલાધવ તથા તેના માણસો અને પાછળ મદ્રાસથી આવતું અંગ્રેજ લશ્કર એ બેની વચ્ચે સપડાઈ જવાની ખીકથી પોતાનું રહું તેટલું લશ્કર લઈને તેણે ચાલવા માંડ્યું.

૧૩. આ પ્રખ્યાત બનાવ ઇ. સ. ૧૭૫૨માં બન્યો. આ વખતથી દક્ષિણ હિંદમાં અંગ્રેજોનો ઇતિહાસ બદલાયો. અંગ્રેજો હવે વધારે જોરાવર થતા ગયા અને ફ્રેન્ચ સત્તા નરમ પડતી ગઈ.

૧૪. ત્યારપછી મેજર લૉરેન્સ અને કલાઇવ ત્રિચિનોપલ્લી ગયા અને જખરી લડાઈ લડી ફ્રેન્ચોને હરાવી કેદ કર્યા. ત્રિચિનોપલ્લી અંગ્રેજના હાથમાં આવ્યું અને તેમણે પોતાના મળતીઆ મહમદઅલીને ક્યુર્ટકનો નવાબ બનાવ્યો. ચંદાસાહેબ નાસી તાંજોર ગયો ત્યાં તેને તે મુલકના મરાઠા રાજાએ મારી નાંખ્યો.

૧૫. લડાઈમાં બહુ મહેનત પડ્યાથી કલાઇવની તબિયત બહુ બગડી, તેથી તે ઇંગ્લંડ ગયો. ઇંગ્લંડના રાજાએ તેને લશ્કરમાં કર્નલની પદવી આપી અને ઈસ્ટ ઇન્ડિયા કંપનિએ ૫૦૦ પૌંડની કિંમતની હીરાજડિત મૂઠવાલી તલવાર ભેટ આપી. તે ધનવાન અને પ્રસિદ્ધ થયો, અને અંગ્રેજ લોકોએ તેને “ આર્કટનો વીર ” એવું નામ આપ્યું.



મેજર લૉરેન્સ અને મહમદઅલી

૧૬. અંગ્રેજ તથા ફ્રેન્ચ કંપનિઓએ હવે પોતાના માણસોને લડવાની સખત મના કરી. દુષ્ક્રિયાને ફ્રાન્સ ખોલાવી લેવામાં આવ્યો અને અંગ્રેજ તથા ફ્રેન્ચ વચ્ચે સલાહ થઈ.

૧૭. કર્ણાટકના નવાબ મહમદઅલીના સંરક્ષણ માટે મેજર લોરેન્સ અધિકારી હોવાથી તે પોતાની ગાદી પર કાયમ અને સુરક્ષિત થયો. હૈદરાબાદમાં છુસીની દેખરેખ હેઠળ ફ્રેન્ચોનું બળ ચાલુજ હતું અને નિઝામે તેને આપેલો ઉત્તર સરકાર માન્ય તેનાજ તાબામાં હતો. તેનું મુખ્ય શહેર મચ્છલીપટ્ટણ હતું અને તેમાં એક મજબૂત કિલ્લો પણ હતો.

૫૨. કલકત્તાનું કારાગૃહ

૬૦ સ૦ ૧૭૫૬

૧. ઇ. સ. ૧૭૫૬માં અંગ્રાણો નવાબ અલીવર્દિખાન મરણ પામ્યો અને તેનો પૌત્ર સિરાજુદ્દૌલા (રાજ્યનો દીવો) ગાદીએ બેઠો. તે આશરે ૨૦ વર્ષનો તરુણ હતો અને રાજ્ય મહેલમાં પૂર્ણ વૈભવમાં ઉછર્યો હતો. તેને બહારની દુનિયાનું કંઈ જ્ઞાન નહોતું. તે દયાવિનાનો, મૂર્ખ, ધાતકી, ને સ્વચ્છંદી હતો. અંગ્રેજોને તે ધિક્કારતો અને કલકત્તાની દોલત વિષે તેના સાંભળવામાં આવ્યું હતું, તેથી તે લૂટીને ધનવાન થવા માગતો.



સિરાજુદ્દૌલા



અંગાળા અને બહાર

૨. ગાદીએ બેઠા કે તરતજ તેણે અંગ્રેજો સાથે લડાઈ કરવાનાં છીડાં ખોળ્યાં. ફ્રેન્ચ લોકો સાથે થોડા વખતમાં લડાઈ જાગશે એમ

અંગ્રેજ ગવર્નરના સાંભળવામાં આવ્યાથી, અને તેમ થશે તો અંદનગરનાં ફ્રેન્ચો ફ્રાઈટ વિલિઅમ પર હુમલો કરશે એવી ખીક લાગવાથી ફ્રાઈટ વિલિઅમનો કિલ્લો થોડા વખત પર સમરાવ્યો હતો. નવાબે આ કિલ્લો તોડી પાડવાનો અંગ્રેજ ગવર્નરને હુકમ કર્યો. ગવર્નરે જવાબ આપ્યો કે “જો હું કિલ્લો તોડી પાડું તો ફ્રેન્ચ લોકોને કલકત્તા લેતાં વાર લાગે નહિ, તેથી હું તમારા હુકમ પ્રમાણે વર્તી શકતો નથી.”

૩. આ જવાબ મળ્યો કે તરતજ તે જીવાન નવાબે ગુસ્સે થઈ ૫૦,૦૦૦ માણસના લશ્કર સાથે કલકત્તા પર હુમલો કર્યો. તે વખતે કિલ્લામાં માત્ર ૧૭૦ અંગ્રેજ સિપાઈઓ હતા. આમાંના થોડાજ કોઈ વખત લડાઈમાં ગયા હતા; વળી કલાઈવ જેવો કોઈ બહાદુર સરદાર તેમને દોરનાર નહોતો. તેમણે ચાર દિવસ સુધી બન્યો તેટલો બચાવ કર્યો. પછી ધણીખરા સિવિલિયનો ઐરાં સાથે વહાણમાં બેસી જતા રહ્યા અને બાકીનાએ જીવિતદાનની શરતે કિલ્લો શરણ કર્યો.

૪. પછી નવાબ સુધ્ધિ ગયો. પહોરેગીરોએ એક નાની ઓરડી જેમાં પહેલાં એક માણસને કેદ રાખવામાં આવતો, તેમાં બધા મળીને ૧૪૬ કેદીઓ પૂર્યા. આ ઓરડીમાં એટલો બધો ઉકળાટ લાગતો તથા એટલું બધું અંધારું હતું કે તે જલ્દીકહોલને (કારાગૃહને) નામે ઓળખાતી. આટલાં બધાં માણસોને આવી એક નાની ઓરડીમાં પૂરવાથી બેશક તેઓ મોતને શરણ થયા વિના રહેજ નહિ. બિચારા કેદીઓ હવા નહિ મળવાથી એક પછી એક મરતા ગયા. તેમને જેઈને નવાબના ધાતકી સિપાઈઓ ખુશ થયા.

૫. બીજે દહાડે સવારે કેદખાનાનું બારણું ઉઘાડવામાં આવ્યું ત્યારે ફક્ત ૨૨ પુરુષ ને ૧ સ્ત્રી જીવતાં જણાયાં; બાકીનાં ૧૨૩ માણસો રાત્રે મરણ પામ્યાં હતાં. તેમની લાસને એક મોટા ખાડામાં ફેંકી દેવામાં આવી.

૫૩. પ્લાસીનું યુદ્ધ

ઇ. સ. ૧૭૫૭

૧. ઇ. સ. ૧૭૫૬માં યુરોપમાં ફ્રેન્ચ અને અંગ્રેજ વચ્ચે ફરીથી લડાઈ જાગી. આ લડાઈ શરૂ થતા પહેલાં થોડા વખત પર ઇસ્ટ ઇન્ડિયા કંપનિએ કેપ્ટન ક્લાઇવને તેની તબિયત સારી પેઠે સુધરવાથી હિંદના લશ્કરની સરદારી આપીને મોકલ્યો હતો. કલકત્તા ખોયાની ખબર મદ્રાસ પહોંચી તે પહેલાં થોડાજ વખત પર તે ત્યાં આવી પહોંચ્યો હતો.

૨. મદ્રાસના અંગ્રેજો કલકત્તાના માઠા સમાચાર સાંભળીને ધણા દિલગીર થયા તથા ગુસ્સે ભરાયા. તેમણે કલકત્તા પાછું લેવાનો તથા પોતાના દેશી ભાઈઓના ખૂનનું વેર વાળવાનો નિશ્ચય કર્યો. કર્નલ ક્લાઇવને લશ્કર લઈ જમીનમાંગે અને વૉટસનને નૌકાસૈન્ય લઈ દરિયાઈ માર્ગે મોકલવામાં આવ્યા. તેમને કલકત્તા આવી પહોંચતાં ત્રણ મહીના લાગ્યા. ત્યાં આવીને તેમણે ફોર્ટ વિલિયમ એક પણ માણસની ખુવારી સિવાય લીધું. ત્યારપછી તેઓ હુગલી ગયા અને તે શહેર પણ લીધું.

૩. સિરાજુદ્દૌલા હવે ગભરાયો. તેણે અંગ્રેજ કેદીઓને છોડી મૂક્યા અને સલાહ માટે કહેણ મોકલ્યું. તેણે અંગ્રેજોને થયેલા સઘળા નુકસાનનો ખદલો આપવાનું કબૂલ કર્યું. પણ તેજ વખતે તેણે ચંદ્રનગરના ફ્રેન્ચોને મદદ માટે લખ્યું. નવાબ કેવી રીતે ઠગવા માગતો તે ક્લાઇવને તુરત માલમ પડ્યું. તેણે ચંદ્રનગર તરફ દૃષ્ટિ કરી અને તે શહેર જીતી લીધું.

૪. સિરાજુદ્દૌલાને ગાદીએ બેઠાને એક વર્ષ પણ થયું નહોતું; એટલામાં તો તેના ખરાબ અમલથી અને રૈયત તરફની ઘાતકી વર્તણૂકથી લોકો એક કંટાળ્યા હતા અને તેનું કાસળ કાઢવા માગતા. તેના કેટલાક મુખ્ય અમલદારોએ તેને પદબ્રજ

કરી તેના સરદાર મીરજીરને ગાદીએ બેસાડવાનું કાવતરું રચ્યું. મીરજીરે કર્નલ કલાઇવની મદદ માગી અને અંગ્રેજો નવાબ પર હુમલો કરે તો જ્યાં લશ્કર લઈ તેમણે મળી જવાનું કબૂલ કર્યું.

૫. આ ઉપરથી કર્નલ કલાઇવ પોતાનું લશ્કર લઈ ઉત્તર તરફથી ગયો. સિરાજુદ્દૌલાએ કલકત્તા અને મુરશિદાબાદની વચ્ચે આવેલા ખાસી ગામ આગળ જાવણી નાંખી હતી. તેની પાસે ૫૦,૦૦૦ પાયદળ, ૧૮,૦૦૦ ઘોડેસવાર, ૫૦ તોપો, અને થોડા ફ્રેન્ચ લડવૈયા હતા. કલાઇવ પાસે ૧,૮૦૦ અંગ્રેજ લડવૈયા, ૨,૦૦૦ દેશી સિપાઈઓ, અને ૧૦ હલકી તોપો હતી. ઇ. સ. ૧૭૫૭ના જૂન મહીનાની ૨૩મી તારીખે લડાઈ થઈ. મીરજીર પોતાની કબુલાત મુજબ અંગ્રેજોને મળી ગયો નહિ. કયો પક્ષ જીતે છે તે તેણે બાબુએ રહી જોયા કર્યું. આખો દિવસ અંગ્રેજોએ દુશ્મનો ઉપર તોપોના માર ચલાવ્યો અને ત્રણ વાગે તેમાંના ધણા મરાયલા જોઈ કલાઇવે પોતાના લશ્કરને ધસારો કરવાની આજ્ઞા આપી. નવાબ નાઠો, તેનાં લશ્કરમાં પણ નાસભાગ થઈ, અને અંગ્રેજોને જય મળ્યો.



મીરજીર

૬. સિરાજુદ્દૌલા નાઠો, પણ એક માણસનું નાક તેણે કાપી નાંખ્યું હતું તેના હાથમાં તે આવ્યો. તે તેને મીરજીરના છોકરા મિરાન પાસે લઈ ગયો. ત્યાં તેને મારી નાંખવામાં આવ્યો. અંગ્રેજોએ કરેલી મદદના બદલામાં નવા નવાબે તેમને થયેલા સઘળા નુકસાનનો બદલો આપ્યો, અને કલાઇવ તથા બીજા અંગ્રેજ અમલદારોને બેટ

આપી. તેણે ઇસ્ટ ઇન્ડિયા કંપનને કલકત્તાની આસપાસના ૨૪



મિરાન

પરગણાનો મુલક આપ્યો અને
બે વર્ષ પછી કંપન તરફથી આ
જમીનને પેટે જે રકમ નવાબને
ભરવી પડતી તે કલાઇવને બક્ષીસ
કરી. આ બક્ષીસથી કલાઇવ ધણો
ધનવાન થયો. તે કલાઇવની જગીર
કહેવાઈ. કલાઇવ જીવ્યો ત્યાંસુધી
આ જગીરનો હક તેને આપ્યો.
અંગ્રેજોને હિંદમાં પ્રથમ આ મુલક
મળ્યો. તે પાછળથી વધીને અંગાળા
ઇલાકા થયો.

૫૪. ફ્રેન્ચ લોકોના છેલ્લી હાર

૪૦ સ૦ ૧૭૫૬થી ૧૭૬૩ સુધી



૧. ઇ. સ. ૧૭૫૬થી ૧૭૬૩ સુધી યુરોપની કેટલીક પ્રજાઓ
વચ્ચે યુદ્ધ ચાલ્યું તે 'સાત વર્ષની લડાઈ' એ નામે પ્રસિદ્ધ છે. આ
ઝગડામાં અંગ્રેજો ફ્રેન્ચની લાંબે લડાઈમાં હાર્યા.

૨. આ યુદ્ધ શરૂ થયું ત્યારે કલાઇવ લગભગ બધા અંગ્રેજ
લશ્કર સાથે અંગાળામાં હતો. તેણે એકદમ ચંદ્રનગર લીધું તેથી
ઉત્તર હિંદમાં ફ્રેન્ચ લોકોનું એક પણ ચાણું રહ્યું નહિ. દક્ષિણ
હિંદમાં જે અંગ્રેજ લશ્કર હતું તેનાથી પાંડિચરી જીતી શકાય તેમ
નહોતું, અને ફ્રેન્ચ લશ્કરથી મદ્રાસ જીતાય તેમ નહોતું, તેથી બે વર્ષ
સુધી બન્ને એક બીજાને છેડી શક્યા નહિ.

૩. પણ ઇ. સ. ૧૭૫૮માં ફ્રેન્ચ લોકોનું મોટું લશ્કર કાર્ડે
લાલીની સરદારી નીચે આવી પહોંચ્યું. અંગ્રેજોને દેશમાંથી હાંકી

કાઢવાનો તેને હુકમ મળ્યો હતો, તેથી જે રાત્રે તે કિનારે ઉતર્યો તેજ રાત્રે તેણે ફ્રાઈ સેન્ટ ડેવિડ તરફ કૂચ કરી અને તે સહેલથી લીધું. તેણે કિલ્લાનો નાશ કર્યો, તે ત્યારપછી ફરીથી અંધારો નહિ.

૪. ત્યારપછી લાલીએ બુસીને દખ્ખણમાંથી પોતાના સઘળાં લશ્કર સાથે આવી મળવાનો હુકમ કર્યો અને મદ્રાસ પર હુમલો કર્યો. પણ મેજર લૉરેન્સે છ મહીના સુધી મદ્રાસનો બહાદુરીથી અચ્ચાવ કાઢ્યો, એટલામાં ઇંગ્લંડથી એક નૌકાસૈન્ય આવી પહોંચ્યું.

લાલીના ફ્રેન્ચ લશ્કરને હાંકી કાઢવામાં આવ્યું. અંગ્રેજ સરદાર કર્નલ ફૂટ તેની પાછળ પડ્યો અને ઇ. સ. ૧૭૬૦માં મદ્રાસ તથા પૉંડિચરી વચ્ચે પૉંડિચરા આગળ તેને ભારે હાર ખવડાવી. હિંદમાં અંગ્રેજ અને ફ્રેન્ચ વચ્ચે થયેલી લડાઈઓમાં આ મોટામાં મોટી હતી. કર્નલ ફૂટ પછીથી પૉંડિચરી ગયો અને ઇ. સ. ૧૭૬૧માં ફ્રેન્ચ લોકો પાસેથી તે શહેર લીધું.



સર આયર ફૂટ

૫. કર્ણાટકમાં આ પ્રમાણે ચાલતું હતું તે વખતે કલાઇવે કલકત્તેથી કર્નલ ફ્રાઈડની સરદારી નીચે પોતાનાથી બની શકે તેટલાં માણસો ઉત્તર સરકારના મુલકમાં મોકલ્યા. ત્યાં ફ્રેન્ચ લશ્કર અંગ્રેજ લશ્કર કરતાં ઘણું મોટું હતું અને હૈદરાબાદનો નિઝામ પોતાના લશ્કર સાથે તેમની મદદમાં હતો. પણ કર્નલ ફ્રાઈડ કલાઇવના હાથ નીચે કેળવાયેલો, બહાદુર, અને હોંશિયાર અમલદાર હતો. તેણે ફ્રેન્ચોને ઠામ ઠામ હરાવ્યા, અને તેમના મુખ્ય શહેર મઝલ્લીપટ્ટણ પર જાપો મારી તે લીધું. આ વખતે ફ્રાઈડ પાસે જેટલાં પોતાનાં માણસ હતાં તે કરતાં ફ્રેન્ચ કેદીઓની સંખ્યા ઘણી


વધારે આવી. ઉત્તર સરકાર પ્રાંત આ પ્રમાણે અંગ્રેજોના હાથમાં ઇ. સ. ૧૭૫૬માં આવ્યો અને ત્યારથી તેમના તાબામાં છે. મદ્રાસ ઇલાકાના મુલકની આવી રીતે શરૂઆત થઈ.

ઇ. સ. ૧૭૬૩માં સાત વર્ષની લડાઈનો અંત આવ્યો અને અંગ્રેજ તથા ફ્રેન્ચ વચ્ચે સલાહ થઈ; તેથી પાંડિચરી અને ચંદ્રનગર વેપારના મથક તરીકે ફ્રેન્ચને પાછા આપવામાં આવ્યાં. આ પ્રમાણે ઇ. સ. ૧૭૪૪માં શરૂ થયેલા લાંબા વીસ વર્ષના ઝઘડાનો અંત આવ્યો. આ યુદ્ધની શરૂઆત પહેલવહેલી ફ્રેન્ચ લોકોએ મદ્રાસ પર હુમલો કરીને કરી હતી અને તેનું છેવટે પરિણામ એ થયું કે અંગ્રેજોને વિશાળ મુલક મળ્યો અને દક્ષિણ હિંદમાં તે સૌથી વધારે જોરાવર બન્યા.

૫૫. મીરજાફરનો અમલ



ઇ. સ. ૧૭૫૮ થી ૧૭૬૧ સુધી



૧. દિલ્હીનો પાદશાહ હજી ઉત્તર હિંદના બધા મુલકમાં ઘણીપણાનો હક કરતો. તેની રજા સિવાય કલાઈવે મીરજાફરને ગાદીએ બેસાડ્યો હતો; વળી મીરજાફરે પહેલાંના નવાબોની પેઠે તેને નજરાણું પણ મોકલ્યું નહોતું, તેથી પાદશાહના કુંવરે લશ્કર લઈ અંગાળા પર ચઢાઈ કરી અને અયોધ્યાનો નવાબ શુજાઉદ્દૌલાહ તેની મદદે આવ્યો.

૨. મીરજાફર બહુ ગલરાયો અને પૈસા આપી તેમને પાછા કાઢવાનો તેણે વિચાર કર્યો; પણ “હું મદદે આવું છું માટે હિમ્મત રાખો,” એમ કલાઈવે તેને કહેવડાવ્યું. અંગ્રેજ કર્નલ સાબિત

જંમ (લડાઈમાં દૃઢ) તેમની સામે લડવા આવે છે એવું અયોધ્યાના નવાબે સાંભળ્યું એટલે તે અને તેટલી ઝડપથી નાસીને પાછો ગયો અને શાહજહાને મદદ કરનાર કોઈ રહ્યું નહિ, તેથી તે કલાઇવને શરણ થયો. કલાઇવે તેના પર મહેરબાની બતાવી પાંચસેં સોનામહેર બેટ આપી દિલ્લી પાછા જવાની સલાહ આપી અને તે મુજબ તે વત્તે.

૩. મીરજીરે ડહાપણથી અને સારી રીતે રાજ્ય કર્યું હોત તો તે ગાદી પર સહીસલામત અને શાન્તિમાં રહી શકત, પણ પોતે રાજ્ય કરવાને તદ્દન નાલાયક છે એમ તેણે થોડા વખતમાં બતાવી આપ્યું. તે અશીષીઓ હતો અને મોજમઝામાં પોતાનો બધો વખત તથા બહુ પૈસા ગુમાવતો.

૪. પોતાના લશ્કરને પગાર આપવા માટે તેની પાસે પૈસા નહિ હોવાથી તેણે બંગાળના હિંદુ શરાફોને લૂટવાનો પ્રયત્ન કર્યો અને કલાઇવે તેને તેમ કરતાં અટકાવ્યો ત્યારે ગુસ્સે થયો તથા અંગ્રેજોને બંગાળમાંથી હાંકી મૂકવા માટે તેણે ચિન્સુરાના વલંદની મદદ માગી. યુરોપમાં અંગ્રેજો અને વલંદ વચ્ચે સલાહ હતી તેથી ચિન્સુરાના વલંદ અંગ્રેજો સાથે લડાઈમાં ઉતરે એ વાજબી નહોતું. પણ અંગ્રેજ વેપારીઓની અને તેમના વેપારની વલંદા અદેખાઈ કરતા, તેથી તેમણે વગર વિચારે અંગ્રેજ પર હુમલો કરવાનું કબૂલ કર્યું. તેમણે પોતાના સંસ્થાન જાવામાંથી લશ્કર મંગાવ્યું. થોડા વખતમાં તેમનાં સાત મોટાં વહાણ લશ્કર સાથે હુગલીના મુખ આગળ આવી પહોંચ્યાં ને ચિન્સુરા તરફ જવા લાગ્યાં. તેમણે રસ્તામાં અંગ્રેજનાં કેટલાંક વહાણ કબજે કર્યા અને તેમની જે વખારો નદીકાંઠે જોવામાં આવી તે બાળી મૂકી.

૫. કર્નલ ફ્રાઈ આ વખતે ઉત્તર સરકાર માંતમાંથી પાછો આવ્યો હતો. તેને કર્નલ કલાઇવે ચિન્સુરા પર મોકલ્યો અને

એક ખીજા અમલદારને વલંદાનાં વહાણો પર હુમલો કરવાને મોકલ્યો. ચિન્સુરામાં વલંદા લશ્કર હાર્યું અને તેમનાં વહાણો કબજે કરવામાં આવ્યાં. પછી તેમણે સલાહ માટે કહેણું મોકલ્યું. અંગ્રેજોએ વલંદાને ચિન્સુરા વેપારના મથક તરીકે રાખવા દીધું, પણ ત્યાં લશ્કર નહિ રાખવાની કબજાત લીધી. મીરજાદરને માસી આપી ઇ. સ. ૧૭૬૦માં કુલાઇવ ઇંગ્લંડ ગયો.

૫૬. મીરકાસમ

૪૦ સ૦ ૧૭૬૧થી ૧૭૬૫ સુધી



૧. કુલાઇવે હિંદુસ્તાન છોડ્યું ત્યારપછી તરતજ દિલ્હીનો શાહજાદો, જે હવે ' શાહઆલમ ખીજો ' એ નામ ધારણ કરી પાદશાહ થયો હતો, તેણે અયોધ્યાના નવાબને લઈ એક વખત ફરીથી ખંઝાળા પર ચઢાઈ કરી.

૨. અંગ્રેજ ગવર્નરે દુશ્મનોને હાંકી મૂકવા કેપ્ટન નૉકસની સરદારી નીચે એક નાનું લશ્કર મોકલ્યું. પટણા આગળ તેને દુશ્મનો મળ્યા અને શહેરની નજીક લડાઈ ચાલી. નૉકસ અને તેનાં માણસોએ શાહઆલમ તથા શુભ-ઉદ્દેશવાને હરાવ્યા અને અયોધ્યા તરફ પાછા હાંકી કાઢ્યા.




મીરકાસમ

૩. હવે મીરજાદર ખંઝાળા-માં રાજ્ય કરી શકશે નહિ એમ સ્પષ્ટ જણાવાથી, કલકત્તાના ગવ-

નેરે તેને પદબ્રજ કર્યો અને તેના જમાઈ મીરકાસમને માદીએ બેસાડ્યો; કેમકે તેને એવી આશા હતી કે તે સારી રીતે રાજ્ય ચલાવી પોતાના દેશનું રક્ષણ કરશે. મીરકાસમે પોતાને માદીએ બેસાડ્યો તેના બદલામાં બરદાન, ચિતાગાંગ, અને મેદનાપુર, એ ત્રણ પરગણાં એટલે બંગાળાનો આશરે ત્રીજો ભાગ આપ્યો.

૪. મીરકાસમે શરૂઆતમાં સારી રીતે રાજ્ય કર્યું. તેણે મીરજીરનું સંબંધ દેવું પતાવ્યું અને તે દેશમાં સારો બંદોબસ્ત રાખ્યો. મીરજીરની માફક માત્ર નવાબ કહેવડાવવાની તેની ઇચ્છા નહોતી, પણ આગલા નવાબોની માફક તે મરજી મુજબ વર્તવા માગતો. બેત્રણ વર્ષ સુધી તેણે કેટલાક કેન્સોને નોકરીમાં રાખી તેમની મદદથી પોતાનું લશ્કર કેળવવા સખ્ત મહેનત કરી. ત્યારપછી તેણે પોતાને માદીએ બેસાડનાર અંગ્રેજોના અંકુશમાંથી છૂટા થવાનો અને તેમને દેશમાંથી હાંડી કાઢવાના પ્રયત્ન કરવાનો વિચાર કર્યો. અંગ્રેજોની નજીક રહેવાનું ઠીક નહિ લાગવાથી તેણે પોતાની રાજધાની કલકત્તેથી ૧૦૦ માઇલ દૂર મોંગીરમાં રાખી અને લડવા જેટલી પોતાનામાં શક્તિ આવી છે એમ તેને લાગ્યું ત્યારે તે અંગ્રેજો પર હુમલો કરવાનું બહાનું બોળવા લાગ્યો.

૫. કજીઆનું કારણ થોડા વખતમાં ઉત્પન્ન થયું. પ્લાસીની લડાઈ પછી મીરજીરે કંપનિના નોકરોને પોતાનો ખાનગી માલ પણ દાણ વિના લાવવા લઈ જવાની રજા આપી હતી. થોડા વખત પછી દેશી વેપારીઓ કંપનિના નોકરો તથા મહેતાને પૈસા આપી તેમને નામે પોતાનો માલ દાણ આપ્યા વગર લઈ જવા લાગ્યા. મીરકાસમે આ બંધ કરવાનો પ્રયત્ન કર્યો પણ તેમાં કંઈ વળ્યું નહિ. ત્યારે તેણે બધા માલ પર દાણ માફ કર્યું; તેથી કોઈ પણ માણસ દાણ આપ્યા વિના વેપાર કરી શકે. કંપનિના નોકરોને આ મધ્યું નહિ; કારણ કે તેઓ પોતે દાણ આપવા માગતા નહિ, પરંતુ બીજાઓ પાસેથી તે લેવામાં આવે એમ ઇચ્છતા.



અંગાણ, બહાર, અને આઉદ,

૬. આ જગાએ યાદ રાખવું બેઝિએ કે ઇસ્ટ ઇન્ડિયા કંપનિ એ એક વેપારી મંડળ હતું અને પોતાના વેપારમાંથી નફો કાઢવો એજ તેમની મુખ્ય મતલબ હતી. પાંચ વર્ષ પહેલાં હિંદમાં તેમના તાબામાં કોઈ મુલક નહોતો અને મુલક મેળવવો એવી તેમની ઇચ્છા પણ નહોતી. ફક્ત પોતાના રક્ષણને માટે તેમણે હિંદમાં લશ્કર મોકલ્યું હતું. તેઓ પોતાના નોકરોને ઘણો હલકો પગાર આપતા. અંગ્રેજ કારકુનનો પગાર મહીને ૧૦ રૂપીઆ, આડતિયાનો ૨૦ રૂપીઆ હતો, વેપારીનો ૪૦ રૂપીઆ, અને ગવર્નરનો માત્ર ૪૦૦ રૂપીઆ હતો. આવા હલકા પગારથી અંગ્રેજો પરદેશમાં સારી રીતે રહી શકે નહિ, માટે પડતી ખોટ પૂરવાને કંપનિએ તેમને હિંદમાં ખાનગી વેપાર કરવાની રજા આપી હતી; પણ તેઓ ઇંગ્લંડ માલ મોકલી શકતા નહિ.

૭. મીરકાસમે લડાઈ માટે તૈયારી કરી. તેણે શાહઆલમ તથા શુબહદૌદલાની મદદ માંગી અને ત્રણેએ પોતાના લશ્કર સાથે એકઠા થઈ અંગ્રેજોને હિંદમાંથી હાંકી કાઢવા એમ ઠરાવ્યું. તેણે પટણાના અંગ્રેજોને જ્યાં જ્યાં જોવામાં આવે ત્યાં તેમને મારી નાંખવાનો પોતાના અમલદારોને હુકમ કર્યો.

૮. કલકત્તાની અંગ્રેજ કાઉન્સિલે મીરજાફરને ફરીથી ગાદીએ બેસાડ્યા. મેજર ઓડમ્સ આશ્ચરે ૬૦૦ અંગ્રેજ અને ૧,૦૦૦ દેશી સિપાઈઓનું લશ્કર લઈ કલકત્તેથી નીકળ્યો. તેણે મીરકાસમના કેળવાયલા લશ્કરને ત્રણ જખરી રસાકંસીવાળી લડાઈમાં હરાવ્યું અને પછી તેની રાજધાની મોંગીર તરફ ગયો.



શુબહદૌદલા

૯. મીરકાસમ તેના આવતા સુધી થોભ્યો નહિ. તે મોંગીર છોડી પટણા ગયો. અહીં તેણે અંગ્રેજ સરદારને કહેવડાવ્યું કે 'જે તમે મોંગીર તરફ વધશો તો હું તમારા સધળા કેદીઓને ઠાર કરીશ.' કેદીઓનો ઉપરી મી. એલીસ બહાદુર હતો. તેણે મરણની બીક નહિ રાખતાં મેજર ઓડમ્સને લખી જણાવ્યું કે 'અમારું જે થવાનું હશે તે થશે, પણ તમારે આવવું.'

૧૦. મેજર ઓડમ્સને એમ લાગ્યું કે મીરકાસમ હથિયાર વિનાના કેદીઓને મારી નાંખવા જેટલું ધાતકીપણું વાપરશે નહિ તેથી તે મોંગીર ગયો અને તે શહેર કબજે કર્યું. જ્યારે આ ખબર મીરકાસમને પહોંચી ત્યારે તે ક્રોધે લરાયો અને તેના હુકમથી સમર નામના તેના એક નીચ જર્મન નોકરે કેટલાક સિપાઇઓની મદદથી સધળા અંગ્રેજ કેદીઓને ઠાર કર્યા. કારાગૃહના ખૂનરેણુ કૃત્ય કરતાં પણ આ કર્મ વધારે ઘોર હતું. એ 'પટણાની કતલ'ને નામે પ્રસિદ્ધ છે.

૧૧. ત્યારપછી અંગ્રેજોએ તરત પટણા લીધું. મીરકાસમ નાઠો અને અયોધ્યા જઈ શાહઆલમ તથા શુળભદ્રાલાને મળ્યો. મેજર મનરો અંગ્રેજ લશ્કર લઈ ત્રણ મહીના આમ તેમ ફર્યો. પછી આ ત્રણ રાજાઓને બકસાર આગળ ઇ. સ. ૧૭૬૪માં તે મળ્યો અને તેમને સખત હાર ખવડાવી. ઉત્તર હિંદમાં અંગ્રેજોના શરૂઆતના ઇતિહાસમાં પ્લાસીની લડાઈ સૌથી વધારે પ્રસિદ્ધ છે અને માત્ર તેથીજ ઉતરતી, એટલે પ્રસિદ્ધિમાં બીજો નંબર, બકસારની લડાઈ છે. આ લડાઈમાં અંગ્રેજોએ દિલ્હીના મોગલ પાદશાહને પહેલી અને છેલ્લી વાર હરાવીને નસાયા અને અંગ્રેજો ઉત્તર હિંદમાં સૌથી વધારે જોરાવર બન્યા. કલાપવે પહેલાં પોતાની તરફ કેવો દયાબાવ બતાવ્યો હતો તે યાદ લાવીને શાહઆલમ ફરીથી અંગ્રેજોને શરણે આવ્યો. શુળભદ્રાલા નાઠો અને નવું લશ્કર એકઠું કરી પાછો આવ્યો, પણ કોરા આગળ ફરીથી હાર્યો અને

શરણે આવ્યો. મીરકાસમ પોતે કરેલાં ઘોર કર્મોનું અંગ્રેજો વેર લેશે એ બીકથી નાહો અને તેને વિષે ત્યારપછી વિશેષ સાંભળવામાં આવ્યું નહિ .

૫૭. લોડ કલાઇવ



૬૦ સં ૧૭૬૫થી ૧૭૬૭ સુધી



૧. મીરકાસમ સાથેની લડાઈ તથા પટણની કતલના સમાચાર ઇંગ્લંડમાં મળ્યા ત્યારે ઇસ્ટ ઇન્ડિયા કંપનિએ કલાઇવને એક વખત ફરીથી હિંદ મોકલ્યો. ઇંગ્લંડના રાજ્યએ તેને લોડનો ખિતાબ આપ્યો હતો અને કંપનિએ તેને ઇંગ્લાણનો ગવર્નર તથા મુખ્ય સેનાધિપતિ બનાવી કુલ અખત્યાર આપ્યો. તે વખતે ઇંગ્લંડથી હિંદ આવતાં લગભગ એક વર્ષ લાગતું, તેથી સઘળી લડાઈ પતી ગયા પછી લોડ કલાઇવ આવી પહોંચ્યો.

૨. તે અસ્લાહાબાદ ગયો. ત્યાં શાહઆલમ અને શુજાઉદ્દૌલા અંગ્રેજોની હાવણીમાં કાઠી પણ શરત કબૂલ કરવાને તૈયાર હતા, તેથી તેમની સાથે સલાહ કરવામાં આવી. આ સલાહ અસ્લાહાબાદના કાલકરારને નામે ઓળખાય છે. આ સલાહથી કલાઇવે શુજાઉદ્દૌલાને તેનો અયોધ્યાનો મુલક પાછો આપ્યો, પણ તેની પાસે લડાઈનો સઘળો ખરચ આપવાનું કબૂલ કરાવ્યું. શાહઆલમને તેણે દુઆબ અથવા જમના અને ગંગા વચ્ચેનો ફળદ્રુપ પ્રદેશ આપ્યો. મીરકાસમનો ઇંગ્લાણ અને બહારનો મુલક કલાઇવે કંપનિને માટે રાખ્યો; પણ શાહઆલમને મોગલ પાદશાહ તરીકે દર વર્ષે ૨૫ લાખ રૂપિયા આપવા કબૂલ કર્યાં. આના બદલામાં શાહઆલમે કંપનિને ઇંગ્લાણ, બહાર, અને એઝિયાની દીવાની એટલે સઘળા



શાહઆલમ કલાઇવને દીવાની બક્ષે છે.

કર ઉધરાવવાનો હક આપ્યો, પણ એમાંનો ઓઢિઆ પ્રાંત મરાઠાના કબજામાં હતો તેથી અંગ્રેજો તે લાંબી મુદત સુધી લઈ શક્યા નહિ.


૩. આ પહેલાં થોડા વખત પર મીરજાપુર મરણ પામ્યો હતો.

તેથી તેના છોકરા નિઝામુદ્દૌલ્લાને લોઈ કલાઇવે કંપનિના તાબામાં રહી બંગાળા અને બહારના નવાબ તરીકે રાજ્ય કરવાને નીમ્યો.



નિઝામુદ્દૌલ્લા

દેશી અમલદારો રાખી કારબાર કરવો તથા કરવેરા ઉધરાવી તમામ રકમ અંગ્રેજોને ભરવી એ કામ નવાબને કરવાનું હતું. અંગ્રેજોએ મુલકના વહિવટમાં બિલકુલ ભાગ લીધો નહિ, પણ તેનું રક્ષણ કરવાને લશ્કર રાખ્યું.



આખર પછીનું બ્રિટિશ હિંદ.

૪. લૉર્ડ કલાઇવે ત્યારપછી મુલકી નોકરી અને લશ્કરના વહિવટ-માં સુધારો કર્યો. આ તેનું છેલ્લું કામ હતું. તેણે કંપનિના નોકરોને ખાનગી વેપાર કરવાની તથા દેશીઓ પાસેથી નજરાણાં લેવાની મના કરી, પણ તેની સાથે તેઓ વેપાર કર્યા વિના સારી રીતે રહી શકે માટે તેમને પહેલાં મળતો હતો તે કરતાં બમણો વધારે પગાર આપ્યો. લશ્કરને લાંબી મુદત થમાં ડબલ ભત્થું એટલે બેવડો પગાર મળતો હતો તે કલાઇવે બંધ કરી લશ્કરનો ખર્ચ ઘણો ઓછો કર્યો.

૫. જે કામ કરવાને પોતે આવ્યો હતો તે કામ પૂરું કરીને કલાઇવ પાછો ઇંગ્લંડ ગયો. તે ઘણો બહાદુર હતો, પણ શરીરે નબળો અને માંદલો રહેતો. હિંદની ગરમ હવા તથા સખત કામથી તેની તબિયત ઘણી હેરાન થઈ હતી. તેણે ૫૦ વર્ષની વયે પહોંચતાં પહેલાં ઇંગ્લંડમાં આપઘાત કરીને પોતાની જિંદગીનો અંત આણ્યો.

૫૮. અહમદશાહ અબદલ્લી



ઈ. સ. ૧૭૬૧



૧. નાદિરશાહના મરણ પછી અફઘાનોએ ધરાનની ધુંસરી કાઢી નાંખી અને અહમદશાહ અબદલ્લી નામના એક સરદારને રાજા બનાવ્યો. આ અહમદશાહે મોગલ રાજ્યને નબળી સ્થિતિમાં જોઈને એક વખત ફરીથી હિંદુસ્તાન અફઘાનોની સત્તા નીચે આણવાનો અને મોગલો પહેલાંના પઠાણ રાજાઓની માફક દિલ્હીમાં રાજ્ય કરવાનો વિચાર કર્યો.

૨. જે વર્ષમાં કર્નલ કલાઇવે આર્કટ જીતી લઈ તેનો બચાવ કર્યો તેજ વર્ષમાં એટલે ઇ. સ. ૧૭૫૨માં અહમદશાહ અબદલ્લીએ

પ્રથમ પંજબ તાબે કર્યું. પછીથી તેણે મહમદ ઘોરીની માફક લૂટફાટ કરવા તથા કતલ કરવા હિંદુસ્તાનમાં સવારીઓ કરી. વિકરાળ અફધાન ઘોડેસવારો છ વખત ખૈયરઘાટને માર્ગે થઈને કતલ કરતા, ધરો બાળતા, અને લૂટફાટ કરતા ઉત્તર હિંદના મેદાનમાં આવ્યા. જ્યાં જ્યાં તેઓ આવ્યા ત્યાં ત્યાં તેમણે હિંદુ દેવળોનો નાશ કર્યો. તેને અપવિત્ર કરવાને અંદરના ભાગમાં તેણે ગાયોનો વધ કર્યો; અને મરદો તથા ઔરાંગઝેકરાંને તે કેદ કરી લઈ ગયો.

૩. જ્યારે ત્રીજા પૈશ્વા બાલાજી બાજરાવે જાણ્યું કે અફધાનોના આવવાથી હવે ઉત્તર હિંદમાં ચોથ ઉધરાવી શકાશે નહિ અને અહમદશાહ સધળો ઉત્તર હિંદનો મુલક જીતી લેશે, ત્યારે તેણે તેને દેશમાંથી હાંકી કાઢવાનો જખરો પ્રયત્ન કરવાનો નિશ્ચય કર્યો. અહમદશાહ પોતાની રાજધાની કાબુલમાં થોડો વખત ગયો હતો તે દર્મિયાન પૈશ્વાએ પોતાના ભાઈ રઘુનાથરાવને મરાઠાનું જખરું લશ્કર આપીને મોકલ્યો. રાધુબાએ પશ્ચિમમાં પંજબ તરફ કૂચ કરી અને લાહોર લીધું.

૪. અહમદશાહ આ ખખર સાંભળીને તરતજ જખરું લશ્કર લઈને પાછો આવ્યો. તેણે રાધુબાને હાંકી કાઢ્યો અને દિલ્હી તરફ કૂચ કરી. હોલકર અને સિંધિઆ તેને માર્ગમાં રોકવા આવ્યા તેમને તેણે હરાવ્યા, તેથી તેઓ પોતાના દેશ માળવા તરફ પાછા નાહા. પૈશ્વાએ પછીથી જુદા જુદા મુલકના પોતાના સરદારોને લશ્કર એકઠું કરવા લખ્યું. વળી તેણે અફધાનોને હાંકી મૂકવાના જખરા પ્રયત્નમાં રજપૂતોની પણ મદદ માગી. ધણાએ તેને મદદ કરી અને હિંદુ, મરાઠા, તથા રજપૂતોનું જખરું લશ્કર હિંદના રાજ્યનું રક્ષણ કરવા અફધાનો સાથે વડવા ચાલ્યું.

૫. અને લશ્કર પાણિપતના મોટા મેદાનમાં સને ૧૭૬૧માં મળ્યાં. આ સ્થળે બાબરે ઇ. સ. ૧૫૨૬માં પોતાના તુર્ક

અને અફઘાન લડવાની મદદથી ઇશ્લાહીમ લોદીના લશ્કરને હરાવી નસાડ્યું હતું. હલકાં શસ્ત્રવાળા મરાઠા ધોડેસવારોથી જબરાં હથિયાર-વાળા અફઘાન ધોડેસવારો સામે રણસંગ્રામમાં ટકી શકાય તેમ નહોતું. દક્ષિણનાં માણસો ઉત્તરના લોકોના જેસભેર હુમલા આગળ એક વાર ફરીથી કમળેર બની ગયાં. મરાઠા હાર્યા અને તેમનાં બે લાખ માણસો માર્યા ગયાં.

૬. પૈશ્વા આ ખેદદાયક સમાચાર સાંભળીને છેક નિરાશ થઈ ગયો અને મરણ પામ્યો. અહમદશાહ આ વખતે દિલ્હીની ગાદીએ બેસી શક્યો હોત, પણ થોડો વખત પોતાને દેશ જઈ આવવું એ વધારે સાઈ છે એમ ધારીને તે કાબુલ ગયો.

૭. ૧૭૪૮ની સાલની માફક ૧૭૬૧ની સાલ પણ હિંદના ઇતિહાસમાં ઘણી પ્રસિદ્ધ છે. તે વર્ષમાં પૉંડિચેરી જવાથી દક્ષિણ હિંદમાં ફ્રેન્ચ સત્તા પડી ભાંગી. યુસીએ નિઝામ સલાબતજંગને ટકાવી રાખ્યો હતો તેને મારી નાંખીને નિઝામઅલ્લી નામનો નવો નિઝામ ગાદીએ બેઠો. અહમદશાહ અબદલ્લીની સરદારી નીચે અફઘાનોએ પાણિપતના મેદાનમાં મરાઠાનો ધાણ કાઢી નાંખ્યો. ત્રીજો સત્તાવાન પૈશ્વા મરણ પામ્યો અને નવા પૈશ્વાના હાથમાં મરાઠાની આ મોટી હાર પછી ખિલકુલ સત્તા રહી નહિ. તેજ વર્ષમાં હૈદરઅલ્લી મહેસૂરનો સુલતાન બન્યો. ઉત્તર હિંદમાં મિરજાપુરને આ વર્ષમાં પદબ્રષ્ટ કરી મીરકાસમને બંગાળાનો નવાબ બનાવ્યો. તેણે કંપનિને ખરદાન, ચિતાગાંગ, અને મેદનીપુર એ ત્રણ પરગણાં એટલે બંગાળાના મુલકનો લગભગ એક તૃતીયાંશ આપ્યો.

૫૯. મોગલ રાજ્યનો અંત

૧. ઇ. સ. ૧૭૪૮માં મહમદશાહ મરણ પામ્યો. કંઈ પણ સત્તા ધરાવતો આ છેલ્લો મોગલ પાદશાહ હતો, પણ તે તેની જીજ્ઞાસાના પશુ ઇ. સ. ૧૭૩૯માં નાદિરશાહે અંત આપ્યો હતો. તેના પછી બે પાદશાહોને ગાદીએ બેસાડવામાં આવ્યા, પણ તે માત્ર નામનાજ પાદશાહ હતા. આ બેમાંના પહેલાની આંખ ફાડી નાંખવામાં આવી તથા બીજાને મારી નાંખવામાં આવ્યો અને અફઘાન તથા મરાઠાના હાથમાં ઉત્તર હિંદનું રાજ્ય ગયું. જે પાદશાહને મારી નાંખવામાં આવ્યો તેનો શાહજહાં અયોધ્યાના નવાબ શુજાઉદ્દૌલા પાસે ગયો અને આપણે પહેલાં જણાવી ગયા છીએ તેમ તે બંનેએ બંગાળા પર હુમલો કર્યો, પણ કલાહવે તેમને પાછા હાંકી કાઢ્યા.

૨. પાણિપતની નાશકારક લડાઈ પછી શાહજહાં શાહ-આલમ નામ ધારણ કરી ગાદીએ બેઠો. તેણે શુજાઉદ્દૌલાને લઈને બંગાળા પર ફરીથી હુમલો કર્યો, પણ મેજર કર્નાકે તેને ફરીથી હરાવ્યો. હવે તે દિલ્હી જતાં ગયો, તેથી અયોધ્યામાં રહ્યો.

૩. ત્રીજી વખત શાહઆલમ અને શુજાઉદ્દૌલાએ મીરકાસમ સાથે બંગાળા પર ચડાઈ કરી, પણ ઇ. સ. ૧૭૬૪માં બકસાર આગળ તેઓએ સખ્ત હાર ખાધી; અને બીજે વર્ષે લોડ કલાહવે અસ્લાહાબાદના કરાર કર્યા. આ કોલકરારથી અંગ્રેજોએ શાહ-આલમને યોષણને માટે ૨૫ લાખ રૂપિયા આપવાનું અને શાહઆલમ અંગ્રેજના રક્ષણ નીચે અસ્લાહાબાદમાં રહેવાનું કબૂલ કર્યું. હવે તે રાજ્ય સિવાય નામનો રાજા રહ્યો અને દિલ્હીના મહાન મોગલ રાજ્યનો અંત આવ્યો.



શાહઆલમ કુંપનિનું લશ્કર તપાસે છે.

૪. પાણિપતની લડાઈ પછી દસ વર્ષે મરાઠા પહેલાંની માફક જોર પર આવ્યા. પણ હવે તેમના પર પેશ્વાનું ઉપરીપણું નહોતું. મરાઠા સરદારોમાં મહાદજી સિંધિયા સાથી વધારે જોરાવર હતા. તેણે હવે મહારાજપદ ધારણ કર્યું અને રજપુતાનાના સઘળા રજપૂત રાજાઓ પાસેથી ચોથ લીધી. ત્યારપછી તે દિલ્હી ગયો અને શાહઆલમને અલ્લાહાબાદ છોડી દિલ્હી જઈ ગાદીએ બેસવાનું કહ્યું. અંગ્રેજ ગવર્નરની રજા સિવાય અને તેમની મરજી વિરુદ્ધ શાહઆલમે તેમ કર્યું, તેથી અંગ્રેજો જે રૂપ લાખનું વર્ષાસન તેને આપતા હતા તે તેમણે બંધ કર્યું.

૫. ફેટલાંક વર્ષ સુધી સિંધિયાએ શાહઆલમને રાજકેદીની સ્થિતિમાં રાખ્યો અને તેને નામે જૂના દિલ્હીના રાજ્ય પર એટલે દિલ્હી અને આંધ્રાની આસપાસના મુલક પર અમલ કર્યો.

પણ કેટલાંક વર્ષ પછી તેને પોતાના શહેર ગ્વાલિયરમાં કામપ્રસંગે જવું પડ્યું. તેણે દિલ્હી છોડ્યું કે તરતજ રેહિલખંડનો એક અધિક્ષાન સરદાર દિલ્હી પર ચડી આવ્યો અને તેણે મહેલ ભૂટી બિચારા ધરડા મોગલ પાદશાહની આંખો ફેડી નાંખી. સિંધિઆએ આ ખબર સાંભળી એટલે તે લશ્કર લઈને આવ્યો અને તેણે તે અધિક્ષાન સરદારને મારી નાંખ્યો. પણ શાહઆલમની આંખો ગઈ તે તેનાથી આપી શકાઈ નહિ. વીસ વર્ષ પછી એટલે ઇ. સ. ૧૮૦૩માં અંગ્રેજ લશ્કરે દિલ્હી જીત્યું ત્યારે બુટ્ટો અને આંધળો શાહઆલમ મરાઠાના કબજામાં કેદીની અવસ્થામાં જોવામાં આવ્યો. અંગ્રેજોએ તેને છૂટો કરી ભારે શાહઆલમ બુટ્ટો અને આંધળો પેન્થન આપ્યું અને તેના જૂના મહેલમાં રહેવા દીધો.



૬૦. હેદરઅલ્લી

મહેસૂરનો ૧લો વિગ્રહ

ઇ ૦ સ ૦ ૧૭૬૭થી ૧૭૬૮ સુધી

૧. મહમદઅલ્લી કર્ણાટકનો નવાબ થયો તે અરસામાં હેદરઅલ્લી નામનો એક મુસલમાન સરદાર ધર્મિ ધીમે જહેરમાં

આવવા લાગ્યો. તેનો જન્મ ઇ. સ. ૧૭૦૨માં થયો હતો. તે વાંચી-લખી જાણતો નહોતો, પણ બહાદુર અને હોશિયાર હતો. તેણે લૂટારા તરીકે જિંદગી શરૂ કરી.

૨. હૈદરે થોડા વખતમાં એક નાની ટૂકડી ઉભી કરી. આ ટૂકડીના માણસોને તે રોકડ પગાર આપતો નહિ, પણ લૂટમાંથી ભાગ આપતો. તેઓ ગામડાના લોકોનાં ઘેટાં, ઢોર, અનાજ, અથવા માલ ખેંચી લાવતા. તેમાંથી દરેક માણસને જે લૂટ તે લાવતો તેનો અર્ધ ભાગ મળતો અને બાકીનો તેમના સરદાર હૈદર પાસે રહેતો.

૩. થોડા વખત પછી હૈદર પાસે એટલાં બધાં માણસ થયાં અને તેનું જોર એટલું બધું વધ્યું કે મહેસૂરના હિંદુ રાજાએ તેને નોકરીમાં રાખી તેના લશ્કર બદલ પગાર આપ્યો. તે ધનવાન અને બળવાન થતો ગયો અને આખરે મહેસૂરના લશ્કરનો સેનાધિપતિ બન્યો. આ વખતે મહેસૂરના જુવાન રાજા ને તેનો કાકો રાજપ્રતિનિધિ હતા, તેની સાથે તકરાર થઈ. હૈદરે રાજાનો પક્ષ લેવાનું ડોળ કર્યું. તેણે રાજપ્રતિનિધિને વશ કર્યો, પોતાના હાથમાં સધળી સત્તા લીધી, અને જુવાન રાજાને કેદ કરી પોતે ગાદીએ બેઠો.



હૈદરઅલી

૪. હૈદર કેટલો બધો જોર પર આવ્યો હતો અને કેટલો બધો હિંમતવાન બનતો જતો હતો, તે દક્ષિણ હિંદના ખીજ મોટા રાજ્યાધિકારીઓએ જોયું, ત્યારે તેનું જોર વધતું જતું અટકાવવાની જરૂર છે એમ તેઓ સમજવા લાગ્યા. આ વખતે દક્ષિણ હિંદમાં નિઝામ, મરાઠા,

અને અંગ્રેજ એ ત્રણ સત્તા પ્રબળ હતી. હૈદર હજી લગી અંગ્રેજો સાથે લડાઈમાં ઉતર્યો નહોતો, પણ કર્ણાટકનો નવાબ જે અંગ્રેજના રક્ષણ નીચે હતો તેનાં કેટલાંક શહેર અને કિલ્લા તેણે જીતી લીધાં હતાં. હવે જ્યારે અંગ્રેજના બીજા મળતીઆ નિઝામના મુલક પર તેણે ચડાઈ કરી, ત્યારે મદ્રાસના ગવર્નરે નિઝામ તથા મરાઠાને હૈદર સાથેની લડાઈમાં મદદ કરવાનું કબૂલ કર્યું અને મદદને માટે લશ્કર મોકલ્યું. અંગ્રેજનું લશ્કર નિઝામના લશ્કર સાથે મહેસૂરમાં પેહું અને ઐંગલોર તાબે કર્યું.

૫. હૈદર ત્રણે દુશ્મનો સાથે એકી વખતે લડે એવો ગાંડો નહોતો. તેણે મરાઠાને બારે રકમ આપીને પાછા કાઢ્યા.

૬. પછી તેણે નિઝામને લખી જણાવ્યું કે જે તમે મારા પક્ષમાં આવશો તો હું તમને આખો કર્ણાટક દેશ જીતી લેવામાં મદદ કરીશ. નિઝામે અધમ થઈ તે પ્રમાણે કબૂલ કર્યું અને અંગ્રેજ સેનાપતિ કર્નલ સ્મિથ તેને મદદ કરવાને ઠેઠ મદ્રાસથી આવ્યો હતો તે બીજે દિવસે સવારે નિઝામનું લશ્કર હૈદરની સાથે મળી જઈ અંગ્રેજો પર હુમલો કરવાની તૈયારી કરતું જોઈને અન્યથા થયો.

૭. કર્નલ સ્મિથ ઐંગલોર છોડી મદ્રાસ તરફ પાછો ફર્યો. હૈદર ૭૦ હજાર માણસનું લશ્કર લઈ તેની પૂઠે પડ્યો, અને અંગ્રેજ લશ્કર મહેસૂરથી કર્ણાટકમાં જવાના અંગામના માર્ગમાં થઈને ફરતું કરતું હતું ત્યારે તેના પર તૂટી પડ્યા. પણ તેને ધણી ખુવારી સાથે પાછા હટવું પડ્યું. ફરીથી તે કર્નલ સ્મિથની પૂઠે પડ્યો, પણ ત્રિનોમાલી આગળ મોટી લડાઈ થઈ તેમાં તેને સખત હાર ખાઈનાસવું પડ્યું.

૮. નિઝામે પછી હૈદરને છોડી દઈ અને તેટલી ઝડપથી હૈદરાબાદ જઈ અંગ્રેજને સલાહતું કહેણું મોકલ્યું, તેથી તેની સાથે સલાહ કરવામાં આવી.

જણાશે તો તે વાત તેમને પસંદ પડશે નહિ. વળી હૈદરે એકદમ જવાબ માંગ્યો. એટલે બંગાળા અને મુંબઈના ગવર્નરની સલાહ પૂછવાનો પણ વખત તેને રહ્યો નહિ, તેથી તેણે સલાહ કરી, આ સલાહથી દરેક પક્ષે સધળો જીતેલો મુલક પાછો આપવાનું અને એમાંથી કોઈના પર દુસ્મન ચડી આવે તો એક બીજાને મદદ કરવાનું કબૂલ કર્યું.

૬૧. વૉરન હેસિટિંગ્સ-બંગાળાનો ગવર્નર



૬૦ સો ૧૭૭૨થી ૧૭૭૪ સુધી



૧. બંગાળામાં નિઆમુદ્દૌલાએ સારી રીતે અમલ કર્યો નહિ. તેના હાથ નીચે એક બંગાળાનો અને એક બહારનો એવા બે મદદનીશ રાખ્યા હતા. તેઓ કરવેરા ઉધરાવતા અને ઉધરાવેલી રકમ બંગાળાના ગવર્નરને મોકલતા અને ગવર્નર તેમને તથા તેમના નોકરોને પગાર આપતો. અમલદાર તથા મરાઠાના હુમલાથી બંગાળાનું રક્ષણ કરવાને એક અંગ્રેજ લશ્કર રાખવામાં આવ્યું હતું.

૨. આ જાતની અર્ધી અંગ્રેજ અને અર્ધી દેશી રાજપદ્ધતિ સાત વર્ષ એટલે ૬. સ. ૧૭૬૫થી ૧૭૭૨ સુધી ચાલી, પણ તે બિલકુલ ફત્તેહમંદ નીવડી નહિ. દેશી અમલદારોએ પોતાના કામમાં ઝેરરીતિ ચલાવી. કોઈક દિવસ પોતાની નોકરી જશે એવો નવાબના નોકરોને ડર હતો, તેથી દરેક જણ બીજા બધાને છેતરીને અને તેટલી ઝડપથી પૈસાદાર થવાનો પ્રયત્ન કરતો. ન્યાયાધીશો બધે લાંચ લેતા. દરેક સરકારી અમલદાર પોતાના પગારથી સંતોષ નહિ થતાં

લોકો પાસેથી બની શકે તેટલા પૈસા કઢાવવા પ્રયત્ન કરતો. અમલદારો ઘણે ભાગે નવાબે નીમેલા મુસલમાન હતા.

૩. અધુરામાં પૂરો ઇ. સ. ૧૭૬૯-૭૦માં બંગાળામાં સખત દુકાળ પડ્યો, તેથી ત્યાંના ત્રીજા ભાગના લોકો મરી ગયા અને કંઈ પણ અનાજ પાક્યું નહિ તેથી લોકો કર ભરી શક્યા નહિ.

૪. બંગાળામાં વ્યવસ્થા કરવાને કાર્મ હોંશિયાર માણસની જરૂર હતી. ઇસ્ટ ઇન્ડિયા કંપનીની નોકરીમાં આ વખતે તે કામને માટે જોઈએ તેવો એક માણસ હતો. આ માણસ તે વૉરન હેસ્ટિંગ્સ હતો. તે ઇ. સ. ૧૭૫૦માં કંપનીના ગુમાસ્તા તરીકે કલકત્તા આવ્યો હતો અને ચડતાં ચડતાં કંપનીના બધા નોકરનો ઉપરી બન્યો હતો. ને કલાષ્ટવનો એક ભરોસાદાર અમલદાર હતો અને હિંદ તથા હિંદના વતનીઓ સંબંધી બીજા કાર્મ પણ માણસ કરતાં તેને વિશેષ માહિતી હતી.

૫. તેણે પહેલવહેલાં બંગાળામાં કલાષ્ટવની દિશાગ્રપદ્ધતિ ચાલતી હતી તે બંધ કરી અને દેશી નવાબો અને નાયબ નવાબોને દૂર કરી અંગ્રેજ કલેક્ટરો રાખ્યા. આ કલેક્ટરો બંગાળા અને બહારના દરેક જિલ્લામાં નીમવામાં આવ્યા. તેઓ ન્યાયાધીશનું (જજનું) કામ પણ કરતા. તેમને મદદ કરવાને હિંદુ પંડિતો કે વિદ્વાનો અને મુસલમાન કાજી કે વ્યવહારશાસ્ત્ર જાણનાર રાખ્યા. આ પંડિતો અને કાજી તેમને હિંદુ અને મુસલમાન ધર્મશાસ્ત્ર સમજાવતા. જુદા કાયદાકાનુનો ધડી કાઢવામાં આવ્યા, તેથી દરેક માણસ પોતે શી રીતે વર્તવું તે જાણવા લાગ્યો. ઘણા કર કાઢી નાંખવામાં આવ્યા. મહેસૂલ ઉપજમાંથી દેશી અમલદારો ખાઈ જતા તે બંધ થયું તેથી બહુ વધી.

૬. શાહઆલમ અંગ્રેજોના રક્ષણ નીચે અક્ષાહાયાદમાં રહેતો હતો. તે આજ વર્ષમાં મરાઠા સરદાર સિંધિઆના બોલાવાથી લાંથી

નાસી દિલ્હી ગયો. પછી સિંધિઆએ શાહઆલમના નામથી તેનું ૨૫ લાખ રૂપીઆનું વર્ષાસન અંગ્રેજો પાસે માગ્યું, પણ ગવર્નર હેસ્ટિંગ્સે તે આપવાની ના પાડી. તેણે કહ્યું કે શાહઆલમ અંગ્રેજોને છોડીને ગયો તેથી તેનો હક તે પર રહ્યો નથી અને સિંધિઆને તે માગવાનો બિલકુલ હક નથી. આ પ્રમાણે કંપનિને ૨૫ લાખ રૂપીઆ ખચ્યા.

૭. વળી શાહઆલમ નાસીને મરાઠાને મળી ગયો તેથી ગંગા અને જમના વચ્ચેનો દુઆબ કે અલ્લાહાબાદનો મુલક તેના તાબામાં હતો તે તેણે ખોયો. તે અયોધ્યાના નવાબ શુન્નઉદ્દૌલ્લાને આપવામાં આવ્યો, તેથી નવાબે તેના બદલમાં ૫૦ લાખ રૂપીઆ કંપનિને આપ્યા.

૮. થોડા વખત પછી શુન્નઉદ્દૌલ્લાએ રોહિલા પર ચડાઈ કરી. રોહિલા નામના અફઘાન જાતના લોકો થોડાં વર્ષ પર અયોધ્યાના વાયવ્ય કોણમાં આવેલા રોહિલખંડ નામના નાના મુલકમાં વસ્યા હતા. તેઓ ધાતકી અને ગંભીરી હતા. હિંદુ રાયત પર જીલમ કરતા, અને અયોધ્યાના નવાબને બહુ પજવતા. નવાબે રોહિલા સાથે લડવામાં અંગ્રેજ લશ્કરની મદદ હેસ્ટિંગ્સ પાસે માગી અને તે મદદના બદલામાં ૪૦ લાખ રૂપીઆ આપ્યા. અંગ્રેજ લશ્કરે રોહિલાને હરાવ્યા તથા નસાયા અને દેશમાં બંદોબસ્ત કરવામાં આવ્યો. માછ રાજકર્તાના ઓકરાને તે મુલકનો નવાબ બનાવવામાં આવ્યો. તેના વંશજો આજ પણ રામપોરના નવાબને નામે ઓળખાય છે. અફઘાન સિપાઈઓ ત્યારપછી શાન્ત ખેડુત બન્યા.

૬૨. વૉરન હેસ્ટિંગ્સ

૧લો ગવર્નર-જનરલ

ઇ. સ. ૧૭૭૪થી ૧૭૮૫ સુધી

૧. હેસ્ટિંગ્સને ઇંગ્લાન્ડના ગવર્નર નીમ્યો, સ્વારપછી બે વર્ષે ઇસ્ટ ઇન્ડિયા કંપનિના રાજવહિવટમાં બારે ફેરફાર કરવામાં આવ્યો. ઇંગ્લિશ રાજ્ય તરફથી રેગ્યુલેટિંગ એક્ટ નામનો કાયદો પસાર કરવામાં આવ્યો. આ કાયદાથી ઇંગ્લાન્ડના ગવર્નરને આખા બ્રિટિશ હિંદો ગવર્નર-જનરલ બનાવ્યો અને તેની નીમણૂક કંપનિના હાથમાં નહિ રાખતાં



વૉરન હેસ્ટિંગ્સ

ઇંગ્લંડના પ્રધાનના હાથમાં રાખી. કલકત્તામાં એક સદર અદાલત સ્થાપવામાં આવી. આ કોર્ટના ન્યાયાધીશોની નીમણૂક પણ ઇંગ્લંડની સરકારે પોતાના હાથમાં રાખી.

૨. ગવર્નર-જનરલને મદદ કરવાને ચાર સભાસદોની એક કાઉન્સિલ નીમી અને તે સભાસદોની નીમણૂક પણ ઇંગ્લંડની સરકારે પોતાના કાણુમાં રાખી.

૩. આજ સુધી ઇસ્ટ ઇન્ડિયા કંપનિના વેપારીઓ પોતાને ફાવે તેમ વહીવટ કરતા. ઇંગ્લંડની સરકારે તેમાં હાથ ધાલ્યો નહોતો; કારણ કે તેઓ વેપાર-નુંજ કામ કરતા. પણ હવે કંપનિની રાજસત્તા થઈ. તેના હાથમાં હિંદોના ધણો મુલક આવ્યો અને તે દેશી રાજ્યો સાથે લડાઈ તથા સલાહ કરવા લાગી, તેથી ઇંગ્લંડની સરકારે તેના પર કંઈ કાણુ રાખવો એ વાજબી હતું.

૪. નવા કાયદામાં એક ઠરાવ એ હતો કે મદ્રાસ અને અંધ્રપ્રદેશ ગવર્નરો, ગવર્નર-જનરલ અને તેની કાઉન્સિલના તાબામાં રહી કામ કરે, એટલે કે તેઓ ગવર્નર-જનરલ અને તેની કાઉન્સિલની સંમતિ સિવાય લઝાઈ કે સલાહ કરી શકે નહિ. પહેલાં દરેક ગવર્નર પોતાને ફાવે તેવા કારભાર કરતો અને પોતાના મુલકને માટે જે લાભકારી હોય તેનોજ વિચાર કરતો; પરંતુ અંગ્રજોને આખા હિંદમાં એકસરખા મિત્રો અને એકસરખા દુશ્મનો હોય એવી ગોઠવણ કરવાની જરૂર હતી.

૫. જ્યાંસુધી વૉરન હેસ્ટિંગ્સ એકલો (કાઉન્સિલની મદદ વિના) ગવર્નર હતો, ત્યાંસુધી તે સલાહસંતિથી કામ કરી શક્યો. પણ કાઉન્સિલ નીમાયા પછી જે ચાર સભાસદોને નવા કાયદાથી નીમવામાં આવ્યા તેમાંના ત્રણ દરેક વ્યવસ્થામાં તેની વિરુદ્ધ પડ્યા. હેસ્ટિંગ્સને દેશની પૂરેપૂરી માહિતી હતી, ત્યારે આ સભાસદો ઇંગ્લંડથી થોડા વખત પર આવેલા હોવાથી કંઈ જાણતા નહોતા. તેઓ પોતાનામાંના એક ક્રાન્સિસની સલાહથી આડે માર્ગે દોરાયા. ક્રાન્સિસ હેસ્ટિંગ્સની ઇર્ષ્યા કરતો અને તેને કઠાવી પોતે ગવર્નર-જનરલ થવા ઇચ્છતો.

૬. ક્રાન્સિસે હિંદમાં આવ્યા પછી થોડા વખતમાં રાજ નંદકુમાર નામના એક અંગાળી બ્રાહ્મણ પાસે હેસ્ટિંગ્સ પર જુદાં તહોમત મૂકાવ્યાં. અંગાળાના દેશી રાજ્યવહીવટમંડળમાં નંદકુમાર સભ્ય હતો. તે વખતે કંઈ ગેરરીતિ ચલાવવાનું હેસ્ટિંગ્સે તેના પર તહોમત મૂક્યું હતું, તેથી નંદકુમારને હેસ્ટિંગ્સ પર દ્વેષ હતો. પણ નંદકુમાર પોતે ખોટા દસ્તાવેજ કરવાના કામમાં પકડાયો અને ગુન્હો સાબીત થવાથી તેને ફાંસી દીધી. છસાત વર્ષ સુધી હેસ્ટિંગ્સની વિરુદ્ધ કામ કર્યા પછી ક્રાન્સિસ ઇંગ્લંડ ગયો ત્યારપછી કાઉન્સિલમાંનું કોઈ હેસ્ટિંગ્સની સામે થયું નહિ.

૭. હેસ્ટિંગ્સ ગવર્નર-જનરલ હતો તે દર્મિયાન મરાઠા સાથે અને હૈદરઅલી સાથે એવા બે મોટા વિગ્રહમાં અંગ્રેજોને ઉતરવું પડ્યું.

૬૩. ૧લો મરાઠા વિગ્રહ

૪૦ સ૦ ૧૭૭૮થી ૧૭૮૨ સુધી



૧. જે સાલમાં હેસ્ટિંગ્સ અંગાણાનો ગવર્નર થયો તે સાલમાં એટલે ઇ. સ. ૧૭૭૨માં ચોથો પૈશ્વા માધવરાવ મરણ પામ્યો. તેને પુત્ર નહોતો તેથી ગાદીને માટે બારે તકરાર બીઠી. પ્રથમ તેના નાના ભાઈને ગાદીએ બેસાડ્યા, પણ થોડા વખતમાં તેને મારી નાંખવામાં આવ્યો અને તેના કાકા રઘુનાથરાવ કે રાધોબાએ પૈશ્વાપદ ધારણ કર્યું. આ વખતે બીજા મરાઠા સરદારો તેની સામે થયા, તેથી પોતાની સલામતીને માટે રાધોબાએ મુંબઈના ગવર્નરની મદદ માગી.

૨. મુંબઈના ગવર્નરે રાધોબા સાથે સુરત મુકામે કરાર કર્યા.



આ કરારથી મુંબઈના અંગ્રેજોએ રાધોબાને મદદ કરવાનું કબૂલ કર્યું અને રાધોબાએ પોતાની મદદે જે અંગ્રેજ લશ્કર મોકલવામાં આવે તેનો પગાર આપવાનું તથા મુંબઈની નજીકના સાલસેટ અને વસાઈ નામના નાના ટાપુઓ આપવાનું કબૂલ કર્યું. આ ટાપુઓ હાલ મુંબઈને તાબે છે. અંગ્રેજોએ ધણી વખત આ ટાપુઓ આગલા પૈશ્વા પાસે વેચાતા માગ્યા હતા, પણ તેમણે વેચવાની નાખુશી જણાવી હતી.

રાધોબા

૩. નવા કાયદા પ્રમાણે આ સલાહ કરતાં પહેલાં મુંબઈ સરકારે હિંદ સરકારની સંમતિ લેવી જોઈતી હતી; પણ તેમ નહિ કરતાં તેમણે ઇંગ્લંડમાં ઈસ્ટ ઇન્ડિયા

કંપનિને તે હકીકત લખી જણાવી. કેટલીક મુદત પછી આ કરાર હિંદ સરકારના જાણવામાં આવ્યા ત્યારે તેમણે તે મંજૂર રાખ્યા નહિ અને ઉલટી રાધોળાના સામાવાળીઆ સાથે ઇ. સ. ૧૭૭૬માં પુરંધર મુકામે સલાહ કરી. આ સામાવાળીઆમાં મુખ્ય નાના ફૂડનવીસ નામનો બ્રાહ્મણ હતો. તેણે પણ અંગ્રેજોને સાલસેટ આપવાનું કબૂલ કર્યું. પરંતુ આ દર્મિયાન ઈસ્ટ ઇન્ડિઆ કંપનિને સુરતના કરારની ખબર પહોંચી ચૂકી અને તેમણે સાલસેટ તથા વસાઈ મળ્યાના આનંદમાં કરાર મંજૂર કર્યાના હુકમ મોકલ્યા.



નાના ફૂડનવીસ

૪. તેથી મુંબઈ સરકારને તેમજ હિંદ સરકારને રાધોળા સાથેના પહેલાંના કરાર પાળવા પડ્યા. મુંબઈનું લશ્કર રાધોળાને લઈ પુને જવા નીકળ્યું, પણ સિંધિઆના મરાઠા ઘોડેસવારોએ તેને પાછું હટાવ્યું. હેસ્ટિંગ્સે કલકત્તાથી મોકલેલા બહાદુર અમલદાર કેપ્ટન પોપહામે સિંધિઆની રાજગાદીનું શહેર ગ્વાલિયર લીધું. આ દર્મિયાન મરાઠાએ હૈદર સાથે સલાહ કરી હતી અને હૈદરે કર્ણાટક પર ચડાઈ કરી હતી. હૈદરની મદદથી મરાઠાને હિમ્મત હતી પણ તે ઇ. સ. ૧૭૮૮માં મરણ પામ્યો, એટલે મરાઠા સરદારોના આગેવાન નાના ફૂડનવીસે તે સમાચાર સાંભળતાની સાથે સલાહ કરી. ઇ. સ. ૧૭૮૨માં શાલબાઈ મુકામે કાલકરાર કરવામાં આવ્યા. આ કરારથી અંગ્રેજ અને મરાઠાએ એક બીજાના દુશ્મનોને મદદ નહિ કરવાનું કબૂલ કર્યું. અંગ્રેજોએ વસાઈ અને સાલસેટ ટાપુઓ રાખ્યા અને રાધોળાને પેન્શન બાંધી આપ્યું.

૬૪. મૈસૂરનો બીજો વિગ્રહ

ઇ. સ. ૧૭૮૦થી ૧૭૮૪ સુધી

૧. હૈદરઅલીએ અંગ્રેજો સાથે દસ વર્ષ સુધી સલાહનું ડાળ રાખ્યું અને તે દાર્મિયાન પોતાના બળમાં તે વધારો કરતો ગયો. તેણે મૈસૂર, મલબાર, અને કાનડાના પાળીગરો અને રાજ્યોને વશ કર્યા; તથા યુરોપીયનોના હાથ નીચે કેળવાયલું જખરું લશ્કર, ૧૦૦ તોપો, અને ૪૦૦ ફ્રેન્ચ લડવૈયાની નાની ટૂંકડી ઉભી કરી.

૨. અંગ્રેજો ને મરાઠા સાથે લડાઈ ચાલે છે તેથી મદ્રાસ સહેલાઈથી જીતી લેવાશે એમ વિચારી હૈદરે અંગ્રેજોને દક્ષિણ હિંદમાંથી હાંકી કાઢવા માટે નિઝામ તથા મરાઠાની છૂપી રીતે મદદ માગી, અને ઇ. સ. ૧૭૮૦માં એક લાખ માણસનું લશ્કર લઈને એકાએક કર્ણાટકમાં ધૂસ્યો. તેણે કૃષ્ણાથી કાવેરી સુધીનો બધો મુલક ઉજ્જડ કર્યો, ગામડાં બાળી મૂક્યાં, પાકનો નાશ કર્યો, ઢોર હાંકી મૂક્યાં, મરદોની કતલ કરી, અને ઔરાંગઝેફાને તે કંદ પકડી લઈ ગયો. હૈદરના આ નિર્દય હુમલાથી કર્ણાટકમાં ભારે દુકાળ પડ્યો, તેથી તે હુમલો ત્યારપછીનાં પચીસ વર્ષ લગી લોકોને યાદ રહ્યો.

૩. મદ્રાસના ગવર્નરે લડાઈ માટે કંઈ તૈયારી કરી નહોતી. અંગ્રેજ લશ્કરની નાની નાની ટૂંકડીઓ મુલકમાં બધે છૂટી છવાઈ હતી. કનલ બેલીની સરદારી નીચે એક નાનું લશ્કર ઉત્તર સરકારમાંથી મદ્રાસની મદદે આવતું હતું તેના પર હૈદર પોલીસોર આગળ ભારે લશ્કર લઈ તૂટી પડ્યો. કનલ બેલી ધરડો અને નબળો હતો, કલાઈવ જેવો બહાદુર અને ચાલાક નહોતો. હૈદરના આ

જખરા લશ્કર સામે મારાં થોડાં માણસો ટકી શકશે નહિ એમ લાગવાથી તેણે પોતાનાં માણસો પાસે હથિયાર મુકાવી દીધાં. પોતાનાં માણસ લડવાને આતુર હતાં, છતાં હૈદરે અભયવચન આપ્યું તે ઉપર ભરોસો રાખી બેલીએ આ અવિચારી કામ કર્યું. બેવચની હૈદરે પોતાનું વચન પાળ્યું નહિ. તેણે ધણાખરાને નિર્દયપણે મારી નાંખ્યા, અને કેટલાકને કેદી તરીકે મહેસૂર મોકલ્યા. કર્નલ બ્રેથવેટની સરદારી નીચેની ખીજ એક નાની ટૂકડીની પણ એ દશા થઈ.

૪. પણ વાંદિવાશનો વીર સર આખર ફૂટ તાળું લશ્કર લઈને ઝંગાળાથી આવતો હતો તે હૈદરના લશ્કરને પોટોનોવો આગળ ઇ. સ. ૧૭૮૧માં મળ્યો અને તેને તેણે હરાવ્યું. પછી પોલીસોર આગળ આગલે વર્ષે કર્નલ બેલીના માણસોની કતલ કરવામાં આવી હતી તેજ સ્થળે તેને ફરીથી હરાવ્યું; ત્યારપછી વર્ણા સોલિંગર આગળ હરાવ્યું અને ખીજે વર્ષે આર્ની આગળ હરાવ્યું.

૫. ત્યારપછી થોડે વખતે હૈદર મરણ પામ્યો અને અંગ્રેજોએ તેના છોકરા ટીપુ નેડે ઇ. સ. ૧૭૮૪માં મંડોર મુકામે સલાહ કરી. આથી દરેક પક્ષે જીતેલો મુલક કે ગામ પાછાં આપી દેવાનું કબૂલ કર્યું અને મહેસૂરમાં અંગ્રેજ કેદીઓ હતા તેમને છૂટા કરવામાં આવ્યા.

૬૫. બોર્ડ ઑફ કન્ટ્રોલ

૧. મહેસૂર અને મરાઠા સાથેના વિગ્રહમાં ધણો ખરચ થયો હતો. આ ખરચના પૈસા કોઈ પણ જગાએથી મેળવવાનું કામ હેરિટગ્સને માથે આવ્યું. કહ્યાંટકના રક્ષણ માટે હૈદર સાથે લડાઈ

લડવામાં આવી હતી, છતાં ત્યાંના નવાખ પાસેથી કંઈ મળી શકે તેમ નહોતું; કારણ કે હૈદરે કલ્યાટકનો મુલક ઉજ્જડ કર્યો હતો તેથી ત્યાં દુકાળ પડ્યો હતો અને લોકો કોઈ જાતના કર ભરી શક્યા નહોતા.

૨. મદ્રાસમાંથી પૈસો મળી ચૂકે એમ નહિ લાગવાથી હૈરિંટંગ્સે અયોધ્યાના નવાખ શુભઉદૈશ્વાના છોકરા પાસે કંપનિની બારે રકમ લેણી હતી તે માંગી. નવાખે કહ્યું કે “મારા પિતાએ મૂકેલા રાજ્યના સમગ્ર પૈસા મારાં મા તથા દાદી ‘અયોધ્યાની બેગમો’ને નામે ઓળખાય છે તેમણે લઈ લીધા છે, માટે આ રકમ તેમની પાસેથી લેવાની મને રજા આપો.” આ રજા તેને આપવામાં આવી, તેથી પૈસા કઢાવવાને બેગમો તથા તેમના નોકરો તરફ તેણે ધણી નિર્દયતા વાપરી. આ કામમાં હૈરિંટંગ્સનો બિલકુલ વાંક નહોતો, પણ તેના જૂના શત્રુ ક્રાન્સિસે તેને શિર દોષ મૂક્યો.

૩. પછી હૈરિંટંગ્સે બનારસના રાજા જૈયતસિંગ પાસે પૈસાની મદદ માંગી. તે અંગ્રેજોની મદદથી ગાદીએ બેઠો હતો અને તેમને ખંડણી ભરનો. અંગ્રેજોને મદદ કરવી એ તેની ફરજ હતી; કારણ કે અંગ્રેજોના શત્રુ મરાઠા તે તેના પણ શત્રુ હતા અને અંગ્રેજ લશ્કરની મદદ ન હોત તો તેમણે તેનો મુલક જીતી લીધો હોત અથવા તેની પાસેથી ચોથ લીધી હોત. જૈયતસિંગ અને તેની રૈયતે બળવો કર્યો. જૈયતસિંગ પોતે ધણો ધનવાન હતો, છતાં તેણે પૈસા આપવાની ના પાડી. હૈરિંટંગ્સ તેની પાસેથી પૈસા કઢાવવાને બનારસ ગયો. આ વખતે જૈયતસિંગ અને તેની રૈયતે બળવો કર્યો અને હૈરિંટંગ્સ મોતના પંખમાં આવેલો બચી ગયો. ત્યારપછી જૈયતસિંગને પદબ્રષ્ટ કરી તેના બત્રીજાને ગાદીએ બેસાડ્યા. હૈરિંટંગ્સનું આ કૃત્ય પણ ક્રાન્સિસે દૂષિત ઠરાવ્યું.

૪. ક્રાન્સિસે ઇંગ્લંડ જઈ હૈરિંટંગ્સના કૃત્ય સામે ઇસ્ટ ઇન્ડિયા કંપનિને ફરિયાદ કરી. કંપનિના વહીવટદારોને ક્રાન્સિસનું

કહેવું ખરૂં લાગ્યું અને તેમણે હેરિટગ્સને સખત ઠપકા મોકલ્યો. આ ઉપરથી હેરિટગ્સ પોતાના હોદ્દાનું રાજીનામું આપી ઇંગ્લંડ પાછો ગયો. ત્યાં તેના પર પાર્લમેન્ટમાં કામ ચાલ્યું. મુકદ્દમા સાત વર્ષ સુધી પહોંચ્યો, તેમાં આખરે વૉરન હેરિટગ્સ દરેક તહોમતમાં નિર્દોષ ઠર્યો.

૬. આ દર્મિયાન ઇંગ્લંડના મુખ્ય પ્રધાન પિટે “ પિટનું હિંદનું બિલ ” એ નામનો નવો કાયદો પસાર કરાવ્યો.

૬. આ કાયદાથી એક બોર્ડ ઓફ કન્ટ્રોલ (હિંદના રાજ્ય-કારભાર પર દેખરેખ રાખનારી મંડળી) નીમવામાં આવ્યું. આ બોર્ડમાં ૬ સભાસદો રાખ્યા અને તેમને હિંદના રાજ્યવહીવટ પર દેખરેખ રાખવાનું કામ સોંપ્યું. વળી ઇંગ્લંડની પાર્લમેન્ટની સંમતિ સિવાય હિંદના કોઈ રાજ સાથે સલાહ કે લડાઈ થઈ શકે નહિ એમ ઠરાવ્યું. આ સાલથી એટલે ઇ. સ. ૧૭૮૪થી બ્રિટિશ હિંદનો ખરેખરો વહીવટ ઈસ્ટ ઇન્ડિઆ કંપનિને હાથ નહિ રહેતાં બોર્ડ ઓફ કન્ટ્રોલના હાથમાં આવ્યો.

૬૬. લૉર્ડ કૉર્નવૉલિસ

રજો ગવર્નર-જનરલ



ઇ ૦ સ ૦ ૧૭૮૬થી ૧૭૯૬ સુધી



૧. હેરિટગ્સ પછી લૉર્ડ કૉર્નવૉલિસ ગવર્નર-જનરલ નીમાયો. તે અમીરી કુટુંબનો હતો અને પહેલાં કદી હિંદમાં આવ્યો નહોતો. તેને થોડા વખતમાં મૈસૂર સાથે લડાઈની તૈયારી કરવી પડી.

૨. દીપુ આઠ વર્ષથી ગાદી પર હતો તે દર્મિયાન મહેસરની આસપાસના મલબાર, કુર્ગ, અને ખીજા કેટલાક દેશો તેણે જીત્યા હતા. આ જીતથી તે પુલ્હાઈ મથો હતો અને હિંદમાં સૌથી વધારે જગરાવર રાજા પોતે છે એમ માનતો. ઔરંગઝેબની માફક જે લોકોને તે જીતતો તે બધાને મુસલમાન બનાવવાનો તે પ્રયત્ન કરતો અને મુસલમાન થવાની ના પાડનાર ધણાના પ્રાણ લેતો. અંગ્રજોને તે ધિક્કારતો અને તેમને હિંદમાંથી કાઢી મૂકવાનો તેણે ખુલ્લી રીતે સંકલ્પ કર્યો હતો.

૩. હવે તેણે ત્રાવણકોર પર ચડાઈ કરી. તે મુલકનો રાજા અંગ્રેજોનો દોસ્ત અને મળતીઓ હતો, તેથી દીપુના હુમલામાંથી બચવાને તેણે તેમની મદદ માગી. ગવર્નર-જનરલે તેને મદદ કરવાનું કબૂલ કર્યું અને નિઝામ તથા મરાઠાને લખી પુછાવ્યું કે આપણા સામાન્ય શત્રુ સાથે લડવાને તમે ખુશ છો કે કેમ? તેમણે ખુશીથી અંગ્રેજોનો પક્ષ પકડ્યો. પછી ત્રાવણકોરના રાજાને હરાવ નહિ કરવાનું ગવર્નર-જનરલે દીપુને કહ્યું, પણ તેણે તે માન્યું નહિ સારે તેની સાથે લડાઈ જાહેર કરી. આ પ્રમાણે અંગ્રેજોને મહેસર સાથે ત્રીજી વખત લડાઈમાં ઉતરવું પડ્યું.



લૉર્ડ કૉર્નવૉલિસ

૪. હૈદર દસ વર્ષ પર જેમ કર્ણાટકનો મુલક ઉજ્જડ કર્યો હતો તે પ્રમાણે દીપુએ પણ તે મુલક ઉજ્જડ કર્યો, તેથી લૉર્ડ કૉર્નવૉલિસે જાતે કલકત્તેથી મદ્રાસ આવી સેનાધિપતિપદ લીધું. તેણે મહેસરના મુલક તરફ દુશ્મની કરી અને અંગ્રેજો તરફ લીધું.

નિઝામ અને મરાઠાએ મોકલેલાં લશ્કર કંઈ ખપમાં આવ્યાં નહિ. તે લડાઈમાં મદદગાર થઈ ન પડતાં દેશમાં લૂટફાટ કરવા લાગ્યાં અને ખરી મહેનતનું બધું કામ અંગ્રેજોને કરવું પડ્યું.

૫. લોડ કોર્નવાલિસે ઝેંગલોર પાસેના કેટલાક મજબૂત કિલ્લા લીધા અને પછી ધીમે ધીમે શ્રીરંગ-પટ્ટણ તરફ દૂર કરી. ટીપુનું લશ્કર હાર્યું અને નાસી શહેરમાં ભરાયું ત્યારે દિવાલો પર તોપોનો માર ચલાવવામાં આવ્યો. હવે ટીપુને જણાયું કે થોડા વખતમાં દુશ્મનોને હાથ કિલ્લો જશે, તેથી તેણે ગમે તે શરતે સલાહ માગી.



૬. અંગ્રેજ તથા તેમના જે સાથીઓ અને ટીપુ વચ્ચે શ્રીરંગ-પટ્ટણ મુકામે કોલકરાર થયા. આ કરારથી ટીપુએ પોતાનો અર્ધો મુલક તથા લડાઈના ખર્ચ પેટે ત્રીસ કરોડ રૂપીઆ અંગ્રેજોને આપવાનું કબૂલ કર્યું. આ રકમથી અર્ધો તરતજ અને બાકીની કેટલીક મુદત પછી આપવાની હતી, તેથી બધા પૈસા ભરી રહેવાય ત્યાંસુધી પોતાના જે છોકરાને તેણે બાંહેધરી દાખલ અંગ્રેજોને સોંપ્યા.

ટીપુ

૭. ટીપુ તરફથી મળેલા મુલકમાંથી ખર્ચ જોતાં નિઝામ તથા મરાઠાને કંઈ આપવું જોઈતું નહોતું. છતાં અંગ્રેજોએ તે મુલક તે બંનેની સાથે સરખે ભાગે વહેંચી લીધો. અંગ્રેજોના ભાગમાં મલબારનો પ્રદેશ અને કુર્ણાટકનાં સેલમ અને મદૂરા પરગણાં આવ્યાં.

૮. અંગ્રાણાના જમીનદારોએ જમીનનું મહેસૂલ કેવી રીતે ભરવું તે લોડ કોર્નવાલિસે નક્કી કર્યું. મોગલોના વખતમાં જમીન-



કોર્નવાલિસના વખતનું બ્રિટિશ હિંદ
૧૭૮૩
લૉર્ડ કોર્નવાલિસના વખતનું બ્રિટિશ હિંદ

દારોને અમુક રકમ ઠરાવી તે પેટે જમીન આપતા. તેઓ નવાબે મુકરર કરેલી રકમ ભરતા અને આ રકમ એકઠી કરવાની મહેનત બદલ ખેડુતો પાસેથી જેટલું લઈ શકાય તેટલું વધારે લેતા. જમીનનો માલિક પાદશાહ ગણાતો અને જમીનદારો માત્ર તેના પગારદાર નોકરો જેવા હતા. તેઓ ખેડુતો સાથે જાણે તે ગુલામ હોય તેમ, ધણી ધાતકી રીતે વર્તતા અને તેમની પાસેથી પોતાના ભાગ બદલ એટલું બધું લેતા કે તેઓ બિચારા છેક દુઃખી અવસ્થામાં આવી ગયા હતા. આ વખતે આ સંબંધી બધેથી અંગ્રેજ સરકાર પાસે ફરિયાદો આવી હતી.

૯. આ સધળી ફરિયાદો બંધ કરવાને અને બધી મહેનત બચાવવાને લૉડ કૉર્નવૉલિસે જમીનદારોને જે જે જમીનમાંથી તેઓ મહેસૂલ ઉધરાવતા તે જમીન બક્ષીસ કરી, એટલે તે તેમની માલિકીની જમીન થઈ. જમીનદારો પાસેથી તેમને આપેલી જમીન બદલ લેવાનો આંકડો હંમેશને મારે ઠરાવ્યો. આ પ્રમાણે લૉડ કૉર્નવૉલિસે અમીરો કે જમીનદારોનો એક વર્ગ ઉભો કર્યો. ઇંગ્લંડના અમીરો પાસે જેમ જમીન હોય છે તેમ આ લોકની પાસે પોતાની માલિકીની જમીન થઈ છે. તેમણે એ જમીન પૈસા ખરચીને ખરીદી નથી. અથવા તો જીતથી મેળવી નથી. પણ તેમને તે અંગ્રેજી રાજ્ય તરફથી બક્ષીસ મળી છે.

૧૦. વળી લૉડ કૉર્નવૉલિસે દરેક પરગણામાં સધળા મુકદ્દમા ચુકવવાને એક ન્યાયાધીશ અને મહેસૂલ વસૂલ કરવાને એક કલેક્ટર નીમ્યો. લૉડ કલાર્કે આ બંને કામ એક અમલદારને સોંપ્યા હતાં. પણ એક માણસ બંને કામ બરાબર કરી શકતો નથી, એમ જણા-
માંથી આ ફેરફાર કરવામાં આવ્યો.

૬૭. સર જૉન શોર



૩જો ગવર્નર-જનરલ



૪૦ સં ૧૭૯૩થી ૧૭૯૮ સુધી



૧. સર જૉન શોર કંપનિની મુલકી નોકરીમાં હતો. તે ત્રીજો ગવર્નર-જનરલ નીમાયો. તે આ હોદ્દા ઉપર પાંચ વર્ષ રહ્યો. તેના વખતમાં અંગ્રેજો કોઈની સાથે લડાઈમાં ઉતર્યા નહિ, તેમજ બ્રિટિશ હિંદના રાજકારભારમાં કંઈ ભારે ફેરફાર થયો નહિ.

૨. આ વખતે ઇંગ્લંડની સરકાર તરફથી ગવર્નર-જનરલને સખત હુકમ મળ્યો કે કોઈ દેશી રાજ્યમાં માથું ધાલવું નહિ. તેમણે બજાબમાં કે 'દેશમાં બધે સલાહશાન્તિ રહેવા માટે દરેક મોટી સત્તા હાલ છે તેથી વધારે જોરાવર કે નબળી નહિ બનતાં જેવી છે તેવી ને તેવી સ્થિતિમાં રહે એવી અમારી ઇચ્છા છે.'

૩. પશુ નિઝામ, મરાઠા, અને દીપુને નિરાંતે બેસી રહેવું ગમ્યું નહિ. દીપુએ ખોયલી સત્તા પાછી મેળવવાને ઇચ્છ્યું. મરાઠાએ દીપુ, નિઝામ અને હિંદના બીજા દરેક રાજા પાસેથી ચોથ ઉધરાવવાનો વિચાર કર્યો અને નિઝામે મરાઠા સામે અંગ્રેજની મદદ માગી.

૪. અંગ્રેજો નિઝામને મદદ કરવાના નથી એમ મરાઠાના જણવામાં આવ્યું, ત્યારે તેમણે ધણાં વર્ષ થયાં નહિ આપેલી ચોથની રકમ નિઝામ પાસે માગી. નિઝામ પાસે પૈસા નહોતા તેથી તે રકમ તેનાથી મરાઠાને આપી શકાય તેમ નહોતું, તેમજ તેમની સાથે લડવાની પશુ તેનામાં શક્તિ નહોતી, તેથી તેણે ગવર્નર-જનરલની મદદ માગી, પશુ સર જૉન શોરે મદદ કરવાની ના પાડી.

૫. હવે પૈશ્વરે નિઝામ ઉપર જબરો હુમલો કરવા માટે બીજા મરાઠા સરદારોને પોતાની મદદે બોલાવ્યા. તે બધા ઇંદોર, ગ્વાલિયર, ગુજરાત, અને વરાડમાંથી પોતપોતાનાં લશ્કર લઈને આવ્યા. આ પ્રમાણે જબરૂ લશ્કર એકઠું થયું અને નિઝામ પર જોડાઈ ધસ્યું. ૪. સ. ૧૭૯૫માં કુર્દલા (ખર્ડા) આગળ ભારે લડાઈ થઈ, તેમાં નિઝામ હાર્યો. તેણે પોતાનો અર્ધો મુલક મરાઠાને આપ્યો ને બાકીના અર્ધને માટે દર વર્ષે ચોથ ભરવાનું કબૂલ કર્યું.

૬. પાછળથી આ લડાઈમાં મળેલી લૂટ વહેંચી લેતાં મરાઠા સરદારો વચ્ચે તકરાર થઈ, અને બેત્રણ વર્ષ સુધી પૈશ્વર, હોલ્કર, સિંધિયા, ગાયકવાડ, અને ભોંસલે, એ બધા એક બીજા સાથે લડ્યા.

૬૮. માર્કિવસ વેલેસ્લી

૪થો ગવર્નર-જનરલ

૬૦ સં ૧૭૯૮થી ૧૮૦૫ સુધી

૧. સર જૉન શૌર પછી માર્કિવસ વેલેસ્લી ગવર્નર-જનરલ નીમાયો. તેણે અંગ્રેજોને હિંદમાં સૈથી વધારે બળવાન અને સત્તાવાન બનાવ્યા. તેની સાથે તેનો નાનો ભાઈ કર્નલ વેલેસ્લી હિંદમાં આવ્યો. તે બહાદુર લડવૈયો હતો. આગળ જતાં તે સર આર્ચર વેલેસ્લી, ડચૂક ઓર્વ વેલિગ્ટન અને છેવટે ઇંગ્લેન્ડનો મુખ્ય પ્રધાન બન્યો.

૨. કુટુંબનાં બધાં છોકરાં વડીલની આજ્ઞા પાળે છે. વડીલ તેમની પાસે જે વાજબી લાગે તે કરાવે છે અને કંઈ છોકરૂં આડે-માર્ગે જાય તો તેને શિક્ષા કરે છે. તે પોતાનાં છોકરાંની સંભાળ

રાખે છે. કાંઈ તરફથી તેમને ઇજ્જત થવા દેતો નથી અને શું કરવું અને શું ન કરવું તે જાણી શકે છે.

૩. જેમ કુટુંબમાં છોકરાં વડીલની આજ્ઞા પાળે છે તેમ સારા રાજ્યમાં લોકો રાજાની આજ્ઞા પાળે છે. રાજા કાંઈ તરફથી તેમને ઇજ્જત થવા દેતો નથી. જે આડે માર્ગે જાય તેમને શિક્ષા કરે છે અને નબળાનું રક્ષણ કરે છે. તેની પ્રજા સલાહશાન્તિમાં અને નિર્ભયપણે દિવસ નિર્ગમન કરે છે.



માર્કિવસ વેલેસ્લી

હોવો જોઈએ. લોકોને અનુસરવા માટે સારા અને વાજબી કાયદા બનાવી શકે માટે તે ડાહ્યા અને ન્યાયી હોવો જોઈએ.

૪. તેથી હિંદ જેવા મોટા દેશમાં બધે સલાહશાન્તિ પ્રસારવી હોય અને લોકોને સહીસલામત રાખવા હોય તો દેશમાં એક બળવાન, બલો, અને ન્યાયી સર્વોપરી રાજા કે અમલદાર હોવો જોઈએ અને બધા લોકોએ તેની આજ્ઞા પ્રમાણે ચાલવું જોઈએ. આ રાજા કે ઉપરી અમલદાર તાબાના રાજાઓને આજ્ઞાધીન રાખી શકે એવો જોરાવર હોવો જોઈએ. તે ચોર-લૂટારાની સંખ્યા કમી કરી બધે સલાહશાન્તિ રાખવાને શક્તિમાન

૫. વેલેસ્લી ગવર્નર-જનરલ નીમાયો ત્યાંસુધી અકબરની માફક આખા હિંદમાં રાજ્ય કરવાનો અંગ્રેજોએ વિચાર કર્યો નહોતો. તેમણે હિંદમાં કેટલાક મુલક તાળે કર્યા હતા, પણ દરેક પ્રસંગે તેમને પોતાની મરજી વિરુદ્ધ લડાઈ કરવી પડી હતી. પોતાના પર હુમલા થવાથી તેમને રક્ષણ કરવાની જરૂર પડી હતી. ઈસ્ટ ઇન્ડિયા કંપની

પોતાના હિંદ સાથેના વેપારમાં નફો મેળવવા માગતી. વધારે મુલક મેળવવાની તેની ઇચ્છા નહોતી. તેણે વારંવાર કલાઇવ, હેરિટગ્સ, અને કૉર્નવૉલિસ ઉપર, તેમજ પોતાના બીજા ગવર્નરો પર કોઈ દેશી રાજ સાથે કંઈ પણ કારણ સર લડાઈ નહિ કરવાના અને તેમનો મુલક નહિ લઈ લેવાના સખત હુકમો મોકલ્યા હતા.

૬. પણ લૉર્ડ વેલેસ્લીને હવે લાગ્યું કે હિંદના બધા રાજ્યકર્તાઓમાં અંગ્રેજો સૌથી વધારે જોરાવર, ડાહ્યા, અને સુધરેલા છે, માટે જે લડાલડી, લૂટફાટ, અને મારામારી બધે ચાલી રહી છે તે તેમણે અંધ કરવી જોઈએ અને દેશનો દરેક ભાગ ઉજ્જડ થઈ જતો બચાવવો જોઈએ. આ માટે બીજી બધી મહાન સત્તાઓ હવે પછી તેમના હુકમો પાળે, લડાઈ ન કરે, અને પોતાના મુલકનો બરોબર બંદોબસ્ત રાખે એવી તેમની પાસેથી કબુલાતો લેવી, અને કોઈ સત્તા તે મુજબ કબુલાત ન આપે તો તેમ કરવાની તેને ફરજ પાડવી, એ કામ તેને પ્રથમ કરવાનું હતું. વળી આખા હિંદમાં બંદોબસ્ત રાખવાને એક મોટું જાથુ લશ્કર રાખવું અને તે લશ્કર દરેક મુલકમાંથી દુશ્મનોને હાંકી કાઢે તેના બદલામાં તે મુલકના રાજા પાસેથી તે લશ્કરના ખર્ચનો ભાગ લેવો એ કામ તેને કરવાનું હતું.

૭. તે વખતે પેશ્વા, સિંધિઆ, હોલ્કર, ગાયકવાડ, અને ભોંસલે, એ પાંચ મરાઠા સરદારો તથા નિઝામ અને દીપુ સુલતાન, એટલાની સત્તા પ્રબળ હતી. સીપ લોકોનું બળ વધતું જતું હતું, પણ તેઓ પોતાના મુલક પંજબની બહાર આવતા નહિ. મોગલ પાદશાહ બિચારો યુરો શાહઆલમ સિંધિઆના કબજામાં કેદી હતો. અયોધ્યાના નવાબની સત્તા નહિ જેવી હતી.

૮. આજ અરસામાં ફ્રેન્ચ પ્રજાએ પોતાનાં રાજરાણી સામે બળવો કરીને તેમને મારી નાંખ્યાં હતાં. નેપોલિઅન નામનો ફ્રેન્ચ અમલદાર ફ્રાન્સનો રાજા બન્યો હતો. તેની પાસે જખડું લશ્કર હતું. તેણે યુરોપના કેટલાક દેશો જીત્યા હતા. તેણે ઇંગ્લંડ સાથે વિરોધ કર્યો હતો અને કહેતો કે હું તે દેશ પણ ચઢાઈ કરી જતી લખિશ.

૬. નિઝામ, ટીપુ, અને સિંધિઆ એ, દરેક પાસે જખર લશ્કર હતું અને ફ્રેન્ચ લોકો પાસે તે લશ્કરને તેમણે તાલીમ અપાવી હતી, તે, લૉડ વેલેસ્લીના જણવામાં આવ્યું હતું. બજવાન સરદાર નેપોલિઅન ઈંગ્લિશ સુધી આવ્યો હતો અને અંગ્રેજોને હિંદમાંથી હાંકી મૂકવા માટે ટીપુએ તેની મદદ માંગી હતી. નેપોલિઅને મદદ આપવાની હા પાડી હતી, અને એક નાની ફ્રેન્ચ ફૂકડી મેંગલોર સુધી આવી પહોંચી હતી. આ લશ્કર પાંડિચરી લગી આવી શક્યું નહોતું; કારણ કે તે શહેરનો અંગ્રેજોએ કબજો કર્યો હતો.

૧૦. આ વખતે ગવર્નર-જનરલે પેશ્વા જે હજી બધી મરાઠા પ્રજાનો આગેવાન ગણાતો તેની પાસે, તથા નિઝામ અને ટીપુ સુલતાન પાસે એવી કબુલાત માંગી કે ફ્રેન્ચ લોકો હાલમાં અંગ્રેજોના



નેપોલિઅન

કદા દુસ્મન છે માટે તમારી નોકરીમાં જે જે ફ્રેન્ચો હોય તેમને તમારે કાઢી મૂકવા, તમારા મુલકમાં સલાહશાન્તિ રાખવાને અને દુસ્મનો તરફથી મુલકનું રક્ષણ કરવાને એક જખર અંગ્રેજ લશ્કર તમારે રાખવું, અને લશ્કરનો ખર્ચ આપવો. મુલકમાં બંદોબસ્ત રાખવામાં ત્યાંના હાકિમને મદદ કરવાને માટે આ લશ્કર રાખવાનું હતું, માટે તેને સહાયકારી લશ્કર એવું નામ આપ્યું. વેલેસ્લીની આ યોજના 'સહાયકારી લશ્કરની યોજના' એ નામે મશહૂર છે.

૧૧. ત્રણ રાજકર્તાઓમાં નિઝામ સાથી વધારે નબળો હતો. તેને મરાઠાની બહુ બીક હતી. અંગ્રેજો તેનું મરાઠાના હુમલામાંથી રક્ષણ કરે અને તેને ચોથમાંથી બચાવે એ શરતે વેલેસ્લીની માંગણી

તેણે તરતજ કપૂલ રાખી. તેણે ક્રેન્ચ લશ્કરને રજા આપી અને એક અંગ્રેજ લશ્કર હૈદરાબાદ મોકલવામાં આવ્યું. તે દિવસથી નિઝામ હુસમન તરફથી બિલકુલ ડર-સિવાય પોતાના મુલકમાં નિર્ભયપણે અમલ કરે છે અને અંગ્રેજોને તો દૃઢ મિત્ર અને મદદગાર છે. જે દીપુ અને મરાઠા સરદારોએ વેલેસ્લીની આ હાપણુબરેલી યોજના કપૂલ રાખી હોત તો તેમને પણ નિઝામના જેવો લાભ થાત અને તેમના વંશજો હાલ રાજસત્તા ભોગવતા હોત.

૧૨. પણ દીપુએ આ માંગણી કપૂલ રાખી નહિ. જે અંગ્રેજ અમલદારને ગવર્નર-જનરલના પત્ર સાથે મોકલવામાં આવ્યો. તેને તે મળ્યો પણ નહિ, તેથી ચોથી વખત મૈસૂર સાથે લડાઈ જાહેર કરવામાં આવી. પૈશ્વાને સિંધિઆની ધણી ખીક હતી, તેથી તેના હુમલામાંથી અંગ્રેજો તેનું રક્ષણ કરે તો અંગ્રેજોને આ મૈસૂરની લડાઈમાં મદદ કરવાનું તેણે કપૂલ કર્યું; પણ ખીજા મરાઠા સરદારો અલમ રહ્યા.

૧૩. મદ્રાસ અને મુંબઈથી બે અંગ્રેજ લશ્કરે મૈસૂર તરફ કૂચ કરી. મદ્રાસના લશ્કરનો સેનાધિપતિ જનરલ હૈરિસ હતો અને તેની સાથે કર્નલ વેલેસ્લી હતો. દીપુએ પહેલાં મુંબઈના લશ્કર પર હુમલો કર્યો, પણ હાર ખાધી. પછી તે મદ્રાસના લશ્કર પર હુમલો કરવાને ધસ્યો. પરંતુ ખીજા વખત પણ તે હાર્યો. ત્યારપછી તે બંને લશ્કરે તેને આંતરી લઈ તેના મુખ્ય શહેર શ્રીરંગપટ્ટણમાં ઘેર્યો. થોડા દિવસમાં તોપોના મારાથી કાટનો થોડો ભાગ તોડી નાખવામાં આવ્યો, અને બધી તૈયારી કર્યા પછી જનરલ બેઅર્ડ, જેને દીપુએ લાંબી મુદત સુધી શ્રીરંગપટ્ટણમાં કેદ રાખી દુઃખ દીધું હતું, પણ જે ગઈલડાઈ વખતે છૂટ્યો હતો, તે અંગ્રેજ સિપાઈઓને લઈ સાલ મિનિટમાં કાઢ પર ચઢ્યો અને ત્યારપછી તેણે એક કલાકમાં શહેર કબજે કર્યું. દીપુ દરવાજા આગળ લડતાં મરાયો.



દીપુનો છેલ્લો પ્રયત્ન

૧૪. મહેસૂરનો મુલક જીતાયો તેથી ગવર્નર-જનરલ તે ખાલસા કરી શક્યો હોત, પણ તેમ નહિ કરતાં તેણે જે આગલા હિંદુ રાજાને હૈદર પદ્મજી કર્યો હતો તેના વંશજના પાંચ વર્ષના એક બાળકને ગાદીએ બેસાડ્યા. તેનું નામ કૃષ્ણરાજ હતું. પણ તેને માત્ર મહેસૂરનો જૂનો મુલક આપવામાં આવ્યો; બાકીનો જે મુલક હૈદર અને દીપુએ જીત્યો હતો તે અંગ્રેજ, મરાઠા, અને નિઝામ વચ્ચે વહેંચાયો. અંગ્રેજોને ભાગે હાલ જે કાનડા અને કોઈમ્બતુરનો પ્રદેશ કહેવાય છે તે આવ્યો.

દીપુના છોકરાઓ પર મહેરબાની બતાવી તેમને બારે વર્ષાંશ આંધી આપ્યું અને તેમને વેલોરમાં રાખ્યા.

૬૯. માર્કિવસ વેલેસ્લી (ચાલુ)

૧. થોડા વખત પછી હૈદરાબાદમાં જે સહાયકારી બ્રિટિશ લશ્કર મોકલવામાં આવ્યું હતું તે બદલ અંગ્રેજોને નાણાં આપવા માટે નિઝામે ટીપુના રાજ્યમાંથી મળેલો મુલક આપી દેવા માગ્યો. વેલેસ્લીએ નિઝામની આ માંગણી કબૂલ રાખી. તુંગભદ્રા નદી તથા મૈસૂર વચ્ચેના ' આપેલા પ્રાંતો ' અથવા બુલ્લારી અને કડાપા એ નામે ઓળખાતો પ્રદેશ ઇ. સ. ૧૭૯૯માં બ્રિટિશ રાજ્યમાં જોડી દીધો.

૨. તાંજોરનો પ્રદેશ જ્યાં કાવેરી નદી પાણી પૂરું પાડે છે તે એટલો બધો રસાળ છે કે તે દક્ષિણ હિંદની વાડી કહેવાય છે. શિવાજીના બાઈએ તે પ્રદેશ જીતી લીધો હતો અને ત્યારપછી ૧૦૫ વર્ષ સુધી ત્યાં મરાઠા રાજ્યોનો અમલ હતો. છેલ્લા મરાઠા રાજાનો અમલ ધણો જીત્યો હતો. તેણે લોકો પર એવા જીલ્લો કર નાંખ્યા કે તેમની પાસે ગુજરાન જેટલું પણ રહ્યું નહિ અને હજારો માણસ આ જીલ્લાથી બચવાને તાંજોર છોડી નાંધા. આખરે આ રાજા અપુત્ર મરણ પામ્યો. ત્યારે તેના બે કુટુંબીઓએ ગાદીને માટે દાવો કર્યો. તેમને માંહોમાંહે લડી મરતા અટકાવવાને અને તાંજોરમાં સારો રાજ-બંદોબસ્ત કરવાને લૉર્ડ વેલેસ્લીએ બંને દાવાદારને વર્ષાસનની મોટી રકમ બાંધી આપી તાંજોરનો મુલક બ્રિટિશ રાજ્યમાં જોડી દીધો.

૩. મહમદઅલી જેને કલામ્બે ઇ. સ. ૧૭૫૫માં દુશ્મનોના હુમલાથી બચાવ્યો હતો, તે તે સાલથી ઇ. સ. ૧૭૯૬ સુધી કર્ણાટકનો નવાબ રહ્યો, પણ તે દર્મિયાન તેણે ધણી ખરાબ રીતે રાજ્ય કર્યું. હૈદર અને ટીપુ સાથેની લડાઈઓ તેના દેશ કર્ણાટકના રક્ષણ માટે લડવામાં આવી હતી તોપણ તેણે અંગ્રેજ લશ્કરને મદદ કરી નહિ; ઉલટો તેના અમલદારોએ દુશ્મનોને મદદ કરવાને બનતો પ્રયત્ન કર્યો. તેણે પોતાના લશ્કરને પગાર આપ્યો નહિ, તેથી કેટલાક

માણસ દીપુના લશ્કરમાં દાખલ થઈ અંગ્રેજ સામે લડ્યા. તેણે કરવેરાની ઉપજ મોજમઝામાં ગુમાવી અને એટલું બધું દેવું ક્યુ કે તે તેનાથી વાળી શકાયું નહિ ત્યારે ઇસ્ટ ઇન્ડિયા કંપનિને તે વાળવું પડ્યું. આ પ્રમાણે ૪૩ વર્ષ રાજ્ય કર્યા પછી તે મરણ પામ્યો. ત્યારે તેનો છોકરો ઉમદાદ-ઉલ-ઉમરા ગાદીએ બેઠો. અંગ્રેજોએ શ્રીરંગપટ્ટણ લીધું, ત્યારે મહમદઅલી અને તેના છોકરાએ હૈદરઅલી તથા દીપુને અંગ્રેજ સામે મદદ કરવાના ઝૂપા પત્રો લખ્યા હતા તે તેમને મળી આવ્યા, પણ તેવામાં ઉમદાદ-ઉલ-ઉમરા ત્રણ વર્ષની ટૂંકી મુદત રાજ્ય કરી મરણ પામ્યો. તેનો અમલ તેના બાપ કરતાં પણ વધારે ખરાબ હતો. તેને છોકરો નહોતો, તેથી લૉડ વેલેસ્લીએ કર્ણાટકનો પ્રદેશ બ્રિટિશ રાજ્યમાં લઈ લીધો અને મહમદઅલીના બત્રીજ તથા બીજા સગાને બારે વર્ષાસન બાંધી આપ્યાં.

૪. આ પ્રમાણે હાલનો મદ્રાસ ઇલાકો બન્યો. ઇ. સ. ૧૭૫૯માં કર્નલ ક્લાઇવે ફ્રેન્ચ પાસેથી ઉત્તર સરકાર લઈ તેની શરૂઆત કરી હતી; ત્યારપછી લૉડ કૉર્નેવૉલિસે ઇ. સ. ૧૭૯૨માં દીપુ સાથેના પહેલા વિઝ્જીને પરિણામે તેમાં મલબાર, સેલમ, ને મદુરા એ પ્રાંતો ઉમેર્યા અને લૉડ વેલેસ્લીએ કાનડા, કોઇમ્બતુર, તાંજોર, અને કર્ણાટક લઈ તે પૂરો કર્યો. તે વખતથી એટલે આજે સો વર્ષ થયાં આ ઇલાકામાં કંઈ લડાઈ ટંટા થયા નથી અને લોકો સુખી તથા આબાદ છે.

૫. ત્યારપછી લૉડ વેલેસ્લીએ અયોધ્યાના નવાબને પોતાના મુલકમાં નિઝામની માફક એક સહાયકારી બ્રિટિશ લશ્કર રાખવા કહ્યું. પહેલવહેલાં નવાબે તે માન્યું નહિ, પણ સામા થવાથી કંઈ લાભ નથી એમ લાગવાથી છેવટે તેણે તે વાત કબૂલ રાખી. અયોધ્યામાં એક અંગ્રેજ લશ્કર મોકલવામાં આવ્યું અને તેના ખર્ચને પેટે નવાબે દાઆબ અથવા જમના અને ગંગાની વચ્ચેનો પ્રદેશ અંગ્રેજને આપ્યો. આ પ્રદેશ તથા બીજાં કેટલાંક પરગણાં મળીને હાલના આગ્રા અને અયોધ્યાના સંયુક્ત પ્રાંતો બન્યા છે.

૭૦. માર્કિવસ વેલેસ્લી (ચાલુ)

૧. અંગ્રેજોને તાબે ન થયા હોય અથવા લૉડ વેલેસ્લીની પદ્ધતિ કબૂલ ન રાખી હોય એવા હવે હિંદમાં માત્ર મરાઠા રહ્યા.

દીપુ સાથેની છેલ્લી લડાઈને અંતે લૉડ વેલેસ્લીએ રાધોબાના છોકરા બાહરાવ પેશ્વાને લખી જણાવ્યું હતું કે તમે નિઃશમની પેઠે ક્રેન્ચ લશ્કરને રજા આપી મદદને માટે અંગ્રેજ લશ્કર રાખશે તો મહેસૂરના રાજ્યમાંથી મળેલા મુલકનો બીજો ભાગ અમે તમને આપીશું, પણ પેશ્વાએ તેના વૃદ્ધ બ્રાહ્મણ મધાન નાના ફૂડનવીસની સલાહથી તે વાત કબૂલ રાખી નહોતી.

૨. ચારપછી બીજે વર્ષે એટલે ઇ. સ. ૧૮૦૦માં નાના ફૂડનવીસ મરણ પામ્યો અને પેશ્વાએ હોદ્દકર સાથે લડાઈ માંડી. હોદ્દકરે પુના લીધું અને પેશ્વાની ગાદીએ બીજા માણસને બેસાડ્યા.

૩. બાહરાવ જીવ લઈ નાઠો. તે મુંબઈ ગયો અને લૉડ વેલેસ્લીને લખી જણાવ્યું કે 'તમે મને એક વાર ફરીથી પુનાની ગાદીએ બેસાડો તો હું તમારી શરતો કબૂલ રાખવાને ખુશી છું.' ઇ. સ. ૧૮૦૨માં મુંબઈની ઉત્તરે આશરે વીસ માઇલ છેટે આવેલા વસાઈના કિલ્લામાં તેણે કોલકરાર પર સહી કરી. આથી તેણે પેશ્વા તરીકે મરાઠા રાજ્યનું ઉપરીપણું છોડી દીધું અને અંગ્રેજોની રજા સિવાય મરાઠા સરદારો સાથે કોઈ જાતનો સંબંધ નહિ રાખવાનું તથા પોતાના મુલકમાં અંગ્રેજ લશ્કર રાખવાનું કબૂલ કર્યું. આ લશ્કરના



બાહરાવ

ખરચને પેટે તેણે કેટલાંક પરગણાં આપ્યાં. આ પરગણાંનો હાલ મુંબઈ ઇલાકામાં સમાવેશ થાય છે.

૪. તેજ વખતે ગુજરાતના મરાઠા રાજા ગાયકવાડે પેશ્વાનું અનુકરણ કરી અંગ્રેજો સાથે કરાર કર્યા. તેણે અંગ્રેજોની હિંદમાં સર્વોપરી સત્તા કબૂલ રાખી અને પોતાના મુલકમાં મદદને માટે એક અંગ્રેજ લશ્કર રાખવાનું તથા તે લશ્કરનો ખરચ આપવાનું કબૂલ કર્યું.

૫. દાલતરાય સિંધિઆ અને રાઘોજી ભોંસલે એ બે સરદારોએ કોઈપણ જાતના કરાર કરવાની ના પાડી. વસાઈના કરારની ખબર મળી ત્યારે તેઓ બહુ ગુસ્સે થયા અને અંગ્રેજો સામે લડવામાં તેમણે હોદ્દકરને પોતાના પક્ષમાં લેવાનો પ્રયત્ન કર્યો. તેમણે પોતાનું અધું લશ્કર એકઠું કર્યું અને લડાઈની તૈયારી કરી.

૬. લૉર્ડ વેલેસ્લીને આ ખબર તુરત મળી તેથી તેણે પણ લડાઈની તૈયારી કરી. જનરલ લેક એક લશ્કર લઈ ઉત્તરમાં સિંધિઆના લશ્કરની સામે ગયો અને કર્નલ વેલેસ્લી તથા કર્નલ સ્ટીવનસને દક્ષિણમાંથી કૂચ કરી. ઇ. સ. ૧૮૦૩માં નિઝામના રાજ્યની ઉત્તરમાં અસાઈ આગળ કર્નલ વેલેસ્લી સિંધિઆ અને રાઘોજી ભોંસલેના લશ્કરને મળ્યો. તેની પાસે ૫,૦૦૦થી ઓછાં માણસ હતાં અને મરાઠાની સંખ્યા ૫૦,૦૦૦ હતી, તોપણ તેને જય મળ્યો, તેજ વર્ષમાં તેણે મરાઠાને ફરીથી આર્ગામ આગળ હરાવ્યા.


૭. આ દરમિયાન ઉત્તરમાં જનરલ લેક સિંધિઆના ક્રેન્ચ લશ્કરને લાસ્વારી આગળ મળ્યો અને તેને હરાવી તેણે નસાણું. ત્યારપછી તેણે દિલ્હી ને આગ્રા એ બે શહેરો મરાઠાના કબજામાં લાંબી મુદતથી હતાં તે લીધાં. દિલ્હીમાં બિયારો યુદ્ધો મોગલ પાદશાહ શાહઆલમ આંધળો અને કેદી અવસ્થામાં જોવામાં આવ્યો. અંગ્રેજોએ તેને વર્ષાસન બાંધી આપી તેના જૂના મહેલમાં તેને બાકીની જિંદગી ગુજરવાને રહેવા દીધો.

૮. સિંધિઆ અને રાધોજી લોંસલેએ હવે અંગ્રેજો સાથે વસાહતના કરાર જેવા કરાર કર્યાં. સિંધિઆએ જમનાની ઉત્તરનો સધળો પ્રદેશ આપી દીધો અને રજપૂતો તથા નિઝામ પાસેથી ચોથ લેવાનો હક ઊડી દીધો. આ કરાર ઉપર તેણે અંગ્રજનગમ મુકામે સહી કરી, તેથી તે ' અંગ્રજનગમના કરાર ' કહેવાય છે. લોંસલેએ ' દેવગામના કરાર ' થી પૂર્વમાં કટક અને પશ્ચિમમાં વરાડ એ બે પ્રાંતો આપ્યા. લોંસલે વેલેસ્લીએ વરાડ પ્રાંત નિઝામને બક્ષીસ કર્યો. પુના અને નાગપુરમાં અંગ્રેજ લશ્કર મોકલવામાં આવ્યાં. આ કરાર પછી લોંસલે નાગપુરનો રાજા કહેવાયો. આ કરાર ઇ. સ. ૧૮૦૩માં થયા.

૯. તેજ વખતે રજપૂત રાજાઓએ વેલેસ્લીની સહાયકારી સેના રાખવાની શરતો કબૂલ રાખી, તેથી તેમના માંદોમાંદોના અને મરાઠા સાથેના ઝઘડાનો અંત આવ્યો.

૧૦. હવે લોંસલે વેલેસ્લીની શરતો કબૂલ ન રાખી હોય એવા મોટા રાજા માત્ર હોદ્દકર રહ્યા. મરાઠા સરદાર યશ્વંતરાવ જે આ વખતે હોદ્દકરની માદીએ હતો તેણે હજી ઉત્તર હિંદમાં ફરી બધેથી ચોથ ઉધરાવવાનો હક કર્યો. જ્યારે અંગ્રેજ ફાળે બીજા મરાઠા સરદારો સાથે લડતી હતી તે વખતે રજપૂતાનાના સામા ન થઈ શકે એવા નબળા સરદારોને લૂટવામાં તે મચ્યો હતો. તે હવે આ સરદારો અંગ્રેજના શરણુ નીચે આવ્યા, તેથી લોંસલે વેલેસ્લીએ હોદ્દકરને ફરમાવ્યું કે તમારે રજપૂતોને નહિ છોડતાં દેશ પાછા જવું. હોદ્દકરે તે માન્યું નહિ અને કહ્યું કે ' હું રજપૂતો પાસેથી હર સાલ ચોથ લઈશ. ' પોતાના મળતીઆને દુસ્મન હેરાન કરે તો મદદ કરવાને કરાર મુજબ ગવર્નર-જનરલની ફરજ હતી કે રજપૂતોને મદદ કરવી, તેથી હવે તે ઇ. સ. ૧૮૦૪માં હોદ્દકર સાથે લડાઈમાં ઉતર્યો.

૧૧. પણ હોદ્દકરનું જોર કેટલું બધું હતું અને તેની પાસે કેટલાં બધાં માણસ હતાં તે ગવર્નર-જનરલ જાણતો ન હોતો, તેથી તેણે કર્નલ ઓન્સનની સરદારી નીચે અંગ્રાણથી એક



વેલેસ્હીના વખતનું બ્રિટિશ હિંદ

નાનું લશ્કર મોકલ્યું. આ લશ્કરની સાથે સિંધિઆના લશ્કરની એક દૂકડી હતી. કર્નલ મૉન્સનને પણ હોલ્કર તથા તેના લશ્કરની માહિતી નહોતી, તેથી તે નિર્ભયપણે સીધો હોલ્કરના મુલકમાં પેઠા. એકાએક તેણે પોતાની આસપાસ એક મોટું લશ્કર વીંટળાયલું જોયું. સિંધિઆનું લશ્કર તેને છોડી દુશ્મનને મળી ગયું. કર્નલ મૉન્સન મદદ માટે આગ્રે જવાને વગર વિચારે પાછો ફર્યો. આ વખતે જુલાઈ માસ ચાલતો હતો તેથી બધે વરસાદ પડતો હતો અને નદીઓ ભરાઈ ગઈ હતી, તેથી તે ધણી મુશીબતે આગ્રે પહોંચ્યો. આ વખતે હોલ્કરે દિલ્લી પર હુમલો કર્યો, પણ તે શહેર લઈ શકાય એમ નહિ લાગવાથી આસપાસનો બધો પ્રદેશ લૂટવા લાગ્યો. સિંધિઆ પણ મોટું લશ્કર લઈ તેને મળી ગયો.

૧૨. પણ થોડા વખતમાં જનરલ લેક આગ્રેથી જોરાવર લશ્કર લઈ આવ્યો. ઇ. સ. ૧૮૦૪માં તેણે દીગની લડાઈમાં હોલ્કરના લશ્કરને હરાવીને નસાણું. ત્યારપછી તેણે દીગનો મજબૂત કિલ્લો લીધો અને ભરતપૂરના મજબૂત કિલ્લાને ઘેરો ઘાલ્યો. ભરતપૂરનો રાજા હોલકરનો મળતીઓ હતો. તેણે કેટલોક વખત પોતાના કિલ્લાનો બહાદુરીથી બચાવ કર્યો, પણ હવે તે હાથમાંથી જશે એમ લાગવાથી અંગ્રેજોને શરણે આવી તેણે સલાહ કરી. હોલ્કર હવે બધેથી પાછો પડ્યો, તેથી પોતાના મુલકના દૂરના ભાગમાં જઈ ભરાયો.

૧૩. હવે જનરલ લેકે હોલ્કરની પાસે લૉડ વેલેસ્લીની શરતો કબૂલ કરાવી લડાઈનો અંત આણ્યો હોત, પણ એવામાં ગવર્નર-જનરલને પોતાનો હોદ્દો છોડી ઇંગ્લંડ જવાની મુદત આવી અને નવા ગવર્નર-જનરલે જનરલ લેકને તેની ધારણા મુજબ કામ કરવા દીધું નહિ.

૭૧. લૉર્ડ કૉર્નવૉલિસ, પાંચમો ગવર્નર-જનરલ, સર જ્યૉર્જ બાર્લો, લૉર્ડ મિન્ટો, છઠ્ઠો ગવર્નર જનરલ

ઇ. સ. ૧૮૦૫થી ૧૮૦૭ અને ૧૮૧૩ સુધી



૧. હજી ઇસ્ટ ઇન્ડિયા કંપનને હિંદ સાથે વેપાર કરવાનો કુલ હક હતો અને આ વેપારમાંથી નફો મેળવવો એજ તેમની મુખ્ય ધારણા હતી. પરંતુ દીપુ અને મરાઠા સાથેની લડાઈમાં તેમનો સંઘર્ષ નફો ખરચાઈ ગયો હતો, તેથી તેમણે નવા ગવર્નર-જનરલને હોદ્દર સાથે સલાહ કરવાની, અને કોઈ હિંદુ રાજના કામમાં નહિ પડવાની સૂચના આપીને મોકલ્યો. એજ જાતની સૂચના પહેલાં સર જૉન શોરને આપવામાં આવી હતી.

૨. લૉર્ડ કૉર્નવૉલિસ પહેલાં ગવર્નર-જનરલના હોદ્દા પર આવ્યો હતો. આ વખતે તેની ઉંમર લગભગ ૭૦ વર્ષની હતી. આ વૃદ્ધ ઉંમરે તેનાથી યંગાણાની ગરમ હવામાં રહી શકાય તેમ નહોતું. હિંદમાં આવ્યા પછી તે પૂરા ત્રણ મહીના પથુ જીવ્યો નહિ.

૩. સર જ્યૉર્જ બાર્લો જે આ વખતે કામચલાઉ ગવર્નર-જનરલ નીમાયો તેને ઇચ્છાંથી મળેલા હુકમોને અનુસરીને ચાલવું પડ્યું. હોદ્દરે આ વખતે ખીજા મરાઠા સરદારોના જેવીજ શરતો ખુશીથી કબૂલ રાખી હોત, પણ તેની સાથે વગર શરતે સલાહ કરવી પડી. નવા ગવર્નર-જનરલની રાજનીતિ લૉર્ડ વેલેસ્લીથી આટલી બધી જુદી કેમ હતી તે અને હોદ્દર, ખીજા મરાઠા રાજાઓ, બ્રિટીશ પેશ્વા, નાગપુરનો રાજા રાધોજી, અને સિંધિયા સમજ્યા નાહ. તે બધાએ ધાર્યું કે હોદ્દરથી ડરીને તેમણે આ રસ્તો પકડ્યો છે.

અંગ્રેજો સાથે જે સલાહ તેમણે કરી હતી તે માટે હવે તેમને પસ્તાવો થયો અને ત્યારપછીનાં સાત વર્ષ તેમણે ફરીથી લડાઈ કરવાની તૈયારીમાં ગાળ્યાં. વળી તે દાર્મિયાન બીજા પ્રાંતોમાંથી પહેલાંની પેઠે ચોથ ઉધરાવવાની સત્તા પાછી મેળવવાને તેઓ એક બીજા સાથે મસલત કરવા લાગ્યા.

૪. સિંધિઆ હોલ્કરના પક્ષમાં ગયો હતો. તેની સાથે અંગ્રેજો-એ નવા કરાર કર્યા. આ કરારથી તેની પાસેથી લઈ લીધેલો ગ્વાલિઅરનો મજબૂત કિલ્લો તેને પાછો આપવામાં આવ્યો અને ચંબલ નદીને તેના અને અંગ્રેજના મુલક વચ્ચેની હદ ઠરાવી.

૫. દીપુના છોકરાને અંગ્રેજોએ વર્ષાસન બાંધી આપી વેલોરના કિલ્લામાં રાખ્યા હતા. તેમણે કિલ્લામાં દેશી સિપાઇઓને અંગ્રેજ અમલદાર સામે ઉશ્કેર્યા. ઘણા અંગ્રેજો માર્યા ગયા, પણ જે થોડા ઘણા રહ્યા તેમણે આક્રમકી મદદ આવી પહોંચી ત્યાંસુધી કિલ્લો ટકાવી રાખ્યો. બળવો સમાવી દેવામાં આવ્યો અને દીપુના છોકરાને કલકત્તે લઈ જઈ રાખ્યા.

૬. હવે લૉડ મિન્ટો ગવર્નર-જનરલ નીમાયો અને તે-હોદ્દા પર સાત વર્ષ રહ્યો. તેણે ઇંગ્લંડથી મળેલા હુકમ પ્રમાણે વર્તી દેશી રાજ્યોના કામમાં હાથ ધાવ્યો નહિ; પણ આ રીતિ ડહાપણ બરેલી નીવડી નહિ, કારણ કે તેઓ (દેશી રાજ્યો) એક બીજા સાથે લડવા તથા અંગ્રેજો પર હુમલો કરવાની તૈયારી કરવા લાગ્યાં.

૭. ઈસ્ટ ઇન્ડિઆ કંપનિને ઇ. સ. ૧૬૦૦માં ઇલિઝાબેથ રાણીએ હિંદ સાથે વેપાર કરવાની સનદ કે લેખી રજા આપી હતી અને ત્યારપછી વખતોવખત જૂની સનદ બદલીને નવી સનદો કરી આપવામાં આવતી હતી. ઇ. સ. ૧૭૭૩માં રેઝ્યુલેટિંગ ઑક્ટ પસાર થયો, ત્યારપછી આ સનદ વીસ વીસ વર્ષ બદલવાનો ઠરાવ થયો હતો. ઇ. સ. ૧૮૧૩ સુધી એટલે ૨૧૩ વર્ષ સુધી કંપનિને (સનદની

૩૪એ) હિંદમાં વેપાર કરવાનો કુલ હક મળ્યો હતો. એટલે બીજા કોઈ અંગ્રેજ વેપારીઓ ખરીદી કે વેચાણ કરી શકતા નહિ; પણ તે વર્ષથી (નવી સનદમાં) ઇંગ્લિશ પાર્લમેન્ટે આ કુલ હક બંધ કર્યો અને હરકોઈ માણસને હિંદમાં વેપાર કરવાની છૂટ આપી.

૮. પરંતુ ત્યારપછીનાં વીસ વર્ષ સુધી આ છૂટનો કોઈથી બહુ લાભ લઈ શકાયો નહિ; કારણ કે કંપનિનો એક જૂનો ઠરાવ એ હતો કે કોઈ અંગ્રેજ તેના તાબાના મુલકમાં પરવાનગી સિવાય રહી શકે નહિ.

૭૨. લૉર્ડ હેસ્ટિંગ્સ



૭મો ગવર્નર-જનરલ



૬૦ સં ૧૮૧૩થી ૧૮૨૩ સુધી



મરાઠા સત્તાનો અંત



૧. નવો ગવર્નર-જનરલ લૉર્ડ હેસ્ટિંગ્સ ઇ. સ. ૧૮૧૩માં હિંદમાં આવ્યો, તે જાંચ અમીરી કુળનો તથા મહાન સરદાર હતો. ધણી લડાઈઓમાં તેણે ભાગ લીધો હતો. તેનું અને પહેલા ગવર્નર-જનરલ વૉરન હેસ્ટિંગ્સનું નામ એકજ હતું, છતાં વૉરન હેસ્ટિંગ્સ સાથે તેને કંઈ પણ સગપણ નહોતું. હિંદમાં બ્રિટિશ રાજ્યની ઇમારત ચણનાર લૉર્ડ ક્લાઇવ અને લૉર્ડ વેલેસ્લી એ બે પહેલા થયા અને આ ત્રીજો હતો. તેણે દસ વર્ષ હિંદમાં અમલ કર્યો.

૨. જો વેલેસ્લીની યોજના પ્રમાણે વર્તવામાં આવ્યું હોત તો જેમ હાલમાં બધે સલાહશાન્તિ છે તેમ લૉર્ડ હેસ્ટિંગ્સના વખતમાં પણ

હોત. પણ સલાહશાન્તિને બદલે મરાઠાના મુલકમાં બધે લડાઈ જમવાની તૈયારી હતી. પાછલાં દસ વર્ષમાં મધ્ય હિંદમાં પિઝારા નામના નવા લોકો જોર પર આવ્યા હતા.

૩. લૂટારાની ટોળીઓ, જેમાં વિશેષ કરીને મુસલમાનમાંથી થકાણુ લોક અને હિંદુમાંથી મરાઠા લોક બન્યા હતા, તે ' પિઝારા ' ને નામે ઓળખાતી. બારે ગુન્હો કરનાર માણસો સગની ખીકથી નાસીને પિઝારાની ટોળીમાં બળતા.

આ લોકો ધરબાર કે ઠામઠેકાણુ વિનાના હતા. તેઓ લડી શકતા નહિ. પણ કોઈથી પકડી શકાય નહિ એટલી ઝડપથી દોડતા.

દોડવાની બાબતમાં તેઓ ધણુ મગર હતા. જીત મેળવવી કે મુલક લેવો એ તેમની સવારીઓનો હેતુ નહોતો; જે મુલકમાં તેઓ પેસે તે મુલકમાંથી સઘળું લૂટી લેવું એજ તેમની ધારણા હતી. પૈસા ક્યા સંતાડ્યા છે તે ન બતાવે તેના પર તેઓ ધણો જીલમ કરતા; લાલ તપાવેલા લોઢાથી પગને તળીએ ડામ દેતા, અને લૂમડાં સળગાવી તે પર તેલ રેડતા. પહેલાના વખતમાં તેમાંના ધણુ સિંધિઆ અને પેશ્વાનાં લશ્કરમાં સામેલ થઈ દર વર્ષે લૂટવા જતા, પણ બ્યારે મરાઠા સરદારો લૂટફાટ કરી શક્યા નહિ, ત્યારે આ લોકો પોતાની મેળે એકલા લૂટફાટ કરવા તથા ચોથ ઉધરાવવા લાગ્યા. તેમના ધણુ સરદારો હતા. તેમાંના મુખ્ય અમીરખાન અને ચિતુ હતા. તેમનું વધતું બળ કોઈએ અટકાવ્યું નહિ, તેથી તેઓ વધારે ને વધારે જોર પર આવતા ગયા, એટલે સુધી કે આખરે તેમનાં ૬૦,૦૦૦ માણસ થયાં.



લોર્ડ હેરિંગ્સ

૪. મોટા મરાઠા સરદારો, અમે અંગ્રેજોના મિત્રો અને મળતીઆ છીએ એમ બહારથી બતાવતા, પણ અંદરખાને બધા પોતાની ગયલી સત્તા પાછી મેળવવા ઇચ્છતા. તેઓ પિંડારાને છૂપી રીતે મદદ કરતા, અને આમ કરવાથી, અમે અંગ્રેજોને હરાવી શકીશું, અથવા તો અંગ્રેજો પિંડારા જોડે લડવામાં એટલા બધા રોકાશે કે અમે બળવો કરીશું તો તેઓ અમારી સાથે લડી શકશે નહિ એમ ધારતા.

૫. લૉર્ડ હેસ્ટિંગ્સને આવતા પાર માલમ પશું કે લૉર્ડ વેલેસ્લીની બળવાનની સામે નિર્બળને મદદ કરવાની યોજના ફરીથી કામે લગાડવામાં નહિ આવે તો જે ભય બરેલી સ્થિતિમાંથી તે મહાન ગવર્નર-જનરલે હિંદને બચાવ્યું હતું તે સ્થિતિમાં તે ફરીથી આવી પડશે. તેણે ઇંગ્લંડની સરકારને લખી જણાવ્યું કે ‘ લૉર્ડ વેલેસ્લીની યોજના કામે લગાડવાથીજ હિંદ પાયમાલ થઈ જતું અટકશે; કારણ કે ઉત્તર-માં ગુરખા લોકોએ ઓરિશ હિંદને હેરાન કરવા માંડ્યું છે, દક્ષિણમાં પિંડારા ધાડ પાડવા તથા લૂટફાટ કરવા લાગ્યા છે, અને બધા મરાઠા સરદારો મધ્ય હિંદમાં બળવો કરવાની તૈયારી કરે છે; નિઝામ મરાઠાથી ધણો ડરે છે તેજ માત્ર અંગ્રેજોને નિમકહલાલ રહ્યો છે.’ ઇંગ્લંડની સરકારને લૉર્ડ હેસ્ટિંગ્સ પર પૂર્ણ વિશ્વાસ હતો, તેથી તેણે લખેલી હકીકત ખરી માની લૉર્ડ વેલેસ્લીની યોજનાનો પૂરેપૂરો અમલ કરવાનું તેને લખી જણાવ્યું.

૬. નેપાળનો મુલક હિંદુસ્તાન અને ટિબેટની વચ્ચે, કાશ્મીરની પૂર્વે, હિમાલયના પડખામાં આવેલો છે. તે ૭૦૦ માઇલ લાંબો અને ૧૦૦ માઇલ પહોળો છે.

૭. લૉર્ડ હેસ્ટિંગ્સ હિંદમાં આવ્યો તે અરસામાં નેપાળના ગુરખા લોકોએ કંઈ કારણ સિવાય અયોધ્યાનાં કેટલાંક ગામડાંને કબજો કરી ત્યાંના મુખીઓને મારી નાંખ્યા, તેથી તેમની સાથે લડાઈ જાહેર કરી ચાર લશ્કર મોકલવામાં આવ્યાં. હિમાલયના ઊંચેના પ્રદેશમાં ભારે તોપો ખેંચી જવી એ કામ ધણું મુશ્કેલ હતું; તેમજ ગુરખા લોકો ધણી બહાદુરીથી લડ્યા. ચાર લશ્કરમાંનાં ત્રણને ધણી

ખુવારી સાથે પાછા ફરવું પડ્યું, પણ જનરલ ઑકટર લોનીની સરદારી નીચેના ચોથા લશ્કરે ગુરખા લોકોને ઠામ ઠામ હરાવ્યા અને જ્યારે તે સરદાર તેમના મુલકની રાજધાની ખટમંડુ નજીક પહોંચ્યો, ત્યારે ગુરખા રાજ્યે અંગ્રેજો સાથે સલાહ કરી. ઇ. સ. ૧૮૧૬માં 'સેગાહીલીના કરાર'થી ગુરખાએ પોતાના મુલકનો પશ્ચિમનો ભાગ કમાઉન પ્રદેશ અંગ્રેજોને સ્વાધીન કર્યો. હાલનાં જાણીતાં સિમલા, મસૂરી, નૈનિ-તાલ, એ ડુંગરી સ્થળો આ કમાઉનના પ્રદેશમાં આવેલાં છે. ગરમીના દિવસોમાં ગવર્નર-જનરલ પોતાનો મુકામ સિમલામાં રાખે છે. સેગાહીલીની સલાહ થઈ તે દિવસથી એક અંગ્રેજ અમલદાર ખટમંડુમાં રહે છે, તેને નેપાળનો રેસિડેન્ટ કહે છે.


૮. નેપાળનો રાજા સારપછી આજ દીન સુધી અંગ્રેજો સાથે મિત્રાચારી રાખી રહ્યો છે અને ઘણા ગુરખા તેમના લશ્કરમાં દાખલ થયા છે તેની અંગ્રેજ અમલદારોના હાથ નીચે ગુરખા પલટણો બની છે. અંગ્રેજના લશ્કરમાં ગ્રેજ તથા બહાદુરમાં બહાદુર ગણાતા સિપાઈઓમાં હાલ તેમની ગણતરી થાય છે.



ગુરખા અમલદાર

૯. અંગ્રેજનાં લશ્કર ગુરખા સાથે લડવામાં રોકાયાં હતાં તે વખતે પિંડારા છેક ઉદ્ધત બન્યા હતા અને બાહુરાવ પેશ્વા તેમને ઠામ ઠામ લૂટફાટ કરવા તથા ધાડ પાડવાને ઉશ્કેરતો. લૉર્ડ હેસ્ટિંગ્સે ઇ. સ. ૧૮૧૬માં બંગાળા, મદ્રાસ, અને મુંબઈમાં નાનાં નાનાં લશ્કરે એકઠાં કરી ૧,૨૦,૦૦૦ માણસનું મોટું સૈન્ય ભેળું કર્યું. આ લશ્કરે પિંડારાને બધી બાજુએથી એવી રીતે ઘેરી લીધા કે કોઈથી નાસી શકાયું નહિ. પિંડારા સામા થઈ લજ્યા નહિ, તેથી કંઈ યુદ્ધ થયું નહિ. તેઓમાંના ઘણા માર્યા ગયા અને ખાડીના નાસી છૂટી હથિયાર તથા દુધ, ગામડાંમાં જઈ શાન્તપણે વસ્યા. ચિતુ નામનો તેમનો એક સરદાર જંગલમાં નાઠો, ત્યાં તેને વાઘે મારી નાંખ્યો. બીજા સરદારો અંગ્રેજને શરણે આવ્યા, તેમને ગુજરાનને પેટે નાની જગીરો આપવામાં આવી. અમીરખાનને રજપુતાનામાં ટાંકતું નાતું સંસ્થાન આપ્યું અને નવાબનો ખિતાબ આપ્યો. ઇ. સ. ૧૮૧૮ સુધીમાં તો પિંડારાની નિશાની સરખી પણ રહી નહિ અને હિંદ દારુણ દુઃખમાંથી મુક્ત થયું.

૭૩. લૉર્ડ હેસ્ટિંગ્સ (ચાલુ)



૧. આ દર્મિયાન અંગ્રેજો પિંડારાને હરાવી શકશે નહિ એમાં ધારી બાહુરાવ પેશ્વાએ મોટું લશ્કર ભેળું કર્યું અને પુના નજીક ખાડકીની ઓવણીમાં અંગ્રેજના લશ્કર પર એકાએક હુમલો કર્યો,

પણ તેને બારે ખુવારી સાથે પાછા હઠવું પડ્યું. તે કેટલોક વખત આમ તેમ ભટક્યા પછી આખરે શરણે આવ્યો. તેણે વારંવાર કરાર તોડ્યા હતા, તેથી હવે તે ભરોસો રાખવા લાયક નથી એમ વિચારી લૉર્ડ હેરિટ્ઝે તેનો બધો મુલક લઈ લીધો અને તેને બારે વર્ષાંસન બાંધી આપી કાનપુર પાસે બિથુર ગામમાં રાખ્યો.

૨. નાગપુરનો ધરડો રાજા રાધોજી ભોંસલે થોડા વખત પર મરણ પામવાથી તેનો ભત્રીજો આપાસાહેબ ત્યાં અમલ કરતો હતો. તેણે અંગ્રેજો સાથે સલાહ કરી હતી; પણ છૂપી રીતે તે બાજુરાવ સાથે મસલત ચલાવતો હતો. બાજુરાવે ખડકીની જાવણીમાં અંગ્રેજના લશ્કર પર હુમલો કર્યાની ખબર સાંભળતાની સાથે તેણે પણ નાગપુર નજીક સીતાબદ્દીના ડુંગરી કિલ્લામાં રહેતા અંગ્રેજ રેસિડેન્ટ પર હુમલો કર્યો. રેસિડેન્ટ મિ. જેન્કીન્સ પાસે અંગ્રેજ થોડા નહોતા, પણ અંગ્રેજ અમલદારોના હાથ નીચે ૧,૪૦૦ સિપાઈ હતા. આપાસાહેબ પાસે ૧૮,૦૦૦ માણસ હતાં, તેથી તે ધારતો હતો કે હું રેસિડેન્ટનાં આટલાં થોડાં માણસને સહેલાઈથી ઠાર કરીશ. લડાઈ રાત્રે શરૂ થઈ અને બીજો આખો દિવસ ચાલી. પરિણામે આપાસાહેબનો પૂરેપૂરો પરાજય થયો. તે નાસીને રજપુતાનામાં જઈ રહ્યો અને કેટલાંક વર્ષ પછી ત્યાંજ મરણ પામ્યો. રાધોજીના બાળક પૌત્રને અંગ્રેજોએ નાગપુરની ગાદીએ બેસાડ્યો.

૩. યશવંતરાવ હોલ્કર મરણ પામ્યો હતો અને તેની વિધવા તુલસીબાઈ રાજ્યને વહિવટ કરતી હતી. બાજુરાવ અંગ્રેજો સાથે લડે છે એ સાંભળીને તરતજ તે પોતાનું બધું લશ્કર લઈ તેને મદદ કરવાને દક્ષિણ તરફ ચાલ્યો. તેનું લશ્કર સર જૉન માલ્કમની સરદારી નીચેના અંગ્રેજ લશ્કરને મળ્યું, ત્યારે અંગ્રેજ સરદારે તેની સાથે સલાહ કરવાનો, અને બાજુરાવને મદદ કરવી એ કામ કેટલું અવિચારી છે તે બતાવવાનો પ્રયત્ન કર્યો. તુલસીબાઈની શરણ થવાની ખુશી જણાઈ, પણ તેના લશ્કરના મરાઠા સરદારોએ આ વાતની

ખખર પડતાંજ ગુસ્સે થઈ તેને મારી નાંખી. ઇ. સ. ૧૮૧૭માં આ સરદારોએ અંગ્રેજના લશ્કર પર માહિદપુર આગળ હુમલો કર્યો; પણ સર જૉન માલ્કમે તેમનો પૂરો પરાજય કર્યો. લૉર્ડ હેસ્ટિંગ્સે ચશવંતરાવના બાળક પુત્ર મલ્હારરાવને ઈદારનો રાજા બનાવ્યો અને તેના રક્ષણ માટે તેના મુલકમાં અંગ્રેજ લશ્કર રાખ્યું.

૪. પાંચ મોટા મરાઠા સરદારો તરફથી તેમના મુલકમાં મૂકેલા સહાયકારી અંગ્રેજ લશ્કરના ખરચ પેટે, જે મુલક અંગ્રેજને મળ્યો તે ઇ. સ. ૧૮૦૨માં બાજીરાવે વસાઈની સલાહથી આપેલા મુલકમાં ઉમેરીને લૉર્ડ હેસ્ટિંગ્સે ઇ. સ. ૧૮૧૮માં ખુબઈ ઇલાકા બનાવ્યો.

૫. ઇ. સ. ૧૮૨૩માં લૉર્ડ હેસ્ટિંગ્સે હિંદનો કારભાર છોડ્યા. લૉર્ડ વેલેસ્લીએ શરૂ કરેલું કામ તેણે પાંચ વર્ષમાં પૂરું કર્યું અને અંગ્રેજોને હિંદમાં અગ્રેસર બનાવ્યા.


૭૪. લૉર્ડ આમહુસ્ટ



૮મો ગવર્નર-જનરલ



ઇ. સ. ૧૮૨૩થી ૧૮૨૮ સુધી




૧. બ્રહ્મદેશના રાજાએ થોડા વખત પર બંગાળની સરહદ પર આવેલો આસામનો મુલક જીતી લીધો હતો. ઇ. સ. ૧૮૨૪માં તેણે અંગ્રેજો પર હુમલો કર્યો અને કિનારા પરના એક ટાપુના રક્ષણ માટે મૂકેલાં કેટલાંક માણસોને મારી નાંખ્યાં. ગવર્નર-જનરલે

તેની પાસે આ કૃત્યનો જવાબ માગ્યો, પણ જવાબમાં તેણે ધંધાળાના ઇશાન કોણમાં આવેલા કાચારના મુલકમાં લશ્કર મોકલ્યું. અંગ્રેજોએ તેને હરાવી પાછું કાઢ્યું અને રંગુન પર હુમલો કરવાને દરિયામાર્ગે વહાણોમાં એક સેના મોકલી તેણે રંગુન શહેર કબજે કર્યું.

૨. અંગ્રેજોના બળ વિષે બ્રિટિશના રાજાને માહિતી નહોતી. તેણે અંગ્રેજ સરદાર સર એ. કુન્નેલને હાંકી કાઢવા માટે પોતાના બુંદુલા નામના સરદારને મોકલું લશ્કર આપી મોકલ્યો. ગવર્નર-જનરલને બાંધી રાજધાનીના શહેર આવામાં લઈ જવા માટે બુંદુલા સોનાની સાંકળો લઈ આવ્યો, પણ તેનું લશ્કર સહેજ-માં હાર્યું અને તે પાછો ચાલ્યો ગયો. પછી અંગ્રેજ સરદારે આસામ અને આરાકાન પ્રાંતો આખા જીતી લીધા અને ઇરાવતી નદીના મૂળ લણી વહાણો હંકારી તે આવા તરફ ચાલ્યો. તે શહેર નજીક આવી પહોંચ્યો, એટલે બ્રિટિશનો રાજા શરણે આવ્યો અને તેણે ઇ. સ. ૧૮૨૬માં ચાંદાબુના કરાર કર્યા.

૩. આ કરારથી અંગ્રેજોને બ્રિટિશના કાંઠા પરના આસામ, આરાકાન, અને તેનાસરીમ પ્રાંતો મળ્યા.

૪. ભરતપુરનો કિલ્લો એ હિંદમાં એક ધણો મજબૂત ગઢ ગણાતો. આ કિલ્લાને અંગ્રેજોએ એ વખત ઘેરો ધાલ્યો હતો પણ લઈ શક્યા નહોતા અને ભરતપુરનો રાજા તથા હિંદના ધણા રાજાઓ એમ માનતા કે તે અજીત છે. ઇ. સ. ૧૮૨૬માં ત્યાંનો રાજા મરી ગયો અને બિલકુલ હક નહિ ધરાવનાર એક સરદારે રાજ્યનો કબજો કર્યો. લૉર્ડ આમ્હર્સ્ટે માજી રાજાના છોકરાને ગાદીએ બેસાડવા માટે લૉડ કોમ્પરમીઅરની સરદારી નીચે એક લશ્કર



ભરતપુરનો કિલ્લો

મોકલ્યું. તેણે તોપોના આરથી કોટ તોડી પાડી કિલ્લાનો કબજો
કર્યો અને હકદાર વારસને ગાદીએ બેસાડ્યો.

૭૯. લૉર્ડ વિલિઅમ બેન્ટિન

હમો ગવર્નર-જનરલ

૪૦ સં ૧૮૨૮થી ૧૮૩૫ સુધી

૧. લૉર્ડ વિલિઅમ બેન્ટિન ગણે, દયાળુ, અને ભલો હાકેમ
હતો. તેણે પોતાના અમલનાં સાત વર્ષમાં પહેલાના કોઈ પણ હાકેમ
કરતાં હિંદના લોકોને કેટલીક રીતે વધારે લાભ કર્યો. દેશમાં
સલાહશાન્તિ હતી તેથી તે આ કામ કરી શક્યો.

૨. પહેલવહેલાં તેણે મુસાફરોને જવા આવવા માટે રસ્તા નિર્ભય બનાવ્યા. આ વખતે દેશમાં મરાઠા લોક લૂટફાટ કરતા બંધ પડ્યા હતા અને પિંડારોને વશ કર્યા હતા, પણ ધાડપાડુઓ તથા ઠંમ કે ફાંસીઆની સંખ્યા બહુ વધી હતી. જે લોકો મુસાફરીએ જતા તેમાંના ઘણા કદી પાછા આવતા નહિ. ઘણાની ઘર છોડીને ગયા પછી વધુ ખર્ચ મળતી નહિ. તેમને લૂટારા કે ઠંગ લોક મારી નાંખતા.

૩. ધાડપાડુઓ મુસાફરના સાધારણ વેષમાં ત્રીસ કે ચાળીસની ટોળીમાં આમ તેમ ફરતા અને કોઈ દ્રવ્યવાન માણસની બાળ કાઢી રાત્રે મશાલો લઈ તેના ઘરમાં ઘૂસતા, ઘરનાં માણસોને ધૂટતા, તેમના પર ઘણો જીલમ કરતા, અને ઘણી વખત તો તેમનો જીવ લેતા.

૪. ઠંગ લોકો કાળી દેવીને આરાધતા અને દસ, બાર, કે વધારે માણસોની નાની ટોળીઓમાં આમ તેમ ફરતા. તેઓ સાલસ ગામડી-આનો વેષ રાખતા, અને રસ્તે જતા કોઈ મુસાફર જેડે દોસ્તી કરી એકાંત જગાએ અથવા ધાડી ઝાડીમાં તેના ગળાની આસપાસ રમાલ વતી ફાંસો દઈ મારી નાંખના; પછી તેની પાસે જે કંઈ હોય તે લઈ લેઈ તેને દાટતા. પોતાની દેવી આવાં ખુનથી રાજ થાય છે એમ તેઓ માનતા. આ ધોર કામ કર-



લોડ વિલિઅમ એન્ટિક વાનું ન હોય તે વખતે તેઓ બીજા માણસની પેઠે ખેતરમાં કે દુકાને કામે લાગતા અને તેમના આંધંધાની કોઈને ખર્ચ પડતી નહિ. ઠંગ લોકોની પોતાની અલાહિદી ભાષા અને અલાહિદી નિશાનીઓ હતી, તે તેમના સિવાય બીજા કોઈ બાણીતો કે સમજતો નહિ.



હંગ

૫. ઁન્ટિંગે આ હંગ અને ધાડપાડુઓને હૂંદી કાઢવા અંગ્રેજ અમલદારોને હુકમ કર્યો. સાત કે આઠ વર્ષમાં ૧,૫૦૦થી વધારે હંગ પકડાયા. થોડાં વર્ષ પછી તેમાંનો ઁક પણ રહ્યો નહિ અને મુસાફરો માટે પહેલીજ વખત સેંકડો વર્ષ માટે રસ્તા નિર્ભય થયા.

૬. કેટલાક હિંદુઓમાં ધણા જમાનાથી સતી થવાનો ધાતકી રિવાજ ચાલતો. કાઈ પુરુષ મરી જાય ત્યારે તેની વિધવા સ્ત્રીને તેની સાથે જીવતી બાળતા. આ રીતે ખિચારી હજારો સ્ત્રીઓને બાળી મૂકવામાં આવતી. છોકરાઓ પોતાની માને જીવતી બાળે ઁ કૃત્ય ઁતું ધોર લાગે છે કે આપણે તે ખં માનીએ નહિ. પણ ઇ. સ. ૧૮૧૭ની ઁકજ સાલમાં ઁકલા બંગાળામાં ૭૦૦થી વધારે વિધવાઓને જીવતી બાળી મૂકવામાં આવી હતી. અકબરે આ ધાતકી રિવાજ બંધ પાડવાનો પ્રયત્ન કર્યો હતો, પણ તે બંધ થઈ શક્યો નહોતો. ઁન્ટિંગે તે રિવાજ હંમેશને માટે બંધ કર્યો, તેથી બધા હિંદુ તેનો ધણા આભાર માને છે.



સતી

૭. ઇ. સ. ૧૮૩૩ની સાત્ર પહેલાં ઈસ્ટ ઇન્ડિયા કંપની દેશીઓને બારે હોદ્દાની કે સારા પગારની જગા આપતી નહિ. પણ તે વર્ષમાં એવો કાયદો પસાર કરવામાં આવ્યો કે હિંદની સાધારણ કે હોદ્દાની જગાને માટે કોઈ દેશી હરેક રીતે લાયક હોય તો તેને તે જગા આપવી. નોકરીને માટે લાયક હોય એવા ઘણા દેશીઓ પ્રથમ મળી આવ્યા નહિ, પણ વર્ષોવર્ષ દેશી નોકરીની સંખ્યા વધતી ગઈ. હાલમાં સરકારી નોકરીમાં ઘણીખરી જગા પર દેશીઓ જોવામાં આવે છે. સરકારી નોકરીમાં દાખલ થવાનો રસ્તો દેશીઓ માટે એન્ટ્રી કે ખુલ્લો મૂક્યો અને તે દિવસથી આજ સુધી તે સદા ખુલ્લો રાખવામાં આવ્યો છે. આ ઠરાવની રૂઠિએ ઘણા દેશીઓને ડેપુટી કલેક્ટર તથા મુનસિફ બનાવવામાં આવ્યા.

૮. ઘણા દેશીઓને અંગ્રેજ સરકારની નોકરીમાં દાખલ કરવામાં આવ્યા અને તેમને હવે અંગ્રેજ અમલદારો સાથે ઘણું કામ કરવાનું હતું, તેથી તેમને અંગ્રેજ ભાષા બરાબર જાણવાની એટલે તે લખતાં, વાંચતાં, ને બોલતાં આવડવાની જરૂર જણાઈ. વળી હિંદની ભાષાઓનાં પુસ્તકોમાંથી ન મળી આવે એવા હરેક પ્રકારના, એટલે

સધળી કળા અને શાસ્ત્રોના ઉપયોગી જ્ઞાનનો મોટો ભંડાર અંગ્રેજી પુસ્તકોમાં છે; તો હિંદના લોકો અંગ્રેજી ભણ્યા સિવાય આ જ્ઞાન કેવી રીતે મેળવી શકે? હરકોઈ દેશના પુસ્તકોમાંની સારી કે ઉપયોગી હકીકત અંગ્રેજી પુસ્તકોમાંથી મળી આવે છે; કારણ કે અંગ્રેજો દુનિયા પર બધે ફરે છે, દરેક દેશની ભાષા શીખે છે, અને તે દેશના પુસ્તકોમાં જે જે ઉપયોગી લાગે તે બધાનું અંગ્રેજીમાં ભાષાન્તર કરે છે. અંગ્રેજી ભાષા આખી દુનિયાની વિદ્વતા અને ડહાપણનો ખજાનો છે. તે ભાષાનું જ્ઞાન તે એક કુંચી રૂપે છે અને આ કુંચીની મદદથી હરકોઈ માણસ તે ખજાનાનું તાળું ઉઘાડીને પોતાની નજરમાં આવે તે લઈ શકે છે.

બેન્ટિંકે દેશીઓને અંગ્રેજી ભાષાનો અભ્યાસ કરાવવા માટે અંગ્રેજી નિશાળો કાઢવાનો ઠરાવ કર્યો. સારપછી અંગ્રેજી નિશાળોની સંખ્યા વધતી ચાલી છે અને હાલમાં હજારો નિશાળોમાં અંગ્રેજી શિખવાય છે.

૯. હિંદના લોકોની ધણી પ્રજા તથા જાતોમાં ભાગ પડેલા છે. આ દરેક પ્રજા અને જાતની પોતાની ખાસ બોલી હોય છે અને તે બીજી કોઈ પણ બોલીથી જુદી હોય છે. એક વખત એવો હતો કે જ્યારે પંજાબનો વતની મદ્રાસના વતનીનું બોલવું સમજી શકતો નહિ; કારણ કે તે દરેક જુદી ભાષા બોલતો. પણ હાલ પંજાબી મદ્રાસી સાથે અંગ્રેજીમાં વાતચીત કરે છે; કારણ કે અંગ્રેજી ભાષા પંજાબમાં તેમજ મદ્રાસમાં શિખરાય છે. પંજાબ અને મદ્રાસના લોકો એકજ ભાષામાં વાતચીત કરી શકે છે, એ ધણું સાઈ છે; કારણ કે તેઓ એક મહાન રાજાની અને એકજ હિંદી સામ્રાજ્યની પ્રજા છે.

૧૦. જ્યારે મોગલો અને અફઘાનો હિંદમાં રાજ્ય કરતા ત્યારે કચેરીઓમાં અને ન્યાયની અદાલતોમાં ફારસી ભાષામાં કામ ચાલતું. હવે હિંદનું રાજ્ય અંગ્રેજોના હાથમાં આવ્યું તથા બેન્ટિંકે ફારસીને બદલે અંગ્રેજી ભાષા દાખલ કરી.

૭૬. લૉર્ડ વિલિઅમ બેન્ટિનક (ચાલુ) અને સર ચાલર્સ મેટ્કાફ કામચલાઉ ગવર્નર-જનરલ



૪૦ સં ૧૮૩૫થી ૧૮૩૬ સુધી



૧. હિંદના સર્વોપરિ અધિકારી તરીકે, ગવર્નર-જનરલને માત્ર હિંદના રાજ્યોને માંહેમાંહે લડી મરતાં અટકાવવાનું કામ હતું એટલું જ નહિ, પરંતુ તેઓ પોતાની પ્રજા પર સારી રીતે અમલ ચલાવે છે અને તેમને હેરાન કરતા નથી તે પણ તપાસ રાખવાની હતી.

ગ્વાલિઅરમાં દોલતરાવ સિંધિઆ મરણ પામ્યો. તેને પુત્ર નહોતો તેથી તેની રાણી અને અમીરો માંહેમાંહે લડવા લાગ્યા. બેન્ટિનક રાણી પાસે જનકોજી નામના એક છોકરાને દત્તક લેવડાવ્યો અને તે મોટો થયો ત્યારે તેને સિંધિઆના મુલક પર અમલ કરવાને ગાદીએ બેસાડ્યો.

વળી મલ્હારરાવ હોલકર પુત્ર વિના મરણ પામ્યો અને તેની રાણીએ પણ રાજ્યની લગામ હાથમાં લેવાનો પ્રયત્ન કર્યો, તેથી માંહેમાંહે લડાઈ જાગી. બેન્ટિનકે માજી રાજાનો એક સગો જેના પર લોકોની ચાહના હતી તેને ગાદીએ બેસાડ્યો, તેથી રાજ્યમાં શાંતિ થઈ.

રજપુતાનાનાં કેટલાંક રાજ્યોમાં બેન્ટિનક તેજ પ્રમાણે વર્ત્યો. જે લોકો હકદાર રાજાની સામા થયા તેમને તેણે પોતાની સત્તાના બળે વશ કર્યા. લડાઈ થવાથી હજારો લોકો માર્યા ગયા હોત તે આ પ્રમાણે બચ્યા.

૨. આપણે પહેલાં જણાવી ગયા છીએ કે ટીપુ ઇ. સ. ૧૭૯૯માં મરાયો, ત્યારે લૉર્ડ વેલેસ્લીએ કૃષ્ણરાજા નામના આગકને મહેસરનો

રાજા બનાવ્યો હતો. કૃષ્ણરાજ ૧૬ વર્ષનો થયો ત્યારે રાજ્યની સમાપ્તિ તેના હાથમાં આપવામાં આવી, પણ તે રાજ્યકર્તા તરીકે સારો નીવડ્યો નહિ. તેણે સધળા ખજાનો મોજમજામાં ગુમાવ્યો. પોતાના રાજ્યમાં લાયક માણસોને નોકરીમાં નહિ રાખતાં જે કોઈ સૈન્ય વધારે રકમ આપે તેને રાખ્યા અને લશ્કરનો પગાર આપ્યો નહિ તથા લોકોને ધણું દુઃખ દીધું. આખરે ઇ. સ. ૧૮૩૦માં મહેસૂરના લોકોએ તેના જીલ્લમથી કંટાળી બળવા કર્યો. ઝેન્ટિક રાજ્યમાં



મહેસૂરનો કૃષ્ણરાજ

વ્યવસ્થા કરવાને એક અંગ્રેજ લશ્કર મોકલ્યું. રાજાને વર્ષાસન પાંધી આપવામાં આવ્યું અને ત્યારપછીનાં ૫૦ વર્ષ સુધી મહેસૂર

કમિશનના નામથી અંગ્રેજ અમલદારોએ રાજ્યવહિવટ ચલાવ્યો. આ દર્મિયાન મહેસૂર દેશ દ્રવ્યવાન તથા આબાદ બન્યો અને લોકો સુખી થયા. રાજને દત્તક લેવાની પરવાનગી મળી હતી તે મુજબ તેણે જે છોકરાને દત્તક લીધો હતો તે મોટો થયો ત્યારે તેને મહેસૂરની માદીએ ખેસાડ્યો અને ત્યારથી મહેસૂર કમિશનનો વહિવટ બંધ પડ્યો.

૩. ઇ. સ. ૧૮૧૩ની સાલ સુધી ઇંગ્લિશ ઇસ્ટ ઇન્ડિયા કંપનિને હિંદ તથા ચીન સાથે વેપાર કરવાનો કુલ હક આપેલો હતો. ઇ. સ. ૧૮૧૩માં, એટલે લૉર્ડ હેસ્ટિંગ્સના વખતમાં, જે લોકોની હિંદ સાથે વેપાર કરવાની ઇચ્છા હોય તે બધાને છૂટ આપવામાં આવી હતી. પણ આપણે જણાવી ગયા છીએ તેમ આ છૂટનો કોઈથી ઉપયોગ થઈ શક્યો નહિ; કારણ કે કંપનિની પરવાનગી સિવાય કોઈથી હિંદમાં રહી શકાતું નહિ. ત્યારપછી ૨૦ વર્ષ, એટલે ઇ. સ. ૧૮૩૩માં, ઇંગ્લિશ પાર્લમેન્ટે કંપનિને ૨૦ વર્ષની નવી સનદ આપી, પણ એવો ઠરાવ કર્યો કે કંપનિએ હિંદમાં બિલકુલ વેપાર કરવો નહિ. આ સનદથી તેને માત્ર હિંદના મુલકમાં રાજ્ય કરવાની પરવાનગી મળી. આ વખતથી કોઈ પણ અંગ્રેજ હિંદમાં આવી ગમે ત્યાં કોઈની રજા સિવાય રહી શકે છે. હવે ધણા અંગ્રેજો હિંદનો મુલક જોવા તથા ત્યાં વેપાર કરવાને આવ્યા. વેપાર ધણો વધ્યો અને હિંદના લોકો વધારે દ્રવ્યવાન થયા. વળી આજ વખતે ચીન સાથે વેપાર કરવાની બધાને છૂટ મળી.

૪. અયોધ્યાના નવાબે ઇ. સ. ૧૮૦૧માં અંગ્રેજોને જે મુલક આપ્યો હતો તે અને સિંધિઆ પાસેથી મળેલો મુલક એ બેનો “વાયવ્ય પ્રાંતો” એ નામનો નવો ઇલાકો બનાવ્યો અને તેનો વહિવટ લેફ્ટેનન્ટ ગવર્નરને સોંપ્યો. આ વાયવ્ય પ્રાંતો હાલ “આગ્રા અને અયોધ્યાના સંયુક્ત પ્રાંતો” કહેવાય છે.

૫. કુર્ગ એ મહેસૂરની પશ્ચિમે પશ્ચિમ ઘાટમાં આવેલો નાનો પહાડી મુલક છે. હૈદર અને ટીપુએ તે મુલક જીત્યો હતો, પણ કુર્ગ લોકોના

વખતોવખતના બળવાથી તે રાખી શક્યા નહોતા. ટીપુના મરણથી ત્યાંનો તે વખતનો રાજા નિરાંતે રાજ્ય કરી શક્યો. તેની પછીના બે રાજાઓનો અમલ ધણો જીલમી હતો. પણ બેન્ટિંકના વખતમાં જે રાજા હતો તેનો અમલ આ પહેલાના રાજાઓ કરતાં પણ વધારે જીલમી હતો. તેણે હજારો કુર્ગોનાં ખૂન કર્યા અને પોતાના સઘળા ભાઈઓ તથા બેનોને મારી નાંખ્યાં. કોઈ માણસની જિંદગી સહીસલામત નહોતી, તેથી જેનાથી બચ્યું તે ત્યાંથી નીકળી નાહા. તેને તાકીદ આપવાને ધણા અંગ્રેજ અમલદાર મોકલવામાં આવ્યા, પણ કોઈનું કહેવું તેણે સાંભળ્યું નહિ. ઇ. સ. ૧૮૩૪માં

કુર્ગ સરદાર

બેન્ટિંકે કુર્ગમાં એક લશ્કર મોકલ્યું. રાજાના સિપાઈઓ બહાદુરીથી લડ્યા, પણ રાજા પોતે નાસી જંગલમાં ભરાયો. તે તરતજ પકડાયો અને ગવર્નર-જનરલે પછી કુર્ગ સરદારોને બીજો રાજા પસંદ કરવાનું કહ્યું. તેઓએ એકમતે કુર્ગમાં અંગ્રેજ અમલની માગણી કરી અને જણાવ્યું કે અમારે રાજા જોઈતો નથી. ગવર્નર-જનરલે તે માગણી કબૂલ રાખી કુર્ગનો મુલક ખાલસા કર્યો. તે વખતથી કુર્ગ લોકોને પરવાના સિવાય હથિયાર રાખવાની છૂટ મળેલી છે.

૬. વાયવ્ય પ્રાંતોના ગવર્નર સર આર્લ્સ મેતકાફે બેન્ટિંકના ગયા પછી એક વર્ષ ગવર્નર-જનરલના હોદ્દાનું



સર આર્લ્સ મેતકાફે

કામ કર્યું. તેણે હિંદના લોકોને વર્તમાનપત્રોની છૂટ આપી. આ પત્રોમાં કાઠિપણ માણસને બીજાની લાગણી ન દુઃખવે એવું લખાણ કાઠિની રજા સિવાય કરવાની છૂટ છે. ઇ. સ. ૧૮૩૫ પહેલાં ફક્ત ૬ દેશી વર્તમાનપત્રો નીકળતાં, પણ હાલમાં ૬૦૦થી વધારે નીકળે છે.

૭૭. લૉર્ડ ઑફલેન્ડ

૧૦મો ગવર્નર-જનરલ

ઇ ૦ સ ૧૮૩૬થી ૧૮૪૨ સુધી

૧. લૉર્ડ ઑફલેન્ડ આવ્યો તે વેળા અફઘાનિસ્તાનની ગાદીને માટે બે દાવાદાર હતા. તેમાંનો એક શાહશુજા અહમદશાહના વંશનો હતો અને બીજો દોસ્તમહમદ અહમદશાહના મુખ્ય પ્રધાનના વંશનો હતો. એ બેમાંથી દોસ્તમહમદનું જોર વિશેષ હતું. તેણે શાહશુજાને કાબુલમાંથી કાઢી મૂક્યો. શાહશુજા નાસીને હિંદમાં આવ્યો અને અંગ્રેજોએ તેને ગુજરાન પેટે વર્ષાસન આપ્યું.



લૉર્ડ ઑફલેન્ડ

૨. ગવર્નર-જનરલે વિચાર્યું કે આ વખતે અફઘાનિસ્તાનમાં



શાહશુજા

કુંદહાર લીધું, તથા ગિઝની તરફ કૂચ કરી અને જખરી રસાકસી પછી તે શહેર પણ લીધું. દોસ્તમહમદ નાસીને ઉત્તરમાં બેરખારામાં જઈ રહ્યો. શાહશુજાને અફઘાનિસ્તાનની ગાદીએ બેસાડવામાં આવ્યો. તેને મદદ કરવાને સર ડબ્લ્યુ. મેકનોટન નામના એક અંગ્રેજ અમલદારને મૂક્યો.

૪. બીજે વર્ષે દોસ્તમહમદ અંગ્રેજોને શરણે આવ્યો. તેને કલકત્તામાં તેનો મરતબો જળવાય એવી રીતે રાખ્યો. પણ અકબરખાન નામનો

તેનો ભુવાન અને ઝલુની છોકરો તાબે થયો નહિ અને ધણા અફઘાનો તેના પક્ષમાં ભળ્યા. શાહશુજા રાજ્ય કરવાને લાયક નહોતો અને લોકો તેને ધિક્કારતા. તેને ગાદીએ બેસાડ્યા પછી ત્યાં જે અંગ્રેજ અમલદારો

અંગ્રેજોના પક્ષનો અમીર હોય તો ઠીક પડે. રશિયનો હિંદ પર ચઢી આવે તો તે અંગ્રેજોને મદદ કરી રશિયનો સાથે લડે. તેણે શાહશુજાને પ્રીતી અફઘાનિસ્તાનની ગાદીએ બેસાડવાનો નિશ્ચય કર્યો. તે હકદાર વારસ હોતો અને અંગ્રેજોનો મિત્ર હોતો.

૩. ઇ. સ. ૧૮૩૯માં એક અંગ્રેજ લશ્કર સિંધુ નદી ઓળંગીને બોલનધાટને માંગે બલુચિસ્તાનમાં થઈ કુંદહાર ભણી આવ્યું. તેણે



દોસ્તમહમદ



અકબરખાન

રાખવામાં આવ્યા હતા, તેમના રક્ષણને માટે થોડાં માણસ મૂકી બાકીનું અંગ્રેજ લશ્કર હિંદ પાછું આવ્યું હતું.

પ. ઇ. સ. ૧૮૪૨માં એટલે શાહશુજાએ એ વર્ષે રાજ્ય કર્યું ત્યારપછી અફઘાનો તેની સામે ઊઠ્યા. તેમનો આગેવાન અકબરખાન હતો. સર ડબ્લ્યુ. મૅકનાટને સલાહ કરવાનો પ્રયત્ન કર્યો, પણ તે હથિયાર સિવાય ખાનગી રીતે અકબરખાન સાથે વાત કરતો હતો તે વખતે સરદારે તેના પર બંદુકનો બાર કર્યો અને અફઘાનોએ તેના કડકે કડકા કરી નાંખ્યા.

૬. પછી અફઘાનોએ કાબુલ પર હુમલો કર્યો. જે અંગ્રેજ સરદારના હવાલામાં લશ્કર હતું તેને લાવ્યું કે હું આટલાં બધાં માણસો સામે ટકી શકીશ નહિ. વળી કિલ્લામાં ખોરાક પણ નહોતો, તેથી તેણે હિંદમાં પાછા જવાનું કબૂલ કર્યું. આમાં તેણે બારે બૂલ કરી. જેમ કલાઇવ મદદ આવતાં સુધી આર્કટમાં ટકી રહ્યો હતો, તેમ અંગ્રેજ સરદારે અહીં પણ ટકવું જોઈતું હતું. અફઘાનોએ અંગ્રેજના લશ્કર પર પાછા જતી વખતે હુમલો નહિ કરવાનું કબૂલ કર્યું હતું, પણ તેમણે પોતાનું વચન પાળ્યું નહિ અને જે વખતે લશ્કર સાંકડા ખુદ કાબુલ ધાટમાં થઈને ધીમે ધીમે નીકળતું હતું તે વખતે જિયેથી અંગ્રેજ યોદ્ધાઓ અને દેશી સિપાઇઓ પર બંદુકના બાર કર્યા. આથી ફક્ત ડાકટર આર્મ્સન સિવાય બાકીનાં બધાં માર્યા ગયાં.

૭૮. લૉડ એલનપરો

૧૧મો ગવર્નર-જનરલ



૬૦ સં ૧૮૪૨થી ૧૮૪૪ સુધી



૧. કાબુલથી અંગ્રેજ સેના પાછી ફરી સારપછી લૉડ
ઓફલેન્ડ પાછો ગયો, અને લૉડ
એલનપરો ગવર્નર-જનરલના હોદ્દા
પર આવ્યો.

૨. અફઘાનિસ્તાનમાં બે નાની
લશ્કરી ટૂકડીઓ રહી હતી. એક
કુંદહારમાં જનરલ નૉટની સરદારી
નીચે અને બીજી જલાલાબાદમાં
જનરલ સેલની સરદારી નીચે. આ
ટૂકડીઓ ત્યાં બહાદુરીથી લડી અને
તેમણે કિસ્લા ટકાવી રાખ્યા. આજ
પ્રમાણે કાબુલના અંગ્રેજ લશ્કરે
કરવું બેઠવું હતું. હિંદમાંથી જનરલ
ચેલ્બેકની સરદારી નીચે એક જખંડ લશ્કર મોકલવામાં આવ્યું. આ



લૉડ એલનપરો

સરદાર ખૈયરઘાટમાં થઈ જલાલાબાદમાં ગયો અને તેણે જનરલ સેલને છૂટો કર્યો. અકબરખાન અને તેના અફધાનો સાથે ભારે લડાઈ થઈ,



ખૈયરઘાટના અફધાનો

તેમાં તેમને હારીને નાસવું પડ્યું. ત્યારપછી પોલૌક કાબુલ ગયો અને તે શહેર પણ લીધું. અહીં તેને માલમ પશુનું અંગ્રેજો દૂર હતા તે વખતે અકબરખાનના સિપાઈઓએ શાહશુજનને મારી નાંખ્યો હતો. કાબુલના કિલ્લાનો નાશ કરવામાં આવ્યો અને બ્રિટિશ લશ્કર હિંદ પાછું આવ્યું. કલકત્તેથી દોસ્તમહમદને છૂટો કરી અંગ્રેજના મિત્ર તરીકે અફધાનિસ્તાનના મુલકમાં રાજ્ય કરવાને કાબુલ પાછો મોકલવામાં આવ્યો.

૩. અફધાનોએ એક અંગ્રેજ સેનાના કડકે કડકા કરી નાંખ્યાની ખબર સિંધના અમીરોએ સાંભળી ત્યારે તેમણે લડાઈ માટે તૈયારી કરી અને અંગ્રેજ રેસિડન્ટ મિ. ઓર્ટ્રામ ઉપર હુમલો કર્યો, પણ તે

નાસી છૂઓ. સર ચાર્લ્સ નેપીઅરે ૩,૦૦૦ માણસનું લશ્કર લઈ તેમની સામે કૂચ કરી. અમીરો પાસે ૩૦,૦૦૦ ખલુચી લડવા હતા. ઇ. સ. ૧૮૪૩માં સિંધમાં મિયાની અને હૈદરાબાદ આગળ બે મોટી લડાઈઓ થઈ, તેમાં સર ચાર્લ્સ નેપીઅરને જય મળ્યો. પછી ગવર્નર-જનરલે સિંધને બ્રિટિશ પ્રાંત બનાવ્યો.



સર ચાર્લ્સ નેપીઅર

૪. ગ્વાલિઅરના રાજા જનકાજી સિંધિઆને લૉર્ડ એન્ટિકે ગાદીએ બેસાડ્યો હતો. તે આ વખતે પુત્ર વિના મરણ પામ્યો. તે રાજકર્તા તરીકે નબળો અને માલ વિનાનો નીવડ્યા હતા. પોતાના સરદારો પર તે અંકુશ રાખી શક્યો નહોતો. તેમણે રાખેલું લશ્કર ઘણું વધી ગયું હતું અને તેના ખર્ચમાં રાજ્યની ઉપજનો ટૂંકાગ જતો. આમ છતાં સિંધિઆની બાર વર્ષની વિધવાને દત્તક લેવાની રજા આપી, પણ તેણે થોડા વખત પછી પોતાના ધણીના વખતના ડાહ્યા વૃદ્ધ પ્રધાનને રજા આપી અને અંગ્રેજ સાથે લડાઈ માંડી.

૫. સર હ્યુ ગૅલ્ક એક લશ્કર લઈ આગ્રેથી ગયો અને ઇ. સ. ૧૮૪૩માં ગ્વાલિઅરના સરદારને મહારાજપુર અને પનિયારની બે મોટી લડાઈઓમાં હરાવ્યા. પછી ગવર્નર-જનરલે છ મહારાજા અમીરોની એક કૌન્સિલ નીમી. તેણે દત્તક લીધેલો બાળક જયાજી મોટો થતાં સુધી રાજ્યનો વહિવટ કર્યો. રાજ્યના લશ્કરમાં ૪૦,૦૦૦ માણસ હતાં, તે ઘટાડીને ૬,૦૦૦ રાખ્યાં અને ગ્વાલિઅરમાં સલાહશાન્તિ જાળવવાને એક અંગ્રેજ લશ્કર રાખવામાં આવ્યું.

૭૯. લૉર્ડ હાર્ડિંગ



૧૨મો ગવર્નર-જનરલ



૪૦ સં ૧૮૪૪થી ૧૮૪૮ સુધી



૧. રણજીતસિંગે પંજાબનું રાજ્ય ઘણું મજબૂત બનાવ્યું હતું. તે પંજાબનો સિંહ કહેવાતો. પોતે વાંચીલખી શકતો નહિ અને લાકડી પર આંક કરી હિસાબ રાખતો. તે દીંગણો તથા કાણો હતો. બળીયાથી તેની એક આંખ ગઈ હતી અને આખા ચહેરા પર ચાઠાં પડ્યાં હતાં. તે અંગ્રેજનો



રણજીતસિંગ

દૃઢ મિત્ર હતો, અને ડાહ્યો તથા બહાદુર રાજકર્તા હોવાથી તેના બધા સરદારો તેના અંકુશમાં હતા તથા લોકની તેના પર પ્રીતિ હતી. તેની પાસે ફ્રેન્ચ અમલદારોએ કેળવેલું જખંડ લશ્કર તથા ધણી તોપો હતી, તે વડે તેણે કાશ્મીરનો મુલક જીતી લીધો હતો.

૨. રણજીતસિંગ ૪૦ વર્ષ રાજ્ય કર્યા પછી ઇ. સ. ૧૮૩૯માં મરણ પામ્યો અને તેની પાંચ રાણીઓ

તેના શખ સાથે બળી મુઠિ. તેના પાટવી કુંવરને ગાદી મળી, પણ તેને થોડા વખતમાં પદભ્રષ્ટ કરવામાં આવ્યો અને પછીનાં બે કે ત્રણ વર્ષ ઉપરાઉપરી કાવતરાં ચાલ્યાં. ઘણા રાજકુંવરો માર્યા ગયા અને આખરે તેજસિંગ નામના સીખ સેનાના સરદારના હાથમાં કુલ સત્તા આવી. અંગ્રેજો અફઘાનિસ્તાનમાંથી પાછા ફર્યા તે વખતથી સીખ લડવૈયા પોતાનામાં અંગ્રેજો સાથે લડવા નેટલું જોર છે એમ ધારતા અને દિલ્હી લૂટવાને ટમટમી રહ્યા હતા. તેમણે ઇ. સ. ૧૮૪૫માં સતલજ આગળી અંગ્રેજના મુલક તરફ ફર્ય કરી. સીખ અને અંગ્રેજો વચ્ચે ત્રણ અઠવાડીયામાં ચાર મોટી લડાઈઓ થઈ. સીખ લોકોને સારી લશ્કરી કવાયત મળી હતી, તેથી તેઓ બહાદુરીથી લડ્યા. અંગ્રેજોને જે જે ફુસ્મનો સાથે હિંદમાં લડવું પડ્યું તેમાં સીખ સૈાથી વધારે બળવાન હતા. પણ તેઓને અંગ્રેજ સેનાપતિ ગૉંડ અને ગવર્નર-જનરલ લૉર્ડ હાઉઝે ઇ. સ. ૧૮૪૫ના ડીસેમ્બર માસમાં મુઢકી તથા ફિરોજપુર આગળ હરાવ્યા અને ઇ. સ. ૧૮૪૬ના જાન્યુઆરિ મહીનામાં સર એચ. સ્મિથે અલિવાલ આગળ તથા ગૉંડે સોઆઅન આગળ હરાવ્યા.



લૉર્ડ હાઉઝ

૩. ત્યારપછી પહેલા સીખ વિગ્રહનો અંત આવ્યો. સીખ લશ્કરમાં ઘટાડો કરી ૨૦,૦૦૦ માણસ રાખ્યાં અને અંગ્રેજોએ પંજાબનો સતલજ તથા રાવી વચ્ચેનો પ્રદેશ લીધો. ગુલાબસિંગ નામનો એક રજપૂત રણજીતસિંગના હાથ તળે કાશ્મીરનો ગવર્નર હતો તેને તે મુલકનો રાજ બનાવ્યો અને તેના બદલામાં ગુલાબ-



અલિવાલની લડાઈ

સિંગે પહેલા સીખ વિગ્રહનો ખર્ચ આપ્યો. રણજીતસિંગના દુલિપસિંગ નામના બાળ કુંવરને પંખાબનો રાજા બનાવ્યો અને તે ઉમ્મર લાયક થાય ત્યાંસુધી તેની માને રાજવહિવટ સોંપ્યો.

૮૦. લૉર્ડ દલહાઉસી



૧૩મો ગવર્નર-જનરલ



૬૦ સં ૧૮૪૮થી ૧૮૫૬ સુધી



૧. ઇ. સ. ૧૮૪૮માં લૉર્ડ દલહાઉસી હિંદમાં આવ્યો અને આઠ વર્ષ સુધી ગવર્નર-જનરલના હોદ્દા પર રહ્યો. હિંદમાં બ્રિટિશ રાજ્યની ઇમારત ચણનાર એ યોથો મહાન પુરુષ હતો. લૉર્ડ કલાઇવ,

લૉડં વેલેરથી, અને લૉડં હુસ્ટિંગસની પેઠે તેણે ધણાં દેશી રાજ્યો ખાલસા કર્યા. તેનાં ધણાં કૃત્યોથી દેશ પહેલાં કરતાં વધારે દ્રવ્યવાન અને સુખી થયો.

૨. લૉડં દલહાઉસીને હિંદમાં આવ્યાને ૭ માસ થયા નહિ એટલામાં તો સીખ લોકો સાથે ફરીથી લડાઈ જાગી. મુલતાનના સીખ ગવર્નર મૂળરાજે એ જીવાન અંગ્રેજ અમલદારોને મારી નાંખ્યા, અને અંગ્રેજો સાથે એક વખત ફરીથી લડવાને સીખ લોકોને બોલાવ્યા. સીખ સરદારોએ પોતાના જે સિપાઈઓને ત્રણ વર્ષ પર રજા આપી હતી તેમને એકઠા કર્યા. ઇ. સ. ૧૮૪૯માં એક મજબૂત સીખ લશ્કરે પોતાના સરદાર શેરસિંગની સરદારી નીચે અંગ્રેજ પર હુમલો કર્યો.

૩. ડૉહ તેમની સામે ગયો. ચિલિયનવાલા આગળ બારે લડાઈ થઈ, તેમાં અંગ્રેજો જીત્યા તો ખરા, પણ તેમનાં ધણાં માણસો માર્યા ગયાં. પણ થોડા વખત પછી ગુજરાતની લડાઈમાં સીખ લોકો પૂરેપૂરા હાર્યા.



ગુજરાતની લડાઈ

૪. પંજાબમાં નિરંતર લડાઈટલા ચાલતા તે અટકાવવાને અને



હિંદનું અફધાનોથી રક્ષણ કરવાને લૉર્ડ દલહાઉસીએ ઇ. સ. ૧૮૪૬માં પંજાબ ખાલસા કર્યું. દુલિપસિંગને વર્ષાસન બાંધી આપી ઇંગ્લંડ મોકલ્યો, ત્યાં તેણે એક અંગ્રેજ અમીરની માફક જિંદગી ગાળી. મિ. જન લૉરેન્સ પાછળથી ગવર્નર-જનરલ થયો તેને ચીફ કમિશનરના હોદ્દાથી પંજાબ પ્રાંતનો કુલ વહિવટ સોંપ્યો. બહાદુર સીખ લડવાને અંગ્રેજ લશ્કરમાં દાખલ કર્યા,

લૉર્ડ દલહાઉસી

તેમની અંગ્રેજ અમલદારોના હાથ

નીચે દેશી પલટણો બની. આ તથા ગુરખાની પલટણો હાલ હિંદના દેશી લશ્કરમાં શ્રેષ્ઠ ગણાય છે. પંજાબની જમીનની માપણી કરવામાં આવી. રણજીતસિંગના વખતમાં જમીનમાં તથા પાકની કિંમતના અર્ધ જેટલી વિંધોટી લેવાતી તે ઘટાડીને ચોથા ભાગથી ઓછી રાખી. દેશમાં જતા-આવતા માલ પર લેવાતા બધી જાતના કર કાઢી નાખ્યા અને લૂટારાની ટોળીઓ નાબૂદ કરી. તેણે રસ્તા તથા નહેરો બનાવી, નિશાળો સ્થાપી, અને સારા ન્યાયી કાયદા અમલમાં મૂક્યા. સીખ લોકો પર પહેલાં હાતું તે કરતાં વધારે સારું રાજ્ય થયું.

૫. અહ્મદેશના રાજાએ ઇ. સ. ૧૮૨૬માં થયલા યાન્દાણના કરાર વારંવાર તોડ્યા હતા. થોડા વખત પર અહીં લોકોએ અંગ્રેજ વહાણોના કપ્તાનોને કેદ કર્યા અને એક અમલદારને આમ કરવાનું કારણ પૂછવા મોકલ્યો ત્યારે તેને મારી નાંખવાનો પ્રયત્ન કર્યો.

૬. તેથી ઇ. સ. ૧૮૫૨માં અહીં લોકો સાથે બીજી વારનો વિગ્રહ ચાલ્યો. એક અંગ્રેજ ફોર્સે રંગુન લીધું. તે શહેરના મોટા



રંગુનનું મોટું દેવાલય

દેવળ આગળ ફક્ત એક લડાઈ થઈ. બ્રહ્મદેશના લોકોએ પોતાના બ્રહ્મી રાજ્ય કરતાં તેનાસરીમ અને આરાકાનમાં વધારે સાઈ રાજ્ય ચાલતાં જોયું હતું, તેથી પોતાના મુલકમાં પણ અંગ્રેજી રાજ્ય થાય એવી તેમની ઇચ્છા હતી. આ કારણથી તેમણે અંગ્રેજોને જથ્થાબંધ ખોરાક અને ખીજી જોઈતી વસ્તુઓ પૂરી પાડી.

૭. બ્રહ્મી રાજની રાજધાની ઉપલા બ્રહ્મદેશના આવામાં હતી; તેણે કરાર કરવાની ના પાડી ત્યારે લોર્ડ દલહાઉસીએ ઇ. સ. ૧૮૫૩માં પેશુ પ્રાંત બીજા બે પ્રાંતોમાં ઉમેર્યો ને તે બધાને બ્રિટિશ બ્રહ્મદેશ નામ આપ્યું. બ્રિટિશ બ્રહ્મદેશમાં મુખ્ય શહેર રંગુન છે. તે અંગ્રેજોના હાથમાં આવ્યું. ત્યારપછી તે મોટું બંદર બન્યું છે. બ્રહ્મી રાજના વખતમાં ત્યાં જોટલી વસ્તી હતી તે કરતાં હાલ ૨૦ ગણી વધી છે અને આખો દેશ દ્રવ્યવાન તથા આખાદ બન્યો છે. દેશમાં નિરંતર લડાઈટા ચાલતા અને ધાતકી રાજઓ સ્વચ્છંદે હજારો લોકોને મારી નાંખતા, તેને ઠેકાણે હાલમાં વ્યવસ્થિત રાજ્ય થયું છે અને આખા મુલકમાં બધે સલાહશાંતિ તથા આખાદાની પ્રસરી છે અને લોકોને કાયદેસર ધનસાફ મળે છે.

૮. ઇ. સ. ૧૮૧૮માં પેશ્વા રાજ્યની પડતી વખતે સતારાનું નાનું રાજ્ય શિવાજીના એક વંશજને આપવામાં આવ્યું હતું. તે ઇ. સ. ૧૮૪૮માં પુત્ર વિના મરણ પામ્યો તેથી સતારા મુંબઈ ઇલાકામાં ભેળી દેવામાં આવ્યું.

૯. નાગપુરનો છેલ્લો લોર્ડસલે રાજ ૧૮૫૩માં વારસ વિના મરણ પામ્યો, તેથી તેના મુલકને બ્રિટિશ રાજ્યમાં જોડી દઈ 'મધ્ય પ્રાંતો' નામ આપ્યું અને ત્યાં વહિવટ કરવાને ચીફ કમિશનર નીમ્યો. ઇ. સ. ૧૮૦૩માં વેલેસ્લીએ હૈદરાબાદના નિઝામને વરાડ પ્રાંત આપ્યો હતો, તે નિઝામે પોતાના મુલકમાં શાન્તિ જળવવા માટે રાખેલા અંગ્રેજ લશ્કરના ખર્ચને પેટે અંગ્રેજોને આજ વર્ષમાં પાછો આપ્યો.

૧૦. અયોધ્યાના નવાબે ધણી ખરાબ રીતે અમલ ચલાવી રાયત પર બહુજ ભુલમ કર્યો હતો તેથી ત્યાંના લોકો અંગ્રેજ પાસે ફરિયાદ લઈ ગયા હતા. આ ઉપરથી બેન્ટિંક અને લોર્ડ હાડિન્ગે નવાબને વારંવાર સારી રીતે રાજ્ય કરવા કહ્યું હતું અને તાકીદ

આપી હતી કે તેમ નહિ કરે. તો રાજ્ય લઈ લેવામાં આવશે; પણ નવાબ તે પર લક્ષ ન આપતાં દિવસે દિવસે વધારે બગડતો ગયો. અયોધ્યા પાંચમાલ થઈ જતું હતું તેને બચાવવાને ઇ. સ. ૧૮૫૪માં ઇંગ્લિશ રાજ્યે ગવર્નર-જનરલને તે પ્રાંત ખાલસા કરવાની સૂચના આપી. આ ઉપરથી નવાબને ૧૨ લાખ રૂપીઆનું પેન્શન બાંધી આપી કલકત્તે મોકલવામાં આવ્યો.

૧૧. લૉર્ડ દલહાઉસીએ બ્રિટિશ હિંદમાં પહેલાં કરતાં વધારો કર્યો. એ વધારો ત્રીજા ભાગથી તે અર્ધની વચ્ચેમાં ગયો. આજ સુધી બંગાળાનો ગવર્નર તેજ આખા હિંદનો ગવર્નર-જનરલ હતો; પણ હવે કામ એટલું બધું વધી પશું કે એકજ માણસથી ગવર્નર અને ગવર્નર-જનરલ બન્ને હોવાનું કામ થઈ શક્યું નહિ. તેથી ઇ. સ. ૧૮૫૩માં બંગાળામાં લેફ્ટેનન્ટ ગવર્નર નીમવામાં આવ્યો અને ગવર્નર-જનરલને આખા હિંદ પર અમલ કરવાને છૂટો રાખવામાં આવ્યો. તેજ વખતથી ગવર્નર-જનરલ અને તેની કૌન્સિલે પંચબના એક પહાડી મથક સિમલામાં મુકામ રાખ્યો અને ત્યાં તેઓ વર્ષમાં આઠ મહીના રહે છે.

૮૧. લૉર્ડ દલહાઉસી (ચાલુ)



બ્રિટિશ રાજ્યથી થયેલા લાભ



૧. ઇ. સ. ૧૮૫૩માં એટલે આજથી પચાસ વર્ષ પર આ દેશમાં પહેલવહેલો ૨૦ માઇલ લાંબો આગગાડીનો રસ્તો બંધાયો. હાલમાં તે ૨૦,૦૦૦થી વધારે માઇલ લંબાયો છે. ધણીખરા મોટા કસ્ટા અને બંદરો રેલ્વેથી જોડાયાં છે અને દર વર્ષે દસ કરોડથી

વધારે માણસો આગગાડીને માર્ગે મુસાફરી કરે છે. દેશમાં બધે સહેલાઈથી માલ લઈ જવાય છે. કાઈ ભાગમાં દુકાળ પડે છે ત્યારે બીજા ભાગોમાંથી ત્યાં અનાજ લઈ જવાય છે અને ધણા લોકોના જીવ બચે છે. લશ્કરનો ખર્ચ રેલ્વે થવાથી ઘણો કમી થયો છે; કારણ કે હિંદના દરેક ભાગમાં મોટી ટૂંકડીઓ રાખવા કરતાં તે માત્ર તનદુરસ્ત જગાએ રાખવામાં આવે છે અને કાઈ સ્થળે જરૂર પડે તો આગગાડીને માર્ગે લઈ જવાય છે.

૨. લૉર્ડ દલહાઉસીના વખતમાં હિંદનો વેપાર ધણો વધ્યો. હિંદના વેપારીઓએ પહેલાં કરતાં ત્રણ ગણું સુતર તથા અનાજ વેચ્યું અને ત્રણ ગણો માલ પણ ખરીદ્યો. ખેડૂતોએ પોતાની નીપજ બારે કિંમતે વેચી અને પહેલાં કરતાં તેઓ વધારે દ્રવ્યવાન બન્યા; કારણ કે રેલ્વે અને નહેરો થવાથી તેઓ દેશમાં ઉપરનીએ સહેલાઈથી માલ લઈ જઈ શક્યા. અંગ્રેજ વેપારીઓ ઇંગ્લંડથી ઘણી ચીજો લાવ્યા, તેથી દેશના ધણા ભાગમાં બિલકુલ મળી શકે નહિ અથવા મોંઘા મળે તેવો જુદો જુદો જાતનો માલ ગામડાંમાં પણ ઘણો મોંઘા મળવા લાગ્યો.

૩. નહેરો ખોદવા, રસ્તા ને પૂલ બાંધવા, અને તેમની જોડેથી તેવી મરામત કરવા લૉર્ડ દલહાઉસીએ બાંધકામ (ઇંજનેર) ખાતું કાઢ્યું. તેના વખતમાં બધા મળીને ૨,૦૦૦ કરતાં વધારે માઇલના પાકા રસ્તા તથા તે રસ્તા ઉપર આવતા પૂલો બાંધાયા. દુનિયામાં લાંબામાં લાંબી, મોટી ગંગા નદીની નહેર ખુદશી મૂકવામાં આવી તથા બીજી ઘણી નહેરો બની. દેશના જે ભાગોમાં પહેલાં બિલકુલ પાક થતો નહિ તે આ નહેરોમાર્ગે પુષ્કળ પાણી મળવાથી હાલ ફળદ્રુપ બન્યા છે. આ નહેરો ૩,૦૦૦ કરતાં વધારે માઇલના વિસ્તારમાં પાણી પૂરું પાડે છે.

૪. લૉર્ડ દલહાઉસીના વખત પહેલાં પત્રવ્યવહાર ઘણો થોડો સાલતો; કારણ કે કાગળ લઈ જવાનો ખર્ચ વધારે

પડતો અને બાધેલા રસ્તા તથા રેલ્વે નહિ હોવાથી કાસદો કાગળો લઈ જતા, તે ધીમે ધીમે ધણે દહાડે પહોંચાડતા. તે વખતે પોસ્ટની ટિકિટો વપરાતી નહિ અને થોડા અંતરને માટે થોડો અને વધારેને માટે વધારે એમ અતર પ્રમાણે કાગળ લઈ જવાનો ખર્ચ થતો. લૉડ દલહાઉસીએ અડધા આનાની પોસ્ટની ટિકિટો દાખલ કરી, તેથી હાલમાં હિંદને એક છેડેથી બીજા છેડા સુધી એટલે લગભગ ૨,૦૦૦ માઇલ અર્ધા આનામાં કાગળ જઈ શકે છે. આખું રાજ્ય એક બળવાન સત્તાના અમલ નીચે નહોત તો આ પ્રમાણે બની શકત નહિ. હાલમાં ૮૦,૦૦૦ માઇલના વિસ્તારમાં ટપાલ લઈ જવાય છે અને વર્ષ દહાડામાં ૪૦ કરોડ કાગળ લઈ જવામાં આવે છે.

૫. અર્ધા આનાની ટપાલ કરતાં વીજળીના તારનું કામ વધારે ચમત્કારી છે. હાલમાં થોડી મિનિટમાં થોડા આનાને ખર્ચે હજાર માઇલ તારમારફત સંદેશો મોકલી શકાય છે. હિંદમાં આ તારનાં દોરડાં પહેલવહેલાં લૉડ દલહાઉસીના વખતમાં નંખાયાં.

૬. લૉડ એન્ટિકે અંગ્રેજી ભાષા શિખવવા માટે નિશાળો કાઢી હતી. લૉડ દલહાઉસીએ કેળવણીખાતું જીભું કરી દેશમાં બધે દેશી ભાષાઓ શિખવવા માટે ધણી નિશાળો કાઢી અને તેમાં સાધારણ લોકોને કેળવણી આપી. તેના વખતમાં ૨૫,૦૦૦ નિશાળો સ્થપાઈ. આ સંખ્યામાં દિવસે દિવસે વધારો થતાં હાલ હિંદમાં ૧,૫૦,૦૦૦ કરતાં વધારે નિશાળો છે અને તેમાં ૪૦ લાખ કરતાં વધારે વિદ્યાર્થીઓ ભણે છે.

૭. ઇ. સ. ૧૮૫૩ સુધી હિંદની સિવિલ સર્વિસના અમલદારોની નીમણુક ઇસ્ટ ઇન્ડિયા કંપનીના હાથમાં હોવાથી તે પોતાના લાગતાવળગતાને હિંદ ખાતે મોકલતી. હિંદનો કોઈ વતની સિવિલ સર્વિસમાં દાખલ થઈ શકતો નહિ; પણ તે વર્ષમાં દેશી કે યુરોપિયન બ્રિટિશ પ્રજાને સિવિલ સર્વિસનો લાભ આપવામાં આવ્યો. ઇંગ્લંડમાં

તેને માટે એક પરીક્ષા રાખવામાં આવી, તેમાં ગમે તે જાતના અને ગમે તે ધર્મેના માણસો ઉપલે નંબરે પાસ થાય તેમને સિવિલ સર્વિસમાં દાખલ કરવાનો ઠરાવ કર્યો. હાલમાં હિંદની સિવિલ સર્વિસમાં બ્રાહ્મણો, રજપૂત, મુસલમાન, પારસી, અને શ્દ્ર દાખલ થયેલા છે.

૮૨. લૉર્ડ કૅનિંગ

૧૪મો ગવર્નર-જનરલ

૬૦ સં ૧૮૫૬થી ૧૮૫૮ સુધી

૧. લૉર્ડ કલાઇવે રજાસીના યુદ્ધમાં જય મેળવ્યો તથા હિંદમાં બ્રિટિશ રાજ્યનો પાયો નાંખ્યો, ત્યારપછી બરાબર સો વર્ષે, એટલે ૬. સ. ૧૮૫૬માં લૉર્ડ કૅનિંગ ગવર્નર-જનરલના હોદ્દા પર આવ્યો. તે વખતે દેશમાં બધે સલાહશાંતિ દેખાતી. કોઈ જાતની બીત જણાતી નહોતી. પરંતુ એકાએક બંગાળામાં ભારે તોફાન જાગ્યું. બંગાળાના દેશી લશ્કરે બળવો કરી આ તોફાન મચાવ્યું.

૨. બ્રિટિશ અમલ દર્મિયાન આજ સુધી બંગાળામાં કદી કોઈ જાતનું તોફાન થયું નહોતું.



લૉર્ડ કૅનિંગ

તેથી ત્યાં ધણું થોડું અંગ્રેજ લશ્કર રાખવામાં આવ્યું હતું. જ્યારે પૂનજી જીતી લેવામાં આવ્યું ત્યારે ત્યાંના ધણા અંગ્રેજોને હિંદના વાયવ્ય કોણના પ્રદેશમાં મોકલી દેવામાં આવ્યા હતા અને ધણે ભાગે દેશી સિપાઈઓ ત્યાં રાખ્યા હતા.

૩. હાલના વખતમાં આપણે રેલ્વે, તાર, રસ્તા, સોંધી ટપાલ, નિશાળો, તથા દવાશાળાઓની અગત્ય સમજીએ છીએ; પણ તે પહેલવહેલાં દાખલ થયાં ત્યારે ધણા લોકો તે વિષે પહેલાં સાંભળેલું નહિ હોવાથી ત્રાસ પામ્યા અને અંગ્રેજો આપણને હેરાન કરવા માગે છે એમ માનવા લાગ્યા. કેટલાકે વાત ચલાવી કે પોલાદના લાંબા પાટા અને તારનાં દોરડાં રૂપી સાંકળોથી અંગ્રેજો પૃથ્વીને બાંધી લે છે તેમજ રેલવેનાં એન્જિન અને ગાડીઓ વગર ઘોડે ચાલતાં જોઈ કેટલાકે એવી વાત ચલાવી કે એ તો આસુરી કામ છે (ભૂતપિશાચની સાધનોથી કરેલાં કામ છે). વીજળીના અપકારની પેઠે એક કે બે સેકન્ડમાં સંદેશો લઈ જતા જોઈને લોકો હચમચી ગયા. ધણા એમ માનવા લાગ્યા કે નિશાળો ને દવાખાનાં સ્થાપીને અંગ્રેજો આપણો જ્ઞાતિભેદ કાઢી નાંખવા માગે છે અને અંગ્રેજી ભણવાથી આપણે હિંદુ ધર્મમાં રહીયું નહિ.

૪. બંગાળા અને અયોધ્યાના દેશી સિપાઈઓમાં કુદ્દ માણસોએ આવી વાતો ફેલાવી અને તે ખરેખર ગપ્પાં છે એમ જાણીનેજ ફેલાવી. આજ વખતે સિપાઈઓને નવી બંદુકો આપવામાં આવી હતી, તેમાં મીણુ કે ચરખી લગાડેલાં કારતુસો વાપરવાનાં હતાં. તે સંબંધમાં કોઈએ સિપાઈઓને કહ્યું કે કારતુસો ઉપર ચરખી ચોપડવામાં તેમને વટલાવવાની મતલબ છે. તેમણે બંદુકો વાપરવાની નાખુશી બતાવી અને પોતાના ઉપરી અમલદારોના હુકમ માન્યા નહિ. સિપાઈઓ માનવા લાગ્યા કે જેમ ઔરંગઝેબ અને ટીપુએ ધણા હિંદુઓને મુસલમાન બનાવ્યા હતા તે મુજબ અંગ્રેજો આપણને ખ્રિસ્ત બનાવવા માગે છે.

૫. અયોધ્યા અને વાયવ્ય પ્રાંતોમાં પહેલાં નવાબના તાબામાં ધણા તાલુકદારો હતા. આ તાલુકદારો દક્ષિણ હિંદના પાળીગર કે નાયકોની પેઠે કિલ્લામાં રહેતા અને ગામડાના લોકો પર અધિકાર ચલાવી તેમની પાસેથી કરવેરા લેતા. જોરજુલમથી લેવામાં આવે ત્યારેજ તેઓ મુલકના અધિપતિને કંઈ રકમ આપતા અને ધણી વેળા તો બિલકુલ આપતા નહિ. અંગ્રેજોએ નવાબનો મુલક જીતી લીધો ત્યારે આ તાલુકદારોની બધી સત્તા ગઈ હતી, તેથી તેઓ ધણા ગુસ્સે હતા. તેમણે દેશી સિપાઈઓને અંગ્રેજો સામે ઉશ્કેરવાનો પ્રયત્ન કર્યો.

૬. આ વખતે વૃદ્ધ બાહરાવ પેશ્વાને મરી ગયે એકબે વર્ષ થયાં હતાં. ઇ. સ. ૧૮૧૮માં મરાઠા વિગ્રહને અંતે તેને જિંદગીપર્યંત દર વર્ષે બારે વર્ષાસન બાંધી આપ્યું હતું અને કાનપુરથી છ માસલ દૂર બિથુરમાં તે રહેતો હતો. તેને પુત્ર નહોતો પણ નાનાસાહેબ નામના એક છોકરાને તેણે દત્તક લીધો હતો. મરતી વખતે તે નાનાસાહેબ માટે ૫ કરોડ રૂપિયા મૂકી ગયો હતો; પણ આટલાથી નહિ ધરાતાં નાનાસાહેબે બાહરાવને જે વર્ષાસન મળતું હતું તે અંગ્રેજ સરકાર પાસે માગ્યું. આ વર્ષાસન ઉપર તેનો હક નહોતો, તેથી અંગ્રેજ સરકારે તેને તે આપવાની ના પાડી, ત્યારે તે અંગ્રેજ સામે કાવતરાં કરવા તથા દેશી સિપાઈઓને બળવો કરવા ઉશ્કેરવા લાગ્યો.

૭. પ્રથમ એકબે પશ્ચિમીએ પોતાના ઉપરીઓના હુકમ માનવાની ના પાડી, તેથી તેમને તોડી નાંખી માણસોને રજા આપવામાં આવી. તેમણે દેશમાં બધે ફરીને બનેલી હકીકત બીજા સિપાઈઓને કહી. દિલ્હી પાસે મીરતમાં જ્યાં દેશી લશ્કર હતું, ત્યાં ઇ. સ. ૧૮૫૭માં એકાએક બંડ જાગ્યું. સિપાઈઓએ પોતાના અમલદારોને બંદુકથી ઠાર કર્યા. પછી જાણે છેલા થયા હોય તેમ તેમણે યુરોપી મરદ, સ્ત્રીઓ, કે છોકરાં જે મળ્યાં તેમને મારી નાંખ્યાં, ઘરો બાળો

મૂક્યાં, કેદખાનાં ઉઘાડી કેદીઓને છોડી મૂક્યા, અને પછી દિલ્હી તરફ ફર્ય કરી.

૮. દિલ્હીમાં છેલ્લા મોગલ પાદશાહ શાહઆલમનો બહાદુરશાહ નામે વૃદ્ધ વંશજ હતો. અંગ્રેજોએ બલાશથી વર્તીને તેને બારે વર્ષાસન બાંધી આપ્યું હતું. તેણે વિચાર્યું કે હું પણ કદાચ પાદશાહ બની મહાન મોગલોની માફક રાજ્ય કરીશ. તે પોતાના છોકરાંઓને લઈ બળવાખોરોને મળ્યો અને તેણે હિંદુસ્તાનનું પાદશાહપદ ધારણ કર્યું. પચાસ અંગ્રેજ સ્ત્રીઓ અને છોકરાં સિપાઈઓથી બચવાને તેના મહેલમાં નાસી આવ્યાં હતાં તેમને તેણે મારી નાંખાવ્યાં.

૯. મીરતની પેઠે બીજી ધણી જગાએ બંડ જગ્યાં. પોતાનાં માણસો તેમની સાથે રહી આટલા બધા દુશ્મનો સામે લડ્યાં હતાં અને તેમના મૃત્યે ઇમાનદારીથી વર્તવાને બંધાયા હતાં, તેમના પર અંગ્રેજ અમલદારોએ બરોસો રાખ્યો; પણ તેમાંના ધણાએ દગો દીધો. તેમણે પોતાના અમલદારોને તથા જે કોઈ યુરોપીઅન મળ્યા તેમને ઠાર કર્યા અને દિલ્હી તરફ ફર્ય કરી.

૧૦. કાનપુરમાં નાનાસાહેબ બળવાખોરીની જખરી ટોળીને ઉપરી બન્યો. તે શહેરમાં થોડાક અંગ્રેજો હતા અને ધણી સ્ત્રીઓ તથા બાળકોને ત્યાં સહીસલામતી માટે મોકલવામાં આવ્યાં હતાં. મરદો સિપાઈઓની ફોજ સાથે ૧૯ દિવસ સુધી બહાદુરીથી લડ્યા અને પોતે દુશ્મનોની વચ્ચે થઈ નાસી છૂટ્યા હોત; પણ સ્ત્રીઓ તથા છોકરાંને મૂકી તેમનાથી જઈ શકાયું નહિ. પછી તેમને અલ્લાહાબાદ સહીસલામત લઈ જવાનું નાનાસાહેબે વચન આપ્યું તે ઉપરથી તેઓ વગર વિચારે શરણ થવા કબૂલ થયા. તેઓ ગંગા નદીને કાંઠે જઈ હોડીઓમાં બેઠા; પણ હોડીઓ હંકારી કે તરતજ નાનાસાહેબના સિપાઈઓએ તેમના પર કિનારેથી ગોળીના બાર કર્યા અને ધણાને મારી નાંખ્યા તથા મછવા સળગાવી મૂક્યા. સિપાઈઓએ પુરુષોને ગોળીબારથી

ઠાર કર્યા અને નિરાધાર સ્ત્રીઓ તથા છોકરાંને પહેલવહેલાં કેદ કર્યા અને પછી નાનાસાહેબના હુકમથી તેમને કાપી નાંખી શંખને કુવામાં નાંખી દીધાં. હિંદમાં અનેલા ભારેમાં ભારે ખુનરેજી બનાવોમાંનો આ એક હતો.

૧૧. બળવાખોર સિપાઇઓએ પાંચ મહીના સુધી દિલ્હીને કબજે રાખ્યો, પણ તે દર્મિયાન કલકત્તા, મદ્રાસ, અને પૂંજાબથી લશ્કરો આવવા લાગ્યાં હતાં. ફક્ત આઠ વર્ષ પર અંગ્રેજોએ સીખ લોકોને વશ કર્યા હતા; પરંતુ અંગ્રેજી રાજ્ય કેવું સારું હતું તે તેમણે જોયું હતું, અને પોતાના દેશી રાજાઓના અમલ કરતાં અંગ્રેજના અમલથી તેઓ વધારે સુખી થયા હતા. આ સીખ અને ગુરખા સિપાઇઓ અંગ્રેજને નિમક-હલાલ રહ્યા અને એટલી બહાદુરીથી તેમના પક્ષમાં લડ્યા કે તેટલી



જનરલ હૃવલૉક બહાદુરી તેઓએ પહેલાં તેમની સામે લડવામાં પણ બતાવી ન હતી. જનરલ (પાછળથી સર) હેન્રી હૃવલૉકે નાનાસાહેબને હરાવ્યો, એટલે તે જંગલમાં નાઠો અને ત્યારપછી તેના વિષે વિશેષ સાંભળવામાં આવ્યું નહિ. જનરલ નેલ જનરલ હૃવલૉકને મળ્યો. તે બન્નેએ કાનપુર લીધું અને લાખનોરમાં સર હેન્રી લૉરેન્સે ૫૦,૦૦૦ બળવાખોરો સામે ધણી મહીનાથી ટક્કર લીધી હતી તેને છોડાવવાને તેઓ આગળ ચાલ્યા. જનરલ વિલ્સને છ દિવસની જખરી રસાકચી પછી દિલ્હી પર જાપો મારી તે લીધું. સેનાધિપતિ સર કૉલિન

કુંભેલ અને સર જેમ્સ આઉટ્રામની સરદારી નીચે ખીજાં અંગ્રેજ લશ્કરે જઈ પહોંચ્યાં. લખનૌ અને કાનપુરનો કબજો કરવામાં આવ્યો અને બળવાખોરોને અયોધ્યાની બહાર હાંકી કાઢ્યા. જનરલ નિકલસન દિલ્હી આગળ લડતાં લડતાં મરાયો અને જનરલ હુવલોક થોડા વખત પછી મરણ પામ્યો.



સર જેમ્સ આઉટ્રામ આ ફોજો તાતિયા ટોપી નામના સરદારની આગેવાની હેઠળ હતી. એતો ઠામ ઠામ હારી ગયા અને તાતિયા ટોપી પકડાવાથી તેને ફાંસી દેવામાં આવી.

૧૩. દિલ્હી હાથમાંથી ગયા પછી સિપાઈઓ આમતેમ નાકા અને ઇ. સ. ૧૮૫૮ની આખરે બધે પાછી સલાહશાંતિ પ્રસરી.

૧૨. મદ્રાસથી એક સેના જનરલ હુવલોકની સરદારી નીચે અને મુંબઈથી એક સેના સર હ્યુ રોઝની સરદારી નીચે રસ્તામાં સિંધિઆ અને હોલ્કરનાં લશ્કરોને હરાવતી હરાવતી તથા કિલ્લાઓ સર કરતી ધીમે ધીમે ઉત્તર તરફ ગઈ હતી. હોલ્કર અને સિંધિઆ એ બે મરાઠા સરદારો અંગ્રેજોને નિમકહલાલ રહ્યા હતા, પણ તેઓ પોતાની ફોજને સિપાઈઓ સાથે મળી જતાં અટકાવી શક્યા નહોતા.

૮૩. ઇંગ્લંડની રાણીના સમયનું હિંદુસ્તાન

૧. જ્યારે સમાવી દીધા પછી શાન્તિ ફેલાઈ એટલે ઇંગ્લંડની પાર્લમેન્ટને લાગ્યું કે ઇસ્ટ ઇન્ડિયા કંપની પાસે નામની પણ સત્તા રહેવા દેવાની હવે જરૂર રહી નથી. તેણે ધણા લાંબા વખત સુધી તાબુબંધી પમાડે એવી રીતે અમલ ચલાવીને નામના મેળવી હતી; પણ તેનું કામ થઈ ચૂક્યું હતું.

ઇંગ્લંડની વિક્ટોરિયા રાણીએ પાર્લમેન્ટની સલાહ અને સંમતિથી હિંદુસ્તાનનો અમલ કરવાનું સ્વીકાર્યું અને ત્યારથી હિંદુસ્તાન દુનિયામાં સૌથી મહાન અને વિશાળ બ્રિટિશ રાજ્યનો ભાગ ગણાવા લાગ્યું. મહારાણીએ એક જાહેરનામું બહાર પાડ્યું ને તેના હિંદુસ્તાનમાં ખોલાતી વીસ બાષામાં તરબુસા કરવામાં આવ્યા. સને ૧૮૫૮ના નવેમ્બરની ૧લી તારીખે હિંદુસ્તાનના દરેક મોટા શહેરમાં તે જાહેર રીતે વાંચી બતાવવામાં આવ્યું. એ જાહેરનામું હિંદુસ્તાનના રાજાઓ તથા લોકોને ઉદ્દેશીને હતું અને તેને હિંદુસ્તાનનો મેળના કાર્ટ ઓટલે આ વિશાળ દેશમાં વસતી પ્રજાના હક તથા સ્વતંત્રતાનો પાયો કઢીએ તો ચાલે.



મહારાણી વિક્ટોરિયા

૨. સને ૧૮૫૬થી લૉર્ડ કૉનિંગ ગવર્નર જનરલ હતા. તેને હિંદુસ્તાનમાં વાઇસરૉય અને ગવર્નર જનરલ તરીકે રાણી તરફથી રાજ્ય કરવાને નીમવામાં આવ્યો. ઇસ્ટ ઇન્ડિયા કંપનીના તમામ દેશી અને અંગ્રેજ અમલદારોને રાણીના નોકર તરીકે પોતપોતાની જગ્યાએ ચાલુ

રાખવામાં આવ્યા. વળી એ જાહેરનામાંમાં એમ જણાવેલું હતું કે “ અમે (રાણી) દેશી રાજ્યોના હક, માનમરતબો અને આખર અમારા પોતાની માફક જાળવીશું.”

“ અમે અમારા તાબાના તમામ નોકરોને સખત હુકમ કરીએ છીએ કે તેમણે અમારી પ્રજના ધર્મસંબંધી આચારવિચારમાં કદી વચ્ચે પડવું નહિ. ” “ હિંદના પ્રાચીન હક તથા રીતરિવાજ પર યોગ્ય રીતે લક્ષ આપવું, એવી અમારી ઇચ્છા છે. ”

“ અમારી એવી મરજી છે કે અમારી પ્રજાપૈકી જે કોઈ જે જે કામ કરવાને લાયક હોય તેને ન્યાતજાત કે ધર્મના ભેદ વગર અમારી નોકરીમાં છૂટથી અને નિષ્પક્ષપાતપણે દાખલ કરવા.”

“ અમારી અંતઃકરણપૂર્વક એવી ઇચ્છા છે કે હિંદુસ્તાનમાં શાંતિના સમયમાં ચાલી શકે એવા ઉદ્યોગોને ઉત્તેજન આપવું, સુધારાના તથા લોકોપયોગી કામોમાં મદદ કરવી, તથા દેશમાં વસતી અમારી તમામ પ્રજાને લાભ થાય એવી રીતે રાજ્યનો વહીવટ ચલાવવો. એમની આબાદીમાંજ અમારું બળ અને એમના સંતોષમાં અમારી સહીસલામતી રહેલાં છે; એમનો આભાર એજ અમારો ઉત્તમ બદલો છે. ”

૩. હિંદુસ્તાનના રાજ્યો અને લોકોને હવે એમ લાગ્યું કે આવું દયાળુ અને જોરાવર રાજ્ય આપણે ધણા વખતથી જોયું નથી અને એ સમયમાં તેમની જિંદગી તથા માલમિલકત સહીસલામત છે. ત્યાર-પછી સંપૂર્ણ સલાહશાંતિમાં સાઠ વરસ વીસાં છે. હિંદની સરહદની પેલી મેર થોડી ધણી નાની લડાઈઓ થઈ હતી; પણ ખૂદ હિંદુસ્તાનની હદમાં તો એકે લડાઈ થવા પામી નથી. નવા જમાનાના સુધારાને લીધે એક પછી એક જે જે સુખચેતનાં સાધનો દેશમાં દાખલ થયાં, સધળે સ્થળે સલાહશાંતિ તથા આબાદી ફેલાઈ, નવાનવા સુધારા થયા, દોલત વધી અને સગવડ મળતી ગઈ, તે સર્વ પરથી આખા દેશનો ઇતિહાસ સમજાશે.

૪. હિંદુસ્તાનના લોકો મમતાળુ હોવાથી તેઓ બધાં રાણીને ચાહતા અને તેમનો પણ લોકો પર એટલોજ પ્રેમ હતો. તેઓ એમ સમજતાં કે જેટલી ઇચ્છાડના સૌથી મોટા અમીરની તેટલીજ હિંદુસ્તાનના ગરીબમાં ગરીબ મનુરની પણ હું રાણી છું. તેઓ હિંદુસ્તાનમાં કદી આવ્યાં નહતાં તોપણ પોતે હિંદુસ્તાની બોલતાં અને લખીવાંચી જાણતાં; કેમકે એમણે એ ભાષા શીખવાને હિંદુસ્તાનથી એક મુનશી બોલાવી રાખ્યો હતો. વળી જ્યારે જ્યારે કોઈ નવો વાઘસરૌય કે મોટો સરકારી અમલદાર હિંદુસ્તાન જતાં પહેલાં તેમની મુલાકાતે જતો ત્યારે “હિંદુસ્તાનની મારી પ્રજા તરફ મમતા રાખજો,” એટલું તેને કહ્યા વગર તે રહેતાં નહિ. સને ૧૮૫૮થી ૧૯૦૧ સુધી એટલે ૪૩ વરસ સુધી એમણે વાઘસરૌયની મારફત હિંદુ પર પોતાનો અમલ ચલાવ્યો; અને આ મહારાણીના વખતમાં આખા હિંદુસ્તાન પર જેવો સારો અમલ ચાલ્યો તેવો કોઈ પણ સમયમાં હિંદમાં કોઈ પણ ભાગમાં ચાલ્યો હોય એવું જાણમાં નથી.

૮૪. પહેલો વાઘસરૌય

ડહાપણ ભરેલો અને ધીમે ધીમે થયેલો સુધારો

૬૦ સં ૧૮૫૮થી ૧૮૬૨ સુધી

૧. પહેલો વાઘસરૌય લૉર્ડ કૉનિંગ સને ૧૮૫૬માં ગવર્નર જનરલ તરીકે આવ્યો અને તેણે ૧૮૬૨ સુધી હિંદુસ્તાનમાં અમલ ચલાવ્યો. તે એટલો બધો માયાળુ હતો કે હિંદુસ્તાનમાં તે ક્યાણુ કૉનિંગ તરીકે ઓળખાયો; કેમકે તેણે સેકડો બંડખોરો પર ક્યા બતાવી અને જેમણે ખૂન કરવાનો શુનો કર્યો હતો તે સિવાયના તમામ લોકોને તેણે માફી આપી. કુબ્ત હરામખોરોએ ખોટી ખાટી

અથવાઓ ફેલાવીને જે લોકોને બંડ કરવાને હુકમ્યા હતા તેમને પોતે કરેલાં નહારાં કૃત્યોનો પરતાવો થતો હતો. વિક્ટોરિઆ રાણીની એવી ઇચ્છા હતી કે આ બધા માણસોને મારી આપવી, એટલે સૌ પોત-પોતાને ઘેર જઈને નિર્ભયપણે રહે. લૉર્ડ કૉનિંગે રાણીની આ ઇચ્છાનો કાળજીપૂર્વક અમલ કર્યો.

૨. લૉર્ડ કૉનિંગના વખતમાં આખા હિંદુસ્તાનને માટે ધણી સંભાળ-થી થડી કાઢેલા ત્રણ ધારાસંમૂહ પ્રસિદ્ધ થયા. તે પીનલકોડ (૧૮૬૦), સિવિલ પ્રોસીજર કોડ અથવા મુલ્કી કાયદા (૧૮૫૯) અને ક્રિમિનલ પ્રોસીજર કોડ અથવા ફોજદારી કાયદો (૧૮૬૧). એ નામે જાણીતા છે. અત્યાર સુધી દરેક પ્રાંતને માટે જુદા જુદા કાયદા હતા; પણ આ ત્રણે કાયદા આખા હિંદુસ્તાનને લાગુ પાડવામાં આવ્યા. આથી દરેક કોમ અને ધર્મને માટે એકજ પ્રકારના મુલ્કી અને ફોજદારી કાયદા થયા; એવું પૂર્વે કોઈ પણ વખતમાં હતું નહિ. એજ અરસામાં (૧૮૬૧) ત્રણે ઇલાકાના મુખ્ય શહેરોમાં ન્યાયની સદર અદાલતો સ્થાપવામાં આવી.

૩. વળી લૉર્ડ કૉનિંગના વખતમાં ખીજે એ સુધારો કરવામાં આવ્યો કે ગવર્નર જનરલની કાયદા રચનારી કૉન્સિલમાં, એટલે જે સભા આખા હિંદુસ્તાન માટે નવા કાયદા કરે છે અને જૂનામાં સુધારો કરે છે તેમાં, હિંદી સભાસદોની નીમણૂક કરવી. હિંદના રાજ્યવહીવટમાં હિંદી સભાસદોને દાખલ કરવાની આવી રીતે શરૂઆત થઈ. આગળ જતાં આ સભાસદોને દેશીઓ તરફથી ચૂંટી કાઢવામાં આવ્યા અને હિંદુઓ હિંદુને અને મુસલમાનો મુસલમાનને પસંદ કરતા. ત્યાર-પછીનાં પચાસ વર્ષમાં ખીજ વાઇસરોયે પણ એજ પગલે પગલે ચાલવાનું જરી રાખ્યું. હવે દરેક પ્રાંતમાં જુદી જુદી ધારાસભા છે અને તેમાં ચૂંટી કાઢેલા હિંદી સભાસદો હોય છે; તેથી ગવર્નરે અને લેફ્ટેનન્ટ ગવર્નરે ગુપ્ત રીતે કામ કરવાને બદલે ખીજ સભાસદો જેવી માહિતી અને સલાહ આપે છે તે મુજબ વર્તે છે. કોઈ પણ નવો કાયદો લોકોને કેટલે દરજ્જે લાલ કે નુકસાનકર્તા થઈ પડશે,

એ તેઓ કહી શકે છે. જો તે કાયદો લોકોને લાભકર્તા છે એવું માલમ પડે છે તો કૌન્સિલમાં તે મંજૂર થાય છે અને દેશના કાયદા તરીકે તે સ્વીકારવામાં આવે છે. પણ જો તે નુકસાનકારક અગર નકામો જણાય છે તો તે ઉપયોગી થઈ પડે એવી રીતે તેમાં સુધારો કરવામાં આવે છે અને તેમ ન બની શકે તો તે તદ્દન પડતો મૂકવામાં આવે છે.

૪. ન્યારથી રાજસભા કંપનિ પાસેથી રાજના હાથમાં ગઈ ત્યારથી જૂના ઓર્ડર્સ અંડર્ કન્ટ્રોલ ને તેના પ્રેસિડન્ટની જગ્યાએ હિંદી કૌન્સિલ નામની સભા અને રાજ તરફથી નીમેલા સેક્રેટરિ ઓફ સ્ટેટ આવ્યા. શરૂઆતમાં એ બધાએ સભાસદો અંગ્રેજ હતા, પણ હાલમાં એ કૌન્સિલના બે સભાસદો દેશી, એટલે એક હિંદુ અને એક મુસલમાન છે. બાકીના સભાસદો અંગ્રેજ હોય છે અને તેમણે હિંદુસ્તાનમાં મોટા હોદ્દા પર રહી કામ કરેલું હોય છે.

૫. સને ૧૮૫૭માં એટલે બળવાના વરસમાં કલકત્તા, મદ્રાસ, અને મુંબઈ, એ ત્રણે ધલાકાના મુખ્ય શહેરમાં યુનિવર્સિટિ સ્થાપવામાં આવી. ત્યારપછી બીજા ત્રણ પ્રાંતની રાજધાનીનાં શહેરમાં, એટલે અલ્લાહાબાદ, લાહોર, અને પટનામાં યુનિવર્સિટિ સ્થાપી છે. કેળવણીને અને અંગ્રેજીના અભ્યાસને આથી મોટી મદદ મળી; કારણ કે જુવાનીઓને પરીક્ષાને માટે તૈયાર કરવા સારું સ્થાપવામાં આવેલી આ કૉલેજો અને યુનિવર્સિટિમાં સંખ્યાબંધ વિદ્યાર્થીઓ એકઠા થયા. કેળવણીની બાબતમાં બધો સુધારો ધીમે ધીમે કરવામાં આવ્યો છે. પ્રથમ સ્થાપાયેલી યુનિવર્સિટિની યોજના સફળ થયેલી જણાઈ એટલે ધીમે ધીમે સાવચેતીથી જુદે જુદે સ્થળે એક પછી એક યુનિવર્સિટિઓ ઉઘાડવામાં આવી. પ્રાથમિક અને માધ્યમિક શાળાની બાબતમાં પણ એજ નિયમ પાળવામાં આવેલો છે. જેમ જેમ લોકોને કેળવણી પર આવ ઉત્પન્ન થવા લાગ્યો અને તે તેની કદર પિછાનતા થયા અને સારા લાયક શિક્ષકોને શિક્ષણ આપવાની જોગવાઈ થતી ગઈ તેમ એકદમ નહિ પણ ધીમે ધીમે પ્રાથમિક અને માધ્યમિક શાળાઓ ઉઘાડવામાં આવી.

૬. બળવો શમાવીને શાંતિ સ્થાપવામાં તથા રાજવહીવટમાં સુધારો કરવામાં લૉર્ડ કૉનિંગને જે બારે મહેનત પડી તેથી તેનું શરીર જીર્ણ થઈ ગયું હતું. ઇંગ્લંડ ગયા પછી એક મહીનામાં પચાસ વરસની નાની ઉંમરે સને ૧૮૬૨માં તેનો કાળ થયો. ત્યાર પહેલાં ચૌડાજ વખત પર એની સ્ત્રી તાવની બિમારીથી બંગાળામાં મરણ પામી હતી.

૮૫. હિંદુસ્તાનના રાજાઓ



૧. આપણે જોઈ ગયા કે સને ૧૮૫૮નું વિક્ટોરિઆ રાણીનું જાહેરનામું હિંદુસ્તાનના રાજાઓ તથા લોકાને ઉદ્દેશીને હતું.

હિંદુસ્તાનના રાજાઓ તે કોણ ?

બ્રિટિશ હિંદુસ્તાન બાદશાહની એટલે તેને નામે રાજ્ય કરનાર વાઇસરૉયની સીધી હકુમત નીચે છે. પણ તેની હદની બહાર હિંદુસ્તાનમાંજ ઘણાં હિંદી રાજ્યો છે અને તેમને દેશી રાજ્યો અને કોઈ વાર રક્ષિત રાજ્યો પણ કહે છે. ઔરંગઝેબના મરણ પછી મોગલ રાજ્ય પડી ભાગ્યું ત્યારે આસરે બસે વરસ પર એમાંનાં ઘણાંખરાં મોટાં રાજ્યો સ્થપાયાં હતાં. બીજાં રાજ્યો અને ખાસ કરીને રજપુતાનામાંનાં રાજ્યો આજમાં આજે ૧,૦૦૦ વરસ પરનાં છે અને કેટલાંક તો એથી પણ પુરાતન છે. તેમના રાજા કે નવાબનો લાંબો અધિકાર ચાલે છે. હિંદુસ્તાનના રાજાઓ તે એજ. બ્રિટિશ હિંદુસ્તાનની માફક એમનો મુલક પણ મહાન બ્રિટિશ રાજ્યનો ભાગ છે અને એ બધા રાજાઓ મહારાજાને પોતાના ઉપરી તરીકે ગણે છે.

૨. આ દેશી રાજ્યો લગભગ ૭૦૦ છે અને હિંદુસ્તાનના નકશામાં આસરે એક તૃતીયાંશ જેટલી જગ્યા તે રોકે છે. તેની વસ્તી ૭ કરોડની એટલે આખા હિંદુસ્તાનની કુલ વસ્તીના આસરે ચોથા ભાગ

જેટલી છે. એ રાજ્યો નાનાં મોટાં જુદા જુદા કદનાં છે; સૌથી નાનાંમાં નાનું રજપુતાનામાં લાવા છે, તેનું ક્ષેત્રફળ ફક્ત ૧૯ ચોરસ માઇલ છે, અને સૌથી મોટું હૈદરાબાદ છે. તે વિસ્તારમાં લગભગ અંગાળા જેટલો વિશાળ મુલક છે અને તેની વસ્તી ૧,૩૦,૦૦,૦૦૦ની છે. હૈદરાબાદ, મહેસૂર, વડોદરા, અને કાશ્મીર, એ ચાર સૌથી મોટાં રાજ્યો છે.

૩. પોતાના જાહેરનામામાં રાષ્ટ્રી વિક્ટોરિઆએ કહ્યું હતું કે “અમે હાલના અમારા તાબાના મુલકનો વિસ્તાર વધારવા માગતા નથી. અમે દેશી રાજ્યોનાં હક, માનમરતબો, અને આખર અમારાં પોતાનાંની માફક જાળવીશું અને અમારી એવી ઇચ્છા છે કે જે આબાદી, સલાહશાંતિ તથા સારા રાજ્યવહીવટ વડેજ પ્રાપ્ત કરી શકાય છે, તે તેમણે તથા અમારી પોતાની પ્રજાએ ભોગવવી જોઈએ.”

૪. સને ૧૮૫૯માં લૉર્ડ કૉનિંગે આખા ઉત્તર હિંદુસ્તાનમાં પ્રવાસ કર્યો. તેણે આગ્રામાં એક મોટો દરબાર ભર્યો ને તેમાં હાજર થએલા દેશી રાજ્યોને કહ્યું કે કોઈ પણ રાજ્ય ગમે તેટલું નાનું હોય, તોપણ તેની સ્વતંત્રતાને કદી પણ ધોકો નહિ પહોંચે અથવા તેને બ્રિટિશ હિંદુસ્તાન એટલે ખાલસા મુલક સાથે જોડી દેવામાં નહિ આવે. વારસને અભાવે કદી પણ મુલક ખાલસા કરવામાં આવશે નહિ. દરેક રાજ્યને સંતતિ ન હોય તો વારસ દત્તક લેવાનો હક આપવામાં આવ્યો. તેમને દરેકને લૉર્ડ કૉનિંગે આ હકની સનદ મોકલી આપી, તે એવી શરતે કે તેમણે સરકાર તરફ વફાદાર રહેવું અને તેમની તથા અંગ્રેજ સરકાર વચ્ચે વખતોવખત થએલા કાલકરાર પાળવા.


૫. આ રાજ્યોને ‘રક્ષિત રાજ્યો’ કહે છે; કેમકે ખૂદ હિંદુસ્તાન-માંના કોઈ દેશી રાજ્યના અગર હિંદુસ્તાનની બહારના પરદેશી દુશ્મનના હુમલાના ભયમાંથી અંગ્રેજ સરકાર તેમનું રક્ષણ કરે છે. દરેક રાજ્યમાં રહેતા લોકો ત્યાંની પ્રજા ગણાય છે ને તે રાજ્ય તેમની સાથે વાજખી રીતે વર્તવાની શરતે કાયદા કરવાનો ને કર મૂકવા વગેરેનો કૂલ અખત્યાર ભોગવે છે. તેની પ્રજાને હિંદુસ્તાનના ખાલસા

મુલકમાં ગમે તે ઠેકાણે વેપાર કરવાની છૂટ છે, તેમજ દેશમાંનાં અંદરે, રેલ્વે કે વેપારનાં મથકોનાં તે મફત લાભ લઈ શકે છે. આગલા વખતમાં દેશી રાજાઓને દુશ્મન ચઢી આવવાની હંમેશાં ખીક રહેતી. દરેક રાજાને પોતાના તથા પોતાની પ્રજાના રક્ષણ માટે ધણો ખર્ચ કરીને લશ્કર રાખવું પડતું. તે લય હવે મટી જવાથી શાંતિ અને સહીસલામતીમાં રહીને પોતાની મહેસૂલનો તે પોતાના તેમજ પ્રજાના લાભ માટે ઉપયોગ કરી શકે છે. દેશી રાજ્યો જે જે સુખ ભોગવે છે, તેમાં સુલેહ સૌથી મોટું છે.

૬. ખીજી બાજુએ દેશી રાજાઓના જેવા હક છે તેવી તેમને માથે ફરજો પણ છે. કોઈ પણ રાજાથી લડાઈ કે સલાહ કરી શકાતી નથી. તે કામ તો તેના ઉપરી શહનશાહ, જે તેમનું રક્ષણ કરે છે, તેમનું છે. પોતાના રાજ્યમાં અંદોઅસ્ત રાખવાને અથવા ગેરઅંદોઅસ્ત મટાડવાને હથિયારઅંધ પોલીસ રાખવાની તેમને છૂટ છે. જરૂર પડે તો સામ્રાજ્યના રક્ષણના કાર્યમાં મદદ કરવા સાર એક લશ્કરની ટુકડી પણ તે રાખી શકે છે. આવા લશ્કરને ‘ઇમ્પીરિઅલ સર્વિસ ફોર્સ’ એટલે સામ્રાજ્યને માટે લડનારા સિપાઈઓના લશ્કરની ટુકડી કહે છે.

૭. વળી દરેક રાજાની ફરજ છે કે તેણે પોતાની પ્રજા પર જીલમ ન કરવો, વિધવાને જીવતી બાળી મૂકવાના કે છોકરીઓની હત્યા કરવા વગેરેના દુષ્ટ રિવાજો અંધ કરવા, અને સારી રીતે ને ન્યાયથી રાજ્ય કરવું. કોઈ રાજાને અયોગ્ય રીતે વર્તવાથી રાજ્ય પરથી ઉઠાડી મૂકવો પડે તો અંગ્રેજ સરકાર તેની જગાએ તેના સૌથી નજીકના વારસને ગાદી પર બેસાડે છે.

૮૬. ઇંગ્લંડની રાણીના સમયનું હિન્દુસ્તાન



ખીજ ચાર વાઇસરૉય

૧. લૉર્ડ એલ્ફિનન (૧૮૬૨-૧૮૬૩) ખીજે વાઇસરૉય હતો. હિંદુસ્તાનમાં આવ્યા પછી ખીજેજ વરસે સને ૧૮૬૩માં, તે ૫૧ વરસની ઉંમરે મરણ પામ્યો, તેથી લોકોના હિતને માટે તેણે જે જે કરવું ધાર્યું હતું તેનો તેને વખત મળ્યો નહિ. તેણે આગ્રામાં એક દર-બાર ભરીને ત્યાં હાજર થએલા ઉત્તર હિંદુસ્તાનના રાજાઓને રાણીની ઇચ્છા મુજબ કહી બતાવ્યું કે તેઓ પોતે તેમને માટે ધણી કાળજી અને લાગણી રાખે છે, તેમનું કલ્યાણ ઇચ્છે છે, અને પોતાની પ્રજા સુખી થાય એવી રીતે તેઓ રાજ્ય કરશે એમ તેઓ આશા રાખે છે.

૨. એ વરસમાં અફઘાનિસ્તાનનો રાજા હોસ્તમહમદ મરણ પામ્યો. બાળવા દર્મિયાન બધો વખત તે અંગ્રેજોનો મદદગાર અને વિશ્વાસુ મિત્ર રહ્યો હતો. તેના મરણ પછી તેના નાના દીકરા શેર-અલીએ પોતાના મોટા ભાઈ અને ખરા વારસ અફઘાનખાનને કેદ કરીને ગાદી લઈ લીધી.

૩. સર જૉન લૉરેન્સ (૧૮૬૧-૧૮૬૯) ત્રીજો વાઇસરૉય થયો. બાળવા વખતે પંજાબમાં મુખ્ય કમિશનર તરીકે તેણે સારી રીતે અને ડહાપણથી રાજ્ય ચલાવ્યું હતું. તે બહાદુર નર હતો અને રાજ્યકર્તા તરીકે દૃઢ અને પ્રામાણિક હતો. તેને ડોળદમામનો શોખ ન હતો, પણ કામ કરવું બહુ ગમતું. તે લોકો તરફ બહુ માયા બતાવતો અને તેમને માટે તેણે પોતાનાથી બન્યું તેટલું કર્યું.

૪. એના વખતમાં હિંદુસ્તાનની ઇશાને અને નેપાળની પૂર્વમાં આવેલા જુતાન નામના એક નાના મુલકના રાજા સાથે એક નાનો વિગ્રહ થયો. એ રાજા હિંદુસ્તાનના કેટલાક લોકોને ગુલામ કરીને લઈ ગયો હતો. તેને હરાવીને ગુલામોને છૂટા કર્યા ને તેની સાથે સલાહ કરી.

૫. અફઘાનિસ્તાનમાં હાસ્તમહમદના મોટા દીકરા અફઝલખાનને તેના દીકરા અબ્દુલ રહેમાને કેદખાનામાંથી છૂટો કર્યો ને ગાદીએ બેસાડ્યો. શેરઅલી નાસી ગયો, પણ ચારપછી થોડા વખતમાં અફઝલખાન મરણ પામ્યો એટલે તે



લૉર્ડ લૉરેન્સ

અને રેલ્વે થઈ, તેથી ફરીથી કોઈ વાર દુકાળ પડશે ત્યારે દેશમાં અનાજ લાવવાનું સહેલું થશે. વળી વાષસરોયે દુકાળ નિવારણ ફંડ એ નામે એક મોટી રકમ અલાયદી રાખી. તેમાં દર વરસે ઉમેરો કરતા જવું અને દુકાળ અટકાવવા રસ્તા, રેલ્વે, નહેર, વગેરે લોકોપયોગી કામોમાં તે પૈસા વાપરવા એમ નક્કી કરવામાં આવ્યું.

અલખાન મરણ પામ્યો એટલે તે પાછો આવ્યો અને ફરીથી અમીર તરીકે રાજ્ય કરવા લાગ્યો. સર જૉન લૉરેન્સે અફઘાનિસ્તાનના કામમાં વચ્ચે ન પડવાનું હકાપણ વાપર્યું અને અફઘાનોને માંહોમાંહે લડવા દીધા.

૬. સને ૧૮૬૬માં ઓરિસામાં ભયંકર દુકાળ પડ્યો અને તેમાં ઘણા લોકો મરી ગયા. સરકારે ઘણા પૈસા ખર્ચીને હજારો જીવ ઉગાર્યા. આનું એક સાઈં પરિણામ એ આવ્યું કે ઓરિસામાં વધારે રસ્તા, નહેરો,

૭. લૉર્ડ દલહાઉસીએ શર કરેલા સુધારા ચાલુ રાખીને તેમાં ઘણા વધારા કરવામાં આવ્યા. તેણે ધણી શાળાઓ અને પાઠશાળાઓ કાઢી અને તારનાં દોરડાં નંખાવ્યાં. અર્ધા આનાની ટિકિટમાં પહેલાં કરતાં અમણા વળનના કાગળો મોકલવાની છૂટ મળી. જંગલખાતું વધારીને સુધારવામાં આવ્યું અને સંખ્યાબંધ ઝાડ રોપાયાં.

૮. ચોથો વાઇસરૉય લૉર્ડ મેયો ઇ. સ. ૧૮૬૯માં આવ્યો. તેણે ત્રણ વરસ અમલ કર્યો, તે દર્મિયાન એક વખત તે આનંદમાન ટાપુની મુલાકાતે ગયો ત્યારે ત્યાંના એક કેદીએ તેને મારી નાંખ્યો.

૯. તેણે પણ સુધારાવધારાનું કામ ચાલુ રાખ્યું; લોકોપયોગી કામોમાં વધારો કર્યો; ધણી રેલ્વે સડકો નંખાવી, રસ્તા બંધાવ્યા, અને નહેરો ખોદાવી. ખાસ મુસલમાનો માટે તેણે ધણી નવી નિશાળો ઉઘાડી, અને ખેતીવાડીનું એક નવું ને ઉપયોગી ખાતું કાઢ્યું. આ ખાતાના અમલદારો ખીજ દેશના ખેડુતો શું શું કામ કરે છે, તેઓ કંઈ કંઈ જાતના પાક ઉત્પન્ન કરે છે, કંઈ જાતનાં અનાજ વાવે છે, કેવાં હળ વાપરે છે, કેવાં ફળનાં ઝાડ વાડીઓમાં ઉછેરે છે, કેવું ખાતર ઉપયોગમાં લે છે, અને કેવી રીતે જમીન ખેડે છે, તેની માહિતી મેળવે છે. અંગ્રેજો દેશેદેશે ફરીને દુનિયાના જુદા જુદા ભાગમાં શું અને છે તેની તજવીજ કરે છે તેથી તેઓ આ જાતની માહિતી મેળવી શકે છે; અને હિંદુઓ તો થોડા વખત પહેલાં હિંદુસ્તાનની બહારજ જતા નહિ. પછી જે જે બાબતો પોતે જોઈ હોય છે તે તેઓ હિંદના ખેડુતોને જણાવે છે અને તેમને પાક ઉત્પન્ન કરવાનો શ્રેષ્ઠ માર્ગ બતાવે છે.

૧૦. લૉર્ડ મેયો વાઇસરૉય હતો ત્યારે વિક્ટોરિઆ રાણીને ખીજે પુત્ર મરહૂમ ડ્યૂક ઓફ એડિનબરો હિંદુસ્તાનમાં આવ્યો હતો. આ દેશની મુલાકાતે આવનાર રાજકુટુંબમાંનો એ પહેલોજ પુરુષ હતો. તેણે હિંદના ઘણાખરા રાજાઓની મુલાકાત લીધી અને તે સૌ પોતાની મહારાણીના પુત્રને જોઈને ઘણા રાજી થયા.

૧૧. લૉર્ડ મેયોએ ખીજો એવો સુધારો કર્યો કે જેલ, પોલીસ, રજિસ્ટર કરવાનું કામ, ફળવણી, રસ્તા તથા મકાનો વગેરે બાંધવાનાં



લૉર્ડ મેયો

જેવી આખા હિંદુસ્તાનના રાજ્યને લગતી બાબતો પર ધ્યાન આપવાનો વખત મળ્યો.

કામ અને એવી એવી બાબતોમાં બ્રિટિશ હિંદુસ્તાનમાંનો દરેક પ્રાંત પોતાનો વહીવટ કરે. આથી દરેક પ્રાંતને લોકો પાસેથી ઉધરાવેલા કરના પૈસા તથા 'ઇમ્પીરિઅલ રેવેન્યુ' એટલે આખા રાજ્યની સામાન્ય મહેસૂલમાંથી આપેલી અમુક રકમ એવાં કામમાં ખર્ચવાની છૂટ મળી. આ પ્રમાણે દરેક પ્રાંતમાં લેવાતા કરના પૈસા ત્યાંના લોકોની જરૂર પ્રમાણે તેમની મરજી મુજબ ખર્ચાતા; અને વડી સરકારને એટલે ગવર્નર જનરલ અને તેની કૌન્સિલને લશ્કર, ટપાલખાતું, તાર વગેરે

૧૨. મીઠાના કરમાં ઘટાડો કરવાનો તેણે ખીજો સુધારો કર્યો. આથી ખરીબ લોકોને ઘણી રાહત મળી. સસ્તે દરે અને ઝડપથી આખા મુલકમાં મીઠું લઈ જવાય માટે રજપુતાનામાંના મોટા ખારા સરોવર સુધી એક નવી નાની રેલ્વે સડક નાંખીને તેનો મુખ્ય રેલ્વેની સડકો સાથે સંબંધ જોડી દીધો.

૧૩. લૉર્ડ નૉર્થબ્રૂક પાંચમો વાઇસરૉય હતો (ઇ. સ. ૧૮૭૨-૧૮૭૬). એના વખતમાં બંગાળમાં સખત દુકાળ પડ્યો, પણ તે એરિસાના જેટલો નુકસાનકારક નીવડ્યો નહિ. વાઇસરૉય અને તેની કૌન્સિલે વખતસર ડહાપણ બરેલાં પગલાં ભરીને દુકાળનું સંકટ નિવારણ કર્યું. તે

કામ માટે સંખ્યાબંધ અમલદારોની નીમણૂક કરવામાં આવી. જે જે ગરીબ લોકોનો પાક નિષ્ફળ નીવડ્યો હતો તેમને તેઓ કામ, મજૂરી, અને ખોરાક આપતા ને તેથી ભાગ્યેજ મોત થવા પામ્યાં હશે.

લૉર્ડ નૉર્થબ્રૂક વાઇસરૉય હતો. ત્યારે વડોદરાના ગાયકવાડને ત્યાં ઘણા વખતથી ચાલતી અવ્યવસ્થાને લીધે પદબ્રષ્ટ કરવામાં આવ્યો. પહેલાંનો વખત હોત તો તેનું રાજ્ય ખાલસા કરી દીધું હોત, પણ સને ૧૮૫૮ના મહારાણીના ઢંઢેરા પ્રમાણે તેમ કરવું અશક્ય હતું. તેની જગાએ તેના એક નાની ઉંમરના સગાને ગાદીએ બેસાડ્યો અને સર ટી. માધવરાવ નામના એક પ્રસિદ્ધ હિંદી રાજદ્વારી પુરુષને તેના દીવાન નીમ્યો.

૧૫. આ અરસામાં હિંદુસ્તાનના રાજાઓ અને અમીરોના કુમારો માટે અજમેરમાં એક પાઠશાળા કાઢવામાં આવી. આ યોજના લૉર્ડ મેયોની હતી, પણ તેનો અમલ કરવાને તે જીવતો રહ્યો નહિ તેનું નામ મેયો કૉલેજ રાખવામાં આવ્યું. ત્યારપછી લાહોર અને બીજે સ્થળે બીજી રાજકુમારોની કૉલેજો સ્થાપવામાં આવી છે. ત્યાં તે રાજકુમારોને પોતાના તાબાની રૈયત પર તેઓ યોગ્ય રીતે રાજ્ય કરી શકે એવી કેળવણી આપવામાં આવે છે. પુસ્તકોમાંથી શીખવા ઉપરાંત ત્યાં તેમને ઘોડે બેસતાં અને ક્રિકેટ ને પોલો, અને ટેનિસ ને હૉકી જેવી મરદાની રમતો શીખવાય છે, તેથી તેમનાં શરીર અને મન મજબૂત અને તનદુરસ્ત બને છે.

૧૬. લૉર્ડ નૉર્થબ્રૂકના વખતમાં એક અગત્યનો બનાવ એ બન્યો કે ઇ. સ. ૧૮૭૫માં પાટવી કુંવર પ્રિન્સ ઑફ વેલ્સ, જે પાછળથી સાતમા એડવર્ડના નામથી ગાદી પર આવ્યા, તે હિંદની મુલાકાતે આવ્યા. તેમણે હિંદુસ્તાનની તે વખતની રાજધાની કલકત્તામાં એક મોટો દરબાર ભર્યો. તે વખતે હિંદુસ્તાનના સઘળા ભાગમાંથી મોટા મોટા માણસો તથા રાજારાણીઓ પોતાના ભવિષ્યના મહારાજાને મળવાને તથા ઉપરી તરીકે માન આપવાને ત્યાં એકઠાં થયાં હતાં.

૮૭. હિંદમાં એમ્પ્રેસ વિક્ટોરિયા- નો અમલ



બીજા પાંચ વાઇસરૉય



ઇ. સ. ૧૮૭૭-૧૯૦૧ સુધી



૧. લૉર્ડ લિટને (ઇ. સ. ૧૮૭૬-૧૮૮૦) દિલ્હીમાં મોટો દર-
બાર ભરીને વિક્ટોરિયા રાણીને હિંદનાં મહારાણી (કયસર-એ-હિંદ)
જાહેર કર્યાં.

એમ્પ્રેસ એટલે મહારાજા એ શબ્દ રાજાઓના રાજાને લગાડ-
વામાં આવે છે. કોઈ રાજા કે રાણી એકાદ મુલક પર રાજ્ય કરે છે
અને મહારાજા ધણા દેશના રાજાઓનો ઉપરી ગણાય છે. આ કારણ-
થી મોગલોને વિષે બોલતાં આપણે મહારાજા શબ્દ વાપરીએ
છીએ; કેમકે હિંદુસ્તાનમાંના ધણા દેશ પર તેમનો અમલ ચાલતો
અને ધણા રાજાણા અને નવાબોના તે ઉપરી ગણાતા. તેથી બ્રિટિશ
સામ્રાજ્યના રાજ્યકર્તાને આ ઇલાકાત ધણા યોગ્ય રીતે લાગુ પડે છે.
દાખલા તરીકે, આપણા રાજા પાંચમા જ્યોર્જ ઇંગ્લંડના રાજા
છે, પણ હિંદુસ્તાનના તેમજ બ્રિટિશ સામ્રાજ્યમાંના ઘણા દેશના
મહારાજા છે.

૨. ઇ. સ. ૧૮૭૭ના જાનેવારી માસની ૧લી તારીખે દિલ્હીમાં
એક મોટી સભા ભરવામાં આવી હતી, તેમાં મહારાણી તરફથી
તેમના વાઇસરૉયને મજરો કરવાને આખા હિંદુસ્તાનના રાજા એકઠા
થયા હતા. તેમણે સઘળાએ પોતાના પહેલાંના કળઆટંટા બૂલી

જવાનું કબૂલ કર્યું અને બ્રિટિશ સામ્રાજ્યના તાબાના રાજા અને મહારાણીની વફાદાર રૈયત તરીકે દરબારમાં પોતાની બેઠક લીધી.

૩. ઇ. સ. ૧૮૭૬, ૧૮૭૭, અને ૧૮૭૮માં દક્ષિણ અને દક્ષિણ હિંદમાં ચોમાસું નિષ્ફળ નીવડ્યું. લાગલાગટ બે વરસ સુધી મોસમનો

વરસાદ ન આવવાથી ભારે દુકાળ પડ્યો ને પાંચ કરોડ માણસ મરણ પામ્યાં. જૂએ મરતા લોકોને બચાવવાને સરકારે બનતો પ્રયત્ન કર્યો અને પરદેશથી દરિયામार्ગે તથા હિંદુસ્તાનના જે ભાગમાં દુકાળ ન હતો ત્યાંથી રેલ્વે મારફતે જથ્થાબંધ અનાજ આણીને દક્ષિણ હિંદુસ્તાનમાં મોકલવામાં આવ્યું. સંખ્યાબંધ લોકોને ખોરાક પૂરો પાડવાને સરકારે ૧૦ કરોડથી વધારે રૂપિયા ખર્ચ્યા ને લાખો જીવ ઉગાર્યા. આ સમય દુકાળ પછી આખા દક્ષિણ હિંદુસ્તાનમાં રેલ્વેનો વધારે



લૉર્ડ લિટન

ફેલાવો કરવામાં આવ્યો, તે એવા હેતુથી કે દેશના કોઈ પણ ભાગમાં ફરીથી દુકાળ પડે તો ત્યાં અનાજ પૂરું પાડી શકાય.

૪. આ અરસામાં અફઘાનિસ્તાનના અમીર શેઅરઅલીએ રશિયાના એક અમલદારને કાબુલમાં દાખલ થવા દીધો અને ગવર્નર જનરલ તરફથી મોકલવામાં આવેલા એક અંગ્રેજ અમલદારની મુલાકાત લેવાની ના પાડી. આથી તેણે એવું બતાવી આપ્યું કે હું અંગ્રેજોનો દોસ્ત નહિ પણ દુશ્મન છું અને જો રશિયાનો હિંદ પર ચઢી આવશે તો હું તેમને મદદ કરીશ. તેની સાથે લડાઈ જાહેર કરવામાં આવી અને અંગ્રેજ લશ્કરે અફઘાનિસ્તાન પર હુમલો કર્યો.

શેરઅલી રશિઅન તુર્કસ્તાનમાં નાસી ગયો ને ત્યાં મરણ પામ્યો અને તેના દીકરા યાકુબખાનને અમીર બનાવવામાં આવ્યો. તેણે અંગ્રેજો સાથે સલાહ કરી, પણ સર એલ. કાવમારિ નામના સરદારને તેની મુલાકાતે મોકલવામાં આવ્યો ત્યારે તેના સિપાઈઓએ હુલ્લડ કરીને આ અમલદાર તથા તેના રક્ષકને મારી નાંખ્યા.

૫. સાતમા વાઈસરૉય, લૉર્ડ રિપને અફઘાન વિગ્રહનો અંત આણ્યો. યાકુબખાનના નાના ભાઈ અયુબખાને ગાદી પચાવી પાડવાની કાશીશ કરી, પણ જનરલ રૉબર્ટ્સ (પાછળથી લૉર્ડ રૉબર્ટ્સ) કાબુલથી કંદહાર ફર્ય કરી ગયો ને તેણે તેને નસાડી મૂક્યો. અફઘાનખાનનો મોટો દીકરો અબ્દુલ રહેમાન હકદાર વારસ હતો, તેને અફઘાનિસ્તાનનો અમીર બનાવ્યો. ઇ. સ. ૧૯૦૨માં તે મરણ પામ્યો ને તેની પછી તેનો દીકરો હુખીય-ઉલ-લા (હાલનો અમીર, સને ૧૯૧૮) ગાદી પર આવ્યો.

૬. લૉર્ડ રિપનને હિંદુસ્તાનના લોકો ધણું ચાહતા; કેમકે એ તેમના પર બહુ ભાવ રાખતો. આપણે આગળ જોઈ ગયા છીએ (પ્રકરણ ૭૬) કે લૉર્ડ મેટ્કાફે દેશી જાપાને લગતો કાયદો રચીને કોઈને ઇંજીન કરવાની શરતે તેમને ગમે તે લખવાની હિંદી જાપાને પૂરેપૂરી છૂટ આપી હતી. લૉર્ડ લિટનના વખતમાં આ સ્વતંત્રતા પર કંઈક અંકુશ મૂકવામાં આવ્યો હતો, કેમકે કેટલાંક વર્તમાનપત્રોએ તેનો ગેરલાભ લીધો હતો. લૉર્ડ રિપને લૉર્ડ લિટનનો કાયદો રદ કરીને વર્તમાનપત્રને પાછી પુરેપૂરી છૂટ આપી. તે કહેતો કે જો કોઈ વર્તમાનપત્ર કાયદાનો ભંગ કરે તો તેના પર કોર્ટમાં કાયદેસર કામ ચલાવવું અને તે ગુનેગાર હરે તો તેને સજા કરવી.

૭. લૉર્ડ રિપનને દેશીઓને કેટલેક અંશે હોમરૂલ અથવા સ્વરાજ્ય આપવાનો પ્રયત્ન કર્યો. તેણે જે ધારા રચ્યા તે મ્યુનિસિપાલિટિ અને લોકલ ક્રંડના ધારા તરીકે પ્રસિદ્ધ છે. પહેલા ધારાને આધારે મ્યુનિસિપલ બોર્ડ અને ખીજા વડે ડિસ્ટ્રિક્ટ બોર્ડનું બંધારણ થયું. આ

ધારાની રૂઢિએ ધણી મોટાં શહેરો પોતાનાં કામનો વહીવટ કરવાને માણસો ચૂંટી કાઢે છે અને પોતે જે વેરો સરકારને ભરે છે તે રસ્તાની મરામત, મકાનો, હોસ્પિટલો, નિશાળો, ઇત્યાદિ કામોમાં ખર્ચે છે. આપણે જોઈ ગયા છીએ કે લૉર્ડ મેયોએ આ સત્તા દરેક પ્રાંતને આપી હતી. લૉર્ડ રિપને એથી પણ આગળ વધીને તે દરેક મોટા શહેર અને ગામના સમૂહને આપી.



લૉર્ડ રિપન

૮. હાલમાં (ઇ. સ. ૧૯૧૮) ૭૦૦ કરતાં વધારે મ્યુનિસિપાલિટિ છે, તેમાં આસરે ૧૦,૦૦૦ સભાસદો છે, જે પોતે પોતાના કર મૂકે છે, પેટાકાનુનો રચે છે, અને પોતાના પૈસા ખર્ચે છે. વળી ૭૦૦ કરતાં વધારે લોકલ અને ડિસ્ટ્રિક્ટ બોર્ડ છે, તે મદ્રાસમાં ૪૦૦થી વધારે યુનિયન પંચાયત છે, તેમાં ૧૭,૦૦૦ ઉપરાંત સભાસદો છે તે તે પણ તેટલીજ સ્વરાજ્યની સત્તા ભોગવે છે.

૯. વળી લૉર્ડ રિપને ખાનગી નિશાળોને તેમના ખર્ચના હિસ્સાના પેટે ગ્રાંટ આપીને મદદ કરી. આમ થવાથી હામ હામ સંખ્યાબંધ નિશાળો નીકળી. હિંદુસ્તાનમાં આવતા માલ પરની ધણીખરી જકાત તેણે કાઢી નાંખી. આથી આવેા માલ બહુ સસ્તો થયો અને વેપાર ધણી વધ્યો.

૧૦. ઇ. સ. ૧૮૯૧માં મહેસૂર, જે પચાસ વરસથી મહેસૂરના કમિશન તરીકે ઓળખાતા અંગ્રેજ અમલદારોના તાબામાં હતું, તે છેલ્લા રાજાના દત્તક પુત્ર આમરાજેન્દ્રને તે લાયક ઉમરનો થવાથી સોંપવામાં આવ્યું. કાઈ દેશી રાજાને વારસ ન હોય તો તે દત્તક લઈ

શકે એમ ઇ. સ. ૧૮૫૮ના વિક્ટોરિયા રાણીના જાહેરનામામાં જણાવવામાં આવ્યું હતું તે મુજબ આ પ્રમાણે કરવામાં આવ્યું હતું.

૧૧. લૉર્ડ ડફરિન આદમો વાઇસરૉય હતા (ઇ. સ. ૧૮૮૪-૧૮૮૮). એના આવ્યા પછી થોડા વખતમાં અલ્બર્ટશિરો રાજ થીબો, જે



લૉર્ડ ડફરિન

પોતાના રાજ્યમાં જીલમ કરતો હતો, તેણે અંગ્રેજો સાથે લડાઈ કરી. તેની સામે એક નાનું લશ્કર મોકલવામાં આવ્યું ને તે નાઠો. ઇ. સ. ૧૮૮૬માં ઉપલો અલ્બર્ટશિરો અલ્બર્ટશિરો સાથે જોડી દેવામાં આવ્યો અને થીબોને વર્ષાસન ખાંધી આપી હિંદમાં લાવી રાખ્યો. ઘણા અહીં ધાડપાડુઓને વશ કરવામાં આવ્યા અને ઉપલા અલ્બર્ટશિરોમાં નીચલા અલ્બર્ટશિરો તથા હિંદના બાકીના ભાગ જેવો અમલ ચાલ્યો.

૧૨. વાઇસરૉયના પત્ની લેડી ડફરિનની મદદથી હિંદની સ્ત્રીઓની સુખાકારી જળવવા માટે ઇંગ્લંડથી સ્ત્રી ડાકટરો ખોલાવી. આ કામને માટે હિંદુસ્તાન તથા ઇંગ્લંડમાં ઘણાં નાણાં એકઠાં કરી એક ફંડ ઉભું કરવામાં આવ્યું, તેને લેડી ડફરિન ફંડ કહે છે. આ સમગ્ર વિક્ટોરિયા રાણીની સલાહ તથા મદદ વડે કરવામાં આવ્યું હતું.

૧૩. ઇ. સ. ૧૭૮૦માં ગ્વાલિયરનો જે પ્રસિદ્ધ કિલ્લો કુપ્ટન પૉર્ટમની સરદારી નીચે અંગ્રેજ લશ્કરે જીતી લીધો હતો, તે સને ૧૮૮૬માં ત્યાંના રાજા સિંધિયાને લૉર્ડ ડફરિને પાછો સોંપી દીધો. એ વાઇસરૉયનો તે રાજા પર કેવો ભરોસો હતો તે આ પરથી જણાય છે.

૧૪. ઇ. સ. ૧૮૮૫માં નેશનલ ઇડિઅન ફ્રાન્ચાઇઝ એટલે હિંદી રાષ્ટ્રીય સભા પહેલવહેલી ભરાઈ. ઇ. સ. ૧૮૮૩માં મી. એ. એ. હ્યૂમ નામના એક એમ્પ્રેસ સિવિલિઅન અમલદારે આ સભા સ્થાપી. તે એવા હેતુથી કે દેશના હિતને ખાતર એમ્પ્રેસ સરકારે બીજા શા શા સુધારા કરવા જોઈએ તે વિષે કેળવાએલા હિંદીઓ પોતાના વિચાર દર્શાવી શકે. ત્યારથી હિંદુસ્તાનના ગમે તે મુખ્ય શહેરમાં એ સભા વરસમાં એક વાર ભરાય છે.

૧૫. ઇ. સ. ૧૮૮૨માં એમ્પ્રેસ રાજ્યના લશ્કરના એક ભાગ તરીકે હિંદના લશ્કરની એક ટુકડી કેરો મોકલવામાં આવી. કેરો જીતી લીધું અને તેજ વરસે લશ્કર હિંદુસ્તાન પાછું ફર્યું. અહિંદેશનો વિગ્રહ ખાતલ કરીએ તો સામ્રાજ્યની ખાતરની લડાઈમાં ભાગ લેવા સારું હિંદુસ્તાનનું લશ્કર દેશની બહાર પહેલી વાર આ વખતેજ મોકલવામાં આવ્યું હતું.

૧૬. લૉર્ડ લૅન્સડોન (ઇ. સ. ૧૮૮૮થી ૧૮૯૪) નવમો વાર્ષિક-રૌય થયો. સને ૧૮૯૦માં આ-સામમાંના મણિપુરના નાના રાજ્યના સરદારોએ ત્યાંના રાજને ઉઠાડી નસાડી મૂક્યો અને રાજધાનીમાંના એમ્પ્રેસ અમલદારો પર હુમલો કરીને તેમને મારી નાંખ્યા. જેઓ ગુનેગાર માલમ પડ્યા તેમને ફાંસી દેવામાં આવી અને રાજના કુટુંબના એક નાના છોકરાને ગાદી પર બેસાડ્યો.

૧૭. હિંદુસ્તાનની વાયવ્ય સરહદ પરથી હુમલા કરી ન શકાય તે માટે લૉર્ડ લૅન્સડોન સારી સાવચેતી



લૉર્ડ લૅન્સડોન

લીધી. ખલુચિસ્તાનને રક્ષિત રાજ્ય બનાવીને ખિલાતના ખાનને હિંદના રાજ્યોમાં સ્થાન આપવામાં આવ્યું. ડુંગરામાંના વિકટ માર્ગો કાઢ-
કિલ્લા બાંધી મજબૂત કર્યા; તથા જરૂર પડે ત્યારે ત્યાં એકદમ લશ્કરે
લઈ જવાય માટે ત્યાંસુધી રસ્તાઓ બાંધ્યા તથા રેલ્વેની સડકો નાંખી.

૧૮. આ વાઇસરૉયના વખતમાં સને ૧૮૯૨ના હિંદના કૌન્સિલ
એક્ટની રૂઢિએ એક અગત્યનો સુધારો કરવામાં આવ્યો. પ્રાંતિક, મ્યુનિ-
સિપલ, તથા ડિસ્ટ્રિક્ટ કૌન્સિલ જેવી જાહેર સંસ્થા તરફથી ચૂંટી
કાઢવામાં આવેલા સભાસદો ઉમેરીને ગવર્નર જનરલ, ગવર્નર, તથા
કેટલાક લેફ્ટેનન્ટ ગવર્નરની કૌન્સિલમાં વધારો કરવામાં આવ્યો. આવી
પહેલી ચૂંટણી સને ૧૮૯૩માં થઈ.

૧૯. દસમો વાઇસરૉય એલ્ફિન બીજો (ઇ. સ. ૧૮૯૪-૧૮૯૯)



લૉર્ડ એલ્ફિન

બીજા વાઇસરૉયનો પુત્ર હતો. તેણે પણ સરહદ પરના મુલકને મજબૂત કરવાનું જારી રાખ્યું. સર-
હદ પર વસનારી કેટલીક પહાડી જાતોએ હુમલા કર્યા તેમને હરાવી
પાછા હઠાવ્યા. મુખ્યત્વે, ચિત્રાલ અને ટિરાહની ખીણમાં રહેનારા લોકો સાથે લડાઈ થઈ હતી.

૨૦. ઇ. સ. ૧૮૯૬માં મુંબઈ-
માં પ્લેગ ફાટી નીકળ્યો ને ત્યાર-
પછી તે દર વરસે હિંદુસ્તાનના એક નહિ તો બીજા ભાગમાં થયા કરે છે. શરૂઆતમાં ખાસ કરીને

મુંબઈમાં ઘણા માણસો પ્લેગમાં મરી ગયાં; પણ થોડા વખત પછી ડાક્ટરોએ તેનો ઉપાય શોધી કાઢ્યો, તેથી આ લયંકર રોગથી થતાં

મોતની સંખ્યામાં ઘટાડો થતો જાય છે. અસલના વખતમાં યુરોપમાં એ રોગથી હજારો માણુમોનો ઘાણુ નીકળી જતો, પણ પૃથ્વીના એ ભાગમાં તે હવે ક્વચિતજ થતો જણાય છે.

હૉર્ડ એલિજનના વખતમાં સરકારી નોકરીના દરેક ખાતામાં ધણુ દેશીઓને જગા આપવામાં આવી.

૮૮. મહારાજ સાતમા એડ્વર્ડનો હિંદનો અમલ

૬૦ સં ૧૯૦૧-૧૯૧૦

અગિયારમા અને બારમા વાઈસરૉય

૧. ઇ. સ. ૧૯૦૧ના જાનેવારી માસની ૨૨મી તારીખે “લોકોની માતા” વિક્ટોરિઆ રાણી, જે પૃથ્વી પરની રાણીઓમાં શ્રેષ્ઠ ગણાતાં હતાં, તે સ્વર્ગવાસી થયાં. તેઓ બ્યાસી વરસ સુધી જીવ્યાં હતાં અને તેમણે ચોસઠ વરસ સુધી રાજ્ય કર્યું હતું. તેમના પછી તેમને વડો પુત્ર પ્રિન્સ ઓફ વેલ્સ ઇંગ્લંડના રાજા અને હિંદના મહારાજનું પદ ધારણ કરીને સાતમા એડ્વર્ડ તરીકે ગાદી પર આવ્યો.

૨. સાતમા એડ્વર્ડ નવ વરસ સુધી રાજ્ય કરીને ઘણી નામના મેળવી. ઇ. સ. ૧૮૭૫માં હૉર્ડ નૉર્થમૂકના વખતમાં પાટવી કુમાર તરીકે એ હિંદમાં આવ્યો ત્યારે એણે અહીંના રાજરજવાડાની મુલાકાત



સાતમા એર્ડ

લીધી હતી, તે આપણે આગળ જોઈ ગયા છીએ. એની સઘળી પ્રજા એને આહતી હતી; કેમકે એ ડાહ્યા અને જોરાવર રાજા હતો એટલુંજ નહિ પણ લલો ને દયાળુ હતો. યુરોપની બધી પ્રજા એના તરફ માનની દ્રષ્ટિથી જોતી. તેઓ એને સારી રીતે પિછાનતા હતા; કેમકે એ વારંવાર તેમની મુલાકાતે જતો અને ત્યાંના ઘણાં રાજાશહી

સાથે સગપણનો સંબંધ ધરાવતો. જર્મનિનો શહેનશાહ એનો ભાણેજ અને રશિયાની રાણી એની ભાણી થાય. યુરોપમાં શાંતિ જળવવાને તેણે બનતો પ્રયત્ન કર્યો હતો, તેથી એનું નામ 'શાંતિદાતા એડ્વર્ડ' તરીકે ઇતિહાસમાં પ્રસિદ્ધ રહેશે. એની દૃઢનક્રિયા વખતે યુરોપના સાત રાજ્યે સરઘસમાં હાજરી આપી એના પ્રત્યે પોતાની માનની લાગણી તથા પ્રીતિ દર્શાવી હતી.

૩. પહેલાં રાણી અને પછી મહારાણી તરીકેના વિક્ટોરિયાના અમલમાં દસ વાઇસરૉય થઈ ગયા. એડ્વર્ડ રાજના વખતમાં લૉર્ડ કર્ઝન તથા લૉર્ડ મિન્ટો એ બે થયા. લૉર્ડ કર્ઝન અગિઆરમો વાઇસરૉય હતો અને એનો અમલ ઇ. સ. ૧૮૯૯થી ૧૯૦૫ સુધી ચાલ્યો. એના વખતમાં બે નવા પ્રાંત બન્યા. જૂના પ્રાંતોમાંના બંગાળા અને પંજાબના બે પ્રાંતમાં વહીવટ કરવાનું કામ એક ગવર્નરને માટે ધણું ભારે હતું. તેથી પંજાબના વાયવ્ય ભાગનો વાયવ્ય સરહદ પરનો પ્રાંત નામે નવો પ્રાંત બનાવ્યો અને બંગાળાના પૂર્વ ભાગને આસામ સાથે જોડી પૂર્વ બંગાળા અને આસામ એ નામનો પ્રાંત કર્યો. લૉર્ડ કર્ઝનના સમયનો હિંદનો નકશો જોવાથી આ ફેરફાર સ્પષ્ટ જણાઈ આવશે.

૪. લૉર્ડ કર્ઝને હિંદુસ્તાનમાં ધણા સુધારા કર્યા. મીઠા પરનો કર ઘટાડીને તેણે અર્થો કરી નાંખ્યો. આથી સૌથી ગરીબ લોકોને ધણું સુખ થયું. તેણે જીંદી જીંદી જાતના વેપારરોજગાર તથા કારીગરીને ઉત્તેજન આપવાને વેપાર અને હુન્નરનું ખાતું કાઢ્યું. ઇ. સ. ૧૯૦૦માં ભારે દુકાળ પડ્યો; પણ વાઇસરૉય તથા તેના તાબાના અમલદારોની હોશિયારીને લીધે તથા લોકોને મદદ મળી તેથી માણસ થોડાં મરી ગયાં. વધારે સારી રીતે કામ ચાલે એટલા માટે યુનિવર્સિટીમાં સુધારા કરવામાં આવ્યા. ખેડુતને જરૂર પડે સારે તે થોડા વ્યાજે નાણાં ઉછીનાં લઈ શકે તે સારૂ ખેતીવાડીની બેંકો કાઢવામાં આવી. પંજાબનો જમીનનો કાયદો એ નામનો કાયદો પંજાબમાં પસાર કરવામાં આવ્યો, તેથી જે સાહુકારો ખેડુતોની જમીન તેમની

五十二

(બોલ કલેનના સમયનું)

આલસા મુલક:-



લોર્ડ કર્ઝનના વખતનું બ્રિટિશ હિંદ

પાસેથી પડાવી લેવા માગતા હતા તેમના પંજમાંથી તે બચી ગયા. રાજકુમારોને લશ્કરી કેળવણી આપવા માટે “ઇમ્પીરિઅલ કુડેટ કોર” નામની લશ્કરની દુકડીની યોજના કરવામાં આવી. વાયવ્ય સરહદ પરના જે પહાડી જાતના લોકો આપણને વારંવાર પજવતા હતા, તેમને હથિયાર તથા પગાર આપીને પોતાના મુલકમાં સુનેહ જાળવવાનું કામ સોંપવામાં આવ્યું.

૫. ઇ. સ. ૧૯૦૧માં અફઘાનિસ્તાનનો અમીર અબ્દુલ રહેમાન મરણ પામ્યો અને તેની પછી તેનો દીકરો હુશીય-ઉલ્લાહ ગાદી પર આવ્યો, તેની સાથે તેના બાપ સાથે કરેલા કાલકરાર ફરી કરવામાં આવ્યા.

૬. ઇ. સ. ૧૯૦૪માં તિબેટના રાજા દલાઈ લામાએ દુશ્મનાવટ કરી, વેપારને હરકત પહોંચાડી અને રશિયનોને પોતાની મદદે બોલાવ્યા. કર્નલ ચંગ હુસૈનની સરદારી નીચે તિબેટમાં લશ્કર મોકલવામાં આવ્યું; રાજધાનીનું શહેર લાસા જીતી લીધું, એટલે દલાઈ લામા નાસી ગયો. તેની પછી ગાદીએ ખેસનાર રાજા સાથે સલાહ કરવામાં આવી ને તેણે હિંદુસ્તાન અને તિબેટ વચ્ચે વેપાર કરવા દેવાની કબુલાત આપી.

૭. પ્રાચીન હિંદુસ્તાનનાં પુરાતન મકાનો, મંદિરો, અને મસીદો, કબરો, નેસ્મારકાની મરામત કરીને સારી સ્થિતિમાં રાખવાની બાબત પર બીજા કોઈ પણ વાઇસરૉય કરતાં લૉર્ડ કર્ઝને વધારે ધ્યાન આપ્યું. પુરાતન નેસ્મારકાના રક્ષણનો કામદો પસાર કરવામાં આવ્યો; અને ઇ. સ. ૧૮૭૦માં લૉર્ડ મેયોએ ઉઘાડેલું પુરાતન બાબતોની શોધખોળ વિધેનું ખાતું સંજીવન કર્યું. આખા હિંદુસ્તાનના સાત વિભાગ પાડીને તે દરેકમાં અકેક ખાસ અમલદારની નીમણૂક કરવામાં આવી. પોતાનો બધો વખત તે અમલદાર એ કામમાં ગાળતા. જૂના ખડકો તથા સ્તંભો પરના લેખોની સંભાળથી નકલ કરાવીને તરજુમા કરાવ્યા; અને પ્રાચીન હિંદુસ્તાનના ઇતિહાસ પર ઘણો પ્રકાશ પાડ્યો.

૮. લૉર્ડ મિન્ટો (ઇ. સ. ૧૯૦૫-૧૯૧૦) બારમો વાઇસરૉય હતો. તેણે લૉર્ડ કર્ઝનનું કામ જારી રાખ્યું અને રાજ્યમાં ખીજ વધારે સુધારા કર્યા. ગવર્નર જનરલની બે મોટી સભા હોય છે, એક એકિસક્યુટિવ કૌન્સિલ, એટલે કારોબારી સભા, જે રાજવહીવટને લગતું સાધારણ કામ કરે છે, અને ખીજ લેજિસ્લેટિવ કૌન્સિલ, એટલે કાયદા રચનારી સભા, જે નવા કાયદાકાનુનો કરે છે. લૉર્ડ મિન્ટોએ એ બંને સભા વધારી. ઇ. સ. ૧૯૦૮ના હિંદી કૌન્સિલ અંકટની રીઝએ આ બંને સભામાં વધારે હિંદી સભાસદો દાખલ થયા. પ્રાંતિક સભા, ડિસ્ટ્રિક્ટ બોર્ડ, મ્યુનિસિપલ કૌન્સિલ, ચેમ્પર ઓફ કૉમર્સ અને યુનિવર્સિટી જેવી જાહેર સંસ્થાઓ તરફથી આ વધારાના સભાસદોની ચૂંટણી



લૉર્ડ મિન્ટો

પ્રસિદ્ધ છે.

થતી; અને તેમાં બંને હિંદુ તથા મુસલમાન કેમોના પ્રતિનિધિઓ આવે એવી તજવીજ રખાતી. વળી હિંદી પ્રધાનની કૌન્સિલ, જેની બેઠક લંડનમાં હોય છે, તેમાં એક હિંદુ અને ખીજો મુસલમાન એમ બે દેશી સભાસદો નિમાયા. એક ખીજો હિંદુ સભાસદ પાછળથી નિમાયો એટલે હાલ કૌન્સિલમાં ત્રણ હિંદી સભાસદો છે. આ વખતે સેક્રેટરિ ઓફ સ્ટેટ (હિંદી વજર) લૉર્ડ મોલે હતો તેથી આ સુધારા “મોલે મિન્ટોના સુધારા” તરીકે

શહનશાહ પાંચમા જ્યોર્જ અને તેમના વાઇસરોય ~~અને~~ હિંદનો અમલ

૮૯. શહનશાહ પાંચમા જ્યોર્જ અને તેમના વાઇસરોયનો હિંદનો અમલ



૪૦ સં ૧૯૧૦થી ૧૯૨૮ સુધી




૧. ઇ. સ. ૧૯૧૦માં એડવર્ડ રાજ પછી તેમના પુત્ર આપણા હાલના શહનશાહ જ્યોર્જ, પાંચમા જ્યોર્જના નામથી ગાદીએ બેઠા. એમણે લૉર્ડ હૉડ્ડિંગને પોતાના વાઇસરોય તરીકે મોકલ્યો.

૨. ઇ. સ. ૧૯૧૧માં મહારાજા જ્યોર્જ તથા મહારાણી મેરિ હિંદુસ્તાન પધાર્યા. સાતમા એડવર્ડની હયાતીમાં તેમણે આગળ આ દેશની મુલાકાત લીધી હતી. ઇ. સ. ૧૯૧૧ના ડીસેમ્બર માસની બારમી તારીખે દિલ્હીના પુરાતન શહેરમાં તેમને બારે દળદ્યાથી રાજ્યાભિષેક કરવામાં આવ્યો. ત્યારપછી શહનશાહે પોતે જાહેર કર્યું કે પહેલા મહાન મોગલોના વખતમાં હવે તે પ્રમાણે દિલ્હીને ફરીથી હિંદુસ્તાનની રાજધાની કરવામાં આવશે.



લૉર્ડ હૉડ્ડિંગ




મહારાજ પાંચમા નાયબ

શહનશાહ પાંચમા જયોર્જ અને તેમના વાઇસરોયનો ૩૨૭ હિંદનો અમલ

૩. વળી તેમણે તેજ વખતે જાહેર કર્યું કે બિહાર જ્યાં પૂર્વે મગધનું રાજ્ય હતું, તે અને ઓરિસા એ બંને પ્રદેશ એકઠા કરીને નવો પ્રાંત કરવામાં આવશે અને તેની રાજધાની પટના શહેરમાં થશે. એ પટના આજથી ૨,૦૦૦ કરતાં પણ વધારે વરસ પર પાટલિપુત્રને નામે પ્રખ્યાત હતું અને ત્યાં મૌર્ય વંશના ચંદ્રગુપ્ત રાજાએ ઇ. સ. પૂર્વે ૩૦૦ વરસ પર રાજ કરી ધણી કીર્તિ મેળવી હતી. પૂર્વ બંગાળા અને આસામનો પ્રાંત ફરીથી તોડી નાંખવામાં આવ્યો; તેના દક્ષિણ ભાગને, ઢાકા સહિત, જૂના બંગાળા પ્રાંત સાથે ફરી જોડી દેવામાં આવ્યો અને આસામનો જુદો પ્રાંત કરી તેને ચીફ કમિશનરના તાબામાં મૂકવામાં આવ્યો. ઇ. સ. ૧૯૧૧માં લૅડઝ હાઉસના સમયનો હિંદનો નકશો જોવાથી હાલ હિંદુસ્તાનના કયા પ્રાંત પાડેલા છે તે જણાશે.

૪. શહનશાહ તરફથી વાઇસરોય લૅડઝ હાઉસે વળી એમ જાહેર કર્યું કે રણક્ષેત્રમાં બહાદુરી માટે અપાતું વિક્ટોરિયા ક્રૉસનું મોટાંમાં મોટું ધનામ હવે પછી અંગ્રેજ તેમજ દેશી સિપાઈઓને આપવામાં આવશે. આ મોટા દરબારમાં-અને ઘણું કરીને દિલ્હીમાં આવેા ભવ્ય દરબાર પૂર્વે કદી નહિ ભરાયો હોય-હિંદુસ્તાનના ઓછામાં ઓછા ૧,૦૦,૦૦૦ માણસ હાજર હતા; તેમણે તથા બીજા રાજા રજવાડા તથા અમીર ઉમરાવોએ પોતાના શહનશાહને ઘણા હર્વથી વધાવી લીધા. ઘણાઓને તો હરખનાં આંસુ આવ્યાં; અને જે લાખો માણસોને દિલ્હી, કલકત્તા, અને મુંબઈમાં પોતાના કૃપાળુ રાજારાણીનાં દર્શનને જે શુભ દિવસે લાભ મળ્યો તે તેમને પોતાના જિંદગીપર્યંત યાદ રહેશે.

૫. ઇ. સ. ૧૯૧૦થી ૧૯૧૬ સુધી લૅડઝ હાઉસે હિંદનો વાઇસરોય રહ્યો, તે દર્મિયાન તેણે લોકોની સારી પ્રીતિ મેળવી. સરકારી નોકરીમાં વધારે દેશીઓને દાખલ કરવા માટે તથા તેમાં સુધારો કરવા શાં શાં પગલાં લેવાની જરૂર છે; તે સૌને લગતી આખા હિંદુસ્તાનમાં ફરીને માહિતી મેળવવા સાથે તેણે એક કમિશન નીમ્યું.



લોર્ડ હાર્ડિંગના વખતનું બ્રિટિશ હિંદ

વળી તેણે લોકોને વધારે નિશાળો, વધારે દવાખાનાં, સારા રસ્તા તથા રેલ્વે આપીને તેમની સ્થિતિ સુધારવાનો ખનતો પ્રયત્ન કર્યો. સને ૧૯૧૪ના ઑગસ્ટ માસમાં જે મહાભારત જગતનું જુદું જગથું તેથી તેના એ સારા કામમાં ખલલ પડી. સને ૧૯૧૬માં એ વિલાયત ગયો અને એની જગાએ લૉર્ડ એમ્સફૉર્ડ આવ્યો.

૯૦. જગજાહેર લડાઈના સમયનું હિન્દ

૧૯૧૪:૦:૧૯૧૬

૪૦ સ૦ ૧૯૧૪થી ૧૯૧૮ સુધી



૧. ઇતિહાસમાં જાણીતી લડાઈઓમાં આ મોટામાં મોટી હતી. એમાં દુનિયાની લગભગ દરેક પ્રજાનાં ૩ કરોડથી પણ વધારે માણસો રોકાયાં હતાં. એક પક્ષમાં જર્મની, ઑસ્ટ્રિયા, તુર્કસ્તાન, અને બલ્ગેરિયા હતાં. એ મધ્ય રાજ્યો કહેવાતાં હતાં. આરંભમાં તુર્કસ્તાનના રાજ્યે લડાઈમાં ભાગ લીધા નહોતો, પણ લડાઈ થયા પછી તરત જર્મન લોકોએ તેને મધ્ય રાજ્યમાં જોડાવા સમજાવ્યું. બીજા પક્ષમાં ઇંગ્લંડ, ફ્રાન્સ, ઇટલિ, બેલ્જિયમ, ગ્રીસ, અમેરિકાનાં સંયુક્ત સંસ્થાન, અને બીજી ઘણી નાની પ્રજાઓ હતી. તે બધાં મળતીયાં રાજ્ય કહેવાતાં હતાં.

૨. લાંબો વખત થયાં જર્મન લોકો લડાઈને માટે તૈયારી કરતા હતા. તેમની પાસે લાંબો લડાઈવાળાં મોટું લશ્કર, બળવાન નૌકાસૈન્ય, દુનિયામાં મોટામાં મોટી, હજારો મોટી તોપો, અને દરેક જાતની યુદ્ધની સામગ્રીનો વિશાળ જથ્થો—એટલું સાહિત્ય હતું. પણ તેમણે પોતાની તૈયારી એવી છૂપી રીતે કરી હતી કે કોઈ તે વિષે જાણતું નહોતું.

૩. ફ્રાન્સ પર ચઢાઈ કરવી, પૅરિસ જીતી લેવું, અને પછી ઇંગ્લંડ પર ચઢાઈ કરવી, એ તેમની યોજના હતી. તેઓ જાણતા હતા કે અંગ્રેજ લોકો પાસે મોટું લશ્કર નથી કે લડાઈની સામગ્રી નથી; કેમકે તેઓ શાન્ત પ્રજા છે અને ખીજ પ્રજાઓને ઈજા કરવા ઇચ્છતા નથી. જર્મનોએ વિચાર્યું કે તેઓ સહેલથી ઇંગ્લંડ જીતી શકશે. પછી તેઓ યુરોપ જીતવા અને છેવટે હિંદુસ્તાન સાથે બધી દુનિયા જીતી લેવા ઇચ્છતા હતા. અમેરિકાનાં સંયુક્ત રાજ્યોમાં પ્રથમ લડાઈમાં ભાગ લીધો નહોતો. પૂર્વ ગોળાર્ધમાં થતી લડાઈ સાથે આપણને કંઈ નિસ્ખત નથી એમ તેઓ ધારતા હતા. પણ એ વર્ષ રહીને તેઓ પણ મળતીઆં રાજ્ય સાથે જોડાયાં.

૪. બધી તૈયારી થયા પછી ઓસ્ટ્રિયાના રાજ્યે સર્વિઆના નાના રાજ્ય પર હુમલો કર્યો અને જર્મનોએ બેલ્ગિઅમના નાના રાજ્યમાં થઈને ફ્રાન્સમાં દાખલ થવાનો પ્રયત્ન કર્યો. જર્મન સેનાપતિઓ કહેતા હતા કે દસ દિવસમાં અમે પૅરિસમાં પેસીશું.

૫. પણ બેલ્ગિઅમના રાજાએ ઇંગ્લંડના ન્યૂઝ રાજાની મદદ માગી. એક બહાદુર નાના લશ્કરને મોખરે બેલ્ગિઅમનો રાજા જર્મનોના જંગી લશ્કરની સામે થયો અને એ મહીના સુધી તેને દેશમાં દાખલ થતું અટકાવ્યું, એટલામાં અંગ્રેજ લોકોને ફ્રેન્ચ લોકોને મદદ આપવાનો વખત મળ્યો. એ દર્મિયાનમાં બેલ્ગિઅમ ભારે કળ્તમાં આવ્યું; પણ બહાદુર બેલ્ગિઅમ લોકોએ પોતાની ફરજ બજાવી હતી અને મળતીઆં રાજ્યોને બચાવ્યાં હતાં. પોતાના દેશના એક નાના ખુણામાં તેમનો રાજા અને બાકીનું લશ્કર ભરાયાં હતાં અને એ ભાગ તેમણે લડાઈની છેવટ સુધી સાચવ્યો.

૬. અંગ્રેજ લશ્કર ઘણું નાનું હતું. તેમાં માત્ર ૨,૦૦,૦૦૦ માણસ હતાં અને ફેસર તેને 'એક નાનું તુચ્છ લશ્કર' કહેતો હતો. પણ તેનાથી વીસગણું મોટું જર્મન લશ્કર તેને ઓળંગીને પૅરિસમાં પેસવા આશા રાખતું હતું તેમ કરી શક્યું નહિ. અંગ્રેજ યોદ્ધાઓમાંથી ઘણા યોદ્ધા જીતવા

રહ્યા, પણ મદદ આવી ત્યાંસુધી ફ્રેન્ચ લોકોની સાથે તેઓ પોતાનું સ્થાન ટકાવી રહ્યા.

૭. લૉર્ડ ક્રિયનર હિંદુસ્તાનના લશ્કરનો સેનાધિપતિ હતો તે હવે ઇંગ્લંડમાં મુખ્ય સેનાધિપતિ હતો. તેણે જેમ અને તેમ જલદી અંગ્રેજી લશ્કરને કેળવીને અને અંદુક, તોપ, અને બીજી યુદ્ધની સામગ્રી તૈયાર કરીને તે બધું ફ્રાન્સમાં મોકલ્યું. આખી બ્રિટિશ પ્રજાએ હથિયાર સંભાળ્યાં. એક વર્ષમાં કેળવાયલા દસ લાખ યોદ્ધાઓ રણસંગ્રામમાં દાખલ થયા. પછી બીજા દસ લાખ યોદ્ધાઓ તૈયાર થયા અને ત્યાર પછી ત્રીજા ત્રણ લાખ. આ પ્રમાણે અગાઉ કોઈ પણ વખત ભેગું થયું નહોતું એવું મોટું લશ્કર ઇંગ્લંડમાં ઊભું થયું.

ખેડુઓએ ખેતર છોડી દીધાં, ભરવાડે ઘેટાં મૂકી દીધાં, કારકુનોએ દુકાન, કચેરી, કે બંકો છોડી દીધી, કારીગરે કારખાનું છોડી દીધું, વિદ્યાર્થીએ શાળા પડતી મૂકી. ટૂંકામાં ૧૭ વર્ષની ઉપરથી તે ૫૦ વર્ષની ઉંમર સુધી લાખો માણસોએ પોતાના હુમેશના ધંધા છોડી દીધા અને કવાયતની ઝાવણીમાં દાખલ થયા, ત્યાં તેમને કેળવવામાં અને લડતાં શિખવવામાં આવ્યું અને પછી તેમને ફ્રાન્સમાં મોકલવામાં આવ્યા. બધી પદ્ધતીના ને વર્ગના લોકો ડ્યૂકો, અલો, અને ઉમરાવોના છોકરા, મોખરે પ્રિન્સ ઓફ વેલ્સ સાથે તેમજ વચલા ને નીચલા વર્ગના લોકો લશ્કરમાં દાખલ થયા. તેમનું કામ તેમની સ્ત્રીઓ, ખેતો, ને પુત્રીઓએ કીધું. ઇંગ્લંડની સ્ત્રીઓએ ખેતર, ખેડ્યાં, પાકની કાપણી કરી, દુકાનો, કચેરીઓ ને બંકોમાં કામ કર્યું, અથવા તો લડાઈનાં કારખાનામાં ગઈ અને ત્યાં અંદુકનો દારૂગોળો, તોપો, ને તોપના ગોળા, અને જે કંઈ જરૂરનું હોય તે બધું તેમણે બનાવ્યું. હજારો સ્ત્રીઓ ધરિપતાલમાં ગઈ અને ઇંગ્લંડમાં તેમજ ફ્રાન્સમાં લશ્કરમાં તેમણે ધાયલ થએલા યોદ્ધાની બરદાસ કરી.

૮. લડાઈ જાહેર થઈ કે તરત બ્રિટિશ સામ્રાજ્યનાં બધાં સંસ્થાનો-માંથી-કૉનેડા, ઓસ્ટ્રેલિઆ, ન્યૂ ઝીલંડ, અને દક્ષિણ આફ્રિકામાંથી-તેમજ સામ્રાજ્યના બીજા દેશોમાંથી માણસ, દ્રવ્ય ને સાહિત્યની મદદ માતૃભૂમિ ઇંગ્લંડમાં મોકલવામાં આવી.

૯. ખ્રિષ્ટિશ સામ્રાજ્યના ખીજા કાંઈ પણ દેશના જેટલીજ હિંદુસ્તાનની પ્રજા મદદ કરવાને આતુર હતી. હિંદના ૭૦૦ રાજાઓએ અને રાજ-કુમારોએ પોતાની નોકરી, સેના, દ્રવ્ય, ને સાહિત્ય મદદે આપવા સહનશાહને વિનતિ કરી. ખ્રિષ્ટિશ હિંદુસ્તાનમાં સર્વત્ર સભા ભરાઈ અને બધા વક્તાઓએ કહ્યું કે સામ્રાજ્યને મદદ કરવા ને તેનું રક્ષણ કરવા અમારાથી જે બનશે તે ખુશીથી કરીશું.

૧૦. જે ઘણા રાજાઓ ને ઉમરાવોએ લડાઈને મોખરે લડવા જવા વિનતિ કરી, તેમાંથી વાઇસરૉયે દસ મોટા રાજાઓ ને ઘણા નાના રાજાઓને પસંદ કર્યા. એમાં જોધપુર, ખિઝાનેર, પતિઆલા, રતલામ, અને કિશનગરના રાજા હતા. એ બધાને મોખરે રાઠોડ જાતિનો બહાદુર રજપૂત વીર સર પ્રતાપસિંહ હતો. તે વખતે તેની ઉંમર ૭૦ વર્ષથી વધારે હતી અને તેની વૃદ્ધાવસ્થાને લીધે તેને લડાઈમાં મોકલવાની પ્રથમ વાઇસરૉયની મરજી નહોતી. તે બોલી ઊઠ્યો, “શું યુદ્ધ થશે ને તેમાં હું નહિ ! સમ્રાટને માટે યુદ્ધ કરવા મારો હક છે એમ હું દાવો કરું છું. મારા સાહેબ, મને મોકલો, મને જરૂર મોકલો, હું તમારી ના કબૂલ કરવાનો નથી.” આથી લૉર્ડ હાઉડગે તેને જવા દીધો. તે જોધપુરના રાજ્યનો રીજન્ટ હતો અને સરહદની ટોળીઓ સાથેની અગાઉની લડાઈમાં તે ચિત્રલને તિરાહમાં હતો. ચીન સાથેની લડાઈમાં તે પોતાની ટુકડી જોધપુર લાલાવાળાઓનો સેનાધિપતિ હતો. મળતીઆ રાજ્યનાં લશ્કરનો તેને સરદાર બનાવવામાં આવ્યો. તેની સાથે તેનો ભત્રીજો જોધપુરનો મહારાજા, સોળ વર્ષનો સુંદર ને બહાદુર કુમાર લડાઈમાં ગયો.

૧૧. ખીજા રાજાઓએ--હૈદરાબાદ, મૈસૂર, ગ્યાલિઅર, ઇંદોર, વડોદરા, કાશ્મીરના રાજા ને ખિલાતના ખાને--માણસો, ઘોડા, ઊંટ, તોપો, અને દ્રવ્ય લશ્કરની મદદને માટે મોકલ્યાં. હિંદુસ્તાનની બહાર આવેલા નેપાળના રાજા ને તિબેટના દલાઈ લામાએ પણ પોતાના વિશ્વાસુ મળતીઆ હિંદના સહનશાહને માટે મદદ તરીકે માણસો ને દ્રવ્ય મોકલ્યાં.

૧૨. ઇ. સ. ૧૯૧૪ના ઑગસ્ટની ૪થી તારીખે લડાઈ જાહેર કરવામાં આવી અને સપ્ટેમ્બર ને ઑક્ટોબરમાં બ્રિટિશ હિંદી લશ્કરની પહેલી બે ટુકડીઓ તેમના સેનાધિપતિ સર જેમ્સ વિલ્કસની સરદારી નીચે ફ્રાન્સ પહોંચી ગઈ. એમાં બંને બ્રિટિશ અને હિંદી સૈનિકો હતા. ૨૪,૦૦૦ માણસોનું એ એક નાનું લશ્કર હતું, પણ એમાંનો દરેક યોદ્ધો શરવીર હતો. હિંદી લશ્કર વાયવ્ય પ્રાન્તની લડાયક જાતોના ઉત્તમ વીરોનું બનેલું હતું. એમાં શરા રજપૂતો, ઉત્તમ સીખ લોકો, ગિંચ, શાહિતા પંજાબી મુસલમાનો, મોટા કાળી દાઢીવાળા પઠાણો, હસતા નાના ગુરખા અને ગરવાલીઓ, જોરાવર દોગ્રા, અને સહનશીલ જાટ લોકો હતા. બ્રિટિશ યોદ્ધા અને હિંદી સિપાઈઓ લશ્કરમાં હથિયાર સજવામાં ભાંડુ હતા; બધા સાથે સાથે રહી લડવાને આતુર હતા, અને જરૂર પડે તો પોતાના દેશ અને શહનશાહની ખાતર સાથે સાથે લડી પ્રાણત્યાગ કરવા તૈયાર હતા. તેમને એક લયાનક શત્રુની સામા લડવાનું હતું, પણ તેઓ ખીતા નહોતા.

૧૩. આ લયાનક યુદ્ધને મુકાબલે અગાઉ લડેલાં તેમનાં યુદ્ધ બાળકની રમત જેવાં હતાં. આ પહેલાંની બીજી લડાઈઓમાં માણસો જમીન પર કે દરિયા મર લજ્યાં હતાં. પણ આ લડાઈમાં માણસો માત્ર દરિયા ઉપરજ નહિ, પણ દરિયાની અંદર લડતા હતા, માછલાંની પેઠે દરિયાના ઉંડાણમાં જઈ શકે અને ફરી શકે એવાં દરિયાની અંદર રહેલાં વહાણોમાં તેમને લડવાનું હતું, તેમજ દરિયાની સપાટીની ઉપર પક્ષીઓની પેઠે ઉચે જતાં ને ફરતાં વહાણોમાં તેમને લડવાનું હતું. જમીન ઉપર પણ તેઓ ખાડામાં જમીન ઉપર, ખાણો ને સુરંગોમાં જમીનની અંદર, અને રેલ્વેની ગાડીઓથી પણ વધારે ઉતાવળાં જમીનથી હજારો ફૂટ ઉપર, જમીનથી અધર ફરતાં વિમાનોમાં તેમને લડવાનું હતું. ઘણી વાર શત્રુ નજરે પણ પડતાં નહિ. તેઓ ઘણા માછલ દૂર મોખરે હોઈ શકે અને નજર પણ ન પહોંચે એટલે દૂરથી તોપોમાંથી ગોળીબાર કરતા હોય, અથવા તો વાદળોથી પણ ઉપરના સ્થળથી નીચે આવેલાં લશ્કર પર ઑમ્બ ફેંકતા હોય. વળી હિંદી લશ્કરને એવાં સંકટોની સામા



મેજર-જનરલ સર પ્રતાપસીંગ, કે. સી. એસ. આઇ. જોધપુરનો રીજન્ટ

થવાનું હતું કે તેવાં સંકટ તેમણે અગાઉ કદી ભાળ્યાં નહોતાં. તેઓ પરદેશી ભૂમિમાં હતાં. હવા, ત્યાંના લોકો, અને ટેવ એ બધું તેમને નવું ને અજાણ્યું હતું. તેઓ તેમની ભાષા બોલી શકતા નહોતા. ઉત્તર પ્રદેશના શિયાળાની ટાઢ, બરફ, વરસાદ, કાદવ, એ બધું ભયંકર હતું. પણ તેઓ કશાથી બીતા નહોતા. બીક તો તેમના હૃદયમાં હતીજ નહિ.

૧૪. સર પ્રતાપસિંહના દત્તક પુત્ર, ઈડરના રજપૂત રાજાને ક્રાન્સમાં એક અંગ્રેજ અમલદારે પૂછ્યું કે આ લગાઈ શેને માટે છે તે તમે જાણો છો ત્યારે તેણે જવાબ દીધો, “ આ ન્યાયી યુદ્ધ છે. હિંદુસ્તાનની પ્રજા પોતાની ફરજ અદા કરવા આતુર છે અને સમજે છે કે અંગ્રેજ યોદ્ધાઓની સાથે રહી શહનશાહને માટે લડવું એ પોતાની ફરજ છે. હિંદુસ્તાનનાં વખાણુ કરવાની જરૂર નથી; કેમકે અમારી ફરજ બળવવામાં અમે માન સમજીએ છીએ. શહનશાહે પોતાને માટે લડવા અમને બોલાવ્યા છે તે માટે અમે મગર છીએ. અમે આવ્યા છીએ તેઓ ખુશ છીએ; જેઓ પાછળ રહી ગયા છે તેઓ દિલગીરીમાં ગમગીન છે; કેમકે તેમને લડવામાં દાખલ કર્યા નથી. અમે, અમારાં માણસો, અમારી તલવારો, અમારું દ્રવ્ય, જે કંઈ અમારી પાસે છે તે બધું-શહનશાહની માલિકીનું છે. મરણ પામવાનો આ ઉત્તમ સમય છે. ન્યાયી ને પવિત્ર કાર્ય માટે લડવામાં બહુ કીર્તિ છે. યુદ્ધમાં મરણ પામવું એ મરણ નથી; કેમકે અમારાં નામ અમર થશે.


ક્રાન્સનાં જે મોટાં યુદ્ધોમાં હિંદનાં લશ્કરો લડ્યાં તેનું તેમજ તેમના અમર શુરાતનનું વર્ણન આપવાની આ નાનાં પુસ્તકમાં જગા નથી. રણક્ષેત્રમાં શુરાતન દર્શાવવા માટે મોટાંમાં મોટું ધનામ વિક્ટોરિઆ કૉસ છે. અલારસુધી એ ધનામ માત્ર બ્રિટિશ યોદ્ધાને આપવામાં આવતું. આ વર્ષે તે ૧૧ હિંદીઓને આપવામાં આવ્યું.

૧૬. વિક્ટોરિઆ કૉસ મેળવનાર પ્રથમ હિંદી સિપાઈ ખુદાદાદા આન, એક પંજાબી મુસલમાન હતો. ઇ. સ. ૧૯૧૪ની ૩૧મી



સિપાઈ ખુદાદાદખાં વી. સી., ૧૨૯ બલુચીઓ

ઓક્ટોબરે જે મોટી લડાઈ થઈતેમાં એની ટાળીમાને એ એકલોજ મરાયા વગરનો હતો. તે સખ્ત રીતે ધાએલ થયો હતો અને લડાઈના મેદાનમાં તેને



નાયક દરવાનસિંગ નેગી, વી. સી.

મુએલો ધારી છોડી દેવામાં આવ્યો હતો; પણ તે રાત્રે પેટ ધસડી પોતાની છાવણીમાં ગયો હતો.

૧૭. વિક્ટોરિયા ક્રૉસ મેળવનાર ખીજે વીરહિંદુ હતો. તે હિમાલય-માંથી આવેલો ગરવાલિ હતો અને તેનું નામ નાયક દરવાનાસિંઘ નેગી હતું. ૨૧ દિવસ સતત યુદ્ધ ચાલ્યા પછી ઇ. સ. ૧૯૧૪ની ૨૭મી નવે-બરે થએલી લડાઈમાં તેનો બ્રિટિશ અમલદાર લડાઈમાં મરણ પામ્યો. ત્યારપછી પોતે ધાએલ થયો હતો તોપણ તેણે મધરાતે પોતાના ટુકડીને

લઈ એક પછી એક ધસારા કર્યા; તેણે શત્રુને હરાવ્યા, તેમની ધણી તોપો કબજે કરી અને પોતાનાં માણસોમાંથી ને જીવતાં રહ્યા હતાં તેમને પોતાની છાવણીમાં તે પાછાં લઈ ગયો.

૧૮. લડાઈને બીજે વર્ષે, ઇ. સ. ૧૯૧૫માં, હિંદી લશ્કરે ક્રાન્સમાં પોતાની ફરજ બજાવી. પછી તેને તુર્ક લોકો સાથે લડાઈ ચાલતી હતી એવા બીજા દેશોમાં લઈ જવામાં આવ્યું.

આ વખતે તેની સંખ્યામાં ઘણો વધારો થયો હતો. લડાઈનાં ચાર વર્ષમાં, આસરે ૫,૦૦,૦૦, માણસ, બ્રિટિશ અને હિંદી, હિંદુસ્તાન છોડી ગેલિપોલિ- (તુર્કસ્તાન)માં, ઈજિપ્ટમાં, અરબસ્તાનમાં, મેસોપોટેમિયામાં, પૂર્વ આફ્રિકામાં, અને પશ્ચિમ આફ્રિકામાં લડવાને માટે ગયાં હતાં. દરેક દેશમાં તેઓ પોતાના બ્રિટિશ જોડીદારો સાથે રહીને લડ્યા છે અને તેમણે પરા-ક્રમથી કીર્તિ સંપાદન કરી છે.



લૉર્ડ ચેમ્સફર્ડ

૧૯. લૉર્ડ ચેમ્સફર્ડ વાઇસરૉય તરીકે હિંદુસ્તાનમાં ઇ. સ. ૧૮૯૬માં આવ્યો. હિંદુસ્તાનમાંથી લશ્કર અને લડાઈનાં સાહિત્ય બીજા દેશોમાં લડતાં લશ્કર માટે મોકલવાં એ તેનું મુખ્ય કામ હતું. પણ આ બયાનક જગમહેર લડાઈ થતી હતી ત્યારે પણ બ્રિટિશ સરકાર સુધારો કરવાનું ભૂલી નહિ. ઇ. સ. ૧૯૧૮માં હિંદનો રાજમન્ત્રી મૉન્ટેગ્યુ હિંદુસ્તાનમાં આવ્યો અને દેશમાં છ મહીના રહ્યો. તેણે બધાં મોટાં શહેરોની મુલાકાત લીધી અને સેંકડો અગ્રેસર હિંદીઓ અને ઘણા દેશી રાજાઓ સાથે વાતચીત કરી. હિંદના લોકોએ અગાઉ

પોતાના દેશના રાજકારભારમાં જેટલો ભાગ લીધો હતો તેના કરતાં વધારે ભાગ તેમને આપવાને શાં પગલાં ભરી શકાય તે જોવાને તે આવ્યો હતો. મૉન્ટેગ્યુએ અને લૉર્ડ ચેમ્સફર્ડે પાર્લમેન્ટની સમક્ષ મૂકવા સારૂ પોતાનો હેવાલ (રિપોર્ટ) તૈયાર કર્યો.



૨૦. લડાઈ દરમિયાન બ્રિટિશ સામ્રાજ્યનાં કામકાજોની વ્યવસ્થા કરવા ઇ. સ. ૧૯૧૭માં લંડનમાં જે શહનશાહી યુદ્ધપ્રધાનમંડળ મળ્યું હતું, તેમાં બે હિંદી સભ્યોને દાખલ કરવામાં આવ્યા હતા. તેઓ

ધ રાઇટ ઑનરબલ ઇ. એસ. મૉન્ટેગ્યુ હિંદના રાજ્યોના પ્રતિનિધિ તરીકે બ્રિટાનેરના મહારાજા અને હિંદની પ્રજાના પ્રતિનિધિ તરીકે લૉર્ડ મિંટોના સમયમાં વાઇસરૉયની કારોબારી સલાના હિંદી સભ્ય સર સ. પ્ર. સિંહા હતા. તેઓ એ મંડળમાં ઇંગ્લંડના મુખ્ય પ્રધાન અને ખીજા પ્રધાનમંડળના સભ્યો તેમજ કૉનેડા, ઑસ્ટ્રેલિયા, ન્યૂ ઝીલંડ, દક્ષિણ આફ્રિકા, અને ન્યૂ ફાઉન્ડલેન્ડ, એ બ્રિટિશ રાજ્યનાં મોટાં સંસ્થાનોના સભ્યોની સાથે યુદ્ધપ્રધાનમંડળમાં બેસતા. વળી બ્રિટિશ હિંદુસ્તાન માટે નવા કાયદાના બંધારણ પ્રમાણે લૉર્ડ સિંહાને હમણાં જ બિહાર અને ઓરિસા પ્રાન્તના ગવર્નર નીમવામાં આવ્યો છે. બ્રિટિશ સામ્રાજ્યમાં એક પ્રાન્તના રાજા થનાર એ પહેલો જ હિંદી ગૃહસ્થ છે.

૨૧. આખરે, ઇ. સ. ૧૯૧૮ના નવેમ્બરમાં આ મોટી જગજગહેર લડાઈનો અન્ત આવ્યો. જર્મનો અને તેમના મળતીઆઓ તદ્દન હાર પામ્યા અને તેમણે સલાહ કરવાની માગણી કરી. તેમના કેસરે રાજ્યગાદી છોડી દીધી અને એક મધ્યસ્થ દેશ હૅલ્લંડ, જ્યાં તે સહીસલામત રહી શકે, ત્યાં નાસી ગયો. ઇ. સ. ૧૯૧૮ની ૧૧મી નવેમ્બરે ટૂંક વખત માટે સલાહ થઈ અને જ્યાંસુધી છેવટની સુલેહ જાહેર થાય ત્યાં- સુધી લડવાનું કામ અંધ કરવામાં આવ્યું. જર્મનોને પોતાનું લશ્કર વિખેરી નાંખવું પડ્યું, લડાઈનાં વહાણો અને તોપો આપી દેવા પડ્યાં, અને જે બધા દેશો પર તેઓ ફરી વળ્યા હતા તે દેશો છોડી દેવા પડ્યા. સલાહની શરત નક્કી કરવા અને જર્મનિને તેના ગુના માટે શી શિક્ષા કરવી તે ઠેરવવા બધાં મળતીઆં રાજ્યોની સભા પેરિસમાં ભેગી થઈ.



બ્રિટાનેરના મહારાજા

૨૨. ઇ. સ. ૧૯૧૯ના આરંભમાં સર પ. સિંહાને ઇંગ્લંડના અમીરની પદવીએ ચઢાવવામાં આવ્યો અને બ્રિટિશ પાર્લિમેન્ટમાં અમીરની સભામાં રાયપુરના લૉર્ડ સિંહા તરીકે તેણે પોતાની બેઠક લીધી. રાજ્યનો એ પહેલોજ હિંદી અમીર હતો. વળી તેને 'રાજાના સલાહકાર' તરીકે નીમ્યો અને હિંદની મન્ત્રિસભાના ઉપમંત્રી તરીકે પણ તેને નીમવામાં આવ્યો. અગાઉ આવું માન કોઈ પણ હિંદીને મળ્યું નહોતું. હિંદીઓને માન આપવા હિંદી સરકાર કેટલી આતુર છે અને બ્રિટિશ હિંદી સામ્રાજ્યના રાજ્યકારભારમાં તેમને ભાગ આપવા તેની કેવી ઉત્કંઠા છે.

તે આ નીમણુકોથી જણાય છે. બધી પ્રજામાં મોટી જાગૃત્તી સલાહની વ્યવસ્થા કરવા પૅરિસમાં જે સલાહ કરનાર મંડળ ભેળું થયું હતું તેમાં હિંદના પ્રતિનિધિ સભ્ય તરીકે લૉર્ડ સિંહા અને બિકાનેરના મહારાજા બેઠા હતા.

ઇ. સ. ૧૯૨૧ના એપ્રિલ-માં લૉર્ડ ચેમ્સફર્ડ હિંદુસ્તાન-માં પોતાનું કામ કરી ઇંગ્લંડ પાછો ફર્યો અને તેને ઠેકાણે લૉર્ડ રેડિંગ વાઇસરૉય તરીકે નિમાયો. તે ઇંગ્લંડની હાઈ કોર્ટના સર ન્યાયાધીશ હતા અને નવા કાયદાના અંધારણુ નીચે હિંદુસ્તાનનો રાજ્ય-કારભાર ચલાવવા ઉત્તમ રીતે લાયક હતા.



લૉર્ડ સિંહા

૯૧. ગ્રેટ બ્રિટન પર કેવી રીતે રાજ્ય ચાલે છે.



હિંદુસ્તાનને જે નવું રાજ્યઅંધારણુ હમણાંજ આપવામાં આવ્યું છે તેનું વર્ણન આપતાં પહેલાં ગ્રેટ બ્રિટન પર કેવી રીતે રાજ્ય ચાલે છે અને ત્યાંની પ્રજા કેવી રીતે 'સ્વરાજ્ય' ભોગવે છે તે આપણે જોઈએ.

૧. ગ્રેટ બ્રિટનમાં આખી બ્રિટિશ પ્રજાને માટે અને બ્રિટિશ સામ્રાજ્ય-
ને માટે બધા કાયદા પ્રજાકીય ધારાસભા જેને પાર્લમેન્ટ કહે છે અને
જે અંગ્રેજ પ્રજાના જેટલીજ પ્રાચીન છે, તે સભા રચે છે. છેલ્લાં ૭૦૦



લૉર્ડ રેડિંગ

વર્ષ થયાં એ સભામાં એ મંડળ છે તેને ઉમરાવની સભા ને આમની
સભા કહે છે. એ બે મંડળ લંડનમાં વેસ્ટ મિન્સ્ટરમાં એકજ મકાનમાં
જુદા જુદા ખંડોમાં બેસે છે. પણ જેમ વખત બદલાય છે તેમ એ બે
મંડળોમાં પણ વખતે વખતે ફેરફાર થાય છે. ધીમે ધીમે આમની સભા
મોટી થઈ છે અને તેની સત્તા વધતી ગઈ છે. જે નવો ધારો આમની સભા
પસાર કરે છે, તે ઉમરાવોની સભામાં પણ પસાર થવોજ જોઈએ અને
તેને રાજની સંમતિ કે પસંદગી મળવીજ જોઈએ.

૨. હાલ (ઇ. સ. ૧૯૨૦) દરેક મંડળમાં આસરે ૭૦૦ સભ્યો છે.
આમની સભાના સભ્યોને પ્રજાના લોકો પસંદ કરે છે; અને પુરુષો અને
સ્ત્રીઓ એ પસંદગીના કામમાં ભાગ લે છે. દરેક પુખ્ત ઉમરના શ્રમજને

મત આપવાનો અધિકાર છે. સ્ત્રીઓને મત આપવાનો અધિકાર તેમજ પાર્લમેન્ટમાં સભ્ય તરીકે બેસવાનો અધિકાર ઇ. સ. ૧૯૨૮માં પ્રથમજ આપવાનો આવ્યો છે.

૩. રાજ્યકારભારનું ખર્ચ કામ--રાજ્યતન્ત્રનું કામ ૨૦ પ્રધાનો ચલાવે છે. એને પ્રધાનમંડળ કહે છે અને એને રાજ્યને નીમેલા મુખ્ય પ્રધાને પાર્લમેન્ટના સભ્યોમાંથી પસંદ કરેલા હોય છે. એ પ્રધાનમંડળ એજ રાજ્યકારભારી મંડળ છે.

૪. ગ્રેટ બ્રિટનના આખા દેશને માટે અને બ્રિટિશ સામ્રાજ્યને માટે પાર્લમેન્ટ કાયદા રચે છે, સારે રસ્તા, ઇસ્પિતાલો, નિશાળો, પાણી પૂરું પાડવું, આરોગ્ય સાચવવું, અને એવાં સ્થાનિક કામ હિંદુસ્તાનમાં થાય છે તેમ પરગણાંની સભાઓ અને મોટાં શહેરો માટે મ્યુનિસિપલ સભાઓ કરે છે. એ સભાઓ હિંદુસ્તાનની જિલ્લાસભાના જેવી છે. જેમ હિંદુસ્તાનના જિલ્લામાં વિભાગ કરવામાં આવ્યા છે તેમ બ્રિટનના પરગણાંમાં ભાગ કરવામાં આવ્યા છે. એ સભાઓને કર ઉઘરાવવાનો હક છે. એ કરને સ્થાનિક વેરો કહે છે. એ સભાના સભ્યોને લોકો પસંદ કરે છે. પુરુષો તેમજ સ્ત્રીઓ એનાં સભ્ય થઈ શકે છે.

૫. દરેક નવા કાયદાને રાજ્યની સંમતિ મળવી જોઈએ, અર્થાત્ શહનશાહે ક'મૂલ કરવો જોઈએ, તોપણ પોતાની પાર્લમેન્ટે પસાર કરેલા કોઈ પણ કાયદાને સંમતિ આપવાની શહનશાહ ના કહેતા નથી. પ્રજાએ પસંદ કરેલા પાર્લમેન્ટના સભ્યો દેશના કાયદા રચે છે અને દેશનો કારભાર ચલાવે છે, તેથી લોકો ખર્ચે જોતાં સ્વરાજ્ય ભોગવે છે.

૬. નિયમ તરીકે, દરેક પાંચ વર્ષે આમની સભાના સભ્યોની નવી ચૂંટણી કરવામાં આવે છે. કોઈ પણ સ્થળે પસંદ કરેલા સભ્યે પાર્લમેન્ટમાં કરેલા કામથી મતધારીઓ નારાજ થયા હોય તો તેઓ તેને બદલે બીજા સભ્યને પસંદ કરે છે. તેઓ તેના કામથી રાજી હોય તો તેને ફરી પસંદ કરે છે. આ રીતે ઇંગ્લંડમાં દરેક પુરુષનો ને દરેક સ્ત્રીનો પોતાના દેશના રાજ્યકારભારમાં ભાગ છે. એનોજ અર્થ 'સ્વરાજ્ય'.

૯૨. નવું હિંદી રાજ્યબંધારણ

૧. આપણે જોઈ ગયા કે ઇ. સ. ૧૮૫૮માં જ્યારે હિંદુસ્તાનનો રાજ્યકારભાર ઇસ્ટ ઇન્ડિયા કંપનના હાથમાંથી મહારાણી વિક્ટોરિયાના હાથમાં ગયો ત્યારથી ધીમે પણ સતત સુધારો થયા કર્યો છે. વખતે વખતે નવા નવા નિયમો કરવામાં આવ્યા છે, તેથી ધારા ને કાયદા રચવામાં મદદ કરવા ને સલાહ આપવા અને પછી દેશના વાસ્તવિક રાજ્યકારભારમાં ભાગ લેવા હિંદીઓને નીમવામાં આવે છે.

૨. ઇ. સ. ૧૯૦૯માં આપણે જોઈ ગયા તેમ ગવર્નર-જનરલની ને માન્તોના ગવર્નરોની કારોબારી સભામાં પહેલ વહેલા હિંદી સભ્યોને નીમવામાં આવ્યા. આની અગાઉ ધણુ વખત ઉપર ધારાસભાના સભ્ય તરીકે હિંદી સભ્યોએ કાયદા માટે પોતાની યોગ્યતા દર્શાવી હતી. હવે કારોબારી સભાના સભ્ય તરીકે તેઓએ સિદ્ધ કર્યું કે રાજ્યના કાયદા ને ધારાને અમલમાં મૂકવામાં મદદ કરવાની એટલે જેને રાજ્યકારભાર ચલાવવો કહે છે તે કરવાની પણ તેમનામાં યોગ્યતા છે.

૩. આઠ વર્ષ પસાર થઈ ગયાં પછી શહેનશાહ અને તેના સલાહકારોએ વિચાર્યું કે હવે એથી પણ વધારે આગળ જવાનો સમય આવ્યો છે. કાયદા રચવામાં અને તેને અમલમાં મૂકવામાં હિંદીઓને વધારે સત્તા આપવી એટલે તેઓ રાજ્યકારભારમાં મદદ કરે એટલુંજ નહિ પણ જતે કારભાર ચલાવે તેને માટે હવે સમય આવ્યો છે એમ તેમણે ધાર્યું. આનો અમલ કરવા નવા નિયમો કરવાનો તેમણે નિશ્ચય કર્યો. તેમણે નક્કી કર્યું કે બે ત્યાં સુધી એ નિયમો ઇંગ્લંડમાં જે નિયમોથી રાજ્ય કરવામાં આવે છે તેવાજ-આગલા પાઠમાં વાંચ્યા તેવા-જોઈએ કે તેથી પરિણામે જેમ અંગ્રેજો ઇંગ્લંડ પર રાજ્ય કરે છે તેમ હિંદીઓ હિંદુસ્તાન પર રાજ્ય ચલાવે.

૪. આથી ઇ. સ. ૧૯૧૭ની ૨૦મી ઑગસ્ટે હિંદની મંત્રિસભાના મંત્રીએ પાર્લમેન્ટમાં જાહેર કર્યું કે બ્રિટિશ સરકારનો એવો ઇરાદો છે કે હિંદુસ્તાનમાં સરકારી નોકરીની દરેક શાખામાં ઊંચામાં ઊંચી જગ્યાએ અને તેટલા હિંદીઓને એકદમ દાખલ કરવા અને પછી બ્રિટિશ સામ્રાજ્યના દેશોમાંના એક દેશ તરીકે આખા બ્રિટિશ હિંદુસ્તાનને સ્વરાજ્ય આપવું, અર્થાત્, હિંદીઓને હિંદુસ્તાન પર રાજ્ય કરવા દેવું. તેણે કહ્યું, આ બધું એકદમ થઈ શકે નહિ, પણ માત્ર ધીમે ધીમે, પગલે પગલે જ થાય અને આ મતલબ સાધવાને ક્યારે અને કેવી રીતે દરેક પગલું લેવું તે બ્રિટિશ સરકારની મરજી પર મૂકવું. જેમના હાથમાં એ કામ મૂકવું જોઈએ તેઓ એ કામ કેવી રીતે કરે છે તેના પર એનો આધાર છે. જેમ તેઓ પોતાનું કામ વધારે સારી રીતે કરશે, તેમ બ્રિટિશ હિંદુસ્તાનને સંપૂર્ણ સ્વરાજ્ય જલદી મળશે.

૫. પછી આપણે ૯૦મા પાઠમાં જોઈ ગયા તેમ હિંદની મંત્રિસભાના મંત્રી મૉન્ટેગ્યુ હિંદુસ્તાનમાં આવ્યા ને ત્યાં છ મહીના રહ્યા. એ અને વાઇસરૉય લૉર્ડ ચેમ્સફૉર્ડ દેશના ઘણા ભાગોમાં ફર્યા. તેઓ હજારો હિંદી અને બ્રિટિશ પ્રખ્યાત પુરુષોને મળ્યા અને તેમને જે કહેવાનું હતું તે તેમણે સાંભળ્યું.

૬. આ કર્યા પછી નવા રાજ્યઅંધારણ વિષે એટલે હિંદુસ્તાન પર રાજ્ય ચલાવવાના નવા નિયમો વિષે તેમણે પોતાની હકીકત લખી કાઢી. આ નિયમોને પાર્લમેન્ટના અને વિભાગોએ—ઉમરાવની સભાએ અને આમની સભાએ—બહુ સંભાળથી વિચારી. તેમણે પછી તે પસાર કરી અને શહનશાહે તેને સંમતિ આપી. પછી એ નિયમોને પાર્લમેન્ટના એક ધારામાં દાખલ કરવામાં આવ્યા અને એ દેશનો એક કાયદો થયો. એ ધારો હવે ઇ. સ. ૧૯૧૯નો હિંદી સરકારનો ધારો એમ પ્રસિદ્ધ છે. ૧૯૦૯ના ધારા પછી બરાબર દસ વર્ષે આ ધારો પસાર થયો.

૭. જેવા હિંદીઓ લાયક થાય કે તેમના હાથમાં હિંદુસ્તાનનો રાજ્ય-કારભાર આપવો એમ પાર્લમેન્ટે જાહેર કર્યું છે તેથી એ ધારાની મતલબ

એ છે કે આઠ મોટા પ્રાન્તોમાંના દરેકમાં વાસ્તવિક રાજ્યકારભારમાંનો અંશ પ્રથમ આપીને હિંદીઓને એ કામ કરતાં કેળવવા ને તૈયાર કરવા. એ આઠ પ્રાન્તો મદ્રાસ, બંગાળા, મુંબઈ, જોડીઆ પ્રાન્ત, બિહાર ને ઓરિસા, પંજાબ, મધ્ય પ્રાન્ત, ને આસામ છે. આ દરેક પ્રાન્ત ગવર્નરની સત્તા નીચે રહેશે તેથી એ ગવર્નરના પ્રાન્ત તરીકે જાણીતા થશે. પ્રાન્તોમાં રાજ્યકારભારનું વાસ્તવિક કામ હિંદીઓ કરી શકે છે એમ ખુદ્દી રીતે સાબીત થાય ત્યારે તેમને વધારે વધારે કારભાર સોંપવામાં આવશે; આખરે, તેમના હાથમાં બધી સત્તા આવશે, એટલે પ્રાન્તોનો સંપૂર્ણ કારભાર હિંદીઓના હાથમાં આવશે.

૮. દરેક મોટા પ્રાન્તમાં બે કે વધારે હિંદીઓ સરકારનાં કેટલાંક ખાતાંનો વહીવટ ચલાવશે. એમને પ્રધાન કહેવામાં આવશે અને ઇંગ્લંડમાં જેમ મુખ્ય પ્રધાન પાર્લિમેન્ટના પસંદ કરેલા સભ્યોમાંથી રાજ્યનાં જુદા જુદા ખાતાંનો વહીવટ કરવા પ્રધાનોને પસંદ કરે છે, તેમ પ્રાન્તનો ગવર્નર ધારા સભાના જે સભ્યો પોતાના જાતીલાઈઓના મતથી પસંદ કરવામાં આવ્યા છે, તેમાંથી પ્રધાનોને નીમશે.

૯. આ પ્રમાણે પ્રાન્તનો મુખ્ય કારભારી ગવર્નર થશે. એના હાથ નીચે પ્રથમ તો એની કારોબારી સભા થશે; તેમાં ચારથી વધારે સભ્ય થશે નહિ અને તેમાંના અર્ધા હિંદી હોવા જોઈએ. આ સભા રાજ્યતન્ત્રનું થોડુંક કામ કરશે. ગવર્નરના હિંદી પ્રધાનો એ રાજ્યતન્ત્રનું બીજું અંગ છે. એઓ બાકીનું કામ પૂરું કરશે.

૧૦. વળી ધારા ને કાયદા બાંધવા સારૂ દરેક પ્રાન્તમાં ધારાસભા થશે તે અગાઉનાં વર્ષો કરતાં ઘણી મોટી થશે અને તેના ઘણા ખર્ચા સભ્યો પ્રાન્તના લોકોએ પ્રત્યક્ષ પસંદ કરેલા થશે અને બાકીનાને ગવર્નર નીમશે. સભ્યોની સંખ્યા બધા પ્રાન્તોમાં સરખી રહેશે નહિ. મોટા પ્રાન્તોમાં એ સંખ્યા વધારે ને નાના પ્રાન્તોમાં ઓછી રહેશે. એકંદરે બધા પ્રાન્તોમાં ધારાસભામાં પસંદ કરેલા સભ્યોની સંખ્યા ૭૭૬ થશે. આપણે જોઈ ગયા કે ઇંગ્લંડમાં પાર્લિમેન્ટમાં બાસરે ૭૦૦ સભ્યો છે. સાધારણ રીતે, દરેક ત્રણ વર્ષે નવી ધારાસભા થશે.

૧૧. પ્રાન્તમાં ધારાસભાના આ સભ્યોને એ પ્રાન્તના લોકોના મત પ્રમાણે પસંદ કરવામાં આવશે. દરેક જણને મત આપવાનો અધિકાર રહેશે નહિ, પણ જે માણસોમાં કેટલીક યોગ્યતા હશે તેમનેજ મત આપવાનો અધિકાર મળશે. મુખ્ય યોગ્યતા એ છે કે તે અમુક આવકવેરા કે જમીનવેરા, કે સ્થાનિક દર ભરતો હોય. હાલ તો માત્ર પુરુષને મત આપવાનો હક છે, ઇંગ્લંડમાં છે તેમ સ્ત્રીને નહિ. પણ કોઈ પણ પ્રાન્તની સરકારની મરજી સ્ત્રીને મત આપવાનો હક આપવાની હોય તો તે તેમ કરી શકે. બધું મળીને આઠ પ્રાન્તમાં આસરે ૫૨, ૨૫,૦૦૦ લાયક મતધારી છે, એમાંના એકે પાસે કોઈ બલાતકારે મત અપાવતું નથી; જેમને મત આપવાની ઇચ્છા છે તેઓનેજ મત આપવાની જરૂર છે. ઇંગ્લંડમાં ધણું સ્ત્રી ને પુરુષો મરજીમાં આવે તો મત આપી શકે છે. પણ તેઓ મત આપવાનું પસંદ કરતાં નથી. કોઈ પણ મતધારીને મત આપવા માટે કોઈએ પણ પૈસા આપવા નહિ. સભ્ય તરીકે જે સારી રીતે કામ કરી શકશે એમ તે ધારતો હોય તેને તેણે પ્રમાણિકપણે પોતાનો મત આપવો જોઈએ. તે સભ્ય પોતાનું કામ સારી રીતે ન કરે તો ફરીથી મતધારી તેને મત આપશે નહિ, પણ તેના વિચાર પ્રમાણે જે વધારે સારી રીતે કામ કરશે તેને તેણે પોતાનો મત આપવો. નિયમ તરીકે ત્રણ વર્ષમાં એક વાર નવી ચૂંટણી થશે.

૧૨. પ્રાન્તની સરકાર પ્રાન્તને લગતાં કામોનો વહીવટ કરશે; જમીનવેરા, શાળાઓ ને મહાશાળાઓ, રસ્તા ને પૂલો, ઇસ્પતાલો, દાકતરો, દવાખાનાં, તળાવો, ખાડીઓ, નાની રેલ્વેની સડકો, જંગલો, પોલીસ, કેદખાનાં, કાયદાની કચેરીઓ, ચૂંટણી, અને એવાં કામોનો તે વહીવટ કરશે.

૧૩. પણ ખીજાં ધણું કામો એવાં છે કે તેને માત્ર પ્રાન્તની સાથે નિસ્ખ્યત નથી, પણ આખા હિંદુસ્તાનની સાથે છે. એ કામ આખા હિંદુસ્તાનની સરકારનું એટલે વાઇસરોય ને તેની સલાહોનું છે. તેને પોતાની કારોબારી સલાહ છે તે ઇંગ્લંડના મુખ્ય પ્રધાનના પ્રધાનમંડળના જેવી છે. તેની ધારાસભા આમની સલાહના જેવી છે અને

તેની કાઉન્સિલ ઑફ સ્ટેટ કેટલેક અંશે ઉમરાવની સલાહના જેવી છે. તેને વળી રાજાઓની સલાહ અને તેનું પ્રધાનમંડળ છે.

૧૪. કારોબારી સલામાં અગાઉ એક હિંદી સભ્ય હતો તેને બદલે હાલ ત્રણ હિંદી સભ્યો છે. વાઇસરૉય ને તેની કારોબારી સલા જે ખાતાને આખા હિંદી સામ્રાજ્ય સાથે સંબંધ છે તે ખાતાને વહીવટ કરે છે. એમાંનું પહેલું ને સહુથી વધારે અગત્યનું હિંદુસ્તાનના રક્ષણને લગતું એટલે સેનાખાતું છે. આપણે ખુદશી રીતે જોઈ ગયા છીએ કે હિંદુસ્તાન જેવા વિશાળ દેશમાં જો લોકોએ સુખચહેર ને સલામતીમાં રહેવું હોય તો આખા દેશમાં સલાહશાંતિ જળવવા અને પરદેશી શત્રુઓથી તેનું રક્ષણ કરવા એક સારું, પ્રયત્ન મધ્ય રાજ્યતન્ત્ર હોવું જોઈએ. સરકાર પાસે બળવાન લશ્કર હોય, તેની પાસે સારાં હથિયાર હોય, તેને સારો પગાર મળતો હોય, અને ચતુર સેનાધિપતિના હાથ નીચે શૂરા ને સમર્થ અમલદારો એ લશ્કરને દોરવતા હોય, તોજ આતું રક્ષણ થઈ શકે. બ્રિટિશ હિંદુસ્તાનના રાજ્યકર્તા અને હિંદના રાજાઓના અધિરાજ, બ્રિટિશ સામ્રાજ્યના શહનશાહને નામે વાઇસરૉયના હાથ નીચેના હિંદી સરકારના રાજ્યતન્ત્રેજ તેટલા માટે હિંદુસ્તાનના રક્ષણ સાથે સંબંધ ધરાવતી દરેક બાબત પોતાના હાથમાં રાખવી જોઈએ. તેની પહેલી ફરજ હિંદુસ્તાનમાં સલાહશાંતિ જળવવાની, દરેક જાતની લડાઈને ખૂનરેણ અટકાવવાની અને જમીનમાર્ગે, દરિયા-માર્ગે, કે હવામાર્ગે પરદેશી શત્રુઓના હુમલાથી બચાવ કરવાની છે.

૧૫. તેટલા માટે લશ્કર, નૌકાસૈન્ય, હવાનું બળ, મોટા ધોરી રસ્તા ને રેલ્વેની સડકો, ટપાલ ને હિંદુસ્તાનના બધા ભાગમાં ફેલાયેલા તાર, નાણાંના સિક્કા પાડવા, વેપાર, વહાણો, જકાત, અથવા આયાત ને નિકાશ પરના કર, અને રક્ષિત રાજ્યો અને પરદેશી રાજ્યો સાથે બધું લખાણ, એ બધું વાઇસરૉયના અમલ નીચે હિંદી સરકાર પોતાના હાથમાં રાખે છે.

૧૬. વાઇસરૉયની ધારાસલા, જેને હવે લેજિસ્લેટિવ એસેમ્બલ કહે છે તે અગાઉ કરતાં ઘણી મોટી છે. તેમાં ૧૪૪ સભ્ય છે, તેમાંના

૧૦૦ થી વધારે, એટલે કે ૩ થી વધારે લોકોના પસંદ કરેલા હોય છે. પ્રાન્તિક ધારાસભામાં થાય છે તેમ બાકીના સભ્યોને વાઇસરૉય નીમે છે. તેઓ આખા હિંદુસ્તાનને માટે દીવાની ને ફ્રાન્ઝદારી કાયદા રચે છે.

૧૭. કાઉન્સિલ ઑફ સ્ટેટ એ વાઇસરૉયની ત્રીજી સલાહ છે. એમાં ૬૦ સભ્યો છે, તેમાંના ૩૩ અર્થાત્ અર્ધાંશી વધારે લોકોના પસંદ કરેલા હોય છે; બાકીના વાઇસરૉય નીમે છે. લેજિસ્લેટિવ એસેમ્બલી જે બધા કાયદા રચે છે તે કાઉન્સિલ ઑફ સ્ટેટમાં પસાર થવા જોઈએ અને તેને વાઇસરૉયની સંમતિ મળવી જોઈએ, ત્યારેજ તે દેશના કાયદા થાય છે. દરેક પાંચ વર્ષે નવી કાઉન્સિલ થાય છે.

૧૮. પ્રિવિ કાઉન્સિલમાં શહનશાહે જીવનપર્યન્ત નીમેલા સભ્યો બેસે છે. બ્રિટિશ હિંદુસ્તાનમાં કે એકાદ રક્ષિત રાજ્યમાં જેમણે મોટામાં મોટી પદવીઓ ધારણ કરેલી છે તેવાજ પ્રિવિ કાઉન્સિલમાં સભ્ય થઈ શકે છે. જે રાજકીય બાબત વિષે વાઇસરૉય તેમની સલાહ પૂછે તે વિષે તેઓ તેમને સલાહ આપે છે. તેમને જીવનપર્યન્ત ‘ઓનરબલ’ એવો ખિતાબ આપેલો હોય છે. આના જેવી પ્રિવિ કાઉન્સિલ ઇંગ્લંડમાં છે. એક સભ્ય હિંદી ગૃહસ્થ છે, તે ધ રાષ્ટ્ર ઓનરબલ સર સૈયદ અમીર અલિ છે.

૧૯. રાજ્યોની સલાહ-હમણા કહેલા બધા નવા નિયમો બ્રિટિશ હિંદ-નેજ લાગુ પડે છે. જે રક્ષિત રાજ્યો પર દેશી રાજ્યો પોતાની મરજી મુજબ રાજ્ય કરે છે તેની સાથે બ્રિટિશ હિંદનો કઈ સંબંધ નથી. શહનશાહ તેમનો અધિરાજ છે, પણ તેઓ સ્વતન્ત્ર રાજ્યકર્તા છે. તેમની પ્રતિષ્ઠા વધારવા આખા હિંદુસ્તાનની અને દેશી રાજ્યોની કોઈ પણ બાબત પર તેમની સલાહ લેવાની વાઇસરૉયની મરજી થાય તો તે રાજ્યોની સલાહી સલાહ વર્ષમાં એક વાર લેશે. એ સલાહ એને બહુ કીમતી થઈ પડશે.

૯૩. રાજકીય હંદેરો



પાર્લમેન્ટની બંને સભાએ હિંદના નવા બંધારણનો કાયદો પસાર કર્યો અને તેને રાજની સંમતિ મળી કે તરતજ નામદાર શહનશાહે કૃપા કરી વાઇસરોયને, હિંદુસ્તાનના રાજ્યોને અને બધી પ્રજાને—હિંદી તેમજ બ્રિટિશ પ્રજાને, અમલદારને તેમજ બિન અમલદારને એક રાજકીય જાહેરનામું પ્રસિદ્ધ કર્યું. તે નીચે પ્રમાણે છે:—

ધર્મિવરની કૃપાથી ગ્રેટ બ્રિટન અને આયર્લેન્ડના સંયુક્ત રાજ્યના અને દરિયાપારના બ્રિટિશ મુલકોના રાજ, ધર્મના રક્ષક, અને હિંદુસ્તાનના શહનશાહ, પમા જયોર્જ—

મારા વાઇસરોય અને ગવર્નર-જનરલને હિંદી રાજ્યોના રાજ્યોને, અને હિંદની મારી સમગ્ર પ્રજા ગમે તે જાતની ને ગમે તે ધર્મનીને સ્નેહથી ધન્યવાદ કરું છું.

પોતાની હિંદી પ્રજાને સંબોધી નામદાર શહનશાહે કહ્યું કે હિંદુસ્તાનના ઇતિહાસમાં આ અગત્યનો સમય છે, પાર્લમેન્ટનો નવો કાયદો એક નવીન કાળનો આરંભ કરે છે. અગાઉના કરતાં હવે હિંદુસ્તાન પર વધારે સારો રાજ્યકારભાર ચાલશે અને પ્રજા વધારે સુખી અને સંતુષ્ટ થશે. નામદાર ઈસ્ટ ઇન્ડિયા કંપનીના અખત્યાર નીચે હિંદુસ્તાનમાં સારા કાયદા અને બંદોબસ્ત થયા હતા અને વખતે વખતે પાર્લમેન્ટે પસાર કરેલા કાયદાઓથી દેશમાં વધારે સારા કારભાર માટે નવીન ધારા રચવામાં આવ્યા હતા. ઇ. સ. ૧૮૫૮માં કંપનીના હાથમાંથી અધિકાર રાજ્યના હાથમાં ગયો, ચારથી વધારે વધારે દેશીઓને જાહેર નોકરીમાં દાખલ કરવાના હેતુથી અને પ્રજાના પ્રતિનિધિથી ચાલતું રાજ્યતન્ત્ર દાખલ કરવાના હેતુથી એક પછી એક ધારા પસાર થયા હતા, મુખ્યત્વે ઇ. સ. ૧૯૦૯માં એવા ધારા થયા હતા.

અને પોતાના દેશી ભાઇઓના મતથી ચૂંટી કઢાયલા લાયક હિંદીઓને રાજ્યની કુલ સત્તા સોંપવાને માટે માર્ગ તૈયાર કરવાના હેતુથી સને ૧૯૧૯નો કાયદો પસાર કરવામાં આવ્યો છે.

નામદાર બાદશાહે પોતાની હિંદી પ્રજાને યાદ આપી કે અમારાં પૂજ્ય દાદી મહારાણી વિક્ટોરિયા અને અમારા પ્રિય પિતા મહારાજા સાતમા એડ્વર્ડ હિંદુસ્તાનના રાજ્યને પવિત્ર સોંપણુ તરીકે ગણતાં હતાં અને તેઓએ વારંવાર પોતાની ઇચ્છા જાહેર કરી હતી કે અમારી તમામ હિંદી પ્રજાને બ્રિટિશ પ્રજાની માફકજ ગણવી અને તેને પોતા-પોતાના ધર્મ તથા રીતરિવાજ પાળવાની સંપૂર્ણ છૂટ આપવી તથા તમામ અન્યાયથી કાયદેસર તેનું રક્ષણ કરવું. તેમણે વિશેષમાં કહ્યું કે ૧૯૧૦માં ગાદીએ બેસતી વખતે અમે હિંદુસ્તાનના દેશી રાજાઓ તથા રૈયતને એક બાદશાહી ઢંઢેરા મારફત જાહેર કર્યું હતું કે અમે તમારી વફાદારી માટે આભારી છીએ અને ખાતરી આપીએ છીએ કે તમારા કલ્યાણને માટે અમે ધણીજ કાળજી ધરાવીએ છીએ અને તમારા સુખને માટે અમારાથી બનતો પ્રયાસ કરીશું. વળી તેમણે ઉમેર્યું હતું કે અમે જાતે શહનશાહ બાનુ સાથે તમને મળવાને તથા તમારે માટે અમને કેટલી કાળજી છે તે જણાવવાને હિંદુસ્તાનની મુલાકાત લીધી હતી.

નામદાર શહનશાહે જણાવ્યું કે અંગ્રેજ સરકાર, અંગ્રેજ પાર્લમેન્ટ, તથા હિંદુસ્તાનમાંના અમારા અમલદારોએ જનસુધારાનાં જે સુખ અને સગવડ તેઓ પોતે ભોગવે છે તેવાંજ હિંદીઓને આપવાને વખતો વખત બને તેટલો પ્રયાસ કર્યો છે. હવે છેલ્લી અને મોટામાં મોટી બક્ષિસ જે આપવાની બાકી રહી છે તે સ્વરાજ્યનો હક, જે મળવાથી પોતાના દેશના અંદરના કારભારને લગતી સઘળી બાબતો તેઓ પોતે જાતે સંભાળી શકે અને પરદેશી શત્રુઓથી હિંદુસ્તાનનું રક્ષણ કરવાની ફરજ શહનશાહ અને તેના લશ્કરને માથે રહે. આ સંપૂર્ણ સ્વરાજ્યનો હક બની શકે તેટલો જલદીથી આપવામાં

આવશે અને તે દર્મિયાન કાબેલ હિંદી અમલદારોને રાજકાર-ભારનો ભારે બોજો ઉપાડી લેવાને માટે તૈયાર કરવામાં આવશે. શહન-શાહે આશા દર્શાવી કે અમારી તમામ હિંદી પ્રજા, પૈસાદાર તેમજ ગરીબ, અમલદાર તેમજ રૈયત, જેઓને હુકમ આપવાની સત્તા છે તેઓ તેમજ જેઓની ફરજ તે હુકમ પાળવાની છે તેઓ, પોતાના દેશના સામાન્ય હિતને માટે એકત્ર થઈને કામ કરશે અને બીજાઓને સુખી અને સંતોષી કરવાને પ્રયાસ કરશે. જે પોતાની હિંદુભૂમિને અંતઃકરણથી ચાહે છે તે દરેક હિંદીના હિત માટે પોતાથી બને તેટલો પ્રયાસ કરશે; કારણ કે તે ગમે તે ન્યાતનો અથવા ધર્મનો હોય તોપણ તે હિંદી છે.

હિંદુસ્તાનના અંગ્રેજ અમલદારોને સંબોધીને નામદાર મહારાજા જયોર્જે જણાવ્યું કે તમે તમારા હિંદી અમલદાર ભાઈઓની સાથે મળીને તેમના સામાન્ય હિતને માટે, દેશના હિતને માટે, અને હિંદી પ્રજાના હિતને માટે કામ કરજો અને યાદ રાખજો કે આ કાર્ય તમે કરશો એવો અમને તમારા પર વિશ્વાસ અને ભરોસો છે. હમણાજ પૂરી થયેલી મહાન લડાઈમાં શહનશાહતના શત્રુઓની સામે અંગ્રેજ તેમજ હિંદી અમલદારો અને સિપાઈઓ બધા એકઠેકની બાજુમાં રહીને અને એકઠેકના ખલાને અડકીને લડ્યા હતા. તેવીજ રીતે અમને ભરોસો છે કે રાજ્યકારભારમાં પણ અમારા અંગ્રેજ અને હિંદી અમલદારો શહનશાહતના હિતને માટે સાથે મળીને કામ કરશે.

હિંદુસ્તાનના દેશી રાજાઓને સંબોધીને નામદાર શહનશાહે જણાવ્યું કે તમારા અભિપ્રાય તથા સલાહથી દેશના રાજ્યવહીવટમાં તમે મદદ કરી શકો તેટલા સાર એક દેશી રાજાઓની મૂળા સ્થાપવામાં આવી છે. તેમણે તેમને ખાતરી આપી કે હિંદુસ્તાનના શહનશાહ તરીકે તમારી સત્તા, તમારા ખાસ હક, અને તમારો મોખ્ખો જરાએ ખામી આવે નહિ એવી રીતે હંમેશને માટે જળવી રાખવાનો અમારો નિશ્ચય છે. દેશી રાજાઓની સલા અને નવા રાજ્યબંધારણની સંસ્થાને ખોલવા

આવતા શિયાળામાં મારો વિચાર મારા વહાલા પુત્ર પ્રિન્સ ઓર્વેલ્સને હિંદુસ્તાન મોકલવાનો છે એમ તેમણે જાહેર કર્યું.

એવટે, નામદાર શાહનશાહે નવા રાજ્યબંધારણના સમારંભની ખુશાલીમાં અને ક્ષમા અને દયા દાખલ વાઇસરૉયને ફરમાવ્યું કે અમારા રાજ્ય વિરુદ્ધ કરેલા ગુનાને માટે જેઓને કેદખાનામાં પૂરવામાં આવ્યા હોય તેમાંના બની શકે તેટલાને અમારા તરફથી અને અમારા નામથી માફી બક્ષવી અને જણાવ્યું કે આ માણસો ભવિષ્યમાં રાજ્યના વફાદાર શહેરી તરીકે શાંત અને સલાહસંપન્ની જિંદગી ગુજારશે એવો અમને વિશ્વાસ છે.

રક્ષ દેવ તું મહારાજા,
બહુ જીવજો મૌઢ રાજા;
રક્ષ દેવ રાજા.
એમને કર જયવંત મસ,
સુખ કીર્તિનો દે યશ;
લંબાવ રાજ બહુ વરસ,
રક્ષ દેવ રાજા.

રાજગીત

ખનાવોની અનુક્રમણિકા સાલવાર



ઇતિહાસની પૂર્વેનો સમય ...	ઇ. સ. પૂર્વે ૨૦૦૦
વેદનો સમય ...	૨૦૦૦-૧૫૦૦
મહાભારત તથા રામાયણનો સમય ...	૧૫૦૦-૧૦૦૦
ગ્રામીન હિંદુ સમય ...	૧૦૦૦-૨૦૦
બુદ્ધ ...	૫૬૭-૪૮૭
સિકંદરની સવારી ...	૩૨૭
મૌર્ય ચંદ્રગુપ્ત ...	૩૨૧-૨૬૭
અશોક ...	૨૭૨-૨૩૨
બુદ્ધનો સમય ...	૨૦૦થી ઇ.સ. ૬૦૦
હિંદુ-ગ્રીક રાજાઓ ...	૨૫૦થી ઇ.સ. ૧૮૦
હિંદુ-સિથિઅન રાજાઓ ...	૧૫૦થી ઇ.સ. ૪૦૦
શક અથવા પશ્ચિમના ક્ષત્રિયો ...	૧-૪૦૦
કુશન રાજાઓ ...	૪૫-૨૨૫
ગુપ્ત રાજ્ય ...	૩૦૦-૬૦૦
સમુદ્રગુપ્ત ...	૩૨૬-૩૭૫
ચંદ્રગુપ્ત વિક્રમાદિત્ય ...	૩૭૫-૪૧૩
હિંદમાં દ્રુથ લોકો ...	૪૫૦-૫૨૮
કહરની લડાઈ ...	૫૨૮
નવો હિંદુ સમય ...	૬૦૦-૬૨૦૦
હર્ષ ...	૬૦૬-૬૪૮
મુસલમાની ધર્મની સ્થાપના-હેજરા ...	૬૨૨
મહમદ ગિજની ...	૯૯૭-૧૦૩૦
તેની બારમી સવારી-સોમનાથની લૂટ ...	૧૦૨૪
મહમદ ઘોરી ...	૧૧૯૦-૧૨૦૬

પહેલાના મુસલમાન રાજાઓનો દિલ્હીમાં

૩૨૦ વર્ષ સુધી અમલ	ધ. સ.	૧૨૦૬-૧૫૨૬
તૈમુરલંગની હિંદ પર સવારી			"	૧૩૯૮
વાસ્કો-ડી-ગામા હિંદમાં આવ્યો	"	૧૪૯૮
પાણિપતની લડાઈ	"	૧૫૨૬
બાબર, ૧લો મોગલ પાદશાહ	"	૧૫૨૬-૧૫૩૦
હુમાયુ, ૨જો મોગલ પાદશાહ	"	૧૫૩૦-૧૫૫૬
અકબર શેરશાહે તેને હિંદમાંથી હાંકી				
કાઢ્યો	"	૧૫૪૦
અકબરના રાજાઓનો ફરીથી દિલ્હીમાં અમલ.			"	૧૫૪૦-૧૫૫૫
હુમાયુ હિંદમાં પાછો આવ્યો	"	૧૫૫૫
અકબર, ૩જો મોગલ પાદશાહ	"	૧૫૫૬-૧૬૦૫
દકખણના મુસલમાન રાજાઓએ હિંદુ-				
ઓને તાલીકોટની લડાઈમાં હરાવ્યા.	"	૧૫૬૫
વિજયનગરનું હિંદુ રાજ્ય તૂટ્યું...	"	૧૫૬૫
ઇંગ્લિશ ઈસ્ટ ઇન્ડિયા કંપની સ્થપાઈ.	"	૧૬૦૦
જહાંગીર, ૪થો મોગલ પાદશાહ	"	૧૬૦૫-૧૬૨૭
સુરતમાં અંગ્રેજોએ વખાર ધાલી	"	૧૬૧૨
૧લા જેમ્સ રાજાએ સર ટોમસ રોને				
મોગલ દરબારમાં મોકલ્યો	"	૧૬૧૪
શાહજહાન, ૫મો મોગલ પાદશાહ	"	૧૬૨૭-૧૬૫૮
મરાઠા રાજ્ય સ્થાપનાર શિવાજીનો જન્મ			"	૧૬૨૭
અંગ્રેજોને મદ્રાસ મળ્યું	"	૧૬૩૯
અંગ્રેજોને કલકત્તા મળ્યું	"	૧૬૪૦
ઔરંગઝેબ, ૬ઠ્ઠો મોગલ પાદશાહ	"	૧૬૫૮-૧૭૦૭
અંગ્રેજોને મુંબઈ મળ્યું	"	૧૬૬૨
શિવાજીનો મરાઠાના રાજા તરીકે				
રાજ્યાભિષેક	"	૧૬૭૪

શિવાજીનો કાળ	ધ. સ.	૧૬૮૦
યુનાઇટેડ ઇસ્ટ ઇન્ડિયા કંપનિ સ્થપાઈ.	,,	૧૭૦૮
બહાદુરશાહ, ૭મો મોગલ પાદશાહ	,,	૧૭૦૭-૧૭૧૨
બાલાજી વિશ્વનાથ, ૧લો પેશ્વા.	,,	૧૭૦૮-૧૭૨૦
મહમદશાહ (નામનો) મોગલ પાદશાહ	,,	૧૭૧૯-૧૭૪૮
બાજીરાવ ૧લો, મરાઠાનો બીજો પેશ્વા	,,	૧૭૨૦-૧૭૪૦
સિંધિયા, હોલ્કર, ગાયકવાડ, અને ભોંસલેએ મરાઠા રાજ્યો સ્થાપ્યાં	,,	૧૭૨૦-૧૭૪૦
ધરાની નાદિરશાહની હિંદ પર ચઢાઈ	,,	૧૭૩૯
બાલાજી બાજીરાવ, મરાઠાનો ૩જો પેશ્વા	,,	૧૭૪૦-૧૭૬૧
મોગલ પાદશાહ મહમદ મરજુ પામ્યો.	,,	૧૭૪૮
હૈદરાબાદનો ૧લો નિઝામ-નિઝામ-ઉલ- મુલક મરજુ પામ્યો.	,,	૧૭૪૮
બીજો મરાઠા રાજા શાહુ મરજુ પામ્યો.	,,	૧૭૪૮
હિંદમાં અંગ્રેજો અને ફ્રેન્ચ વચ્ચે ૧લો વિગ્રહ.	,,	૧૭૪૪-૧૭૪૮
દુલ્હેએ મદ્રાસ લીધું	,,	૧૭૪૬
આર્કટનો પ્રખ્યાત ઘેરો	,,	૧૭૫૧
કલકત્તાનું કારાગ્રહ	,,	૧૭૫૬
પ્લાસીની લડાઈ	,,	૧૭૫૭
હિંદમાં અંગ્રેજોએ પ્રથમ મુલક મેળવ્યો- ૨૪-પરગણા-કલાઇવની જાગીર	,,	૧૭૫૭
હિંદમાં અંગ્રેજ અને ફ્રેન્ચ વચ્ચે બીજો વિગ્રહ...	,,	૧૭૫૬-૧૭૬૩
કાઉન્ટ લાલીએ ફોર્ટ સેન્ટ ડેવિડ લીધું	,,	૧૭૫૮
અંગ્રેજોએ ' ઉત્તર સરકાર ' મુલક લીધો...	,,	૧૭૫૮
વાંદિવાશની લડાઈ	,,	૧૭૬૦
અંગ્રેજોએ પૉંડિચેરી લીધું	,,	૧૭૬૧
મીરજાપુરનો બંગાળમાં અમલ	,,	૧૭૫૮-૧૭૬૧

કર્નલ કલાઇવ બીજી વખત હિંદ છોડીને ગયો ઇ. સ. ૧૭૬૦
શાહઆલમ અને સુજન-હિ-દૌદલાએ મીરજન- ફરના મુલક પર ચઢાઈ કરી-પટણા- ની લડાઈ , ૧૭૬૦
મીરકાસમ, અંગાળાનો નવાબ , ૧૭૬૧
અંગ્રેજોને અરદાન, મેદનાપુર, અને ચિતાગાંગ મળ્યા , ૧૭૬૧
હૈદરઅલી મહેસૂરનો મુલતાન બન્યો. , ૧૭૬૧
અફઘાન અહમદશાહ અબદલીએ મરાઠા- ને પાણિપતની લડાઈમાં હરાવ્યા , ૧૭૬૧
ત્રીજા પેશ્વા બાલાજી બાજીરાવનો કાળ , ૧૭૬૧
શાહઆલમ (નામનો) મોગલ બાદશાહ બન્યો , ૧૭૬૧
મીરકાસમ સાથે યુદ્ધ—પટણાની કતલ. , ૧૭૬૩
અકસારની લડાઈ , ૧૭૬૪
લૉર્ડ કલાઇવ ત્રીજી વખત હિંદ આવ્યો— અલ્લાહાબાદનો કરાર , ૧૭૬૫
અંગ્રેજોને અંગાળા, બહાર, અને ઓરિસાની દીવાની મળી , ૧૭૬૫
લૉર્ડ કલાઇવ છેલ્લી વખત હિંદ છોડીને ગયો. , ૧૭૬૭
મહેસૂર સાથે ૧લો વિગ્રહ , ૧૭૬૭-૧૭૬૯
ચંગામ અને ત્રિનોમાલીની લડાઈ , ૧૭૬૭
અંગાળામાં બારે દુકાળ , ૧૭૬૯-૧૭૭૦
વૉરન હેસ્ટિંગ્સ, અંગાળાનો ગવર્નર , ૧૭૭૨-૧૭૭૩
રેઝ્યુલેટિંગ ઍક્ટ , ૧૭૭૩
વૉરન હેસ્ટિંગ્સ, ૧લો ગવર્નર-જનરલ , ૧૭૭૪-૧૭૮૧
પેશ્વા રાધોબા સાથે સુરત મુકામે કરાર , ૧૭૭૫.

નાના ફડનવીસ સાથે પુરંદર મુકામે કરાર ...	ધ. સ.	૧૭૭૬
૧લો મરાઠા વિગ્રહ	,,	૧૭૭૮-૧૭૮૨
૨જો મહેસૂર વિગ્રહ	,,	૧૭૮૦-૧૭૮૪
કર્નલ બેલીની (પોલિલોર આગળ) તથા		
કર્નલ બ્રેથવેટની હાર	,,	૧૭૮૦
પોર્ટોનોવો, પોલિલોર, અને શોલિગરની		
લડાઈ... ..	,,	૧૭૮૧
આર્મીની લડાઈ	,,	૧૭૮૨
હૈદરઅલી મરણ પામ્યો-ટીપુ મહેસૂર-		
નો સુલતાન બન્યો	,,	૧૭૮૨
સાલબાઈની સલાહ	,,	૧૭૮૨
પિટનું હિંદી બિલ—બોર્ડ ઓફ કન્ટ્રોલ ...	,,	૧૭૮૪
લૉર્ડ કૉનવૉલિસ, ૨જો ગવર્નર-જનરલ ...	,,	૧૭૯૦-૧૭૯૨
૩જો મહેસૂર વિગ્રહ	,,	૧૭૯૦-૧૭૯૨
શ્રીરંગપટ્ટણની સલાહ	,,	૧૭૯૨
અંગ્રેજોને સેલમ, મલખાર, ને મદુરા મળ્યાં	,,	૧૭૯૨
બંગાળના જમીનદારોને બંગાળના		
માલિક બનાવ્યા	,,	૧૭૯૩
સર જૉન શોર, ૩જો ગવર્નર-જનરલ ...	,,	૧૭૯૩-૧૭૯૮
મરાઠાએ નિઝામને કુર્દલા આગળ		
હરાબ્યો	,,	૧૭૯૫
માર્કિવસ વેલેસ્લી, ૪થો ગવર્નર-જનરલ		
અને બીજો બ્રિટિશ હિંદુસ્તાનનો		
સ્થાપન કરનાર	,,	૧૭૯૮-૧૮૦૩
૪થો મહેસૂર વિગ્રહ-ટીપુ હાર્યો ને		
મરાથો	,,	૧૭૯૯

અંગ્રેજોને કાનડા ને કોઈ અતુર મળ્યા.	ઇ. સ.	૧૭૯૯
અંગ્રેજોએ તાંજેર લીધું	„	૧૮૦૦
અંગ્રેજોને કેટલોક મુલક મળ્યો, તેનું નામ તેમણે 'સ્વાધીન કરેલાં પર- ગણાં' પાડ્યું	„	૧૮૦૦
અંગ્રેજોએ કર્ણાટક લીધું	„	૧૮૦૧
મદ્રાસ ઇલાકા પૂણે સીમાએ પહોંચ્યો- અંગ્રેજોને દોઆબનો મુલક મળ્યો- વાયવ્ય પ્રાંતોની શરૂઆત	„	૧૮૦૧
બાહરાવ બીજ સાથે વસાઈની સલાહ ...	„	૧૮૦૨
૨જો મરાઠા વિગ્રહ (સિંધિઆ અને રાધોજી ભોંસલે સાથે)	„	૧૮૦૩-૧૮૦૪
અસાઈ, આર્ગામ, અને લાસ્વારીની લડાઈ ...	„	૧૮૦૩
દિલ્હી ને આગ્રા જીતી લીધાં-શાહ- આલમને છૂટો કરી પેન્શન બાંધી આપ્યું.	„	૧૮૦૩
સિંધિઆ સાથે અંજનગામની અને ભોંસલે સાથે દેવગામની સલાહ ...	„	૧૮૦૩
૩જો મરાઠા વિગ્રહ (હોલ્કર સાથે) ...	„	૧૮૦૪
દીગની લડાઈ	„	૧૮૦૪
લૉર્ડ કૉર્નવૉલિસ, પમો ગવર્નર-જનરલ, હિંદમાં આવી મરણ પામ્યો ...	„	૧૮૦૫
સર જ્યૉર્જ બૉલે, ઍક્ટિંગ ગવર્નર-જનરલ.	„	૧૮૦૫-૧૮૦૭
વેલોરનો બળવો	„	૧૮૦૬
લૉર્ડ મિન્ટો, ૬ટો ગવર્નર-જનરલ ...	„	૧૮૦૭-૧૮૧૩
ધર્મિ ઇન્ડિઆ કંપનને નવી સનદ આપી—હિંદમાં વેપાર કરવાની બધાને છૂટ મળી... ..	„	૧૮૧૩

લૉર્ડ હોર્ફિંગ્સ, ૭મો ગવર્નર-જનરલ અને

ત્રીજો બ્રિટિશ હિંદુસ્તાનનો સ્થાપન

કરનાર ૧૮૧૩-૧૮૨૩

પિંડારાને વશ કર્યા ૧૮૧૩

ગુરખા વિગ્રહ ૧૮૧૩-૧૮૧૬

શેગાંડીની સલાહ-અંગ્રેજોને કમાઉન

મદેશ મળ્યો ૧૮૧૬

૪થો મરાઠા વિગ્રહ (પેશ્વા, હોદકર,
અને ભોંસલે સાથે) ૧૮૧૭

નાગપુરનું લશ્કર સીતાબાદડી આગળ
હાર્યું ૧૮૧૭

હોદકરના સરદારો મહિદપુર આગળ
હાર્યા ૧૮૧૭

પેશ્વા કોરેગામ આગળ હાર્યો અને
તેને પેન્શન બાંધી આપ્યું ૧૮૧૮

મુંબઈ છલાંગ પૂર્ણ સીમાએ પહોંચ્યો ૧૮૧૮

લૉર્ડ આમ્હર્સ્ટ, ૮મો ગવર્નર-જનરલ ૧૮૨૩-૧૮૨૮

૧લો બ્રહ્મી વિગ્રહ ૧૮૨૪-૧૮૨૬

યાન્દાણુની સલાહ ૧૮૨૬

અંગ્રેજોને આસામ, આરાકાન, અને
તિનાસરીમ મળ્યાં ૧૮૨૬

લૉર્ડ કામ્પરબીઅરે ભરતપુર લીધું ૧૮૨૬

લૉર્ડ વિલિઅમ બેન્ટિંક, ૯મો ગવર્નર-
જનરલ ૧૮૨૮-૧૮૩૫

૬મ અને ૬ાસીઆઓને વશ કર્યા-

નિશાળોમાં અંગ્રેજી બાપાનું શિક્ષણ
દાખલ થયું ૧૮૨૮-૧૮૩૫

સરકારી નોકરીમાં ધણા દેશીઓને					
દાખલ કર્યા	ધ. સ.	૧૮૨૮-૧૮૩૫			
મહેસૂરમાં કમિશનથી રાજવહીવટ--					
રાગને પદબ્રૉટ કર્યો	”	૧૮૩૮			
સતી થવાનો ચાલ બંધ પાડ્યો	”	૧૮૩૨			
વાયવ્ય પ્રાંતો બન્યા	”	૧૮૩૩			
ઈસ્ટ ઇન્ડિયા કંપનિને નવી સનદ આપી-	”				
હિંદમાં કંપનિનો વેપાર બંધ કર્યો	”	૧૮૩૩			
કૂર્ગ જીતીને બ્રિટિશ રાજ્યમાં જોડી દીધું.	”	૧૮૩૪			
સર ચાર્લ્સ મેતકાફ, ઍક્રિટિંગ ગવર્નર-જનરલ	”	૧૮૩૫-૧૮૩૬			
છાપખાનાને છૂટ મળી--વર્તમાનપત્રોની					
સંખ્યા વધી	”	૧૮૩૫			
લૉર્ડ આર્ક્લન્ડ, ૧૦મો ગવર્નર-જનરલ	”	૧૮૩૬-૧૮૪૨			
૧લો અફઘાન વિગ્રહ	”	૧૮૩૬-૧૮૪૨			
અંગ્રેજ લશ્કરનું પાછા ફરવું અને ખૈયર-					
ઘાટમાં તેની કતલ	”	૧૮૪૨			
લૉર્ડ એલનપ્પરો, ૧૧મો ગવર્નર-જનરલ	”	૧૮૪૨-૧૮૪૪			
જનરલ પૉલોકે અફઘાનોને હરાવ્યા					
ને કાબુલ લીધું	”	૧૮૪૨			
સિંધના અમીરો સાથે ઝઘડો	”	૧૮૪૩			
મિયાની અને હૈદરાબાદની લડાઈ	”	૧૮૪૩			
સિંધ બ્રિટિશ રાજ્યમાં જોડી દીધું	”	૧૮૪૩			
ગ્વાલિઅર સાથે વિગ્રહ	”	૧૮૪૩			
મહારાજપુર અને પનિયારની લડાઈ	”	૧૮૪૩			
લૉર્ડ હાઉડંગ, ૧૨મો ગવર્નર-જનરલ	”	૧૮૪૪-૧૮૪૮			
૧લો સીખ વિગ્રહ	”	૧૮૪૫-૧૮૪૬			
મુદકી અને ફિરોજપુરની લડાઈ	”	૧૮૪૫			

અલિવાલ અને સોશાયનની લડાઈ ...	ઇ. સ.	૧૮૪૬
સતલજની પૂર્વનો પંજબનો ભાગ		
બ્રિટિશ રાજ્યમાં જોડી દીધો ...	,,	૧૮૪૬
લૉર્ડ દલહાઉસી, ૧૩મો ગવર્નર-જનરલ		
અને ચોથો બ્રિટિશ રાજ્યનો સ્થાપન		
કરનાર	,,	૧૮૪૮-૧૮૫૬
સતારા બ્રિટિશ રાજ્યમાં જોડી દીધું ...	,,	૧૮૪૮
રજે સીખ વિગ્રહ	,,	૧૮૪૮-૧૮૪૯
ચિલિઅનવાળા અને ગુજરાતની લડાઈ	,,	૧૮૪૯
પંજબનો મુલક બધો ખાલસા કર્યો ...	,,	૧૮૪૯
રજે ખહી વિગ્રહ-રંગુન જીતી લીધું ...	,,	૧૮૫૨
પેગુ બ્રિટિશ રાજ્યમાં જોડી દીધું ...	,,	૧૮૫૨
નાગપુર ખાલસા કર્યું	,,	૧૮૫૩
નિઝામે અંગ્રેજોને વરાડનો મુલક આપ્યો.	,,	૧૮૫૩
બંગાળા લેફ્ટેનન્ટ ગવર્નરની સત્તા નીચે		
મૂક્યું	,,	૧૮૫૩
અયોધ્યાનો મુલક બ્રિટિશ રાજ્યમાં જોડી		
દીધો	,,	૧૮૫૬
હિંદમાં પહેલવહેલી રેલ્વે ઉઘાડી (૧૮૫૩)-		
દેશીઓને સિવિલ સર્વિસની પરીક્ષામાં		
બેસવાની છૂટ આપી (૧૮૫૩)-		
ગંગાની નહેર-વીજળીના તાર-અ-		
ર્ધા આનાની પોસ્ટ-વેપારમાં ધણો		
વધારો-નિશાળોની સંખ્યામાં ધણો		
વધારો	,,	૧૮૪૮-૧૮૫૬
લૉર્ડ કર્નિંગ, ૧૪મો ગવર્નર-જનરલ ...	,,	૧૮૫૬-૧૮૫૮
સિપાહીઓનો બળવો	,,	૧૮૫૭

ધરટ ઇન્ડિઆ કંપનીની આખર ...	ધ. સ.	૧૮૫૮
હિંદ ઇંગ્લંડના મહારાણીના તાબામાં મુકાયું- મહારાણીનો ઠંઢેરો	,,	૧૮૫૮
લૉર્ડ કેનિંગ, હિંદનો ૧લો વાઇસરૉય ...	,,	૧૮૫૮-૧૮૬૨
રેલ્વે, તાર, નહેરો, દવાખાનાં, નિશાળો.	,,	૧૮૫૮-૧૮૬૨
લૉર્ડ એલિઝબ, ૨જો વાઇસરૉય (હિંદમાં મરણ પામ્યો)... ..	,,	૧૮૬૩
દોસ્તમહમદ મરણ પામ્યો અને શેર અલ્લી ગાદીએ બેઠો	,,	૧૮૬૩
સર જૉન લૉરેન્સ, ૩જો વાઇસરૉય ...	,,	૧૮૬૪-૧૮૬૯
ભુતાન સાથે વિગ્રહ	,,	૧૮૬૫
ઓરિસા અને હિંદના પશ્ચિમ ભાગમાં ભારે દુકાળ	,,	૧૮૬૬
લૉર્ડ મેયો, ૪થો વાઇસરૉય	,,	૧૮૬૯-૧૮૭૨
ખેતીવાડીખાતું સ્થાપ્યું-રસ્તા, રેલ્વે, અને નહેરોનો પ્રસાર	,,	૧૮૬૯-૧૮૭૨
એક કેદીએ વાઇસરૉયનું ખૂન કર્યું ...	,,	૧૮૭૨
લૉર્ડ નૉર્થચુક, ૫મો વાઇસરૉય ...	,,	૧૮૭૨-૧૮૭૬
અંગાળામાં ભારે દુકાળનું દુઃખ નિવારણ કર્યું	,,	૧૮૭૪
નામદાર મિન્સ ઓફ વેલ્સની હિંદમાં પધરામણી	,,	૧૮૭૫
લૉર્ડ લિટન, ૬ઠ્ઠો વાઇસરૉય.	,,	૧૮૭૬-૧૮૮૦
વિક્ટોરિઆ રાણી હિંદના મહારાણી બન્યાં--દિલ્હીમાં ભારે દબ્બાપાથી ભરેલો દરબાર	,,	૧૮૭૭
દક્ષિણ હિંદમાં ભારે દુકાળ	,,	૧૮૭૭
અફઘાન વિગ્રહ--યાકુબખાન અમીર.	,,	૧૮૭૮-૧૮૭૯

લૉર્ડ રિપન, ૭મો વાઇસરૉય ઇ. સ.	૧૮૮૦-૧૮૮૪
જનરલ (લૉર્ડ) રૉબર્ટ્સે અયુથખાનને અફઘાનિસ્તાનમાં હરાવ્યો ,	૧૮૮૦
રહેમાનખાનને અફઘાનિસ્તાનનો અમીર બનાવ્યો ,	૧૮૮૧
આયાત પર જકાત કાઢી નાંખી ,	૧૮૮૨
હિંદના મોટા શહેરોમાં મ્યુનિસિપલ કારોબાર દાખલ કર્યો ,	૧૮૮૨-૧૮૮૩
ધણી નવી નિશાળો ઉઘાડી ,	૧૮૮૨-૧૮૮૩
લૉર્ડ ડફરિન, ૮મો વાઇસરૉય ,	૧૮૮૪-૧૮૮૮
૩જો બ્રહ્મી વિગ્રહ ,	૧૮૮૫
ઉપલો બ્રહ્મદેશ બ્રિટિશ રાજ્યમાં જોડી દીધો ,	૧૮૮૬
લૉર્ડ લૅન્ડાઉન, ૯મો વાઇસરૉય ,	૧૮૮૮-૧૮૯૪
લૉર્ડ એલ્ફિન્ગન, ૧૦મો વાઇસરૉય ,	૧૮૯૪-૧૮૯૯
લૉર્ડ કર્ઝન, ૧૧મો વાઇસરૉય ,	૧૮૯૯-૧૯૦૫
એડ્વર્ડ સાતમો, હિંદનો શહેનશાહ ,	૧૯૦૧
ઇડિયન કાઉન્સિલ્સ ઍક્ટ ,	૧૯૦૯
લૉર્ડ મિન્ટો, ૧૨મો વાઇસરૉય ,	૧૯૦૫-૧૯૧૦
જ્યૉર્જ ૫મો, હિંદનો શહેનશાહ ,	૧૯૧૦
લૉર્ડ હાર્ડિંગ, ૧૩મો વાઇસરૉય ,	૧૯૧૦-૧૯૧૬
દિલ્હી હિંદની રાજધાની બન્યું ,	૧૯૧૧
મહાભારત જગતનું જુદું ,	૧૯૧૪-૧૯૧૮
લૉર્ડ ચેમ્ફર્ડ, ૧૪મો વાઇસરૉય ,	૧૯૧૬
નવું હિંદિરાજ્યબંધારણ ,	૧૯૨૦
બાદશાહી ઢંઢેરો ,	૧૯૨૦
લૉર્ડ રેડિંગ, ૧૫મો વાઇસરૉય ,	૧૯૨૧

મૅકમિલનનાં ગુજરાતી શાળાપયોગી પુસ્તકો

ઈ. માર્સડેન કૃત

ઇતિહાસ

૧. હિંદુસ્તાનનો ઇતિહાસ, ગુજરાતી આવૃત્તિ સચિત્ર
ઈ. માર્સડેન, બી. એ. કૃત; કિં. રૂ. ૧-૪-૦
૨. હિંદુસ્તાનના ઇતિહાસમાંથી સહેલી વાર્તાઓ, સચિત્ર
ઈ. માર્સડેન, બી. એ. કૃત; કિં. ૧૨ આના
૩. ઇતિહાસના પ્રાથમિક પાઠો, સચિત્ર, ઈ. માર્સડેન, બી. એ.
કૃત; કિં. રૂ. ૧-૦-૦
૪. બ્રિટિશ હિંદુસ્તાનનો સંક્ષિપ્ત ઇતિહાસ, સચિત્ર, જી. અન્ડર-
સૅન, એમ. એ. અને ઈ. માર્સડેન, બી. એ. કૃત;
કિં. રૂ. ૧-૮-૦

ભૂગોળ

૫. ભૂગોળના પ્રાથમિક પાઠો, સચિત્ર, ઈ. માર્સડેન, બી. એ.
કૃત; કિં. ૧-૨-૦
૬. ઝુનિયર વર્ગો માટે ભૂગોળ, સચિત્ર, ઈ. માર્સડેન, બી. એ.
કૃત; કિં. ૨-૮-૦

